

STEVEN SPIELBERG DIGITAL YIDDISH LIBRARY

NO. 03815

ALE VERK



Sholem Aleichem



THE MAX PALEVSKY
YIDDISH LITERATURE COLLECTION



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

אלע ווערק פון שלום עליכם

זיבעטער באַנד

אין שטורם

א ראָמאַן אין צוויי טייל

ווילנע-וואַרשע 1925
ווילנער פּאַרלאַנג פּוֹן ב. קלעצקיין

עס איז שטרענג פארבאטן צו קויפן און פאר-
קויפן דאס דאזיקע בוך אין צפון און דרום
אמעריקע, אין דרום-אפריקע און אין ענגלאנד.



Copyright 1917 by Olga Rabinowitz (Sholem-Aleichem), New York

צוליב דעם פארלאנג פון שלום-עליכמס יורשים, איז די
אויסגאבע געדרוקט לויט זער אמעריקאנער אויסגאבע.

Szolem-Alejchem. T. VII. „I n S z t u r m“. Romans.
Drukarnia „Wydawnictwo Wilenskie“ B. KLECKINA.

אין שטורם. און אַמאָן אין צוויי טייל.

געשריבען אין יאהר 1907

ערשטער טייל.

קאפיטעל א.

פסח, פסח און פסח.

דריי פערשיעדענע פסח'ען האָט מען צוגעגרייט אינ'ם הויז נומער 13, וואָס אויף וואַסילטשיקאווער גאָס.

דאָס הייסט, דער פסח איז איינער, די מצות, דער מרוח, די הגדה — אַלץ, אַלץ די זעלבע, נאָר די אַרט צוגרייטען, דאָס פאָר-ברייטען, דאָס רעכטען זיך איז נישט אומערום גלייך. ווייל די מענשען, וואָס אינ'ם הויז נומער 13 אויף וואַסילטשיקאווער גאָס, זענען פערשיעדענע מענשען מיט פערשיעדענע כאַראַקטערען, מיט פערשיעדענע מיינונגען.

דריי זענען זיי דאָ אינ'ם הויז נומער 13, וואָס אויף וואַסיל-טשיקאווער גאָס, און יעדער פון די דריי מיינט, אז נאָר זיי זיך גאָט איז אמת, אז נאָר זיי זיך מיינונג איז ריכטיג און אז נאָר צוליב איהם איז כעשאַפען געוואָרען אָט דאָס וועלטעל.

אפשר מיינט איהר, אז די דריי זענען מענשען פון פערשיע-דענע גלויבענס, פון פערשיעדענע עלטערען און פון פערשיעדענע לענדער?

חלילה! אַלע דריי גלויבען אין איין גאָט, אַלע דריי קומען אַרויס פון איין יחוס און אַלע דריי געהערען צו איין לאַנד.

דאָס זענען דריי רוסישע אידען, וועלכע דער פערפאַסער פון דעם ראָמאַן האָט די עהרע פאַרצושטעלען פאַר זיינע לעוער:

אי ציקעל שאָסטעפּאל, סאַלאַמאָן סאַפּראַ-
 נאַוויטש און נחמיה דער שוסטער.
 איציקעל! — דער נאָמען אליין זאָגט אייך שוין, אז דאָס דאַרף
 זיין אַ איד פון דער אַלטער וועלט, אַ איד, וואָס האַנדעלט מיט
 וואַלד, מיט גוראַלניס, מיט ברויט, מיט פּאַדראַדען; אָדער ער
 האָט אַ שאַרפע קראָם, אַ מאַנפּאַקטור-געשעפט, אָדער אַ פּאַבריק
 פון גלאַזוואַרג; אָדער ער שטעלט צו פּראַוויאַנט אין די מזרעמ
 מיט די קאָזאַרמעס, טיילט זיך מיט'ן סמאָטריטעל און מיט די
 אינטענדאַנטען אויף דער האַלב און האַדעוועט די אַרעסטאַנטען
 און די סאַלדאַטען מיט קדחת און מיט קרענק; אָדער אויב ניט,
 איז איציקעל אַ איד אַ בעל-הלוואַה, חלילה נישט קיין פּראַצענטניק,
 קיין וואַכערניק, נאָר מעשה באַנקיר מיט אַנווייוונגען און טראַטען,
 יאָגט זיך ניט נאָך גרויסע פּראַצענטען, זוכט בטוחים, פּערליהט
 געלד אויף הייזער, סאַלידע וועכסעלעך וכדומה.
 יעדענפאַלס, איז איציקעל פּעררעכענט אין שטאָרט פאַר איי
 נעם פון די פיינסטע, פאַרנעהמסטע און אַנגעזעהענסטע מענשען.
 אומערום בעגעגענסט דו איהם אויבען-אָן, אומערום הערסט דו:
 איציקעל שאָסטעפּאל! איציקעל שאָסטעפּאל! איז ערניץ אַ שמחה,
 אַ פּערזאָנלונג, איין אונטערהאַנדלונג וועגען שטאָרט-זאַכען —
 איז איציקעל שאָסטעפּאל, איו, חלילה, אַ צרה, אַ לויה, איין
 אומגליק, אַ שרפה, אַ מנפה, אַ פּאַגראָם — איז איציקעל שאָסטע-
 פּאל, קלויבט מען געלד — איז איציקעל שאָסטעפּאל, דאַרף מען
 שרייען — איז איציקעל שאָסטעפּאל, און פון אמת קאָן מען ניט
 אוועקנעהן: שרייען קאָן איציקעל שאָסטעפּאל זעהר גוט, געבען
 גיט ער נישט אזוי פיעל, ווי ער שרייט און פילדערט און טאַרע-
 ראַמט...

אַז איהר וועט קומען אַמאָל צו פּאַהרען אין מיין שטאָרט
 אַריין, אָדער אַז איהר וועט פּאַהרען אַמאָל אין באַהן און וועט
 בעגעגענען אַ צעטראַגענעם נפש מיט רויטע גלאַטע בעקלעך, מיט
 שטאַרק-גלאַנצענדיגע שוואַרצע (איצט שוין גרויליכע) האָר, מיט

א געגרייזעלט בערדעל, וואָס ער לאָזט דאָס נישט צורוה און פלעכט דאָס און דרעהט דאָס און צופט דאָס, מיט גרויסע שענע שוואַרצע אידישע אויגען, וואָס ווען אַ פרוי פער-מאָנט אַזעלכע אויגען, זענט איהר נאָך איהר די כפרה, מיט אַבי-סעל איין אויסגעבויגענער עכט-אידישער נאָז, מיט אַ קאפּעלישעל, וואָס איז תמיד פּעררוקט אַרונטער אויף יענער זייט קאָפּ, מיט האַלב-פּערקאטשעמע אַרבעל און מיט אַ שירם אונטער'ן אָרעם סיי זומער סיי ווינטער, — אַז איהר וועט בענגענען אַזאַ נפש. מענט איהר צונעהן צו איהם גלייך, אויף מיינע אַחריות, איהר זאָלט נאָך קיין מורא נישט האָבען, און זאָגען צו איהם: — שלום עליכם, רב איציקעל!

וועט ער אויפשטעלען אויף אייך זיינע שענע שוואַרצע אר-דישע אויגען, געבען אַ האַלבען שמייכעל, אויסציהען אַ ווייסע, אַ שענע, אַ ווייכע האַנד און אייך ענטפּערען: עליכם שלום אייך, וואָס מאַכט איהר?

ער וועט ביי אייך ניט פּרענען, ווער איהר זענט, און ווי אַזוי איהר הייסט; וואָרום אַז איהר זענט איהם מכבד מיט אַ שלום-עליכם, קענט איהר איהם מן הסתם. און ווער קען איהם נישט? פּונ'ם קלענסטען אָרעמאָן ביו'ן גרעסטען גביר און אַריסטאָקראַט, און צוריק — פּונ'ם לעצטען קאָלכאַסניק ביו'ן שטרענגסטען פּרו-מאָק קענען זיך אַלע מיט איציקעל שאָסטעפּאַל, און איציקעל שאָסטעפּאַל קען זיך מיט אַלעמען, שטימט מיט אַלעמען, זאָגאַר בע-פּריינדעט מיט אַלעמען, אויסגעבונדען מיט דער גאַנצער וועלט.

און די „גאַנצע וועלט“ האָט ליעב אַזעלכע מענשען, די „גאַנצע וועלט“ האָט ליעב אַ מענשען, וואָס בויגט יענעם און בויגט זיך אַליין; די „גאַנצע וועלט“ האָט ליעב אַ מענשען, וואָס שמיי-כעלט און לאָזט זיך שמייכלען, וואָס נאַרט-אַפּ און לאָזט זיך נאָ-רען, וואָס טרעט און לאָזט זיך טרעטען. די „גאַנצע וועלט“ נעהט מיט דעם גאַנג, אַז פּרינציפּען, אידעאָלען וכדומה אַזעלכע זאָכען זענען גוט אויף פּאַפּיער; אינ'ם לעבען זענען זיי נאַרישקייטען,

קינדערייען, יונגעלשע זאכאבאָנעם... פּאָלג מיר, לעזער, נעב אַהער די האַנד, לאָמיר געהן ווייטער, מיר האָבען אַ סך — אַ סך צו געהן!

דער צווייטער פּאַרשוין, וואָס וואָהנט אינ'ם הויז נומער 18, וואָס אויף וואַסילטשיקאָווער גאַס, איז סאָלאָמאָן סאַפּראַ-נאַוויטש דער אַפטייקער, אַ טיפּ פון יענעם מין אַפטייקערס, וואָס עסען אַ קאַלבאַס אַיינגעטונקען אין סמעטענע אָהן אַ הימעל אומד-געוואַשען פּאַר'ן דאַוונען יום כּפּור אין דערפּריה און האָבען פּיינט אַ אידען בתּכלית השּנאה, און נאָר דערפּאַר, וואָס קיין אומה ולשון פערמאַנט נישט אזוי פיעל סוביעקטען מיט געלע האָר, ווי דאָס אידישע פּאָלק. און כמעט קאָן מען זאָגען, אז ער האָט רעכט. איהר האָט געזעהען עפּים אַ סך רויטע גויים מיט געלע האָר? אַליין איז ער אַ געלער, אַ טאַטען האָט ער געהאַט אַ געלע, אַ שוועסטער האָט ער — איז זי אַזש אַ רויטע; ער האָט אַ זוהן, סאַשאַ הייסט ער (מיר וועלען זיך באַלד מיט איהם בעקענען), איז ער אַ געלער.

מאָהלט איר, סאָלאָמאָן אַליין פאַרבט זיך, גאָלט זיך, לאָזט נישט, מע זאָל אַרויסזעהען די געלע האָר פּוּנים קאַפּ מיט'ן באַרד. וואָס־זשע טהוט מען אָבער מיט די ברעמען? וויפיעל וואָלט סאָ-לאָמאָן סאַפּראַנאַוויטש אַוועקגעגעבען, ער זאָל געווען געבאַרען ווערען אַ שוואַרצער!

דאָס איז אָבער אַלץ געווען אַמאָל; איצט איז אונזער סאַפּראַ-נאַוויטש שוין נישט מעהר קיין געלער: ער איז שוין אַ וויי-סער — ער איז גרוי. און גרוי איז ער געוואָרען פאַר דער צייט פון צער-נידול-בנים. איבער צרות פון קינדער!

איין קינד, איין־אונד־איינציג שטיקעל סאַשאַ — און אזוי פיעל צרות! און פון וואָס, מיינט איהר, צרות? אַ שלעכט קינד? וויל נישט לערנען? אַ פערשטאַפּטער קאַפּ? — חלילה, אומגעקעהרט. אַ יונגעל איז סאַשאַ געווען אַ וואוילס; אַ קעפעל אַ גוטס; לער-

נען האָט ער געוואָלט זעהר; צו צעהן יאָהר איז ער געווען נרייט אַריינצוטערעמען נישט נאָר אין ערשטע — אין דריטע קלאַס נימ־נאַזיע. איז אָבער דער חסרון, וואָס מע האָט איהם נישט גע-וואָלט צונעמען איבער די פּראָצענטען! איך מיינ, אַז איך דאַרף מיינע לעזער נישט געבען צו פּערשטעהן, פון וואָסערע פּראָצענט-טען עס רעדט זיך דאָ. אַלע ווייסען, ברוך השם, אַז ביי אונז אינ'ם געבענשטען רוסישען לאַנד האַנדעלט מען מיט אַ אידען אויף פּראָצענטען: אין די נימנאַזיעס און אוניווערזיטעטען נעמט מען צו וואָס ווינציגער אידישע קינדער, דערפאַר אָבער אַז עס קומט צום פּריזיוו, צום מיליטער, נעמט מען ביי אידען אָהן פּראָצענט. זיי זאָלען חלילה קיין פאַראיבעל נישט האָבען...

אַך, האָט זיך נעבאָד סאָלאָמאָן סאַפּראַנאוויטש געפלאַגט, געערנערט זיך, אויסגעריסען געוואָרען! סטייטש, זיין זוהן, זיין סאַשאַ וויל מען ניט צונעמען אין גימנאַזיע! ערשטענס, איז ער נישט גלייך מיט אַלע אידען, איז בעקאַנט מיט'ן דירעקטאָר פון גימנאַזיע, קען זיך גוט מיט די לעהרער, שפיעלט מיט זיי אין פּרעפּעראַנס און אין ווינט. מיט איינעם אַ לעהרער, ראָמאַנענקאָ הייסט ער, האָט ער געהאַט אַ שמועס נעגען זיין זוהנדעל סאַשאַ. און האָט געהאַפּט פון איהם אַ מיאוסען אָפּשניט, ער, דער לעהר-רער ראָמאַנענקאָ, האָט איהם אָפּגעשניטען אויפ'ן נוישען שטיי-גער: — וואָס ווילט איהר? וואוהין קריכט איהר? וואָס פאַר אַ שייכות האָט איהר, יהודים, מיט אונזערע שוהלען, גימנאַזיעס, אוניווערזיטעטען? דאָרטען, אין אייער לאַנד, אין ארץ-ישראל, וועט איהר געבען אייערע קינדער שטודיערען! דאָ וועט איהר זיי לערנען האַנדלען, וואַנדלען, שאַכער-מאַכער!...

אַ צעקאָכטער איז אַוועק פון איהם אונזער אַפּטיקער, נישט געוואוסט, וואו זאָל ער אַהינטהון די גרויע אויגען מיט די געלע ברעמען אונטער די בלויע ברילען. ערנער פון אַלץ האָבען איהם געשטאַכען די ווערטער: „אייער לאַנד“... „ארץ-ישראל“... ער, סאָלאָמאָן סאַפּראַנאוויטש, איז אַזאַ מחותן מיט ארץ-ישראל, אַזוי

ווי ראָמאַנענקאָ איז אַ מחותן מיט יושר... אדרבה, אין שטאָרט
ווייסען אלע, אז סאַמראַנאָוויטש דער אַפטיקער איז אַ געמעהרלי-
כער אַנטיציוניסט „פּאָ פּרינציפּו“, האָט פיינט די נייגעכאָרענע
אידישע סעקטאַנטען, וואָס רופען זיך נאַציאָנאַליסטען, אַ סך ער-
גער, ווי איציקעל שאָסטעפּאַל האָט פיינט די ווייסע-חברה'ניקעס,
וואָס ווילען זיך צעטיילען מיט זיין ביסעל אַרעמקייט — די סאָ-
ציאַליסטען.

און מערקווירדיג, ווי נאָט פיהרט די וועלט! בעדאַרף זיך
טרעפּען אזוי, אז דוקא ביי דעם אַפטיקער, דעם געוועזענעם קאָל-
באַסניק און יעצטיגען אַנטיציוניסט, שפּרינגט אַרויס אַ זוהן סאַשאַ,
אַ הייסער פייעריגער נאַציאָנאַליסט! און ביי דעם בורזשואַנעם
איציקעל שאָסטעפּאַל, וואָס האָט מורא פאַר אַ סאָציאַליסט ערגער
ווי פאַר אַ רוסישען זשאַנדאַרם, וואַכסט-אויס אַ טעכטערעל טעמע
אַדער טאַמאַראַ, אַ פּערברענטע, אַ פּערקאָכטע סאָציאַליסטקע!
דער דריטער פּאַרשוין, וואָס וואוינט אינ'ם הויז נומער 18, איז
נחמיה דער שוסטער.

נחמיה דער שוסטער איז אַ שלים-מול, אזוי רופט איהם זיין
ווייב זיסעל — אַ קליין שוואַרץ ווייבעלע מיט קליינע שוואַרצע
ברענענדיגע אויגעלעך, פון פאַרענט נישט איין צאָהן. אז מע
יטהוט אַ קוק אויף דעם קליין-דאַר-טרוקען ווייבעלע און אויף איהרע
צוויי בנים חיים און בעני, צוויי הויכע, געוונדע, געפאַקטע חלאָד
פאַקעס, וויל זיך בשום אופן נישט גלויבען, אז דאָס איז די מוטער
און דאָס זענען איהרע קינדער. אויך דער פאַטער, נחמיה, האָט
ווינציג עהנליכעס מיט זיינע זיהן. נחמיה איז אַ קאַרענאַסט
אידעל, אַ בעוואַכסענע מיט אַ ברייטער ברוסט, מיט ברייטע ביי-
נעריגע פלייצעס, מיט אַ ברייט ביינעריג פנים, מיט אַ צוגעפלעצטע
גאָז, און האָט ליעב צוויי זאָכען: אַביסעל בראַנפען און אַ סך
דערען, אַ גאַנצען טאָג מאַכט זיך איהם ניט צו דאָס מויל, און זאָל
ער נעמען אַביסעל בראַנפען, אזוי ווערד ער אַנשוויגען, אומעטיג
און דערשלאָגען.

פונקט דער היפך פון זיין פריינד יודעל קטנת י. יודעל קטנת'ס פראפעסיע איז שניידעריי, נאָר פערנעמען פערנעמט ער זיך מעהר מיט פאָליטיק, מיט זייטיגע ענינים, מיט שטאַרט-זאָכען; אויף אונזער היימיש לשון ווערט דאָס אָנגערוד-פען: אַ מענש וואָס קהל'ט זיך. און קהל'ען קהל'ט ער זיך דער-פאר, וואָס ער זיצט, מיינסטענטייל, אָהן אַ שטאָך אַרבייט, און מהאי טעמא איז ער אַ קבצן, און מהאי טעמא האָט ער אין זיך נייען מאָס רעדן. און קטנתי רופט מען איהם איבער זיין לשון-קודש רעדען; כמעט נאָך יעדע צוויי-דריי ווערטער אידיש מוז ער אַריינוואַרפען איין וואָרט אַ לשון-קודש'דיגס, וואָסער-ניט-איז, צי עס פאַסט זיך, צי ניין, אבי לשון-קודש. פאַרהאָן אַ סך מענ-שען אַזעלכע, וואָס האָבען ליעב בעפוצען און אויסמישען זייער שפראַך מיט פרעמדע ווערטער. איך קען איינעם אַ קליינשטערטעל-דיגען משיכיל, אַ „אינטעליגענט“, וואָס שפּריצט מיט פרעמדע ווער-טער אויף אַלע זייטען, האָט מען איהם אַ נאָמען געגעבען „ישראלים ציוויליזאַציע“ — און דאָס קליינע שטערטעל אַז עס גיט אַ נאָמען, איז דאָס אָנגעמאַסטען, ווי יודעל קטנתי זאָגט: אַ גי ל' זאש מח — צוגעשניטען און אויפגענייהט...

אַ משונה-מאָדנע ריהרענדע גוטפריינדשאַפט הערשט צווישען די צוויי ווילד-פרעמדע נפשות, צווישען יודעל קטנתי און נחמיה דעם שוסטער. ס'איז נישטאָ דער טאָג, וואָס יודעל זאָל נישט קומען צו נחמיה דעם שוסטער „אַביסעל זיצען“, און אַביסעל זיצען הייסט אַביסעל שמועסען, און אַביסעל שמועסען הייסט אַבי-סעל בערעדען די שכנים, די שטאָדט, די גאַנצע וועלט... נאָך אַז יודעל איז אויף יענער זייט שוועל, קאָנט איהר שוין הערען אַ הוסט מיט אַ „רוח אין זייער טאַטען אַרין, עמד, אונזער פאָלק, ס'זאָל אויף זיי קומען אַ פּאַהיבעל, אַ חלירע, אַ שרפה, אַ מנפה מיט כל ישראל אחיהם“... ענטפערט איהם נחמיה מיט אַ ניגון:

— ונאמר אמן! וואָס איז די מעשה, יודעל, וואָס דו ביזט:

אזוי, אזוי...

— אזוי וואָס? ברפּידימ'דיג? — האַפּט איהם אונטער יודעל קטנתי. — ס'זאָל אַ רוח אין זייער טאַטענס טאַטען אַרײַן ביז אדם הראשון געפּלויגען געוואָרען פאַר זייער יפּיש חייכון ויסגי יומיכון. ווי זיי פאַראומערען אונז די יאָהרען און טעג מיט זייערע פאַראַר-קעם און מיט זייערע מנהגים און מיט זייערע בעליטובות און מיט זייער רחמנות האָבען אויף אַרעמע לייט נעכאַך, וואָס האָר-בען נישט מיט וואָס דעם פּסח אַרײַנצופּיהרען...

— שוין! — מישט זיך אַרײַן דעם שוסטערס ווייב זיסעל. — צוויי שלים-מול'ען האָבען זיך צענויפּגעסקאַמפּאַניעט און מע זאָרנט זיך וואָס אַרעמע לייט האָבען נישט אויף פּסח. נו, און איהר זענט שוין באַוואָהרענט מיט'ן גאַנצען פּסח? געהט אייך געזונטערהייד. אם ירצה השם, יום-טוב וועט איהר קומען צו געהן, אָדער חול המועד, דעמאָלט איז ניטאָ וואָס צו טהון, וועט איהר זיך אָנרעדען, ווי די פּויקען...

און זיסעל דעם שוסטערס ווייב איז משלח דעם שניידער קטנתי מיט כבוד און נעמט זיך צו דער אַרבייט, רוימען, קעהרען, שמירען, וואַשען, קראַצען; צי ס'איז דאָ אויף פּסח, צי ס'איז ניטאָ אויף פּסח — פּסח'דיג אין שטוב, כשר, ריין, זויבער — דאָס מוז זיין, סיי ביי'ם גביר, סיי ביי'ם אַרעמאַן, און אַפּילו ביי'ם לעצ-טען עני-שבעניים מוז זיין פּסח גלייך כשר, ריין און זויבער. ביי אַלעמען, ביי אַלע אידען גלייך, ביי אַלע אידען אין איין צייט, ביי אַלע אידען איין מצה, ביי אַלע אידען ארבע כוסות — פיער, נישט מעהר און נישט ווינציגער... אין דער גלייכהייט ליגט אַ שטיק סאַמיספּאַקציע, אַ בעלוינונג פאַר דעם געמיינעם מאָן נע-באַך, ער זאָל זיך ניט מתקנא זיין אָן דעם נגיד.

— האָט דען איציקעל שאַסטעפּאַל אַנדערע מצות, ווי מיר? — אזוי טישעט זיך נחמיה דער שוסטער און בעקומט פון זיין מקע-ט-טישער זיסעל אַ יברכך:

— ס'אַ משל! האָט דאָך שוין איציקעל שאַסטעפּאַל די מצות אין שאַפּע, און מיר האָבען אַ קדחת!

— וועלען מיר האָבען מצות אויך. זיסעל, דאגה ניט, אלע אידען וועלען האָבען מצות אויף פסח, קיין חמץ וועט קיינער חלילה נישט עסען!

— שלים-מול! נו, און אייער? און שמאלץ? און עופות? האָסט דו פאָרגעסען?

— עסט-נו, למאי אַ גאַנץ יאָהר האָט ער דען נישט די זעלבע אייער און שמאלץ און עופות? — אזוי הרובט זיך דער שוסטער בעקעמפּפען דעם סקעפטיציזם פון זיין ווייב און ברענגט איהר אַ נייעם אַרגומענט:

— צי, אַ שטייגער, אָט וועלען מיר זיך אלע זעצען אין איין צייט צום סדר, אלע וועלען מיר זאָגען פון איין הגדה, אלע וועלען מיר דערצעהלען די זעלביגע נסים פון דעם זעלביגען מצרים, אלע וועלען מיר טרינקען צו פיער כוסות, צי אפשר רעכענסט דו, זיסעל, אז מיר וועלען טרינקען נאָר דריי כוסות, און איציקעל שאָסטעפּאל וועט טרינקען פינף כוסות?

— וואָס איך רעכען, ווילסט דו וויסען? איך רעכען, אז ער האָט שוין די ארבע כוסות לאַנג אָנגעגרייט אין קעלער, און דו האָסט זיי דערוויילע נאָר אין זינען...

— וואָס אַהרט מיר, אז אין זינען, נארעלע? וואָס איז מיר שלעכט, אז איך טראַכט מיר איצט פון אַביסעל משקה, פון אַ גוט ביסעל וויין, איין אמת אַ בעסאַראַבער גלעזעל וויין, אַ געשמאַקס, אַ שמאַרקס, אַ שטשיפעדיגס? ...

— וואָס זאָגט איהר אויף דעם שלים-מול?

די ווערטער זענען געזאָגט געוואָרען שוין צו די קינדער, צו חיימ'ען און צו בעני'ן, וואָס זיצען ביי'ם ווערקשטאַט מיט די האַ-מערס אין די הענד און קלאַפּען פלעקלעך אין די פאָדעשוועם אַרײַן.

— וואָס זאָלען מיר זאָגען? — ענטפערט איהר דער עלטערער חיים פאָר זיי ביידען. — מיר קאָנען נאָר זאָגען, אז דער וואָס האָט נישט וואָס צו עסען האָט פול רעכט צו דענקען וועגען עסען, און

נישט נאָר צו דענקען פון דעם אַליין, נאָר צו טראַכטען וועגען דעם.
ווי אזוי מאַכט מען, אַז אַלע זאָלען עסען גלייך...
— וועגען דעם האָט אונז שוין באַוואָהרענט משה רבינו, —
זאָגט נחמיה דער שוסטער, וואָס האָט זיך אָנגענומען מיט תורה
פון יודעל דעם שניידער.

— משה רבינו איז געווען אַ גאַנץ גוטער מענטש, — מישט
זיך אַריין דער קלענערער זוהן בעני — ער האָט אונז געשענקט
אַלעמען גלייך איין ברויט אויף פסח מיט איין הנדה מיט איינע
פיער כוסות; פאַר וואָס־זשע האָט ער שוין אין איין וועגס נישט
געמאַכט, אַז אַלע זאָלען טאַקי האָבען די אַלע דריי זאַכען? דער־
וויילע ווייסען מיר, אַז מצות און ארבע כוסות האָט איציקעל שאָס־
טעפּאַל, און מיר האָבען נישט מעהר ווי די הנדה...

— זיי האָבען אונז אַיינגעטהיילט די הנדה, — מאַכט חיים, —
בכדי מיר זאָלען האָבען וואָס צו זאָגען, און זיי וועלען דערווייל עסען
די פאַלירטשיקעס מיט די חרעמזלעך...

— אויסקרענקען זאָלען זיי, רבנו של עולם! — שטעלט אַריין
דערווייל אַ קללה זיסעל.

— פאַר וואָס קומט זיי שעלמען? — פּרעגט נחמיה. — וואָס
זענען זיי, חכמה מיינע, שולדיג אין דעם, וואָס מיר האָבען ניט
אויף פסח?

— אָט מיט דעם, וואָס זיי האָבען און מיר ניט, זענען זיי שול־
דיג!... — אזוי ניט איהם צו פערשטעהן זיין ווייב זיסעל, ווי אַ
רבי ניט צו פערשטעהן דעם תלמיד. — זאָלסט ניט זיין קיין שלים־
מול, וואָלסט דו אַליין פאַרשטאַנען, אַז זיי זאָלען האָבען ווינציגער.
וואָלמען מיר געהאַט מעהר, דעמאָלט וואָלמען מיר זיך אַלע אויס־
געגלייכט.

— די מאַמע איז אַ מאַרקסיסטקע! — בעמערקט חיים צו בע־
נין, און בעני ענטפערט איהם:

— מע וואָלט זי באַדאַרפט נעמען אַמאָל אויף אַ דיסקוסיע...
מאַמע, וועסט געהן מיט אונז אויף אַ דיסקוסיע?

— אין דער ערד אַרײַן וועל איך אייך געהן! איהו פאַרגעסט, אז ס'איז ערב־פּסח, און איך האַלט נאָך גאָר פון פאַרענט!... דער שלים־מזל זאָל זיך עס דערמאָנען, אז אַ חוץ קארטאָפּעל האָבען מיר נאָך גאָר נישט ניט, נישט קיין ביסעל שמאַלץ, נישט קיין אייער, נישט קיין עוף... אַ קיש־קיש, קיש־קיש!...

דער דאָזיגער „קיש“ געהערט צום האָהן, וואָס איז די גאַנצע צייט געזעסען שטייל פּערבאַרגען אונטער'ן אויווען און געפיקט די ברעקלעך, און דערהערט פון דער שוסטערין אַזעלכע ווערטער, האָט דאָס איהם אַ פּערדראָסען:

— קאָ־קאָ־קאָ־קאָ־קאָ — מיט וואָס בין איך ניט קיין עוף?
 — אין דער ערד אַרײַן, קיש־קיש־קיש־קיש־קיש! שוין צעבראָ־
 כען אַ טעפעל, אַ חלירע!

— אַ! זעהסט דו? — מאַכט נחמיה דער שוסטער צום ווייב.
 נאָרוואָס האָסט דו געזאָגט, אז ס'איז נישטאָ ביי דיר קיין עוף אויף
 פּסח, און וואָס איז דאָס?

— אַ גדולה אויף דער באַבע! — ענטפּערט איהם זיסעל.
 שענע זאַכען וועסט דו האָבען פון דעם דאָזיגען עוף! דריי פונט
 ביינער און אַ האַלב פונט פּאַדעשווע, פלייש ווי אַ גומעלאַסטיק
 פון אַיין אַלטען קאַלאָש. אַפילו קיין פּלאַסטערעל ניט אויף אונ־
 טערצושמירען די סקאָורעדע, טאַמער וועט זיך פאַרגלוסטען די
 קינדער אַ לאַטקע, אַ שטיקעל צוגעפּרישטע מצה... זאָלסט אַנקוקען
 ביי איציקעל שאָסטעפּאל געהען אַרום צוויי אינדיקעס, אַיין אינדיק
 מיט אַיין אינדיטשקע, ס'זאָל איהם נאָר פאַרשטעהרט ווערען, רבונו
 של עולם, גאָט זאָל טהון אַ נס, זיי זאָלען איהם טרפּה ווערען ביידע
 מיט אַ מאָל, וואָלט איך מיך מחיה געווען! אַ שטיק געזונט וואָלט
 מיר צוגעקומען!...

— וואָס וואָלט אָבער דיר אַרויסגעקומען דערפון? — פּרעגט
 דער מאַן.

— אַ מצוה! פאַר וואָס קומט איהם, אז זיין טאַכטער, וואָס איז
 געוואַכסען מיט מיין טאַכטער אין אַיין הויף, אונטער אַיין דאָך,
 שלום־עליכם ב. VII

זאָל זי שטודירערען אין די קלאַסען, שפּיעלען אויף פּאַרטעפּיאַנעס, און אונזער טאַכטער זאָל זיצען אַיינגעבויען אין דרייען איבער דער מאַשין, טאַמער וועט זי קוים פאַרדיענען אויף אַ קליידעל? — צו וועמען האָסט דו טענות? — שלאַנט איהר איבער נחמיה און קוקט אויף איהר דורך אַ מאָדנע בריק, וואָס בעשטעהט פון איין גלעזעל און פון איין לעכעל.

— נישט צו דיר, שלים-מול, צו גאָט האָב איך טענות...

— נישט צו גאָט, צו מענטשען דאַרפסט דו טענה'ן. — מישט זיך אַרײַן דער עלטערער זוהן חיים. — גאָט אַלײַן האָט באַשאַפּען די וועלט פאַר אַלעמען גלייך, נאָר די מענטשען האָבען זיך מיט איהר שלעכט אַיינגעטהיילט...

— אַיינעם גאָר, דעם אַנדערען נאָר ניט, — לעגט צו דער יונגערער בעני.

זיסעל פערטראַכט זיך, לעגט אַוועק אויף אַ מינוט די אַרבייט, ווישט-אויס די הענד אין פאַרטוך און טהוט אַ פרעג ביי די קינדער גאַנץ ערנסט:

— וואָס-זשע טהוט מען דערצו?

— וואָס מע טהוט דערצו? — ציהט אויס חיים. — עקס-

פּראָפּריאַציע!

— עקס וואָס? — פרעגט זיסעל.

— עקספּראָפּריאַציע, — זאָגט איהר בעני.

זיסעל וויל נאָכזאָגען דאָס וואָרט און קאָן נישט, טהוט זי אַ שפּיי, נעמט זיך צוריק צום בעזעם, און ביידע זיהן שיסען אויס אַ געלעכטער.

* * *

אַביסעל איז דעם שוסטער'ס ווייב גערעכט, וואָס זי פּייערט אַזוי: נישט נאָר אינדיקעס אַ פּאָר דרעהען זיך אַרום ביי איציקעל שאַסטעפּאַל אין הויף און פּערהאַקען דעם קאַפּ מיט זייער געפּילדער „האַלדער! האַלדער!“ און פּערפּאַסקודיגען דעם הויף מיט איבער-לאָזען סימנים אויף יעדען טריט און שריט, — מע בעדאַרף זיך פּער-

גינען אַ קוק טהון, וואָס פאַר אַ שטייג מיט עופות דאָרטען זיצען
און פיקען און גרייטען צו שמאַלץ פאַר זייער בעל־הבית'טע, איז
ציקעל שאַסטעפּאַל'ס ווייב, שיווקע די נגידות'טע, און אויב
איזער פּוילט זיך ניט אַרײַנקוקען צו איהר אין דער „שפי־
זאַרני“, וועט איהר זעהען די טעפּ שמאַלץ פּסח'יגע, מיט
די סלאָיעס אַיינגעמאַכטס פּסח'יגען, און אין קעלער די
דייזשקעלעך געזייערטע אונערקעס, געמאַרענירטע עפעל, מן
המובחר! און בראַנפּען פּסח'יגער, און קאַניאַק, עכטער „כרמל
קאַניאַק“ פון ארץ־ישׂראל נאָך פון פאַרזאַהרען צוגעגרייט.
ווי גוט עס מוז זיין אויפ'ן האַרצען, ווי ריין עס דאַרף זיין דער
קאַפּ, ווי לויטער עס דאַרף זיין דער מוח, אז מע זאָל אין זינען
האַבען איבערצולאָזען קאַניאַק פון איין יאָהר אויפ'ן אַנדערען!
און רעדט מיט איציקעל שאַסטעפּאַל, וועט ער אייך ניט אויפהערען
צו זיפּצען און צו קרעכצען אויף צרות ישׂראל, און זאָגען, אז מע
לעבט נאָר נישט אויף דער וועלט!

אויך שיווקע זיין ווייב האַלט אין איין קלאָגען און וויינען
אויפ'ן אירישען גלות. „פון די אַרעמע לייט, זאָגט זי, איז ניט
אויסצושטעהן! ווי אזוי האָט מען כח, זאָגט זי, צו צוועהען דעם
דלות, וואָס אין שטאָדט? מע דאַרף האָבען, זאָגט זי, אַ האַרץ
פון אַ טאָטער, אז מע זאָל קאַנען דורכגעהן די אירדישע גאַס פאַר
פּסח, וואו אַרעמע לייט נעבאָך שלעפּען פאַר די פּאַלעס! נאָר אַ
גילן, זאָגט זי, קאָן געהן אין שוהל־גאַס און אויסהערען אַלע גע־
שרייען מיט די געוויינען פון די אַרעמע לייט, וואָס בעמען מצות
אויף פּסח! איך געה, זאָגט זי, דעריבער פון שטוב ניט אַרויס, איך
זאָל ניט צוועהען די צרות מיט די יסורים מיט די וועהמיגען פּונ'ם
אירישען פּאַלק. וויפיעל איך האָב געקאַנט, זאָגט זי, האָב איך
געגעבען... אין פּאַדראָר האָב איך געשיקט צעטיילען אַנדערהאַל־
בען רובעל, אַ פּאַר אַלטע שיק האָב איך אַוועקגעשענקט צו דער
חברה „מלביש־ערומים“, דעם שניידער האָב איך אויסגעבאָרנט אַ
פּאַר רובעל אויף אַפּצונייהען, נדבות טיילט מען אַלע טאָג, חיינט

וואו איז „מעות-חטים“? מײן מאן ארבייט טאָג ווי נאכט אַרום די „מעות-חטים“, גאָט זאָל מיר העלפֿען, מײן טאָכטער זאָל מיר קומען בשלום אַהיים, וועל איך האָבען, אים ירצה שם, אַ כשר'ען און פֿריי-ליכען פסח“...

אַזוי טראַכט זיך איציקעל שאַסטעפֿאַל'ס פֿרוי, שיווקע, קוקט אין פענסטער אַרײן, אין דער וואַסיקלטישאַווער גאַס, וואו עס ווערד ערבֿ-פסח-צײט אַ טוואַן בײַן האַלז, אַרעמע לײט שפּאַנען-אַרום איבער דער בלאַטע שטאַרק פערפֿאַרעט און פערשוויצט, מע זוכט עפֿים יערער אַ פערדיענסטעל אויף פסח; מיט זיי אינאיינעם ווערען פערשוואַרצט די פערדלעך נעבאַך, אויסגעדאַרטע, הונגע-ריגע, פערשוויצטע, מיט אַיינגעפֿאַלענע זײטען און מיט צעלאָזטע נעולעכער — גאָט ווייסט, אויף וועמען עס איז דאָ אַ גרעסערער רחמנות: צי אויף די דאָזיגע אויסגעמוטשעטע פיערפֿיסניגע שטומע בעשעפענישען, וואָס דיענען אַזוי געטריי זייערע אַרעמע בעלֿי-בתים, צי אויף זייערע צווייפֿסיגע נישט מעהר גליקליכע טיראַנען, וואָס געהען-נאָך פון הינטען און הוקען און טיוקען און וויקען, און שמײסען און קאַטעווען און שניידען זיי די אָפּגעקראַכענע פערוואַנדעטע פעל? — וואָס הוקעט איהר? וואָס טיוקעט איהר? וואָס וויקעט איהר? וואָס שמײסט איהר? וואָס קאַטעוועט איהר? וואָס שניידט איהר די פעל? נאַרישע מענשען! זעהט איהר דען ניט, אַז מיר ווילען געהן, מיר ווילען שלעפֿען, נאָר מיר קאָנען נישט, קוים וואָס מיר פֿלאָנטען מיט די פֿיס?!

און שיווקע די נגידי'טע קוקט אין פענסטער אַרײן, זעהט דאָס אַלץ, הערט דאָס געשריי מיט'ן טאַרעראַם, וואָס אין דרויסען — נאָר דער קאָפּ איהרער איז נישט דאָ; איהרע מחשבות זענען דאַרטען, מיט איהר טאָכטער, וואָס פֿאַהרט אַהיים אויף פסח. שוין דאָ אַ דעפּעש, אַז היינט פֿאַרנאַכט קומט זי צו פֿאַהרען מיט'ן קוריער-צוג אַהיים.

„דער אויבערשטער זאָל העלפֿען (אַזוי טראַכט זיך שיווקע שאַסטעפֿאַל), דאָס קינד זאָל קומען געוונדערהײד, אַוועקוואַרפֿען

די נאָרשיקייטען — שטודיערען, בילדען, שוין בלייבען בעסער אַ היגע. דאָ וועט זי אַ כלה ווערען, אָדער פאַר שמשון בערנשטיינ'ס אַ זוהנדעל, אָדער פאַר לוי האַלפּערינ'ס אַ זוהנדעל, — ביידע זואוילע בחורים'לעך, שענע, געזונדע, רייכע, און ביידע פון פיינע עלטערען — זי ווייסט אַליין ניט, וועמען פון די צוויי זאָל זי וועלען בעסער? ...

— געקומען דער איד פונ'ם האַלץ און וויל אײך זעהען.
— וואָס וויל פון מיר אָט דער שלים־מוז? אָט באַלד געה
... אײך...

און שיווקע שאַסטעפאל געהט אַרויס צום אידען פונ'ם האַלץ, ליפּא הייסט ער. אַליין איז ער אַ קליינער, נאָר אַ באַרד טראַגט ער, ווי אַ בעזעם, און עס דאַכט זיך איהר אויס, אַז ער איז אַ ביר סעל אַ חושים'דיגער. עפּים דולט ער איהר אַ קאַפּ. ער האָט אַ טאַכטער, ו ו אָ ס ז י צ ט, און אַזוי ווי איהר טאַכטער טאַ מאַראַ איז געווען בעקאַנט מיט זיין טאַכטער, לכן איז ער געקומען אַפּנעמען אַ גרום. אָט דער חושים ליפּא האָט זי געמאַכט נער־ווען, און זי פּאַלט־אָן אויף איהם, טאַקי נאָר ווי אַ נגידית קאָן אָנ־פּאַלען אויף אײן אַרעכמאַן:

— ערשטענס, ווער זענט איהר, וואָס אייער טאַכטער זאָל זיין בעקאַנט מיט מיין טאַכטער? און, צווייטענס, וואָס פאַר אַ מחותן איז זי מיט איהר, אַז איהר אַליין שעמט זיך ניט און זאָגט, אַז אייער טאַכטער זיצט? ...

— וואָס זאָל אײך מיך שעמען? — ענטפּערט איהר דער איד פון האַלץ און גלעט זיך דעם בעזעם־באַרד מיט גדלות. — זי זיצט חלילה נישט פאַר קיין גנבה. זי איז אַ... „פּאַליטישעסקע“...
דאָס וואָרט „פּאַליטישעסקע“, איידער ער רעדט אַרויס, קוקט ער זיך אַרום אויף אַלע זייטען, און אַז ער האָט דאָס שוין אַרויסגערעדט, זעהט מען, אַז עס טהוט איהם אי הנאה, אי ער האָט חרטה...

— געהט צײַך געוונטערהייד און לאָזט אונז צוררוה מיט איי-
ערע פזמונות דאָרטען. מיין טאָכטער איז ווייט פון די זאָכען, און
מיר אוראי... 36

— ווייט, זאָגט איהר? המ... איך מיין, איהר האָט אַ
טעות... — אזוי ענטפערט איהר ליפא. נאָר שיווקע הערט איהם
שוין נישט; זי האָט איהם געלאָזט דאָ שטעהן אַליין מיט זיין
בעזעם-באָרד און איז פערשוואונדען געוואָרען אין קיך אַרײַן צו די
דיענסטען, זיי געבען אַ פינסטערען סוף, זיי זאָלען נישט אַרײַג
לאָזען יעדען שלעפער אין שטוב אַרײַן מיט די בלאָטיגע שטיי-
וועל!... און אַליין זעצט זי זיך אַוועק צוריק צום פענסטער און
קוקט אַרויס אויף איהר טאָכטער, וואָס דאַרף באַלד קומען צו
פאַהרען.

* * *

נאָך איין מענש זיצט אין דער זעלבער צייט בײַם פענסטער
אינ'ם זעלבען הויז נומר 18, וואָס אויף דער וואַסילטשיקאָווער גאַס,
און קוקט אַרויס אויף אַ גאַסט, אויף אַ זעהר אָנגעלעגטען
גאַסט — דאָס איז סאַלאָמאָן סאַפראַנאָוויטש דער אַפטייקער. ער
האָט אויך געהאַט אַ דעפעש פון זיין זוהנדעל סאַשא, אַז ער פאַהרט
מיט'ן קוריער-צוג און קומט פאַרנאַכט אַהיים.

סאַשאַ לערענט אין אוניווערויטעט, שטודיערט מעדיצין. שוין
באַלד אַ יאָהר, אַז דער פאַטער האָט איהם ניט געזעהען. בריעה
האָט ער פון איהם זעהר אָפטע און זעהר גוטע, און דער אַפטייקער
איז מיט זיין זוהן העכסט צופריעדען. נאָר פון אַ צייט, אַז אינ'ם
זוהנ'ס בריוולעך האָבען זיך אָנגעהויבען דורכוואַרפען מאַדנע ווער-
טער. סאַשאַ האָט אָנגעהויבען צו דערמאָנען זעהר אָפט די ווער-
טער: „איד“... „פאַלק“... „נאַציאָנאַליזם“... „חוב“... „היסטאָ-
ריע“... ווי קומט דאָס צו סאַשאַ'ן? און צו וואָס דאַרף ער דאָס?
סאַלאָמאָן סאַפראַנאָוויטש האָט זיך צוליעב זיין קינד, קאָן מען זאָ-
גען, מפּסיר געווען איידער ער האָט איהם דערלעבט זעהען ענדיגען
די גימנאַזיע און אַרײַנטרעטען אין אוניווערויטעט. דער אַפטייק-

קער האָט געהאַט פאַר זיך נאָר איין ציעל: אז זיין סאַשאַ זאָל זיין אַ דאָקטאָר, מעהר פּערלאַנגט ער נישט! דאָס הייסט, עס רעדט זיך נאָר אזוי... פּערלאַנגען פּערלאַנגט ער נאָך עפּיס, למשל: אַ שענעם קאַבינעט, אַ פּערדעל איין אייגענעם מיט אַ פּאַעטאַנדעל אַ שענס אויף אַרומצופּאַהרען איבער די קראַנקע... נו, און צו דערצו דאַרף מען געלד, און געלד קאָן מען בעקומען דורך אַ שדוך, און אַ שדוך דאַרף מען טהון אַ געהויבענעם, אַ רייכען, מינימום פינף און צוואַנציג טויזענד!... און עס פליהט איהם דורך אַ מחשבה: איציקעל שאָסטעפּאַל'ס טעכטערעל... אַ שען מיידעל... אַ ברונעטקע מיט פייעריגע אויגען... געלד איז אַפילו דאָ, און אַ סך, נאָר עס איז אַ פּראַגע, אויב דער חירוק, אָט דער איציקעל שאָסטעפּאַל, וועט וועלען געבען פינף און צוואַנציג טויזענד?... „חאַפּט איהם דער וואַטענמאַכער, וועט ער ניט וועלען, דאַרף מען ניט! איך דאַרף איהם אויף כּפרות, דעם חסיד'נע, דעם צובע'ק, דעם אידאַש מיט'ן שירם!“

אזוי זיצט זיך אונזער אַפּטיקער ביי'ם פּענסטער, קוקט דורך די בלויע ברילען און טראַכט וועגען זיין זוהן סאַשאַ און בויעט לופּט־שלעסער פּון זיינעטוועגען. און זיין זוהן סאַשאַ? — סאַשאַ זיצט אין וואַגאָן צווייטע קלאַס מיט איציקעל שאָסטעפּאַל'ס טעכטערעל טאַמאַראַ און דיסקוטירט מיט איהר איבער דער פּראַגע פּון נאַציאָנאַליזם און קאָסמאָפּאָליטיזם, און קוקט איהר בעת מעשה אין די קלוגע שוואַרצע ווייכע אויגען, וואָס נעמען אייך דורך־אויך דורך, לאַכען פּון אייך, גלעמען אייך צו גלייכער צייט און ציהען אייך צו צו זיך מיט אַ אונפּערמיידליכער קראַפּט.

— וואָס ווילט איהר פּון מיר? — זאָגט צו איהם טאַמאַראַ האַלב לאַכענד. — איך זאָל אויפגעבען דעם גרעסטען אידעאַל פּון דער וועלט, איך זאָל פּערשטעלען די אויהערען און ניט הערען די געשרייען פּון די הונדערט מיליאָן מענשען, וואָס שרייען „ברויט און פּרייהייט“, צוליב אַ הויפּען מענשען, וואָס ליידען נישט מעהר און נישט ווינציגער פּון אַלע אַנדערע — וואָס איז? באַשר

זיי זענען מיט מיר פון איין פאלק און זיי האָבען מיט מיר איין היסטאָריע און מיר מיט זיי טראָגען אַלץ איינע נעמען! ...

— און האָבען אַלץ איינע אויגען און זענען געשטעמפעלט מיט אַלץ איינע נעזער, — ענדיגט פאר איהר סאַשא סאַפראַנאָוויטש.

— איצט איז נישט קיין צייט צו קוקען אויף אַזעלכע זאַ-
כען, — ענטפערט איהם טאַמאַראַ.

— און דאָך קוקט מען — זאָגט סאַשא — אויף אַזעלכע זאַ-
כען זעהר שטאַרק. אָט וועל איך אייך דערצעהלען, וואָס איך
שטעה אויס אין אַניווערוסיטעט פון מיינע חברים איבער דער פאַרב
פון מיינע האָר...

— אַי-אַי-אַי! — שלאָגט איהם איבער טאַמאַראַ. — זיי האָ-
בען אייך אַזדאָי געזאָגט, אַז איהר זענט אַ רויטער? ערשטענס,
איז דאָס אמת (לאַכט), און צווייטענס, וואָס פאַר אַ ווערט האָט
דער בזיון מיט די ליידען קעגען די בזיונות מיט די ליידען, וואָס
דאָס גאַנצע רוסישע פּאָלק טראָגט איבער פון דעם רעזשים?!

— אויב דאָס גאַנצע רוסישע פּאָלק טראָגט איבער בזיונות
מיט ליידען, טראָגען מיר, אידען, די זעלבע בזיונות און צרות
טאַפעלט, ערשטענס, אַלס מענשען, און, צווייטענס, אַלס אידען.

— וועלכעס איבערוועגט ביי אַיך, מאָסיע סאַפראַנאָוויטש:
די אַלגעמיינע מענשליכע ליידען, צי אייערע אייגענע אירישע
צרות?

— עס לאָזט זיך ניט אָפּשאַצען און איבערוועגען, פרייליין
שאַסטעפּאַל, פונקט ווי איהר וואָלט מיך פרעגען אַלס מעריקער:
וועלכע שמערצען איבערוועגען, צי דער וועהטיג פון אַיין אָפּגעשני-
טענעם פינגער פון דער האַנד? צי דער וועהטיג פון אַיין אָפּגער-
שניטענעם פינגער פון דעם פוס? דערויף וואָלט איך אַיך גע-
זאָגט: ביטער איז דעם, וואָס מע האָט איהם אָפּגענומען אַ פינג-
ער פון דער זאַנד, צוויי מאָל ביטער איז דעם, וואָס מע האָט
איהם אָפּגענומען צוויי פינגער, פון דער האַנד און פון דעם פוס...

און אויב איהר ווילט, פרייליין שאַסטעפּאַל, וועל איך אייך אויס-
זאָגען אַ סוד, אַז מיינע אידישע צרות ערגערען מיך מעהר אַלס
מיינע אַלגעמיינע מענשליכע שמערצען. וויסט איהר פאַר וואָס?
ווייל צו די צרות ווערד נאָך צוגעזעצט אויך אַ פּערדראָס, אַ האַרצ-
וועהטיג: למאַי זאַלען מיר, אַלס אידען, זיין פּערפּאַלגט ביי פּער-
פּאַלגטע, פּערשקלאַפּט ביי פּערשקלאַפּטע? ...

טאַמאַראַ שאַסטעפּאַל האַפּט זיך אויף, און איהרע שענע
שוואַרצע אויגען צינדען זיך אָן, ווי צוויי ליכט.

— ניט אמת! הערר סאַפּראַנאַוויטש, ניט אמת! איהר הערט
וואָס איך זאָג? איך זאָג, אַז איהר און אַלע אייערע קאַלענען, די
נאַציאָנאַליסטען, האָבען אויסגעטראַכט אַ ליגען, אַז מיר ווערען
פּערפּאַלגט פּונ'ם רוסישען פּאַלק! ס'אַ ליגען — מיר ווערען פּער-
פּאַלגט פּון דער ביראָקראַטיע, ניט פּונ'ם פּאַלק! איהר זענט אָדער
גרויסע ליגנערס, אָדער גרויסע טפּשים!

— ווי באַלד אַזוי, האָב איך מיט אייך ניט וואָס צו רעדען! —
זאָגט סאַשאַ סאַפּראַנאַוויטש און קעהרט זיך אָפּ פּון איהר און קוקט
אין פּענסטער פּונ'ם וואַגאַן.

— האַ-האַ-האַ! האַ-האַ-האַ! — צעלאַכט זיך טאַמאַראַ און
רוקט זיך צו צו איהם און פּערקוקט איהם אין די אויגען אַריין. —
נישט אייך האָב איך געמיינט, נאָר אייערע חברים; אייך האָב
איך אויסגעשלאָסען...

— איך דאַנק אייך זעהר! — ענטפּערט איהר סאַשאַ און
קוקט איהר נישט ווילענדיג אין די אויגען אַריין און טראַכט זיך
בעת מעשה: וועלכע פּערבאַרגענע קראַפּט ליגט אין די דאָזיגע
צוויי שוואַרצע פּענסטערלעך, וואָס זיי האָבען איהם אַזוי פּער-
כשוּפּט, בעצויבערט און פּערשקלאַפּט, אַז ער איז גרייט איבער-
צוטראַגען אַלע מינים בעלעדריגונגען אויף דער וועלט, אַבי זעהען
פאַר זיך אַט די צוויי גרויסע שענע שוואַרצע טיעפע קלוגע אוי-
גען? ...

פאפטיטעל ב.

קינדער און עלטערען, עלטערען
און קינדער.

איך זאל וועלען כאראקטעריזירען דעם ראָמאַן פון סאַשא סאַפראַנאַוויטש און טאַמאַראַ שאַסטעפּאַל אין דריי ווערטער, וואָלט איך געזאָגט דאָס, וואָס מיר זאָגען בשעת קרוש לבנה: כּשם שאני רוקר כּננדך ואיני יכול לנגוע בך — ווי איך שפּרינג קעגען דיר און קאָן דיר נישט אָנריהרען... אַלע זיינע יונגע יאָהרען לויבט סאַשא נאָך טאַמאַראַ', שפּרינגט אַקעגען איהר — און קאָן זי נישט האַפּען...

פריהער, אַז סאַשא איז נאָך געווען אַ יונגעל אין פינפטער קלאַס גימנאַזיע און האָט גע'בּחור'ט זיך, געזוכט וואָנסיילעך אויף דער אויבערשטער ליפּ, האָט ער זיך ניט איין מאָל בעגעגענט מיט איציקעל שאַסטעפּאַל'ס טאָכטער אויף די טרעפּ, זיך פּערקוקט אויף איהרע שוואַרצע גלאַנצענדיגע ווייכע שענע אויגען, וואָס האָר בען אַלע מאָל געלאָזט אויף איהם אַיין איינדרוק, גלייך ווי זי לאַכט אויס איהם און מסתמא אויס זיינע געלע האָר, וואָס ער האָט גע'ירש'עט פון זיין פאָטער דעם אַפטייקער, און דאָך האָט ער חשק געהאַט זיך אָפּשטעלען מיט איהר רעדען, זיך בעקענען, אַביסעל שמועסען, רעדען וועגען אַ ביכעל, אָדער גלאַט אַזוי פּלאַפּלען אין דער וועלט אַריין, ווי געוועהנליך אַ בחור מיט אַ מיידעל, איז דאָס אָבער איהם קיינמאָל נישט געראַטען, ווייל טאַמאַראַ איז געוואָרן סען אין אַזאַ הויז, וואו אַ מיידעל שטעלט זיך ניט אָפּ און שמועסט ניט און פּלאַפּעלט ניט מיט קיין אומבעקאַנטען בחור, און בעקענען זיך מיט איהם פאַסט דאָס נישט פאַר איהר פאָטער.

איציקעל שאַסטעפּאַל וואָהנט אין'ס הויז נומער 18, וואָס אויף דער וואַסילטשיקאָווער גאַס, שוין היבשע עטליכע יאָהר, און איז מיט סאָלאָמאָן סאַפראַנאַוויטש כּמעט נאָך נישט בעקאַנט, אַ חוץ

וואָס ער שיקט אַמאָל אַרײַן צו איהם אין דער אַפטיק נאָך אַ רפואה. אָדער ער האַפט זיך אַרײַן צו איהם נאָך אַ נדבה אויף שמאַרט-זאַכען.

ביי איציקעל שאַסטעפּאַל האָט סאָלאָמאָן סאַפּראַנאָוויטש קיין אַנדער נאָמען נישט, נאָר „אַפטיקער“.

— גוט מאַרגען אײך, אַפטיקער!

— רב אַפטיקער! ניט עפּים אַ נדבה אויף אַ נויטיגער

זאַך.

און אָפּגענומען בײַם אַפטיקער די נדבה און אַרויסגעגאַנגען פון דער אַפטיק, קען ער איהם שוין מעהר ניט.

וואָס פאַר אַ מחותן איז ער מיט איהם, אַז שבת — אַזוי דער צעהלט שוויקע — קאָכט מען בײַם אַפטיקער פּונקט ווי אין דער וואַכען, ערב יום כּפור קיין כּפרות שלאָגט מען ניט ביי איהם, און אַ פּסח איז ביי איהם... נאָט זאָל ניט שטראָפּען פאַר די רעד!

שוויקע שאַסטעפּאַל וויל נישט רעדען קיין לשון־הרע אויף אַ אידען, נאָר פּערדריסען פּערדריסט זי, און קאָכען קאָכט זי זיך:

— סטייטש פּסח! אַזאַ הייליגער יום טוב פּסח!...

וואָס פּסח? ווער פּסח? — דאָס זאָגט זי נישט, נאָר מע בער דאַרף שוין אַליין פּערשטעהן, וויפּיעל גאַל עס שטעקט אין די ווערטער.

אויך דער אַפטיקער האָט פּיינט איציקעלען, ווי אַ כּשר'ער איד האָט פּיינט חזיר, נאָר ער בעווויזט ניט אַרויס זיין פּיינדשאַפט און איז מיט איהם, אַדרבה, פּריינדליך, ווי מיט אַלע שכנים; וואָס זאָל מען טהון? די וויסטע פּרנסה!... הינטער די אויגען הייסט ביי איהם איציקעל שאַסטעפּאַל „נאָט'ס גנב“, „היפּאָקריט“, „אי-דאַש“, וכדומה אַזעלכע נעמען. אין די אויגען אָבער הייסט ער ביי איהם: „גאָספּאַרדין שאַסטעפּאַל“, און אַמאָל נאָך: „מאָגאַאוואַר-זשאַיעמי גאָספּאַרדין שאַסטעפּאַל“... פאַר וואָס קומט דאָס איהם — ווייסט ער אַליין נישט. וויפּיעל יאָהר זיי זענען שכנים האָט נאָך דער אַפטיקער נישט געהאַט פון איציקעל שאַסטעפּאַל

קיין טובה אויף אָט אזוי פיעל — און פון דעסטוועגען זעהט איהר דאָך, מנאָגאוואַזשאַיעמי!...

סאָשאַ דעם אַפטיקער'ס זוהן איז געווען אַ וואָהל יונגעל און איינער פון די בעסטע שילער אין גימנאָזיע. ער האָט זעהר גוט געלערענט, אַ סך געלעזען, נישט אין זינען געהאַט דאָס וואָס אַנדערע בחורים, נאָר זינט ער האָט זיך בעקאַנט מיט טאַמאַראַ'ס שענע שוואַרצע גרויסע אויגען האָט ער אָנגעהויבען אָפט צו פערטראַכטען זיך, בעקומען חשק צו בעגעגענען זיך מיט זיי נאָך אַ מאָל און נאָך אַ מאָל — ביז זיי זענען געקומען צו איהם מיט אַ ווייט איינמאָל ביינאַכט אין חלום.

און געקומען זענען זיי צו איהם מיט אַ פייער, מיט אַיין אימ'פּעט, האָבען איהם אַרומגענומען מיט זייער פראַכט און גלאַנץ, האָבען זיך צעגאַסען מיט אזוי פיעל חן, פריינדליכקייט, מיט לייך און ליעבשאַפט, האָבען ענדליך אַריינגענידערט צו איהם אין האַרצען אזוי טיעף און בעזעצט זיך ביי איהם אין דער נשמה אזוי פּעסט, אַז מעהר פּערנעסען זיי האָט ער שוין נישט געקאַנט, וויפיעל ער האָט זיי פון זיך נישט געטריבען!

סאָשאַ האָט אַליין נישט געקאַנט פּערשטעהן, וואָס פאַר אַ כח עס ציהט איהם אָפּצושטעהן לאַנגזאַנג און וואַרטען אויף די טרעפּ, טאָמער וועט זיך בעווייזען איציקעל שאַסטעפּאַל'ס טאָכטער און טאָמער וועט ער זיך בעגעגענען מיט איהרע שוואַרצע שענע קלונע אויגען, — און האָט ער זיך דערוואַרט אויף איהר, און האָט ער זיך בעגעגענט מיט איהר פייעריגען קוק, האָט ער געטהאָן נישט מעהר, ווי אויפגעהויבען די רגלים און געמאַכט ויברח, אַנטלאָפּען צו זיך אַהיים, צו די אוראַקען, צו די ביכער, זיך פּערטיעפט און פּערטראַכט און ווידער גע'חלומ'ט פון איציקעל'ס טאָכטער, פון איהר שענער פיגור און פון איהרע שוואַרצע גרויסע קלונע אויגען, און ווידער אָפּגעוואַרט זי אויף די טרעפּ, און ווידער בעגעגענט זיך און ווידער אַ ויברח! — און אזוי אַ לאַנגע צייט, ביז דאָס פייער האָט אויסגעבראַכען, און דעם אַפטיקער'ס זוהן האָט

זיך איינגעשטעלט, פערבונדען א געשפרעך מיט איציקעל שאַסטער-
פאל'ס טאָכטער.

איציקעל שאַסטעפאל האָט נישט געוואָלט, אז זיין טאָכטער
זאָל געהן מיט אלע מיידלעך אין גימנאָזיע; ער האָט אָבער נישט
געשפּאַרט פאַר איהר קיין געלד צו דינגען איהר די בעסטע לעהר-
רערס מיט די בעסטע גובערנאַנטקעס זי צו אונטערריכטען, און די
בעסטע לעהרער — אזוי האָט גערעכענט איציקעל — זענען גוים.
ניט אידען. א אירישער לעהרער איז קודם כל איין אַפיקורוס און
מאַכט זיינע שילער און שילערניס אויסגעלאָסען, און א גויישער
לעהרער ווייסט זיך נאָר זיין זאָך — מע צאָהלט איהם געלד, דאַרף
ער לערנען.

מיט דעם גאַנג איז גענאַנגען איציקעל שאַסטעפאל, און האָט
זיך נישט געפּוילט אַריבערגעהן אין גימנאָזיע צום בעסטען לעהר-
רער, צו ראַמאַנענקאָף, זיך איין עצה האַלטען מיט איהם: אזוי ווי
ער, שאַסטעפאל, האָט אַ טאָכטער זעהר אַ געראַטענע, זאָל ער, ראָד-
מאַנענקאָף, איהם רעקאָמענדירען עפּיס אַ רעכטען רעפּעטיטאָר.
האָט איהם ראַמאַנענקאָף אויסגעהערט און געזאָגט:

— אויב דו ווילסט אַ רעכטען לעהרער, אַ געטרייען, קאָן איך
דיר רעקאָמענדירען מיין אייגענעם זוהן, ער איז אַ געצייכענטער
פּעדאַגאָג, אַ געוועזענער סטודענט, וואָס האָט זיך צעקריענט מיט
די פּראָפּעסאָרען און איז איצט ביי מיר אָהן אַ שום בעשעפּטי-
גונג.

דאָס איז זיכער, אז ווען ראַמאַנענקאָף זאָל זיין אַ איריש סינר,
אַ „געוועזענער“ סטודענט, וואָלט איהם אזא מיין איציקעל שאַסטער-
פאל געוויס נישט אַריינגעלאָזט צו זיך אין שטוב אַריין, נאָר פאַר
אַ גוי האָט אַ איד דרך־אָרץ, ער מעג זיך זיין וואָס ער וויל זיך,
אַבי אַ גוי.

אונזערע שונאים, וואָס ווייסען נישט דאָס אירישע לעבען אין
גלות און קענען ניט זיין גלות־פּסיכאָלאָגיע, שטעלען זיך פאַר, אז
אַ איד פּערהאַטט אַ גוי און פּעראַכטעט איהם. זיי ווייסען ניט פון

דעם סוד, אז אלס וואָס פרעמדס איז ביי אידען טייערער ווי איי-גענט. אז א איד וויל עפּים דערצעהלען א זאך, וואָס מע זאָל איהם גלויבען, זאָגט ער: „דאָס האָב איך געהערט פון א כריסט, נישט פון קיין אידען“... זיי קוקען זיך ניט צו, ווי דאָס גאַנצע שטרעבען פון א פערמעגליכען אידען איז צו געווינען די געזעלשאַפט פון די כריסטען, די גוטע מיינונג פון א כריסט; איין גויישער קאָמפּלי-מענט איז ביי זיי טויזענד מאָל טייערער פון צעהנטוויזענד אירישע קאָמפּלימענטען... ביי קיין אומה ולשון האָט איהר נישט אזא אויס-דרוק, ווי: „אונזערע אידעלעך“, „מיט א אידען איז גוט קוגעל עמען“, „אירישע גליקען“, „אירישע מעשיות“, „אירישע זאַבאַבאָ-נעס“ און נאָך כדומה אַזעלכע שענדליכע אויסדרוקען, וואָס האָבען זיך געקאָנט אויסבילדען נאָר ביי א פאָלק, וואָס לעבט אזוי פיעל הונדערט יאָהר אַהן א היים אין גלות.

אז ראַמאַנענקאָס זוהן, דער געוועזענער סטודענט, איז געקור-מען צו טאַמאַראַן צו דער ערשטער לעקציע, האָט איציקעל שאָסטער-פאַל, פון זיין כבוד וועגען, אַראָפּגעהאַפט דאָס היטעל און אָנגע-טהאָן א קיילעכיג זיידען יאַרמעלעקעלע — שייך, א פּריץ! און אזוי איז שוין געווען א חוק אַלע טאָג: איז אַריינגעקומען ראַמאַנענקאָ — איז דאָס היטעל אַרונטער; איז אַוועקגעגאַנגען ראַמאַנענקאָ — איז אַרונטער די יאַרמולקע.

און ראַמאַנענקאָ דער לעהרער, דער געוועזענער סטודענט, האָט געטהאָן זיין אַרבייט געטריי: ער האָט מיט טאַמאַראַן געלערענט, מיט טאַמאַראַן געלעזען, טאַמאַראַן ענטוויקעלט און האָט זיך אין טאַמאַראַן פּערליעכט, און טאַמאַראַ האָט זיך פּערליעכט אין ראַ-מאַנענקאָ'ן...

נישט ראַמאַנענקאָ, נישט טאַמאַראַ האָבען זיך ווען עס איז דערקלערט אין זייערע געפיהלען, אָדער אפילו מזכיר געווען וועגען דעם, דאָס איז געווען א שטילער צוזאַמענשטויס פון צוויי ברע-גענדיגע שטערען, וואָס האָבען זיך געמראָגען מיט איין אונגעהייער-דען כח איינס אַקעגען דאָס אַנדערע, און ביידע צוזאַמען האָבען זיי

געשוועבט אין דער אונעדליכקייט פון זייערע אידעאלען, נישט אפצוגעבען זיך דין וחשבון, וואָס זיי טהוען, וואוהין זיי געהען און וואָס קאָן זיין דערפון דער סוף...

דער, וואָס ווייסט די געשיכטע פון די געשעהענישען אין דער לעצטער צייט, וועט פערשמעהן דעם פשט פון די ווערטער: „נער וועזענער סטודענט“. דאָס איז געוויס איינער פון די בעסטע קינדער פונ'ם לאַנד, וואָס האָבען אַ וואַרעם ליבענדעם האַרץ, מיט אַ ריינעם געוויסען, מיט אַ הויכען אידעאל, מיט אַ גוטען ווילען צו טהון עטוואָס גוטעס, נוצליכעס פאַר'ן אומגליקליכען הונגערדיגען פּאָלק... קורץ, ראָמאַנענקאָ איז געווען ניט נאָר אַ סאָציאַליסט און אַ רעוואָלוציאָנער, נאָר אויך איין אָנפיהרער, איין אָרגאַניזאַטאָר פון אַ גאַנצער חברה, און אָט דער בחור איז געווען געצוואונגען אַ געוויסע צייט צו פערברענגען אין דער היים, און איהם האָט דאָס אונזער איציקעל שאָסטעפּאַל אויסגעזוכט אַלס דעם איינציגען רעפּעטיטאָר פאַר זיין איינציגער ציטערדיגער טאַכטער טאַמאַראַ, און ווי גליקליך האָט זיך געשעצט אונזער איציקעל, אַז ער האָט געהערט פון ראָמאַנענקאָ'ן אַליין, פון אַ כריסט, אַז זיין טאַכטער לערענט גוט און קאָן גוט און איז אַליין גוט — אַרום און אַרום גוט!

ניט איין מאָל האָט זיך איציקעל שאָסטעפּאַל בעריהמט צוויי שעהן אידען, וואָס פאַר אַ טייערען לעהרער ער האָט, אַ כריסט, און וואָס דער לעהרער דער כריסט זאָגט וועגען זיין טאַכטער! און אַז ער, איציקעל, וועט זעהען, אַז זיין טאַכטער זאָל זיך לערנען און לערנען, עס אַהרט איהם ניט, אַז זי זאָל אָפּגעבען עקזאַמען אויף אַלע אַכט קלאַסען גימנאַזיע. אין גימנאַזיע געהן — דאָס טאַקי ניט, אָבער אָפּגעבען עקזאַמען, ברענגען איין אַמעסטאַט, פאַרוואָב ניט?

און איציקעל האָט אויסגעפיהרט זיינס: זיין טאַכטער איז אין די קלאַסען נישט גענאָנגען, זיך אַליין געלערענט, רעפּעטירט פון ראָמאַנענקאָ'ן, געהאַלטען עקזאַמען אויף אַלע אַכט קלאַסען גימ-

נאזיע און געבראכט צו טראָגען אַהיים איין אַטעסטאַט! — דאָס איז געווען פאַר אונזער איציקעל שאַסטעפּאַל אַ גליקליכער טאָג, אַ טרוימף. זיין טאַמאַראַ האָט איין אַטעסטאַט פון אַכט קלאַסען, און דוקא נישט געגאַנגען אין גימנאַזיע!

— האַ, וואָס זאָגסט דו, שיווקע?

— וואָס זאָל איך זאָגען? — ענטפּערט איהם שיווקע. — ס'איז צייט איצט צו טראַכטען וועגען אַ שדוך.

— האַ? וואָס? אַ שדוך זאָגסט דו? אזוי פריה? — מאַכט צו איהר איציקעל און דרעהט און פלעכט און גרייזעלט זיך דאָס שוואַרצע געגרייזעלטע בערדעל. — וואָס האָסט דו אזוי קיין צייט ניט? און אפשר, האַ? אפשר ביזט דו גערעכט, שיווקע? טאַקי צייט שמועסען וועגען אַ שדוך.

און איציקעל שאַסטעפּאַל בעטראַכט זיין טאַכטער, ווי אזוי זי איז אויסגעוואַכסען, געוואָרען אַ פאַרשוין, קיין עין-הרע, אַ יפת-תואר; אַלע זאָגען אַ יפת תואר, אַפילו כריסטען...

און טאַמאַראַ לייענט ביכער, לערענט ווייטער, זעהט זיך אַלע טאָג מיט'ן לעהרער, מיט ראַמאַנענקאָ'ן. און די פּאָטער און מוטער פערשטעהען ניט, וואָס נאָך האָט זי צו לערנען? ביז וואַגען איז דער שיעור צו לערנען? און וואָס געהט אַהער אַלע טאָג דער לעהרער? און דער פּאָטער וואַרט-אַפּ אַ טאָג און צוויי און דריי און רופט-צו צו זיך טאַמאַראַ'ן און זאָגט צו איהר:

— טאַכטער מיינע, וואָס טהוט דאָ דער לעהרער?

— נאָר נישט, — ענטפּערט איהם די טאַכטער — מיר לייענען אינאיינעם ביכער, מיר שמועסען.

— ביז וואַגען איז דער שיעור? עס מוז דאָך האַבען אַ מאָל אַ סוף, צי ניין?

— וואָס מוז האַבען אַ סוף? — פּרעגט איהם די טאַכטער.

— דאָס לערנען מוז האַבען אַ סוף, — ענטפּערט איהר דער פּאָטער.

— לערנען האָט קיין סוף ניט, — זאָגט איהם טאמארא.

— די תורה האָט ניט קיין גרונד? — בעמערקט איהר מיט אַ שפּאַס דער פּאָטער.

— געוויס נישט. — מאכט צו איהם טאמארא אויך מיט אַ שפּאַס. — איך האָלט ערשט ביי מה טובו.

— נאָך גאָר פון פּאַרענט? — שפּאַסט ווייטער דער פּאָטער. — ווען זשע וועסט דו קומען צו גאָט?

— אז איך וועל ענדיגען אונזווערזיטעט און פּראַקטיצירען פריהער אַ פּאָר יאָהר אין קליניק און אין האָספּיטאַל, וועל איך ערשט דעמאָלט אָנהויבען מיין פּראַקטישע אַרבייט, וועלכע וועט זיין פאַר מיר אַ נייע שוהל אויף צו שטודיערען

איצעקעל שאָסטעפּאַל איז געבליבען אָפהענדיג, צעשטעהרט און אָהן לשון. ער האָט דער טאָכטער אויף איהר פּאַרשלאָג נישט גע-ענטפּערט גאָר נישט. ער האָט זיך נאָר אויפגעחאַפּט פּונ'ם בענ-קעל, פּערלענט די הענד אַרונטער, דעם קאַפּ אַראָפּ, און גענומען שפּאַנען איבער דער שטוב. נאָכדעם האָט ער זיך אוועקגעשטעלט אַקענען זיין טאָכטער, און זייערע ביידענס גרויסע שוואַרצע אויגען האָבען זיך בעגעגענט, געקוקט נישט גלייך, נאָר פון אונטען אַרויף, און שאַרף, און אָהן ווערטער, געפּייערט ווי צוויי ווילדע חיות, וואָס זענען גרייס זיך אַ וואָרף טהון איינס אויף דאָס אַנדערע... דער פּאָטער האָט אויסגערעדט מיט אַ פעסטער שטימע:

— טאמארא! דו וועסט טהון אָט דאָס, וואָס א יך וועל דיר הייסען!...

דערויף האָט איהם טאמארא געענטפּערט אויך מיט אַ פעסטער קלאַרער שטימע:

— טאַטע! דו האָסט אַ טעות! איך וועל טהון אָט דאָס, וואָס א יך וויל!...

(3)

— וואָס? וואָס האָסט דו געזאָגט? זאָג נאָך אַ מאָל!
 — איך וועל דיר זאָגען נאָך צעהן מאָל, נאָך הונדערט מאָל:
 איך וועל טהון אָט דאָס, וואָס איך וויל!...
 — אַנו, לאָמיר זעהען!...
 — מיר'ן זעהען!...

* * *

נאַרישקייטען! איציקעל שאָסטעפּאַל איז גענוג קלוג אויף צו פּערשטעהן, אַז ס'איז נישט די יאָהרען, ניט די צייטען, וואָס מע האָט געקאָנט אַ קינד צווינגען, עס זאָל טהון דעם רצון פון די עלטערען. די צייטען האָבען זיך אויף אַזוי ווייט געביטען, אומערדום אויף דער נאַנצער וועלט, אונטער די אירען וועניגסטענס, אַז עלטער רען זענען צופריעדען, ווען זיי זענען ניט געצוואונגען צו טהון דאָס, וואָס זייערע קינדער ווילען... איציקעל שאָסטעפּאַל האָט בכבודו ובעצמו אָפּגעפיהרט די טאָכטער זיינע קיין פעטערבורג, איהר בע-שמעלט קווארטיר און קעסט ביי זיווע אַיין אייגענע, אַ דרוקער'ס אַ ווייב, אַליין געגאַנגען מיט איהר אַיינקויפּען ביכער, קליידער, פּאַ-פיער וכדומה, און אַז ס'איז געקומען צום געזעגענען און צום קושען זיך, האָט זיך דער פּאָטער געוואָלט צעוויינען, האָט איהם די טאָכ-טער אָנגענומען ביי די הענד:

— פּע, טאַטע, ווי קומט דאָס צו דיר, דאָס פּאַסט פאַר אַ אי-דינע!... דו קאָנסט גאַנץ רוהיג פּאַהרען אַהיים... דו ווייסט, אַז דין טאָכטער איז שוין נישט מעהר קיין קינד, וואָס מע דאַרף איבער דעם ציטערען... פאַרהאַן, דאַנקען גאָט, אַ פּאַסט, וואָס טראָגט בריעף הין און צוריק... אויף יום-טוב וועל איך מסתמא זיך דורכפאַהרען אַהיים... פּאַהר געזונד און גרים דער מאַמע גאָר פריינדליך!

אַ גאַנץ וועג, צוריקפּאַהרענדיג, זיצט איציקעל שאָסטעפּאַל אין וואָגאָן און טראַכט זיך:
 — וואָס טהוט זיך דאָ? מיין טאָכטער, מיין איינאונאַיינציג קינד, וואָס איבער הונדערט צוואַנציג יאָהר איז מיין פּערמאַנענט

איהרם, — צו וואָס דאַרף זי שטודיערען, לערנען זיך? ... אַ פּראָד
פּעסיאָן, זאָגט זי, וויל זי האָבען... סאַמאָסטאַיאַטעלנע, זעלכסט-
שטענדיג וויל זי זיין... אַ מענש פאַר זיך... נננו!!! נאָט אייך
אַזעלכעס! און ווער איז שולדיג, אַז ניט איך אליין? עס האָט
זיך מיר געלעבט זי לערנען, בילדען, מאַכען זי פאַר אַ וואוילקע-
נעוודיגע — אַ מצוה אויף דיר!

אַזוי טראַכט זיך איציקעל שאַסטעפּאַל און דרעהט און פלעכט
און ציפּעט דאָס געגרייזעלעכע בערדעל זיינס, און טרייסט זיך
האַטש דערמיט, וואָס זיין טאַכטער האָט איהם ניט אָפּגעטהאָן קיין
ערגערע זאַך... למשל, וואָל וואָלט זיין, ווען טאַמאַראַ פּערליעכט
זיך אין אַ שלים-מזל, אָט, אַ שטייגער, אין דעם אַפּטייקער'ס ווהנ-
דעל, וואָס דרעהט זיך איהם אַלע מאָל פאַר די אויגען? ...

און עס קומט איהם אויפ'ן זינען דער געלער סאַשאַ סאַפּראַנאָד
דויטש, וואָס איז אויך געבליבען אין פּעטערבורג שטודיערען און
וואָס דעם גאַנצען וועג האָט ער זיי געפלאַנטעט זיך פאַר די פיס,
בישט געהאַט די העזע צו צונעהן צו זיי צו נאָהענט...

— וואָס טהוט דאָ דעם אַפּטייקער'ס בחור'על? — האָט איר
ציקעל געהאַט אַ פרעג געמאָגן ביי דער טאַכטער און בעקומען
ענטפּער:

— ער פּאָהרט שטודיערען.

— שטודיערען? אַלע שטודיערען? אויף וואָס שטודיערען?

— אויף דאָקטאָר.

— מיט דיר אינאיינעם?

— וואָס פאַר אַ מוחותן איז ער מיט מיר? ...

די לעצטע ווערטער האָבען דעם פּאָטער אַביסעל בערוהיגט.
און דאָך איז ער געקומען צו פּאָהרען אַהיים אַ צעקאַכטער, אויס-
געלאָזט זיין גאַנץ ביטער האַרץ אויפ'ן ווייב'ס קאָפּ, ווי געוועהנ-
ליך אַ מאַן, אַז ער קומט אַהיים צעטראָגען און צערודערט... אַ
קלונ ווייב, וואָס קען איהר מאַן און פּערשטעהט איהם, לאָזט זי

איהם צורוח, "בזו דאָס משונעת וועט איבערנעהן"... שיווקע איז אָבער נישט פון דער קאָמענאָריע קלוגע ווייבער. דאָס, וואָס איהר האַרץ פיהלט און דער קאָפּ דענקט — דאָס זאָגט איהר מויל...

קיום דערלעבט זעהען דעם מאַן צוריק, געהט זי איהם אַקענען :

— נו? וואָס הערט זיך?

— וואָס זאָל זיך הערען?

— וואָס מאַכט דאָס קינד?

— וואָס זאָל זי מאַכען?

— אָפגעפיהרט קיין פייטערבאָרג?

— ניין, איך האָב זי איבערגעלאָזט אין וועג.

— באַשטעלט אַ קוואַרטיר?

— ניין, געלאָזט אין דרויסען.

— וואָס ביזט דו אזוי כהנ'דיג?

— דו'ל כיר נישט קיין יאַרמעלקע!...

אַ קלוג ווייב, וואָס קען איהר מאַן און פערשטעהט איהם, אַז

זי האַפט פון איהם אַ פעטשאַמעק, ווישט זי אָפּ די ליפּען און

מאַכט אַ שווייג, שיווקע איז אָבער, ווי געזאָגט, נישט פון די איד

בערגעשפיצטע ווייבער, וואַרט זי אָפּ אַ וויילע און פערבינדט אַ

נייעם שמועס :

— געפעלט דיר אונזער שכן?

— וואָסער שכן?

— דער אַפטייקער.

— וואָס איז שוין וויעדער?

— ער באַגעגענט מיך נעכטען אויף די טרעפּ און מאַכט צו

מיר : אַוועקגעפּאָהרען אַייער מאַן קיין פעטערבורג? ... זאָג איך :

אַוועקגעפּאָהרען קיין פעטערבורג... זאָגט ער : אָפגעפיהרט די מאַכט

טער? ... זאָג איך : אָפגעפיהרט די מאַכטער... און איך האָב, זאָגט

ער, מײן זוהן אָפגעשיקט אליין...

— טהוט מיר הנאה! — זאגט איציקעל צום ווייב און שטעלמ
אאוועק אויף איהר א פאָר גרויסע שוואַרצע אויגען. — אַקענען וואָס
דערצעהלסט דו מיר?

— אַקענען נאָר ניט, — זאָגט שיווקע, — גלאַט אזוי... נאָכ-
דעם מאַכט ער צו מיר, דער אַפטיקער הייסט עס: מיין זוהן קען
זיך מיט אייער טאָכטער...

— טהוט מיר נאָך מעהר הנאה! צו וואָס דאַרף איך דאָס
וויסען? — שרייט שאַסטעפּאַל.

— וואָס האָטס דו זיך צעשרינגען? גלאַט אזוי, דו ביזט געד-
קומען פון וועג, דערצעהל איך דיר...

— איך פרעג דיך דען?

— זעה נאָר, ווי ער האָט צעלאָזט דעם כהן!

— לאָז מיך צורוח! און דול מיר ניט מיין קאַפּ!! און טשעד

פּע זיך אָפּ פון מיין לעבען!!!

און איציקעל שאַסטעפּאַל האַפט דעם שירם און אַנטלויפט פון
שטוב און בעגענענט זיך אַ נאָז קעגען אַ נאָז מיט'ן אַפטיקער. קאָן
מיען ניט זיין אזוי גראָב און ניט אַפּענטפּערען אויפ'ן גוט-מאָרגען
מיט אַ גוט-יאָהר, און אז יענער פרעגט: וואָס מאַכט א י ה ר —
כוז מען זיך אַפּשטעלען און זאָגען: אַ דאַנק, וואָס מאַכט א י ה ר?
און אָט אזוי פּערבינדט זיך, ניט ווילענדיג, אַ שמועס צווישען
אונזערע צוויי שכנים.

אַ פ ט י ק ע ר: ווען קומט איהר פון פעטערבורג?

אַ י צ י ק ע ל: היינט.

אַ פ ט י ק ע ר: אַפּגעפיהרט די טאָכטער אויף די קורסען?

אַ י צ י ק ע ל: אַפּגעפיהרט די טאָכטער אויף די קורסען.

אַ פ ט י ק ע ר: שטודיערט מעדיצין?

אַ י צ י ק ע ל: שטודיערט מעדיצין.

אַ פ ט י ק ע ר: מיינעם האָב איך אַפּגעשיקט אַליין.

אַ י צ י ק ע ל: אַליין...

אַ פ ט י ק ע ר: אַ זוהן איז נישט קיין טאָכטער.

א י צ י ק ע ל : נישט קיין טאָכטער...
 א פ ט י י ק ע ר : מיינער קען זיך מיט אייערער זעהר גוט...
 א י צ י ק ע ל : זעהר גוט... האָט קיין פאראיבעל ניט, איך
 האָב קיין צייט ניט!

און איציקעל שאַסטעפאל געהט אַוועק נאָך מעהר צעקאָכט
 און טראַכט זיך: וואָס וויל פון מיר אַט דער אַפטייקער? וואָס
 דרעהט ער מיר אַ מוח מיט זיין זוהן, אַז ער קען זיך מיט מיין
 טאָכטער? האָט ער נישט עפּים אַ מיין דערביי? באַמבעלט זיך
 ניט ביי איהם אַ שוּדך? ... אַ שענער מחותן סאַפראַנאָוויטש דער
 אַפטייקער, האַהאַחאַ!...

אַזוי לאָזט אויס איציקעל שאַסטעפאל זיינע טרויעריגע
 מחשבות מיט אַ ביטער געלעכטער און בעגעגענט זיך מיט אַ נייער
 פריטשעפע, מיט ליפּאַן.

ליפּאַ, אָדער, ווי מע רופט איהם, דער איד פון האַליץ, איז גע-
 וואָהר געוואָרען, אַז איציקעל שאַסטעפאל איז געקומען פון פעטער-
 בורג, איז ער געקומען צו לויפּען אָפּגעמען אַ גרום, טאָמער האָט
 ער זיך ערניץ בעגעגענט דאָרטען מיט זיין טאָכטער?

— שלום-עליכט אַיך, רב איציקעל, איך לויף אַיך שוין נאָך
 אַ האַלבע שעה! — אַזוי זאָגט צו איהם ליפּאַ דער איד פון האַליץ
 און גלעט דעם בעזעם-באָרד.

— וואָס וועט איהר זאָגען גוטס? — פּרעגט איהם שאַסטעפאל.
 — איך האָב אַיך געוואָלט פּרעגען, אפּשר האָט איהר באַגע-
 גענט דאָרטען מיין מאַשען?

— וואָסער מאַשע?
 — מיין טאָכטער מאַשע!
 — וואו האָב איך זי באַגעגענט?
 — דאָרט, אין פעטערבורג איז זי דאָך, אינאיינעם מיט אַיך
 ערער... זי איז אַ גוטע בחור'טע!
 — ווער?

— די טאָכטער מיינע, מאַשע הייסט זי... זי קאָן זיך מיט
 אייערער זעהר גוט... ווייסט איהר, ווער זיי האָט באַקענט?
 — ווער?
 — דער לעהרער.
 — וואָסער לעהרער?
 — ראָמאַנענקאָ. ער איז אַ רעכטער חברה־מאַן...
 — וואָס הייסט אַ חברה־מאַן?
 ליפּא דער איד פון האַלץ גלעט זיך דעם בעזעם־באָרד און קוקט
 זיך אַרום אויף אַלע זייטען, רעדט שטיל:
 — ער איז אַ צעצעליסט!...
 — אַ וואָס?
 — אַ צעצעליסט... פון די צעצעליסטען, וואָס קאָמאַרי... (ער
 קוקט זיך אַרום, רעדט שטיל). ער האָט זיי אַלע געמאַכט פאַר צע-
 צעליסטקעס, מיינע און אייערע...
 — מיינע? מײן טאַמאַראַ? אָבער גאָר לאַ!... האָט קיין פאַר-
 איבעל נײַט, אײך האָב קיין צײַט נײַט...
 און איציקעל שאָסטעפּאַל לױפּט ווי אַ משוגענער, גלייך ווי
 עמויער יאָנט איהם נאָך. „וואָס פאַר אײן אָנשיקעניש! — טראַכט
 ער זיך. — אַלע באַריהמען זיך, אז זיי קענען זיך מיט איהר!... נו,
 קענען זיי זיך מיט איהר! געוונטערהײד! לאָזען זיי זיך קענען!“...
 דאָס איז אָבער נישט אמת. אַ וואָרעם האָט זיך פּערקלױבען
 צום פּאָטער אינעוועניג אין האַרצען און עסט איהם און טאָטשעט
 איהם, און עס פּערדריסט איהם זעהר גוט, וואָס וואו ערניץ אַ שלים-
 מזל קען זיך מיט זיין טאָכטער און האַלט זי אין מויל! און מעהר
 גיפּט פון אַלע האָט איהם אַרײַנגעלאָזט אָט דער באַרד־איד ליפּא
 מיט זיין „צעצעליזם“... עפּײס האָט שאָסטעפּאַל געהאַפּט נאָך פּרײַ-
 הער; עפּײס האָט מען איהם אַרײַנגעלעגט אַ גריל; עפּײס האָט ער
 געהערט די טאָכטער פּלעמטשען: „אָרגאַניזאַציע“... „ווסעאַבשטשע
 זאַבאַסטאַווקע“... „קאָנסטיטוציע“... וכדומה אַזעלכע דבורים האָט
 ער זיך אָנגעהערט פון איהר, ווען עס פּלעגט קומען צו רעדן. און

ער, דער נאָרישער פּאָטער, פּלעגט הערען, קוקען איהר אין די אויגען אַרײַן און קוועלען, ווערען כּרייטער ווי לענגער: „אַ מאַנס-בילשער קאַפּ אויף איהר. — פּלעגט ער זיך טראַכטען. — וואָס וועט פון איהר אויסוואַכסען? אײַן עבירה, וואָס זי איז ניט געבאַרען אַ יונגעל!“ און דער גליקליכער פּאָטער האָט געבויעט לופט-שלע-סער וועגען זײַן געליעבטער טאַמאַראַ, זיך פּאַרגעשטעלט, אַז עס קומט צו פּאַהרען צו איהם אַ מיליאָנער, אַ מין פּאַליאַקאָוו פון פּער-טערבורג, און שרעכנט זיך צו זײַן טאַכטער, און די טאַכטער שיקט איהם אַפּ צום טאַטען, און ער, דער טאַטע, נעמט אויף פּאַליאַקאָוו'ן פאַר אַ גאַסט אין דער גרויסער זאַל, ויצט מיט איהם בײַם קײלע-כיגען טישעל, אַ קרעסלע קעגען אַ קרעסלע, און מע רעדט פון אַייר-זענבאַהנען, פון בריקען, פון צוקער-פאַבריקען, וואַלד-קלעפּקע, רעל-סען, נעכטיגע טעג, ביז מע קומט אַרויף אויף דעם רעכטען ענין: אויף זײַן טאַמאַראַ.

— איך האָב געהערט, הערר שאַסטעפּאַל, אַז איהר האָט זעהר אַ געראַטענע טאַכטער. — זאָגט צו איהם פּאַליאַקאָוו און שפּיעלט זיך מיט'ן קײטעל פּונ'ם זײַגער.
— וואו? אַזש דאָרט אין פּעטערבורג? — מאַכט צו איהם איציקעל שאַסטעפּאַל, און דאָס האַרץ זײַנס שפּרינגט שיער ניט אַרויס פאַר פּרייד און גלחֹת.

— נוטס — זאָגט צו איהם פּאַליאַקאָוו — לאָזט זיך הערען נאַנץ ווייט... איך האָב זי שוין געזעהען, גערעדט אויך, זי געפעלט מיר זעהר, איך בין, דאַרפט איהר וויסען, פּאַליאַקאָוו'ס אַ זעהן... און פּערמענען, דאַנקען נאָט...

— אַ! — שלאָגט איהם איבער שאַסטעפּאַל. — פון אייער פּערמענען האָבען מיר געהערט, אויף מיר געזאָגט געוואָרען... דער עיקר איז זי, די טאַכטער מיין איד, אויב איהר זענט איהר געפּע-לען? ...

און איציקעל שאַסטעפּאַל קוועלט, דאָס האַרץ וואַכסט איהם פאַר פּרייד, פאַר גלחֹת און פאַר גליק! אַ קלײַניגקײַט — האָבען

פאליאקאוו'ן פאר אין איידעם! ס'איז פאווואלינקע עטליכע און דרייסיג מיליאן! עס וועט א רוח אין אייערע פאטער און מוטער אריין, דער גאנצער שטאָרט, דער גאנצער וועלט!!!
 אָט דאָס זענען געווען די זיסע חלומות פונ'ם נאָרישען פאָטער, און די דאָזיגע חלומות זענען צעשלאָגען געוואָרען מיט אַ מאָל, אין איין טאָג, אין איין אויגענבליק, אין דעם מאָמענט, וואָס טאָ מאַראַ האָט איהם דערקלערט, אַז איהר איינציגער צוועק איז לערנען, שטודיערען מעדיצין, ענדיגען דאָקטאָר, פראַקטיצירען, זיין אַ נוצליכער מענש פאַר'ן לאַנד, פאַר דער מענשהייט, וכדומה אַזעלכע מאָדנע דבורים... ווער שרוך? וואָס חתונה האָבען? פון דעם קיין חצי דבור נישט אַפילו, זי דערמאָנט גאָרנישט און וויל נישט הערען!...

פון דער אַנדערער זייט אָבער, פאָטערליעבע זוכט אַ זכות אויף אַ קינד, וויל זיין אַ מליציוזער, געפינט אַ טרייסט:
 — נישטאָ נאָך אַ צווייטע טאַמאַראַ, ווי מיין טאַמאַראַ!...
 נישטאָ נאָך די אַנדערע אַזא געראַטענע, אַזא שענע, אַזא קלוגע, אַזא טייערע און אַזא געטרייע טאַכטער, ווי מיין טאַכטער!
 און ער דערמאָנט זיך, ווי זי האָט זיך מיט איהם געזעגענט און וואָס זי האָט איהם געזאָגט, און עס ווערד איהם אַ ביסעל גרינגער אויפ'ן האַרצען, און ער טרייבט אַוועק פון זיך אַלע טונ-קעלע מחשבות מיט אַלע איבעריגע רעד מיט די אַלע זייטיגע פאַר-שווינען, וואָס פלאָנטען זיך איהם פאַר די פיס, און ער לאָזט אַריין צו זיך אַ האַפענונג, אַז זי קאָן אַנדערש ווערען, אַז זי קאָן אויך דאָרטען זיך בעגעגענען מיט אַ מין פאָליאָקאָוו, און עס קאָן זיך איבערדרעהען די גאַנצע מאַשינעריע מיט'ן קאָפּ אַראָפּ, מיט די פיס אַרויף, אַז דער אויבערשטער זאָל נאָר וועלען געבען אַ קוק... „נישט געזאָרגט זיך! נאָר נישט געזאָרגט זיך! בטחון! נוואַלד, בטחון! האַפענונג! אמונה אין הקדוש-ברוך-הוא! ער, אַז ער וויל, קאָן ער!“...

קאפיטעל ג.

מ א ש א ב א ש ע ו ו י ט ש .

ליפא באשעוויטש, אָדער דער איד פונ'ם האָלץ, איז א איד, וואָס שטעלט-צו האָלץ אין אַלע הייזער — און פון דעם לעבט ער, דערציהט קינדער, גיט זיי בילדונג.

„דערציהט קינדער, גיט זיי בילדונג“... עס רעדט זיך נאָר אזוי, וואָרום ווי איז דאָס אימשטאַנד צוזאָ, איך בעט איבער אייער כבוד, איין עני ואביון, ווי ליפא באשעוויטש, צו געבען בילדונג זיינע קינדער און דערציהען זיי, אז דער קאַפּ איז איהם נאָר פערטהאַן אין אַנדערע זאַכען: ער זוכט ברויט א שטיקעל פאַר זיך, פאַר זיין ווייב און קינדער, ער זוכט און זוכט און קאָן עס נישט גע- פינען! אויף אַלע זייטען וואַרפט זיך נעבאָך דער אָרעמער באַ- שעוויטש, פון שטוב צו שטוב געהט ער אַנשלאָגען האָלץ, א גוטע מאָס, איין אמת'ער קלאַפּטער, דריי מיט א פערטעל אויף דריי מיט א פערטעל, צוויי און פופציג ווערשאַק!... און אויף אויסצואַהלען! איהר הערט? אויף אויסצואַהלען, סך הכל א קערבעל א וואָך!... און נאָך די אַלע גליקען, אז מע געפינט שוין דעם קונה, און מע האָט זיך שוין אויסגעדרונגען פאַר'ן פרייז, און מע האָט איהם שוין צוגעשטעלט דאָס האָלץ, און מע האָט שוין אויסגעמאַסטען דעם קלאַפּטער דריי מאָל אין דער ברויט, און ער האָט אַראָפּגעשיקט דעם איידעם, ער זאָל אויך אַנקוקען און אויסמעסטען דאָס האָלץ (דער איידעם איז א יונגערמאַן א בעל-חשבון, א מאַטעמאַטיקער, פערשטעהט אַלגעברע), און דעם שכן האָט מען אויך א בעט גע- טהאָן, ער זאָל האַפען א קוק אויפ'ן קלאַפּטער האָלץ, און מע האָט שוין, ברוד השם, דאָס האָלץ צעהאַקט אויך, און צענויפגעלעגט אויך, און מע הייצט שוין מיט'ן האָלץ א גאַנצע וואָך, — קומט מען צו געהן נאָכ'ן ערשטען קערבעל, האַפט מען ערשט א פעטשאַ- טעק פון דער בעל-הבית'טע, פון דער מאַדאַם, אז עס ווערד פינכ- טער אין די אויגען:

— א שענעם קלאפטער האָלץ האָט איהר מיר געגעבען! אזא
 מזל אויף מיינע שונאים! עס איז דען האָלץ? איידער מע דער-
 לעבט זעהען אַ שטיקעל פֿיער, קריכען אַרויס, שונאי ציון, די אוי-
 גען פֿון קאָפּ!...

— וואָס דערט איהר, מאַדאַמעניו, זאָלט איהר מיר זיין גע-
 זונט און שטארק! — טענה'ט נעבאָך דער אָרעמער האָלץ-איד. —
 ס'איז נאָר, ניט קיין האָלץ! ס'איז אמת'ע באַרלינער האָלץ, ניט
 פּלאַטאָווע האָלץ, טרוקען האָלץ, ווי פעפּער, גאָר, ניט קיין
 האָלץ!...

— אַ מאַדנער איד איהר זייט! — מישט זיך אַריין דער
 מאַן. — מע זאָגט אַיך, אז דאָס האָלץ איז נאָס האָלץ, דאָס האָלץ
 וויל ניט ברענען, קומט איהר צו געהן און זאָגט, אז דאָס האָלץ
 איז טרוקען האָלץ!

— דאָס האָלץ מוז זיין פֿון אזאַ בוים אַ נאַסען, — שמעלט
 אַריין אַ וואָרט אויך דער איידעם, דער בעל-השבוּן, דער מאַטע-
 מאַטיקער, וואָס פּערשטעהט אַלגעברע.

די נסים, וואָס אַ איד שטעהט אויס אין דער ענגער, פינסטערער,
 הושב'דיגער, שמוציגער, אַזוי-גערופענער „טשערטאַ“, וואוהין דער
 גלות האָט אידען פּערוואָרפּען און צענויפּגעפּאַקט אַלע אינאיינעם,
 זענען אַזוי גרויס און אַזוי וואונדערליך, אז יעדער איינציגער וואָלט
 געהאַט צו דערצעהלען יציאת-מצרים, ווי אַזוי גאָט האָט מיט איהם
 געפּיהרט, ער האָט דורכגעלעבט אַ יאהר, און נאָך אַ יאהר, און נאָך
 אַ יאהר, און האָט אויפּגעצויגען און חתונה געמאַכט אַ קינד, און
 נאָך אַ קינד, און נאָך אַ קינד, — חרושים ונפלאות!

ליפּא באַשעוויטש וואָלט געהאַט צו דערצעהלען מעהר פֿון
 אַלעמען. אַכט קינדער האָט איהם גאָט געגעבען, און אַלע אַכט
 געראַטענע, געצויכענטע קעפּ. אַלסדינג קאָנען זיי, אַלץ ווייסען
 זיי, און פרעגט זיי, ווען און וואו האָבען זיי געלערענט? צי האָבען
 זיי אָנגעקוקט ווען אַ חדר? (אַ חוץ דעם, וואָס ער אַליין פּלעגט
 מיט זיי ביינאַכט אַ מאָל אונטערקנעלען.) צי האָבען זיי געזעהען

ווען א לעהרער? (א הויז דעם, וואָס איינער האָט געלערענט מיט'ן אנדערען.) און פון דעס טוועגען, אז ס'איז בעשערט, זענען זיי אלע אַרײַן אין נימנאָזיע, אלע גוט געלערענט און אויסגעצײכענט זיך אַזױ, אז דער לעהרער דער אַנטיסעמיט ראָמאַנענקאָ (דער פּאָטער) האָט געפּוּעלט, מע זאָל זיי בעפּרײען פון געצאָהלסט און מע זאָל זיי נאָך אַרױסגעבען אויף קלײדונג און אויף שטױוועלעך, מחמת ליפּא'ס קינדער האָבען אַ טבע: ביז פּופּצהן יאָהר געהען זיי האַלכ־נאַקט און אינגאַנצען באַרוױס...

ליפּא באַשעוויטש זאָל זיך פּערלאָזען אויף דער וועלט, ביז עמיצער וועט זיך אַ מאָל דערמאַנען זאָגען אַ גוט וואָרט איבער זײנע קינדער, וואָלט ער בעדאַרפט לאַנג וואַרטען. און דאָ וואַכסט בײַ איהם אז מאַשא, וואָס „זײנט גאָט האַנדעלט מיט מאַשעס האָט ער נאָך אַזאַ מאַשע ניט געהאַט“...

— ערשטענס, איהר טהון, איהר אַרבייטען, גילדענע הענט! היינט איהר לערנען!... גאָלע פינעפען!... איהר האָט געזעהען איהר אַטעסטאַט? ניין נאָך? איך האָב אײך נאָך נישט געווױזען? אָט וועל איך אײך ווױזען, וועט איהר זעהען אײן אַטעסטאַט! און אַלײן, אַלײן פון זיך. אז איך זאָג אײך, ס'איז אַ מאַשע פון גאָט! שױן אײן מאָל אַ מאַשע!

אַזױ האָט געקלונגען ליפּא באַשעוויטש איבער אלע שכנים און בעקאַנטע, פּערשלאָגען אַלעמען דעם קאַפּ מיט זײן מאַשא. און ווער שמועסט, אז מאַשא האָט געענדיגט די גימנאַזיע און האָט געבראַכט אַהײם אַ גאָלדענע מעדאַל, איז דער אַרעמער פּאָטער שיער ניט אַראָפּ פּונ'ם זײנען און האָט שיער ניט משוגע געמאַכט אלע שכנים מיט אלע בעקאַנטע און אומבעקאַנטע. אימליכען בעד זונדער האָט ער אָפּגעשטעלט, געווױזען די מעדאַל און דערצעהלט, דױ אַזױ זײן מאַשא לערענט, ווי אַזױ זי האָט אויסגענומען בײַם דירעקטאָר און בײַ די לעהרער און ווי אַזױ זי טהוט און אַרבייט אין שטוב, לעהרענט מיט די קלענערע קינדער, און וואָס פאַר אַ פּאַפּיער זי האָט אַוועקגעשיקט צום מיניסטער, וואָס זי, מאַשא.

גליין האָט געשריבען... און נישט לאַנג געטראַכט, האַפּט ער אַרויס
אַ פּאַפּיער און לייענט אייך בקול רם און מיט אַ קוועטש און מיט
אין אַפּוּעץ:

"יעוואָ וויסאָקאָפּרעוואָס האַדוואָס טוואו נאָכפּאָדינו מיניס-
טרו נאַראַדנאַהאָ פּראָסוועשטשעניאַ..."

פּרוי האָבען אָפּגעקאָממעט די שכנים און בעקאָנטע פון ליפּא
באַשעווייטש, אַז זיין טאָכטער מאַשאַ איז אַוועקגעפּאָהרען קיין פּע-
טערבורג. אַצינד, האָבען זיי גערעכענט, וועט זיי ליפּא לאָזען צו-
רוה מיט זיין מאַשאַ'ן. זיי האָבען אָבער געהאַט אַ ביאָסען טעות ;
זיי האָבען געמוזט בעקענען זיך מיט איהר קאַרעספּאָנדענץ, מיט
די בריווע, וואָס מאַשאַ שרייבט צו איהרע עלטערען פון פעטער-
בורג. מערקווירדיגע בריווע! זי אַרבייט שווער און ביטער, ניהט
גרעט, אום צו פּערדיענען איהר אויסקומעניש, און שטודיערט אויף
דאָקטאָר. היינט שרייבט זי פון אַ נייעם לעבען, וואָס וועט ניד
אַינטרעטען אין גאַנצען לאַנד, אַ לעבען פון פּרויהייט, פון גלייכ-
הייט — קאָנסטיטוציע! אין יעדען בריווע רעדט זי פון קאָנסטי-
טוציע; עס הויבט זיך אָן ביי איהר מיט קאָנסטיטוציע און עס
לאָזט זיך אויס מיט קאָנסטיטוציע... עס איז דערגאַנגען אַזוי ווייט,
אַז די שכנים האָבען איהם אַ נאָמען געגעבען "קאָנסטיטוציע", דאָס
הייסט, אַנשטאָט ליפּא באַשעווייטש האָט מען איהם אָנגעהויבען
רופּען "ליפּא קאָנסטיטוציע"...

חכמים האָבען זיך געווערטעלט איבער ליפּא באַשעווייטש'עם
טאָכטער מיט איהר קאָנסטיטוציע, און ליפּא באַשעווייטש'עם
טאָכטער האָט געאַרבייט מיט דער גאַל נאָר נישט אויף קאַטאָועם
איבער דער קאָנסטיטוציע און גענלויבט, אַז ניט היינט איז מאָרגען
האָבען מיר זי, די שענע, די ריינע, די געווינשטע קאָנסטיטוציע!
מע וועט זי אונז נעבען, האָט מאַשאַ באַשעווייטש געטענה'ט, אַ
מבול פון בלוט וועט פּערגאַסען ווערען! דער מבול וועט פּערטרינ-
קען די זינדיגע ערד און אַפּשוויינקען דעם גאַנצען שכוין, און עס

וועלען זיך אויסלייטערען די הימלען, און עס וועט ארויסשיינען
די זונן, און עס וועט ווערען ליכטיג אין דעם גאנצען לאנד!

אזוי האָט געפרעדיגט מאַשאַ באַשעוויטש אויף יעדען טריט
און שריט צווישען יונגוואַרג און צווישען אַרבייטער, און האָט
בעקומען אַ נאָמען אין די געוויסע קרייזען און איז געוואָרען בע-
ליעבט פונ'ם פּראָסטען פּאָלק. „אונזער מאַשאַ“ — אזוי האָט זי
געהייסען אין די געוויסע קרייזען, און אַ סך זענען געווען גרייט
צו געהן מיט איהר אין פייער און אין וואַסער און אין עק וועלט...

קיין בריעפּטרעגער אין דער גרויסער שטאָרט פעטערבורג האָט
ניט אזוי פיעל אויסגעמאַרשירט אַ טאָג, ווי אונזער מאַשאַ באַשע-
וויטש. אויפגעשטאַנען אין דער פריה און אָנגעשריבען אַ פּאַר
צעהנדליג בריעף צו פּערשייערענע חברים איבער פּערשייערענע אַנד-
געלעגענהייטען, האָט זי זיך געלאָזט געהן פון עק שטאָרט היבשע
עטליכע מייל אין אינסטיטוט, פון אינסטיטוט וויעדער אַ היבשער
מהלך אין דיעשאַווקע, וואו מע קאָן קריגען צו יעדער צייט דעם
ביליגסטען מיטאָג, און פון דאָרטען וויעדער אַ מייל צעהן צו דער
פּאַבריק אויף דער אַרבייט, און פון דאָרטען צו בעקאַנטע, פון די
בעקאַנטע צוריק אַהיים אין עק וועלט אַרײַן, מעהרסטענמייל צופּוס.
וואָרום אויף צו פּאַהרען אומערדם בעדאַרף מען האָבען רויטשילד'ס
פּערמעגען מיט קורח'ס עשירות... אזוי האָט געזאָגט מאַשאַ באַ-
שעוויטש און האָט געשפּרייזט איבער פעטערבורג, ווי אַ גוט פּערד,
זיך ניט אָפּצושטעלען אויף קיין מינוט.

אין וואָס איז בעשטאַנען מאַשאַ באַשעוויטש'עם אַרבייט —
האָט, אַ הויז איהר פּאַרטיע, אי דאָס די גאַנץ נאָהענטע, קיינער
נישט געוואוסט און נישט געדאַרפט וויסען — קאַנספּיראַציע... נאָר
פּאַליציע האָט דוקא געוואוסט, געוואוסט אַלע איהרע שטיקלעך אַר-
בייט, וואָס זי האָט אָפּגעטראָגן, און געזוכט זי מיט ליכט און נישט
געקאַנט געפינען.

נאָר איינער האָט זיך אונטערגענומען זי אויסזוכען. דאָס איז
געווען אַ בעריהמטער שפּיק מיט'ן נאָמען יאָשקאָוואָר אָנאָ.

קאָפיטאַל ד.

יאָשקאָוואָר אָנאָ.

אין די פּאַפּיערען שטעהט ער פּערשריבען „יאָקאָוו וואָלדמי-
ראָוויטש וואָראָנין, צוויי און דרייסיג יאָהר אַלט“. דער אמת'ער
נאָמען זיינער איז: „יענקעל וואָרענער“, פון אַ קליין שטעדטעל
אין גראָדנער גובערניע. זיין ביאָגראַפיע איז אינטערעסאַנט, און מיר
געבען זי איבער אַזוי קורץ, ווי ווייט ס'איז נאָר מעגליך.

...דער פאָטער אַ מלמד... די מוטער אַ בעקערין... ביז פינף
יאָהר געליטען הונגער... פון פינף יאָהר געהאַלפּען
ברענגען די קינדער עסען אין חדר אַרין, פּער-
דיענט אַ גראַשען, געקויפט ביי דער מוטער אַ בייגעל אויף אַנ-
בייסען... פורים געטראָגען שלחמנות... זומער געגאַנגען באַרויט
ביז דרייצעהן יאָהר... נאָך דער בר־מצוה נישט געוואָלט דאווענען...
געשלאָגען פונ'ם פּאָטער, צעבראַכען אַ האַנד... אַנטלאָפּען קיין
גראָדנאָ... געשלאָפּען אין דרויסען... געלערענט פון אַ משוגענעם
רויטש און מאַטעמאַטיק... גע'נב'עט אַ גמרא אין שוהל, פּערזעצט
פאַר אַ האַלבען ברויט... אַנטלאָפּען קיין מיר אין דער ישיבה...
זיך פּערשטעלט פאַר אַ פּרומען, געדאווענט פון פריה ביז נאַכט...
געגעסען טעג... גע'נב'עט שטיקלעך בולקע פונ'ם טיש... שבת
געחאַפט מיט אַ פּאַפּיראָס אין בית־הכסא... געשלאָגען... אַנטלאָפּען
קיין ביאַליסטאָק... געוואָרען אַ לעהרער... גענומען אַ גילדען אַ
וואָך פאַר צוויי שעה אין טאָג... געהונגערט... געוואָרען אַ חתן פאַר
אַ מיידעל, טויב ווי די וואַנד... גענומען פינף און פּופציג רובל דן...
געקויפט אַ פּאַר שטיוועל (דאָס ערשטע נייע פּאַר שטיוועל) ... אַנט-
לאָפּען קיין ווילנא... אָפּגעגעבען עקזאַמען אויף זעכס קלאָסען...
זיך בעקאַנט מיט בונדיסטען... געשריבען דראַמעס אין זשאַרנאַן...

געמראָנען פּערקויפּען צו אַ פּערלענגער... פּאַרגעלעגט אַ פּריוו אויף
 דער וואָג: צוויי גילדען אַ פּונט... די דראַמעס צעריסען, אָננע-
 שריבען אַ סאַטירע אויפ'ן פּערלענגער... בעוויזען פּאַר די חברים...
 אַלע געווען ענטציקט... אוועקגעשיקט אין אַ אידיש בלאַט... פּאַר-
 פּאַלען ווי אין וואַסער... זיך פּערליעכט אין אַ מיידעל... מיאוס ענט-
 זאגט... זיך געוואַלט טרינקען אין וויליקא... בעקומען אַ ידיעה, אז
 דער פּאַטער איז טוידט, די מוטער הונגערט... זיך געגעבען דאָס
 וואָרט אויסשטודיערען אַרוואַקאָט... אַרין אין אַפּטיק... אָפּגעווען
 צוויי יאָהר... געשיקט דער מוטער געלד, אַ רובּעל אַ וואָך... אויף יום-
 טוב צוויי רובּעל... דער אַפּטיקער זיך געטשעפעט, אז ער טיילט
 אַרעמע מיידלעך פּאַרפּומען אומזיסט... אַ אינטריגע פּונ'ם אַפּטיק-
 קער'ס פּרוי... אַנטלאָפּען קיין פּעטערבורג... געוואַלט שטודיערען
 מעדיצין... שטאַרק געהונגערט... געוואַלט דערשלאָגען זיך צום באַ-
 ראַן נינבורג... אויסגעשטאַנען שטונדענלאַנג אויפ'ן פּראָסט... גע-
 צויגען די אויפּמערקזאַמקייט פּון דער פּאַליציע... אַרעסטירט... גע-
 וואַלט אַרויסשיקען מיט'ן עטאַפּ קיין גראַדנאַ... זיך גע'שמו'ט...
 פּערלאָרען די האַפּנונג אויפ'ן באַראַן נינבורג... דער מוטער קיין
 געלד נישט געקאָנט מעהר שיקען... אַליין אויך געהונגערט... זיך
 געשטעלט אין אַרסענאַל פּאַר איין אַרבייטער... געהערט לעקציעס
 אין אוניווערזיטעט... זיך געריבען אויף אַלע פּערוואַלונגען... זיך
 געקענט מיט אַלע סטודענטען און אַרבייטער... די שמד פּערבאָר-
 גען... געווען פּערמישט אין אַ סקאַנדאַל מיט דינאַמיט... שיער ניט
 בעקאַנט זיך מיט סיביר... געגאַנגען אויף קאַמפּראַמיס... אויסגע-
 געבען אַ פּאַר חברים, ניך בעפּרייט געוואָרען... געוואַלט הענגען
 זיך... בעקומען איין אַינלאַדונג, פּאַרגעלעגט אַ שטעלע אַלס
 שפּיאָן... מיט פּרייד דערועהען דעם ערשטען הונדערטער... זיך
 פּערליעכט אין אַ גו'ע אַ וועשערין... התונה געהאַט... האָט צוויי
 קינדער... דיענט געטריי... נאַטשאַלסטווע העכסט צופּריעדען...
 געקויפט איין אייגען הייזעל... געהט אַלע מאָל העכער... ביי אוי-
 ניגע אַרבייטער פּערדאַכטעט... בעקומען אַ גרום פּונ'ם מלאַך-

המות... היט זיך די ביינער... געהאט די עהרע א פאָר מאָל צו ראַ-
פּאָרטירען פּערזענליך פאַר אַ הויכען נאַטשאַלניק... בעקומען אַ
קאָמאַנדיראַוווקע קיין וואַרשאַ... אויסגעפילט זיין מיסאַן אויפ'ן
בעסמען אַרט... בעקומען אַ שענע מתנה מיט אַ שטענדיגען פּאַס-
טען אין פּעטערבורג... וואָלט געקאָנט זיין פּאַלשטענדיג צופריער-
דען, ווען די אַרבייטער זאָלען ניט שרעקען מיט'ן טוירט...
עד כאַן ביאָגראַפיע פון יאַשקא וואָראָנאַ.

* * *

יאַשקא וואָראָנאַ האָט געמוזט מודה זיין, אַז אַזא שווער שטי-
קעל אַרבייט, ווי די דאָזיגע פּערבאָרגענע „מאַשאַ“ האָט איהם
פּערגעבען, האָט ער נאָך נישט געהאַט קיינמאַל, און אַז ער וועט
זי האָבען צו געדענקען ווייל ער וועט לעבען! אַ חשד האָט ער
געהאַט אויף אַ מיידעל מיט קורצע האָר, וואָס איז געגאַנגען אייני-
מאַל פון אַ פּערזאָנלונג מיט אַ נאַנצער האַליאַסטערע, שוין שפּעט
אין דער גאַט איז דאָס געוועזען, זיך אָפּגעשטעלט אַלע וויילע
און דיסקוטירט (ס'איז געווען אין יענע גליקליכע טעג, ווען דריי
מענשען האָבען נאָך געקאָנט אין גאַס רעדען פּראַנק און פּריי). אַפּ-
געזעענט זיך מיט דער האַליאַסטערע, האָט דאָס דאָזיגע מיידעל גע-
נומען אַ דראָזשקע און געהייסען זיך פיהרען אויף איינע פון די
פינסטערע געסלעך פון דער גרויסער שטאָרט פּעטערבורג. זעלבסט-
פּערשטענדליך, אַז יאַשאַ האָט באַלד אויך גענומען אַ דראָזשקע
און האָט זיך אויך געהייסען פיהרען אויף דער זעלבער גאַס, און
אַז דאָס מיידעל האָט זיך אָפּגעשטעלט, צענאַהלט זיך, אַראָפּגע-
קראַכען, אָנגעקלונגען און אַרײַנגעגאַנגען אין הויף אַרײַן, האָט אונט-
זער אַגענט אָפּגעוואַרט אַ וויילע, אָנגעקלונגען צום דוואָרניק, אַרײַני-
געגאַנגען אין הויף אַרײַן, בעוויזען דעם דוואָרניק זיין אַגענט-
צייכען און געהייסען זיך ווייזען די ביכער, וואו עס ווערען
אַרײַנגעשריבען אַלע די, וואָס וואָהנען דאָ אין הויף. יאַשקא האָט
דורכגעבלעטערט אַלע ביכער עטליכע מאָל חין און צוריק און אָפּ-

געשטעלט זיך אויפ'ן נאָמען מרים נישט על באשע-
וויטש... וואָהנט ביי אַ אַרשער מעשטשאַנין משה מאַלקין...
— אַ?? אַ?? מאַלקין? אַ קענמליכער נאָמען... ביי איהם וועל
איך שוין עקס אויסגעפינען...

קאפיטעל ה.

די קלינע קאמונע.

מאַלקין איז געווען בעקאנט דער פאָליציע שוין פון לאַנג —
דורך זיין הלאַפּאַטשען וועגען פראַוואַזשיטעלסטוואָ און דורך זיין
נע אַפּטע פראַשעניעס מיט זיין דולען אַ קאַפּ. עס האָט נישט גע-
האַלפּען קיין זאך, קיין אַרעסטירען, קיין אַרויסשיקען מיט'ן
עטאַפּ — מאַלקין האָט זיך אַיינגעשפּאַרט אין מאַל פאַר אַלע מאַל:
אַרשע איז פאַר איהם צו קליין, ער וויל זיין אַ פעטערבורגער —
און ער האָט אויסגעפיהרט. ער האָט געבראַכט צו פיהרען פון אַר-
שע אַיין „אַטעסטאַט“ פון אַ בעל-מלאכה (אַ שוהוואַכסמאַכער)
און האָט זיך בעועצט אַיין פעטערבורג.

צוויי כחות האָבען געאַרבייט פאַר מאַלקינען, ער זאָל ווערען
אַ פעטערבורגער תושב: איין כח האָט איהם געטריבען פון אַרשע,
ווייל אין אַרשע איז נישטאָ וואָס צו טהון. דער אַנדערער כח האָט
איהם געצויגען קיין פעטערבורג, ווייל אין פעטערבורג, האָט ער
געהערט, ווערען אידען רייך, אונגעהייער רייך. פון דער מלחמה
(דאָס איז געווען אין דער מלחמה-צייט מיט יאַפּאַן). מאַלקין האָט
אַבער אַביסעל פערשפּעטיגט. איבער דעם הלאַפּאַטשען וועגען
פראַוואַזשיטעלסטוואָ און איבער'ן געהן מיט'ן עטאַפּ האָט ער דורכ-
געלאָזט די סאַמע בעסטע, די גאַלדענע צייט, און איז אָנגעקומען
קיין פעטערבורג דעמאָלט, ווען מע האָט שוין גאָר אָנגעהויבען
שמעסען וועגען שלום — און אונזער שוהוואַכסמאַכער האָט זיך
אומזיסט אויסגעבראַכט, און ער וואָלט געשטאַרבען פון הונגער,
ווען זיין ווייב זאָל איהם נישט קומען צו הילף מיט איהר קאָנען

גוט קאכען פיש און באקען חלה. ער האָט געעפענט אַ וואָלוועלע קיך מיט בעטלעך פאר ניט קיין רייכע לייט און אויסגעהאנגען אַ צעטעל — און עס האָט איהם מצליח געווען: אין גאָר אַ קורצע צייט איז מען געוואוירע געוואָרען איש מפי איש, אַז ביי מאַלקינען עסט מען געשמאקע פיש מיט פרישע חלה אַלע טאָג, און נישט טייער — און מאַלקינים קווארטיר, וואָס איז געווען אונטער'ן סאַמע הימעל, אויפ'ן אויבערשטען עטאזש, איז ניד געוואָרען בעזעצט דורך שטענדיגע קווארטיראַנטען, יונגע מענשען פון פערשידענע פראַפעסיעס, אַדער, בעסער געזאָגט, מענשען אָהן פראַפעסיעס, דאָס, וואָס מע דופט אָן „אינטעליגענטע פראַלעטאַריערס“, אַזעלכע מענשען, וואָס וואָלטען אַ בעל'ן געווען עפּים טהון, אַרבייטען, האָרעווען, אַבי פערדיענען זיך דאָס שטיקעל ברויט. ניט צוליעב געלד חלילה, נאָר אום צו דערהאַלטען די נשמה, בכדי מע זאָל קאָנען פאַרטוועצען די ברויטע אַרבייט פון דער הייליגער אידעע, וועלכע האָט זיי אַלע צענויפגעקלויבען דאָ, אונטער'ן סאַמע הימעל, ביי מאַלקין דעם שוהוואַכסמאַכער...

ואלח שמות — אָט דאָס זענען די נעמען פון די קווארטיראַנטיען, וואָס ביי מאַלקינען אונטער'ן הימעל.

מ א י ר פ ר י ד ע ל — צוויי און צוואַנציג יאָהר, אַ בונדיסט, געלערענט אין דריי גימנאַזיעס, ניט געענדיגט איינע אַפילו, איבער מאַטעמאַטיק, ווייל מאַטעמאַטיק איז אַ בורזשואַזנע חכמה. צעדיענט מיט די עלטערען, אַנטלאָפּען קיין פעטערבורג, זיך פערשריבען פאַר אַ זעצער אין דרוק, אַריין אין אַוניווערוזיטעט, נייערעדיגע וואוכס, שוואַרץ, געשטופעלט, אַ נייערעדיגע ראיה.

ח י י מ ב ר ו י ד א — פיער און דרייסיג יאָהר, געווען אַ מלמד, אַליין זיך אויסגעלערענט שפראַך, פיעל געלעזען, אַ געהעריכער אַנטי־רעווינע און אַנטי־נאַציאָנאַליסט, לייענט שטיי־לערהייד דעם „השלח“... פערשריבען פאַר אַ שניידער, פון וואָס ער אַעבט ווייס נאָר גאָט און ער... אַ הויכער, אַ דינער, רעדט הייערע, דאַכט זיך, אַ קאַנדידאַט אויף טשאַפּאַטקע, און אפּשר ניט...

מי שא בערע זניא ק (דער אמת'ער נאָמען זיינער
 איז משה פידלער) — קרוב צו פערציג. איין אַנטלאָפּענער פון
 סיביר. געענדיגט צוויי פאַקולטעטען. אַ זעלטענער גבור. אַז ער
 רעדט, הודעט ער. שטאַרק געזוכט פון פּאָליציע. לעבט פון דעם.
 וואָס ער זינגט אַלע זונטאָג אין „כאָר“. שווער צו דערקענען אין
 איהם אַ אידען. גרויס, בעוואַכסען, זעהט אויס ווי אַ דיאַק. אַ ווילד-
 דער בעל כּעסן.

ניסעל אַ ווירטיס — אַ יונגעל פון נייענצעהן יאָהר.
 נישט געלערענט אין ערניץ. זעלטענע פעהיגקייטען. שרייבט שירים
 אין די בעסטע רוסישע צייטונגען, התמ'עט זיך „קאָליברוי“. אַ פּויל-
 עריגער אַנאַרכיסט. פּערשריבען אַ פאַרבער. ווייס ווי אַ מיידעל.
 פּוכקע בעקלעך.

עס קע וויראָך — פיער און צוואַנציג יאָהר. אַ ליט-
 וויטשקע פון באַברויסק. פּערשריבען פאַריקמאָכערין. געענדיגט
 גימנאַזיע. שטודיערט אויף דאַנטיסטין. לעבט פון קלעפּען קאָד-
 ראַבקעס. שוואַרץ, נאָר חנ'עוודיג. אויגען — פּייער.

חיה וואָל — איין און צוואַנציג יאָהר. שטאַמט פון
 גרויסען יחוס: דער פּאָטער בעריהמט זיך, אַז ער קומט אַרויס
 פונ'ם אידישען-פּוילישען קעניג שאול וואַהל. אַוועקגעוואָרפען אַ
 חתן אַ גביר. זיך אויסגעלערענט מאַססאַזש. פּערשריבען היטעל-
 מאַכערין. אַ מסוכנ'ע רעוואָלוציאָנערקע. ניט קיין שענע.

מאַשאַ באַשע וויטש — קענען מיר.
 אַצינד וואָלט מען נאָך בעדאַרפט פּאַרשטעלען אַיך מאַלקינ'ס
 דריי עלטערע בנים, „בנים“, ניט „זיהן“ — איז די משמעות, אַז
 דאָס זענען דריי הויכע געוונדע קלאַפּערס, מיט הויכע רגליב, מיט
 געזונדע ידים, וואָס קאָנען נוט אַרבייטען און גוט אַכל'ען; זיך
 האָבען אַיין אַפעטיט, וואָס מיליאָנערען מענען זיי מקנא זיין. אויף
 זיי קוקענדיג, עסט זיך גאָר אַנדערש. אַ כּפּרה זיבעצעהן יוסטוב-
 דיגע סעודות מיט אַכצעהן חופּה-דוועטשערעס, מיט הונדערט ראַאר
 מען, דינערס און באַנקעטען פון פּיעלפּאַכע מיליאָנערען, פאַר אייך

וועטשערע אין דער וואַכען ביי'ם שוואַכסטמאָכער דאָרטען אין דער הויך, אונטער'ן סאַמע הימעל, ביי דעם אינטעליגענט-פּראָלע-טאַריש געווינדעל, — נישטאָ קיין צערעמאָניעס! נישטאָ קיין אוי-בען-אָן! מע זעצט זיך אַוועק און מע רעדט און מע עסט אַלע אינאיינעם, מיינס און דיינס און שותפות'דיג — אַ מין קאַמונע... מיט דער צייט איז דאָ טאַקי געוואָרען אַ שטיקעל קאַמונע — אַ דאַנק דער נייער קוואַרטיראַנטקע מאַשאַ באַשעוויטש. אַז מאַשאַ באַשעוויטש איז געקומען צום ערשטען מאָל בעשטעלען זיך דאָ קוואַרטיר און קעסט, האָט זי זיך פון דער ערשטער מינוט אָן גע-פיהלט, אַז זי איז אין דערהיים. בעקענט זיך מיט דער גאַנצער קאַמפּאַניע און מיט אַלע פאַרשוניען ביי'ם נאָמען, האָט מאַשאַ אַראָפּגעוואָרפען פון זיך דאָס היטעלע מיט'ן מענטעלע, פּער-קאַטשעט די אַרבעל און אַוועקגעשטעלט זיך העלפען דער פרוי מאַל-קיין וואַשען דאָס געפעס. מאַלקין אַליין האָט זיך אַפילו געפרובט פּראָטעסטירען, האָט איהם מאַשאַ אָפּגעשניטען:

— עס איז ניט אייער עסק! קוים האָב איך צייט, דאַרף איך אַיך העלפען; וועל אַיך קיין צייט ניט האָבען, וועט איהר מיר העלפען... אָט, לַמשל, האָט זיך ביי מיר צעריסען אַ שוך, איהר זעהט? זייט זיך מטריח, הערר מאַלקין, נאָט אַיך מיין שוך און טראַגט איהם אַריין צום שוסטער, איך האָב געזעהען דאָ אין הויף ביי אַיך אַ שוסטער; בערינגט זיך מיט איהם, וואָס ער וועט וועלען פאַר דער רעפּעראַציע, און זייט מוחל טאַקי אין איין וועגס בעצאָהלט איהם דאָרטען, וואָרום איך בין היינט נישט ביי געלד... שפּעטער מיט עטליכע מינוט האָט מאַשאַ דערהערט קאווי-טשען אַ קינד פון הינטער'ן אויווען אַרויס, האָט זי זיך אָנגערופּען צו דער פרוי מאַלקין:

— דאָס איז אַייערס? אַנן, ווייזט נאָר אַהער אַייער וויי-גענדיג בעשעפענישעל, וועלען מיר זעהען, וואָס געהט דעם אָפּ?... — און מאַשאַ האָט גענומען דאָס קינד צו זיך אויף די הענד, איהם אַ גאַמען געגעבען „פעמפעק“, געדרעהט און געטרייסעלט און גע-

טאנצט מיט דעם, אזוי לאנג, ביז דאָס וויינענדיגע בעשעפענישע
אָדער פעמפעק האָט אַרויסגעשטעלט אַ רויט צינגעל מיט זעכס נאָר-
וואָס אויסגעשניטענע צייהנדלעך און האָט זיך פּערגאַנגען פּון גע-
לעכטער.

— וואָס זיצט איהר, ווי די כלות, צענויפגעלעגט די הענד? —
האָט זיך מאַשאַ צעשריען אויף די צוויי קוואַרטיראַנטקעס, די מייד-
לעך, וואָס שטודיערען איינע אויף דאַנטיסטין, די צווייטע מאַס-
סאָזש.

— וואָס זאָלען מיר טהון? — פּרעגען די מיידלעך מיט אַ גע-
לעכטער.

— וואָס זאָלט איהר טהון? — ענטפּערט זיי מאַשאַ. — האַפּט
איין אויטאָמאָביל און פּאַהרט זיך דורך אַביסעל איבער „ניעווד-
סקי“! ... אַט ליגט אַ בעזעם, נעמט מען און מע פּערקעהרט די
די שטוב.

עס פּערשטעהט זיך, אַז דעם ערשטען אויפּדערנאַכט, צו דער
ערשטער וועטשערע, האָבען זיך אַלע געוואָלט אויספיינען פאַר מאַ-
שאַ באַשעוויטש, איטליכער מיט זיין פּריידענקען און מיט זיין שען
רעדען, און מע האָט פּערכונדען אַ דיסקוסיע איבער אַ פּרינציפּיעלע
עקאָנאָמישע פּראַגע, און עס האָבען זיך אַ גאָס געטהאָן ווערטער:
„קארל מאַרקס... לאַסאַל... פּראַלעטאַריאַט... קויטסקי... קלאַסענ-
קאַמפּף“...

— שאַט, קינדערלעך! — האָט אויסגעשריען מאַשאַ באַשע-
וויטש און האָט זיך פּערשטעלט די אויהערען. — ווילט איהר פיהרען
אַ דעבאַטע ניט ווי גענו, נאָר ווי מענשען, דאַרפט איהר דאָס מאַ-
כען פאַרלאַמענטאַריש, אויסוועהלען אַ פּרעזידענט, זיך מעלדען צום
וואַרט. היינטיגס מאָל בין איך אייער פּרעזידענט... הערר בערעז-
ניאַק, איהר האָט דאָס וואַרט!...

און אַט אזוי איז דאָס במילא געוואָרען ביי מאַלקינען אַ קליי-
נע קאַמונע, און איהר פּיחערין איז געווען מאַשאַ באַשעוויטש.

קאפיטעל ו.

געשאסען דעם פויגעל און ניט געטרראָפּען.

עס איז נאָך נישט געווען רעכט נאכט, עס זענען נאָך נישט אלע גאסען געווען בעלייכט, אז די קליינע קאָמונע, וואָס געפינט זיך הויך אונטער'ן דאך, ביי מאַלקינען אין וואָהנונג, האָט זיך אָנגעהויבען איינציגווייז צענויפגעהן און איבערגעבען איינס דעם אנדערען די פּאַסירונגען פּונ'ם טאָג. איטליכער פון זיי האָט געהאַט פּעק מיט נייעס צו דערצעהלען: דער פון א געהיימער פּערזאָנלעך לונג, דער פון איין איבערפּאַל איבער אַרבייטער, דער פון א נייעם שטרייק, וואָס ווערד געפּלאַנט, און איטליכער האָט געוואָלט, מע זאָל איהם אויסהערען פּריהער. האָט זיך אַרײַנגעמישט דער בעל-הבית, מאַלקין אַליין, און האָט זיך אָנגערופּען צו דער חברה בוו הלשון:

— ווייסט איהר, וואָס איך וועל איך זאָגען, קינדער? אָט הערט מיך אויס, וועל איך איך דערצעהלען א שענס. ערשטענס, בין איך עלטער פון איך, — פון דעם, וואָס איך בין דאָ בעל-הבית, רעד איך שוין ניט, ביי איך שפּיעלט דאָס וואָרט „בעל-הבית“ א קנאַפע ראָלע. — און צווייטענס, זאָג איך איך צו, אז איהר וועט לאַכען.

— אויב לאַכען, זענט איהר פּאַרהאַנד, הערר מאַלקין, איהר האָט דאָס וואָרט!

זעלבסטפּערשטענדליך, אז די ווערטער געהערען צום שטענ-דיגען פּרעזידענט פון דער קאָמונע, צו מאַשאַ באַשעוויטש, וואָס איז די גאַנצע צייט געזעסען פּערטראַכט, צערורערט, געפּויקט מיט די פינגער איבער'ן טיש — א סימן, אז זי איז ניט אויפגעלעגנט... און דער בעל-הבית מאַלקין הויבט אָן צו דערצעהלען זיין מעשה:

— אין דערפּריה, אז איהר אלע זענט זיך צעגאַנגען ווי זאָלן אין וואַסער, און איך בין געבליבען איינער אַליין מיט אָט דעם קליינעם פּעמפּעק (ער ווייזט אויפ'ן מיזיניקעל, וואָס זיצט ביי דער מאַססאַושיסטקע אויף די הענד און רייסט זי ביי דער נאָז), עפענט

זיך אויף די טהיר און עם קומט אריין צו מיר א פאקענטרענער מיט ביכלעך און זעצט זיך אוועק מיט מיר פלאפּלען, און דער קליינער פעמפעק לאָזט ניט אויסרעדען א וואָרט, ווי זיין שטייגער איז. בקיצור, היסטאָריעס, מעשיות, געשיכטען, עם לאָזט זיך אויס, אַז ער איז אַ חברה־מאַן, און נאָך אַ פאַרברענטער דערצו, פאַרקויפט טרפּה ביכלעך און האַקט מיר אַריין בשעת מעשה אַ גאַלעק, אַז די מאַשאַ, וואָס האָט זיך אַריינגעחאַפּט אין די טיפּאָגראַפּיעס און האָט אָפּגעררוקט די פּראָקלאַמאַציעס, איז דאָס זיין מאַכטער... נו? האָב איך אַיך געזאָגט, אַז איהר וועט לאַכען?

— נו? וואָס־זשע האָט אַי הַר געזאָגט? — פרעגט איהם מאַשאַ באַשעוויטש.

— וואָס זאָל איך איהם זאָגען? — מאַכט מאַלקין, — איך האָב איהם געזאָגט, אַז ער איז מחילה אַ גרויסער שקרן. האָט ער געוואָלט מיך איבערשפּאַרען און אַיינרעדען, אַז ס'איז פאַרט זיין מאַכטער'ס אַרבייט, האָט דאָס מיך שוין אונטערגעטראָגען, האָב איך איהם אויסגע'בטל'ט אַלע בייזע חלומות און האָב איהם מגלה געווען דעם סוד, אַז די מאַשאַ איז נאָר אַיין אַנדער מאַשאַ, און אַז איך קען זי, און אַז זי וואָהנט דאָ טאַקי ביי מיר אין שטוב...

גלייך ווי אַ בייזע פליעג האָט איהר דערלאָנגט אַ ביס, אַזוי האָט זיך מאַשאַ באַשעוויטש אויפגעחאַפּט | געגעבען אַ פליעסק מיט די הענד און אויסגערופען צו מאַלקינען:

— וואָס האָט איהר געטהאָן? איהר זענט דאָך אַ יונגעל, אַיין אַלט יונגעל און אַ נאַריש יונגעל | ווער האָט אַיך געבעטען, איהר זאָלט פלאַפּלען מיט דער צונג? אַך, מאַלקין | מאַלקין |...

און מאַשאַ באַשעוויטש האָט גענומען לויפּען איבער'ן שטוב, פּיערען און וואַרפען זיך, און אַכקען און אַייקען און ברעכען די הענד. די גאַנצע קאָמונע און מאַלקין אַליין האָבען זיך פשוט דערשראָקען פאַר איהר; זינט זיי קענען זיך מיט מאַשאַ באַשע־וויטש האָבען זיי זי נאָך נישט געזעהען אַזוי אויפגערעגט און צע־טראָגען, ווי אַצינד. עם האָט נישט געהאַלפּען קיין בערוהיגען, קיין

אויסרעדען דאָס האַרץ. מאַשאַ באַשעוויטש האָט זיך נישט גע-
לאָזט איבעררעדען. און אויף מאַלקינען האָט זי געפיערט, גע-
שוועבעלט.

— וואָס פאַר אַ רעכט האָט איהר געהאַט אַרויסצוגעבען פאַר
אַ ווילד־פרעמדען מענשען, וואָס איהר קענט איהם ניט און וויסט
איהם ניט, אַזעלכע זאַכען, וואָס געהערען זיך מיט אַיך ניט אָן?
איך בין איבערצייגט, אַז דאָס איז אַ חברה־מאַן פון דעם גוטען
אַרט... אונזער דוואָרניק האָט מיר עפּים געפּלעטשעט היינט אין
דער פּריה, אַז נעכטען ביי נאַכט, נאָך מיין קומען אַהיים, איז דאָ
געווען עפּים אַ נפש און האָט זיך נאָכגעפּרעגט אויף עמיצען, ער
וויסט ניט, צי אויף מיר, צי אויף אַיין אַנדער באַרישני... וויסט
איהר, קינדער, וואָס איך וועל אַיך זאָגען? איך פּאָהר אַריבער
אויף אַיין אַנדער קוואַרטיר, און טאַקי באַלד, קינדער! פרובט נישט
מיך איבעררעדען, וואַרפט אַוועק אַלע אַייערע גרימאַסען מיט די
טרועריגע רעדעלעך. העלפט מיר בעסער צענויפּנעמען מיין „באַ-
נאַזש“, און זאָל אַינער פון אַיך זיך מטריר זיין צום דוואָרניק
מיך אויסשרייבען פון די ביכער, אַז איך בין אַרויסגעפּאָהרען פון
פּעטערבורג אין ווילנאַ... אויב זיי וועלען מיך וועלען זוכען, זאָלען
זיי זיך האַטש דרעהען דעם קאַפּ... זייט געזונד, קינדער, אין אַ
פאַר טעג אַרום וועט איהר האָבען פון מיר אַ ידיעה... זיי געזונד,
קליינער פּעמפּעק, געב אַהער די אויסגעשמירטע מאַרדע דייע, איך
זוינש, דו זאָלסט וואַכסען און זיין האַטש אַ ביסעלע קליגער פון
דיין טאַטען... אַדיע!

אין אייגענע שוועסטער דאָרף מען אַזוי וואַרעם ניט אַרויס-
בעגלייטען, ווי וואַרעם די קליינע קאַמונע האָט אַרויסבעגלייט איהר
פרעוידענט מאַשאַ באַשעוויטש. אַלע זענען געווען געריהרט, דער-
שלאָגען פון אַזאַ אונערוואַרטעטען סוף. די מאַדאַם מאַלקין האָט
זיך ניט געקאָנט אַיינהאַלטען און האָט זיך צעוויינט. און די צוויי
מיידלעך, די קוואַרטיראַנטקעס, די דאַנטיסטין מיט דער מאַססאַ-
זשיסטיין, האָבען זיך צוגעגרייט געהן בעגלייטען זי, האָט אָבער

מאשא געפראָטעסטירט קענען דעם, און אז זי האָט שוין געהאַל-
טען אויף יענער זייט טהיר, האָט זי זיך אומגעקעהרט צו דער
קאָמונע מיט'ן פנים און האָט צו זיי אזוי געזאָגט :

— וואָס נאָך, קינדער, האָב איך אייך פערנעסען זאָגען? יאָ,
טאָטער דערהערט איהר, אַ קשיא אויף אַ מעשה, אז מע האָט מיך
געפאַקט, זאָלט איהר זיך ניט דערוועגען קיינער פון אייך געהן צו
מיר צו גאָסט, און פאַלגט מיך, אין אויווען הייצט זיך, זייט מער
חמץ, זוכט אויס, ווען איהר האָט ערניץ אַ בריוועל, אַ שטיקעל פאַ-
פיער, אַ פראָקלאַמאַציע, אַ ביכעל, און פערברענט דאָס געוונדער-
הייד, און ווער עס פיהלט, אז ער דאַרף ניט זיין דאָ, זאָל ער בע-
צייטענס בעסער זיך אָפּטראָגען... זייט געזונד אַלע! זיי געזונד,
קליינער פעמפעק! נאָך דיר וועל איך בענקען...

ועלכסטפערשטענדליך, אז תיכף נאָך מאַשא'ס אַוועקנעהן האָט
איבער דעם זיך פערבונדען אַ הייסע דעבאַטע צווישען די מיטגליע-
דער פון דער קאָמונע. אייניגע האָבען שאַרף קריטיקירט מאַשא'ס
אַנטלויפּען און מאַשא'ס בעהאַלטען זיך; אייניגע האָבען זי פער-
ענטפערט און האָבען זיך גענומען צו דער אַרבייט: ברענען בריעף
און ביכלעך, און מאַלקינ'ס בניס האָבען געהאַלפּען. די פרוי מאַלקין
האָט הנאה געטהאָן, וואָס מע האָט פערשפּאַרט האַלץ, און דער
קליינער פעמפעק האָט געקוועלט, ניט אַראָפּגעלאָזט קיין אויג פונ'ם
פייער, געמיינט, אז דאָס ברענט מען פון זיין כבוד וועגען...

* * *

דאָס פייער אין אויווען האָט שוין לאַנג אויסגעלאָשען, די אַש
פון די פערברענטע פאַפיערען האָט די פרוי מאַלקין שוין לאַנג פער-
שאַרט, און די איבערנעבליבענע מיטגליעדער פון דער קאָמונע זע-
נען זיך צעגאַנגען איטליכער אין זיין ווינקעל אָפּצורוהען פון דער
אַרבייט און זאָרג פון דעם גאַנצען טאָג. נאָר איין מאַלקין מיט'ן
ווייב זענען געזעסען אינצוויינען נעבען דעם קליינעם פעמפעקס
ווינעלע און געבראַכען זיך דעם קאַפּ, וואו וועלען זיי נעמען מאָרגען

אין מארק אריין? דער מאן האָט געפרעגט ביים ווייב, דאָס ווייב האָט געפרעגט ביים מאן: וואו נעמט מען געלד? „נישט גוט!“ — האָט געזאָגט מאַלקין. „נישט גוט!“ — האָט צוגעבאָמקעט פרוי מאַלקין... און סאַמע אין דער מינוט הערט זיך אַ קלאַפּ אין טהיר, און נאָך אַ קלאַפּ, און נאָך אַ קלאַפּ, וואָס אַ מאָל שטאַרקער און שטאַרקער.

— ווער איז דאָרט? — פרעגט מאַלקין.

— היימישע! — ענטפערט אַ קול פון יענער זייט טהיר.

— וואָס רעכענסט דו, זאָל דאָס זיין, איין אַבלאַווע? — פרעגט מאַלקין ביי זיין ווייב און קאָן זיך ניט דערווארטען אויף איהר תשובה, וואָרום איידער די פרוי מאַלקין עפענט אויף דאָס מויל צו ענטפערען, טוהט אַ טרעשטשע די טהיר און עס קומען אַריין געסט: אַ פּריסטאַוו מיט נאָך אַ פּריסטאַוו, עטליכע פּאָליציסטען און זשאַנדאַרמען, צווישען זיי איינער איין אָפיציער. פאַר גרויס איסט פּעט האָט זיך מאַלקין צוגעזעצט צום טיש, און די פרוי מאַלקין איז צוגעגאַנגען צו פעמפּעק'ס וויענעלע.

— זדראָוסטוואוי, גאָלובטשיק! — אזוי האָט אויסגערופען צו מאַלקינען דער פּריסטאַוו, וואָס האָט איהם ניט איין מאָל געזעהען ביי זיך אין אומשאַסטאַק. — וואָס זשע מאַכסט דו עפיס, מיין טייערער? ווי געהט'ס דיר אין די געשעפטען?

מאַלקין איז געווען אזוי איבערראַשט, אז ער האָט נישט גע- קאָנט עפענען דאָס מויל... און די איבעריגע חברה, די פּאָליציסטען מיט די זשאַנדאַרמען מיט'ן אָפיציער און מיט'ן צווייטען פּריסטאַוו, האָבען דערווילע געטהאָן זייער אַרבייט: זיי האָבען אויפגעוועקט די גאַנצע קאָמונע, אַראַפּגעשלעפט זיי מחילה פון די בעטלעך — איך בעט איבער אייער כבוד — האַלב-נאַקעט, צוגעשטעלט צו יע- דען אַ סאָלדאַט, און עס האָט זיך אָנגעהויבען איין אונטערזוכונג. — מאַשאַ באַשעוויטש! — האָט אויסגערופען דער זשאַנדאַרמסקי אָפיציער, נאָך גאָר אַ יונגערמאַנטשיק, בלוט און מילך.

מיט צוויי שענע געקרייזעלמע קאטלעמלעך אויף די באקען א לא
 פושקין. — וועלכע פון אייך איז דאָ מאַשאַ באַשעוויטש?
 — מאַשאַ באַשעוויטש איז ניטאָ. — האָט זיך איינגעשטעלט
 מאַלקין אַרויסרעדען די ערשטע דריי ווערטער.
 — וואָס הייסט, זי איז ניטאָ?
 — אַרויסגעפאַהרען.

אַז עמיצער זאָל געווען וואַרפען אַ באַמבע, וואָלט זי נישט בעד
 דאַרפט האָבען קיין שענערען עפעקט און וואָלט נישט געקאָנט זיי
 מעהר איבערראַשען, ווי עס האָט זיי איבערראַשט די ידיעה, אַז די,
 צוליעב וועלכע זיי זענען געקומען אַהער אויף זיכער, איז נישטאָ.
 — אַרויסגעפלוגען אייער פויגעלע! — האָט זיך מיט אַ ביטער
 שמייכלע אַנגערופען דער זשאַנדאַרמסקי אָפיציער מיט די קאָט
 לעמען אַ לאַ פושקין צו איינעם אַ פאַרשוין, וואָס איז געשטאַנען
 ביי דער טהיר גאַנץ אונבעמערקט, אַנגעטהאַן אין איין אויבערראַק
 פון זאַט קאָליר, וואָס איז שווער צו זאָגען, צי איז דאָס גרוי, צי
 איז דאָס געל, צי איז דאָס געלבלויך; גיכער קאָן מען זאָגען, אַז עס
 איז אַלע דריי קאָלירען צוזאַמען. די גאַנצע צייט איז דער אונבער
 מערקטער פאַרשוין אינ'ם דרייקאָלירענדיגען אויבערראַק געשטאַ
 נען, ווי אַ מענש אַ זייטיגער, ווי איינער, וואָס מע וואָלט איהם
 אַרײַנגערופען פאַר איין ערות. דערהערט אָבער, אַז מאַשאַ באַ
 שעוויטש איז נישטאָ, האָט דער פאַרשוין מיט אַ מאָל אויפגעלעבט,
 צוגעגאַנגען צום טיש, אַ וואָרף געטהאָן מיט די אַש-קאָלירענדיגע
 ברילען אויף אַלע זייטען, דאָס פנים איז איהם געוואָרען טוידט,
 די הענד האָבען געציטערט. ער איז צוגעגאַנגען צו מאַלקינ'ען גאַנץ
 גאָהענט, אַרײַנגעקוקט איהם טיעף אין די אויגען אַרײַן און מיט
 אַ שטילער, נאָר ענערנישער שטימע האָט ער צו איהם אַ זאָג גע-
 טהאָן אויף אידיש:

— מאַלקין! וואו איז מאַשאַ באַשעוויטש?... איך ווייס, אַז
 איהר ווייסט... עס וועט זיין געזינטער פאַר אייך אַלעמען, אַז איהר
 וועט זאָגען דעם אמת...

מאלקין האָט דערקענט דעם אינדערפריהיגען גאָסט, דעם פאָ-
קענמאָדערער.
דאָס איז געווען יאָשקא וואָראָנאָ.

קאָפיטעל ז.

מ א ש א ז ו כ ט א ט ע ר י ט אָ ר י ע .

אז מאַשאַ באַשעוויטש האָט זיך אָפּגעזעגענט מיט דער „קליי-
נער קאָמונע“, וואָס ביי מאַלקינען אונטער'ן הימעל, האָט זי גע-
נומען איהר „באָנאָזש“, אַ טשאַכאָטעטשנעם טשעמאָדאָנטשיקעל,
איבערגעבונדען מיט אַ שטריקעל, געחאָפּט אַ דראָזשקע און געהיי-
סען זיך פיהרען אויף איינע פון די ווייטע גאַסען פון דעם גרויסען
צעוואָרפענעם פעטערבורג. מחמת דער וועג איז געווען אַביסעל
ווייטליך, האָט זיך מאַשאַ אַרײַנגעלאָזט אין אַ שמועס, ווי איהר
שטייגער איז, מיט'ן איזוואָזשיק, אַ געזונדען אַרלאָווסקען
מוזשיק מיט אַ פנים פון אַ בער, און איז געוואָהר געוואָרען
פון איהם, אז ער האָט אין אַרלאָווער גובערניע אַ שטיקעל ערד,
וואָס עס קלעקט איהם ניט אויף טרוקען ברויט, מוז ער קומשירען,
און דאָס ווייב מוז וואַשען גרעט, און די קינדער... עך, די קינדער!
דריי זיהן האָט ער מיט אַ מאַכטער, איז איינער, דער עלטערער, אַ
זאַפּאַסנאָי, גע'הרג'עט געוואָרען אין מאַנדזשוריע, דער אַנדערער
איז אַוועק ערשט היינטיגס יאָהר פאַר אַ סאָלאַט...

— צו וואָס טויג דיר אזוי פיעל סאָלאַטען? — פּרעגט איהם
מאַשאַ. — שטעלסט צו סאָלאַטען צו דער רוסישער אַרמיע?
— וואָס'זשע זאָל מען טהון? — ענטפערט איהר דער אייז-
וואָזשיק. — מע הייסט, דאַרף מען געבען.

דער איזוואָזשיק דרעהט'אויס צו איהר זיין פנים, קוקט זיך
אין, ווער דאָס רעדט מיט איהם, מאַמער איז דאָס אין אונטער-
געשיקטע. מאַשאַ'ס פנים אָבער זאָגט, אז זי איז ניט פון די אונט-
טערגעשיקטע, און אויף דעם איזוואָזשיק'ס פנים בעווייזט זיך אַ

מין גרימאסע, וואָס מע מוז דאָס אָננעמען פאַר אַ שמייכעל, און ער צערעדט זיך מיט איהר, ניט איהר אָנצוהערעניש, אַז ער איז ניט אַזאַ פינסטערער פאַרשוין, ווי זי מיינט, אַז ער ווייסט אויך וואָס סע טהוט זיך איצט אויף דער וועלט; ער אַליין טאַקי לייענט ניט קיין ביכלעך, מחמת ער קאָן ניט, נאָר אַנדערע לייענען איהם, סיל-וועסטער לייענט איהם און פערטייטשט איהם איטליכס וואָרט. ווער איז דער סילוועסטער? סילוועסטער איז אַיין אַרבייטער פון אַיין אַיזענפאַבריק, וואָהנט מיט איהם אויף אַיין פלאַץ, שלאָפּען ביידע אויף אַיין ערד. דערצעהלט איהם סילוועסטער, וואָס אויף די פאַבריקען טהוט זיך: מע גרייט זיך צו אַ שטרייק. אַפילו ער מיט זיין פערדעל וועט מווען שטרייקען אַזוי לאַנג, ביז דער פאַטער נאַפּאָן וועט הייסען.

— ווער איז דער נאַפּאָן? — פּרענט איהם מאַשאַ, אום צו איר בערצייגען זיך, אויף וויפיעל איז דער איזוואָזטישק אינפאַרמירט פון דעם, וואָס טהוט זיך אויף די פאַבריקען.

— דער פאַטער נאַפּאָן — ניט איהר דער איזוואָזטישק צו פער-שמעהן אויף זיין שפּראַך — דאָס איז דער גלח, וואָס איז געשיקט געוואָרען צו מלחמה האַלטען מיט דער שוואַרצער קליפה, מיט'ן אַנטיכריסט, וואָס האָט זיך ביי אונז אין לאַנד אַריינגעחאַפּט און וויל פון דאָרט נישט אַרויס. וויפיעל מע האָט איהם נישט אונטער-גערויכערט מיט ווייראָך, וויפיעל תּפּלות מע האָט ניט אַוועקגעלעגט אויף איהם, מיט קללות, מיט תּוכחות, מיט בעשווערונגען — ער ריהרט זיך ניט פון אָרט, אָט דער שוואַרצער כּה, דער אַנטיכריסט, ס'זאָל אויף איהם קומען אַ חלירע!...

ביי די ווערטער דערלאַנגט ער דעם פערדעל דאָס, וואָס ער וואָלט וועלען דערלאַנגען אַנטיכריסטען, און מאַשאַ וויל אַרויסבע-קומען פון דעם נפש, ער זאָל איהר געבען צו פערשמעהן, ווער איז, נאָך זיין מיינונג, דער אַנטיכריסט?

— ווייסט איהם דער רוח! — ענטפערט ער איהר. — איך

מיין, אַז ער דאַרף שטאַמען פון אירען.

— וואָט עפּיס פּון אירען? — פּרעגט איהם מאַשאַ ערשטוינט.
 — פּון וואַנען דען, אַז ניט פּון אירען? — ענטפּערט איהר דער
 שווער, ווי אַ ברעסמא. — אַלסדינג וואַכסט פּון אירען. און די
 מלחמה איז דען ניט פּון אירען?

— פּון וואַנען ווייסט דו דאָס?

— איך ווייס ניט, איך מין אזוי...

דאָ שטעהט-פאַר מאַשאַ' אַ שווערע אויפּנאַבע: אויפקלערען
 דעם דאָזיגען נפש, ווער איז גאַפּאָ, און ווער איז אַנטיכריסט, און
 וואָס זענען די אירען, און ווער האָט אַרויסגערוּפּען די מלחמה? אַ
 שווער שטיקעל אַרבייט איז דאָס געווען! האַקען האַלץ איז אַ סך
 גרינגער דערפּון! און דאָך איז זי צופּריעדען מיט איהר אַרבייט,
 וואָרום אַז זיי זענען צוגעפּאָהרען אַהין, וואו זי האָט בעדאַרפּט,
 און האָט זיך צעצאָהלט מיט'ן איזוואַזשיק פאַר די אַנדערזאַלבען
 שעה, וואָס זיי זענען געפּאָהרען, האָט אויף זיין בעריש פּנים גע-
 שפּיעלט אַ ברייט לויטער שמייכל, וואָס האָט געקאָנט זאָגען:
 — אַצינד איז פאַר מיר אַלץ ווי אויף אַ טעלער!...

* * *

צוגעפּאָהרען צו אַ הויכען גרויגעפּאַרבטען מויער, האָט מאַשאַ
 באַשעוויטש אָנגעקלונגען אין טויער, און עס האָט זיך בעוויזען אַ
 דוואַרניק מיט אַ ווייסען פאַרטוך און מיט אַ ווייס בלעכעל אויפ'ן
 היטעל, און מאַשאַ איז געוואָהר געוואָרען פּון איהם אַ טרויעריגע
 בשורה, אַז דער פאַרשוין, אויף וועלכען זי פּרעגט זיך נאָך, איז
 אַרעסטירט, און זי קאָן דאָ ניט בלייבען, מחמת דער בעל-הבית
 פּונ'ם הויף האָט איהם אָנגעזאָגט, אַז ער זאָל קיין סטודענטען מיט
 יונגע „באַרישנים“ קיין צימער נישט פּערדינגען. „זאָלען זיי בע-
 סער, זאָגט ער, שטעהן לעדיג, אַדער זאָלען זיי, זאָגט ער, דריי מאָל
 ברענען אויפ'ן פייער, איידער די פּאָליציע זאָל מיר זאָגען, אַז מין
 הויף איז אַ נעסט פּון סטודענטען, גנבים, זשוליקעס און סאָציאַל-
 ליסטען!“...

מאשא האָט נעבאָך געמוזט נעמען איהר „באגאזש“, דאָס טשאַ-
 כאָטעטשנע טשעמאָדאָנטשיקעל, און געהן זוכען אַ טעריטאָריע ער-
 גיץ אַנדערש, אויף דער דריטער גאָס פון דאַנען. אויף איהר קלונג
 האָט זיך בעוווּזען אַ פרוי מיט אַ רויטער פעטשויִלע מיט גרינע
 קווייטען, דעם דוואָרניק'ס ווייב, און האָט איהר געזאָגט מיט אַ
 ניגון, זי זאָל געהן פון דאַנען וואָס גיכער, וואָרום ס'איז אַ פולער
 הויף מיט פּאָליציע. זיי זוכען עמיצען...

אוראָי האָט אונזער העלדין געמוזט פּערקירעווען דעם דיִשעל
 און „נעמען לינקס“, און טאַקסי שטעלען פיס, וואָרום בעקענען זיך
 מיט דער פּאָליציע וועט זי ניט פּערשפעטיגען, זי האָט נאָך זעהר-
 זעהר אַ סך צו טהון!... פּלוצים (אלע גוטע מחשבות קומען דאָן פּלֹ-
 צים) טהוט איהר אַ שיין אַ מחשבה אין קאָפּ: „טאַמאַראַ!... טאַ-
 מאַראַ שאַסטעפּאַל!“...

מאשא באַשעוויטש און טאַמאַראַ שאַסטעפּאַל, האָטש זיי זענען
 געווען חבר'טעס פון איין שטאָרט, מיט אַטעסטאַטען פון איין גימל
 נאַזיע, דאָך האָבען זיי זיך זעלמען בענגענענט, נישט ווייל מע האָט
 עפּים געהאַט איינע צו דער אַנדערער, נאָר זיי קאָנען אַליין ניט זאָ-
 גען פאַר וואָס. ביי זיך אין האַרצען האָט זיך מאַשאַ מודה געווען,
 אַז זי האָט ניט ליעב טאַמאַראַ'ס בורזשואַזנע עלטערען מיט זייער
 בורזשואַזנע שטוב. מאַשאַ געדענקט, וואָס פאַר אַ שווערען אייני-
 דרוק זי פּלעגט אַרויסטראָגען פון טאַמאַראַ'ס שטוב אַלע מאָל, ווען
 זי איז אַהין געקומען. טאַמאַראַ'ס מוטער פּלעגט איהר הייסען דער-
 לאַנגען אַ גלאָז טיי מיט אַזאַ נוסח, גלייך ווי איינער איז זיך מפקיר
 פון עמיצענס וועגען, ברענגט אַ קרבן על־פי נויט. וואָס זאָל מען
 טהון? מע מוז אַ מאָל געבען יענעם אַ גלאָז טיי!... און אַלע מאָל
 האָט דאָס דיענסטמיידעל פּערגעסען אַריינזאָרפען צוקער, און אַלע
 מאָל האָט זי געשאַלטען דאָס מיידעל, למאי זי פּערגעסט אַריינצו-
 וואַרפען צוקער.

און איהר פאַטער, איציקעל שאַסטעפּאַל? — איהם האָט זי
 נאָר פּיינט געהאַט. זי געדענקט אַ סצענע, ווי אַזוי זי איז אַמאָל

געקומען צו טאמארע'ן, נישט געטראָפּען זי אין דערהיים און בע-
גענענט זיך מיט'ן פּאָטער אויף דער שוועל.

— ווער איז דאָס מיידעל? — האָט איציקעל אַ פּרעג געטהאָן
ביי'ם ווייב און האָט זיך אַ קראַץ געטהאָן אונטער'ן קאָלנער.

— טעמעס'ס אַ חבר'טע, — האָט דאָס ווייב געענטפּערט,
נישט געוואָלט אָנרופּען זי ביי'ם נאָמען, ווער זי איז. מאַשאַ איז
שוין געווען דעמאָלט אין זעכסטען קלאַס גימנאַזיע און האָט זיך
שוין געקאָנט אויס'טענה'ען מיט אַ גרעסערען פּון איציקעל שאַסטע-
פּאַר. האָט זי מיט שטאַלץ געזאָגט צו איהם:

— איך בין ליפּא'ס טאָכטער.

— וואָסער ליפּא? — פּרעגט איציקעל.

— ליפּא באַשעוויטש, — ענטפּערט איהם מאַשאַ.

— וואָסער באַשעוויטש? — פּרעגט ווייטער איציקעל, נעמט

נישט צו די האַנד פּונ'ם קאָלנער.

— דער איד פּונ'ם האַלץ, — מישט זיך אַרײַן טאמארע'ס מו-
טער, און איציקעל דרעהט זיך אויס צו מאַשאַ'ן מיט'ן הינטען, און

מאַשאַ געהט אַוועק פּון דאָרט אַ צעקאָכטע און גיט דאָס וואָרט,
מעהר צו טאמארע'ן אַהיים נישט געהן. בעגעגענט זי אָבער מאַ-
מאַראַ און שמעחט'צו צו איהר און רעדט אַזוי לאַנג, ביז זי רעדט
זי איבער.

איינמאָל האָבען זיי זיך בעגעגענט אין פעטערבורג אויף אַ
פּערזאָנלונג, און טאמארע האָט גענומען שטראָפּען מאַשאַ'ן פּאַר
וואָס זי קומט ניט צו איהר. האָט איהר דערויף מאַשאַ געענטפּערט:

— פאַר וואָס קומסט דו ניט צו מיר? — און האָט זיך באַלד

פּערזאַפּט. — איבעריגענס, קאָנסט דו צו מיר ניט קומען....

— פאַר וואָס?

— ווייל מאַלקינ'ס רעזידענץ, דאָרט וואו איך וואָהן, אונטער'ן

הימעל, איז צו קליין פאַר דיר!...

דאָס האָט שוין טאמארע'ן פּערדראָסען, און זי איז דוקא גע-
קומען צו איהר, זיך בעקענט מיט מאַלקינען און מיט דעם גאַנצען

פראָלעמאָרישען געזינדעל, געפיהרט אפילו אַ דיסקוסיע מיט דער קאָמונע און פערליעכט אין זיך די גאַנצע קאָלאָניע, פונ'ם יונגסטען אַוורטיס ביז'ן אַלטען סיבירניק בערעזניאַק, — אַלעמען איז טאַ-מאַראַ געפּעלען, אפילו די צוויי מיידלעך פון דער קאָמונע, עטקע און חוה.

— אַצינד האָף איך, אַז דו וועסט זיין ביי מיר אויך? — זאָגט טאַמאַראַ צו מאַשאַ'ן.

— ביי דער ערשטער געלעגנהייט, — זאָגט מאַשאַ, און אזוי ווי טאַמאַראַ איז אַוועקגעגאַנגען, אזוי האָט זי שוין אָן איהר פּער-געסען. דערמאַנט האָט זי זיך אָן טאַמאַראַ'ס איינלאָדונג אין דער מינוט, ווען זי איז געגאַנגען מיט איהר באַגאַזש אין די הענד איבער דער גרויסער שטאָרט פעטערבורג זוכען אַ טעריטאָריע.

אַפּגעגאַנגען נאָך עטליכע מייל, האָט אונזער העלדין אָפּגע-שטעלט זיך ביי אַ געלבען מויער און האָט אָנגעקלונגען ביי דער פּאַ-ראַרנע טהיר. אויף איהר קלונג האָט זיך בעוויזען אַ קליין באַר-וויס שיקסעל מיט גרויסע קאַרעלען אויפ'ן האַלז און מיט אַ פאַר-טיגען געלעכטערעל אויפ'ן פנים. מאַשאַ האָט איהר איבערגעגעבען דעם באַגאַזש און האָט זי אַ פּרעג געטהאָן, ווי אזוי מע רופט זי.

— מ'ך רופט מען מאַשאַ, — זאָגט דאָס קליינע שיקסעל מיט די גרויסע קאַרעלען און לאַכט.

— אויב אזוי, האָבען מיר שוין צוויי מאַשאַס, — האָט מאַשאַ באַשעוויטש זיך אָנגערופען צו דער קליינער מאַשאַ און האָט זיך געהייסען אַריינפיהרען צו דער „באַרישני“ (טאַמאַראַ שאַסטעפּאַל) אין צימער אַריין.

— ווער איז דאָרטען? — האָט זיך געלאָזט הערען פון צוויי-מען צימער אַ קול פון אַ מאַנסביל.

— ס'איז איך! — האָט איהם געענטפערט מאַשאַ באַשעוויטש, אויסגעפאַקט דאָס טשעמאָדאַנדעל און צעלעגט זיך ביי טאַמאַראַ'ן אין צימער, אזוי ווי ביי זיך אין דערהיים.

— ווער איז געווען דער איד? — האָט זיך געלאָזט הערען נאָך אַ מאָל די זעלבע מאַנסבילשע שטימע, און נישט בעקומען מעהר קיין ענטפער, האָט זיך בעוווּזען דער מאַנסביל אַליין, אַ פּאַרשוין פּון אַ יאָהר פּערציג, אַ צעקאָשמעטער, אַ צעבורשעטער, אָהן אַ העמד, מיט אַ פּירושאַקעל פּערשפּילעט ביז אַרויף, אָהן הוּזענטרע-גער, און דערפּאַר, אַפּנים, האָבען זיך די הוּזען שטאַרק געשלעפּט אויף דער ערד, און דערפּאַר, אַפּנים, האָט ער זיי אונטערגעהאַלטען ביי'ם בויך מיט ביידע הענד, געגעבען אַלע מאָל אַ שלעפּ אַרויף און צו גלייכער צייט געהאַט צו טהון מיט די פּענסנע, וואָס האָבען בשום אופּן נישט געוואָלט האַלטען זיך אויף דער נאָז, נישט קוקענ-דיג דערויף, וואָס די נאָז איז ביי איהם אַיין אויסגעבויגענע איד-שע נאָז. שולדיג זענען דאָ, אַפּנים, די ברילען, ניט די נאָז, און אפּשר דער בעל-הבית פון דער נאָז, וואָס שיינט אַ צעטראַגענע בריאה צו זיין, איינער פון די נפשות, וואָס זענען שטענדיג פּער-האַרעוועט, פּערטאַרעאַט, הויבען אָן צוואַנציג טוּזענד אַרביי-טען און לאָזען קינמאָל נישט אויס, גאָט ווייסט ווען זיי ווערען פּאַרטיג! ...

דערזעהען ביי טאַמאַראַ'ן אין צימער אַיין אומבעקאַנטען מענ-שען, האָט זיך דער צעקאָשמעטער פּאַרשוין מיט די לאַנגע פּאַלענ-דיגע הוּזען געגעבען אַ האַפּ-צוריק און אַ בויג-אַיין אויף וויפּיעל עס האָבען איהם ערלויבט די ברילען, און אַ זאָג געטהאָן די געוויסע באַנאַלע פּראָזע:

— מיט וועמען האָב איך די עההע? (אַנשטאָט אַ רי"ש קומט

אויס ביי איהם אַ הי"ת).

— די עהרע איז ניט אזא גרויסע. — האָט איהם מאַשאַ אָפּ-

געענטפּערט פּראָסט, ווי איהר שטיינער איז, און האָט זיך געטהאָן דערווייל איהר אַרבייט: צענויפגעלעגט די האַנדטיכלעך, די קעמ-לעך, די בערשמלעך מיט די טיכלעך מיט די קעלנערלעך, ווי ביי זיך איז דער היים. — איך בין טאַמאַראַ'ס אַ חבר'טע פון דער היים; מיין נאָמען איז מאַשאַ באַשעוויטש.

ווי איין עלעקטרישער שטראם איז דער נאָמען „מאָשאַ באַשער-וויטש“ דורכגעלאָפֿען דורכ'ן גאַנצען גוף פון דעם צעקאָשמעמען פֿאַרשוין. אַ פֿריינדליך שמייכל האָט זיך צעגאַסען איבער זיין גאַנצען פנים. איין אַנדער מענש איז ער געוואָרען! ער האָט זי אָנגענומען ביי דער האַנד און נישט אַרויסגעלאָזט זי די גאַנצע צייט, וואָס ער האָט גערעדט. און גערעדט האָט ער לאַנג און אַ סך און אָהן אָפּשטעל, געקויטעלט איינס אינ'ם אַנדערען אזוי קונציג, אז איבערצוהאַקען איהם איז אונמעגליך, סיידען אַוועקגעהן אין מיטען אָדער איבערשרייען איהם מיט אַ טאָן העכער. די וואָס קענען איהם, טווען דאָס טאַק, — מע האָט קיין אַנדער ברירה ניט...

— זענט איהם דאָס די מאָשאַ באַשעוויטש? אַי-אַי-איי! טאַ-מאַחא-וועט קומען, וועט זי זיך אויפהענגען פאַח פּהייד! מיט העחען פון אייך אַלע טאַג, דחיי מאַל אַ טאַג. צעהן מאַל אַ טאַג! איהם זייט אַ העלדין! אַ גהויסע העלדין! ניט אַלע קאַנען דאָס, וואָס איהם קאַנט! מיט דאַחפען אַלע ביי אייך זיך לעחנען! מיט זענען קינדעה, דרדיונגלעך קענען אייך! מיין נאָמען איז אַבחאַם מאַחקאָוויטש! אַבחאַם מאַחקאָוויטשען קענען אַלע! מיין פּהאָר פעסיע איז דחוקעחיי, נאָח אַליין בין איך אַ שטיקעל מאַהלעה, אַ שטיקעל קינפּטלעה, אַ שטיקעל שחייבעה, אַ שטיקעל דיכטעה, אַ ווענעטאַחיאַנעז און אַ טאַלסטאַוועז. ווי אזוי האַלט איהם פון טאַלסטאַי? איך האַלט פון איהם זעהח שטאַחק! איהם זאָגט: מסתמא, אז עה איז מעהח דיכטעה אַלס פּילאָזאָף? איך בין מיט-אייך ניט איינפעהשטאַנדען!...

אויב מאָשאַ באַשעוויטש איז געווען איינפערשטאַנדען מיט אַבראַם מאַרקאָוויטש'עם מיינונג איבער טאַלסטאַי'ס פּילאָזאָפיע אָדער ניט — דאָס איז אַ בעזונדערע פּראַגע, נאָר אז מע דאַרף אַרויסנעמען די האַנד פון זיין האַנד — דאָס האָט זי געזעהען און האָט דאָס בעצייטענס געטהאָן, און האָט איהם געוואַלט איבער-רייסען אין מיטען, איז אָבער געווען אונמעגליך, מחמת אַבראַם מאַרקאָוויטש האָט געהאַלטען סאַמע אין רעכטען שמועס, און ס'איז

געווען פשוט א רחמנות איהם איבערצורייסען, ווי ס'איז א רחמנות אויפוועקען א מענשען, למשל, ווען ער האלט אין רעכטען געשמאקען שלאָף. א גליק, וואָס ס'איז אָנגעקומען טאמאראַ שאַסטעפאל.

און אז טאמאראַ איז אָנגעקומען, האָט זי אַבראַם מאַרקאָ וויטש'ען גאַנץ פיין משלח געווען פון איהר צימער, געהייסען זאָר גען דאָוען, אז זי האָט א גאַסט צו דער טיי...

— נישט צו דער טיי, — פערריכט זי מאַשאַ — נאָר אויף א גאַנצע וואָך, אָדער אויף צוויי וואָכען, ביז איך וועל מיר קריגען אַ מקוס'מנוחה. איך האָף, אז דו האָסט נאָר נישט קעגען דעם, מע זאָל אַרײַנטראָגען אַהער נאָך אַ בעטעל?

טאמאראַ איז געוואָרען אַביסעל רויטליך: איציקעל שאַסטע-פּאַל'ס טאָכטער איז ניט געווען גענוג דעמאָקראַטיש, זי זאָל קאָנען איבערטראָגען אזוי לייכט אזאַ מיין בענעמונג, ווי עס האָט זיך ער-לויבט די עכטע דעמאָקראַטין מאַשאַ באַשעוויטש. טאמאראַ האָט איהר געזאָגט, אז מיט פּערגעניגען וועט זי זי האַלטען נישט נאָר צוויי־דריי וואָכען, אפילו צוויי־דריי חדשים, דעם גאַנצען ווינטער, און איז אַרביבער באלד אויף איין אַנדער שמועס, וועגען דער קאָ-כונע: וואָס טאָכט די קאָמונע? וואָס טאָכט מאַלקין? און וועגען אַבראַם מאַרקאָוויטש, וואָס פאַר אַ פּלאַפּלער ער איז, אַ גוטער מענש, אַ דימענט, נאָר אַ פּלאַפּלער, און וועגען זיין פּרוי דאָזע, וואָס איז איהרע, טאמאראַ'ס, אַ קרובה.

— נישט דערפאַר, ווייל זי איז מיר אַ קרובה, — זאָגט טאמאָ-ראַ — נאָר אז דו וועסט זיך מיט איהר נעהענטער בעקענען, וועסט דו אַליין זאָגען, אז דאָס איז ניט קיין פּרויענצימער, נאָר אַ מלאַך פון גאָט! און אַ קינד האָבען זיי, דאָס הייסט, זיי האָבען אַ סך קינדער, נאָר איין קינד האָבען זיי, זיוויאַ הייסט ער, אַ יונגעל פון פיער יאָהר, ווייס איך ניט, וואָס פון איהם וועט אויסוואַכסען! קלוג ווי אַ שר, גוט ווי אַ מלאַך, און שען איז ער! האָסט געוועהען אַמאָל דאָפּאָעל'ס בילד, אַראָפּגענומען פון איהם זעלבסט? אַ!

איך האָב גאָר פּערגעסען, אז דו ביזט אַ... אַ... אַז דו האַלסט נישט
פון קונסט!...

— האָסט אַ גרויסען טעות, טאַמאַראַ! אמת'ע קונסט האָב
איך ליעב, און קליינע קינדער אויך... — אזוי זאָגט מאַשא, און
טאַמאַראַ ענטפּערט איהר דערויף מיט אַ זיפּץ; זי דערמאַנט זיך,
אז אָט איז זי, טאַמאַראַ שאַסטעפּאַל, אין פּעטערבורג שוין אַ היבש
שטיקעל צייט — און האָט נאָך דערווייל נישט געטהאָן גאָרניט...
און זי איז מקנא איהר חבר'טע מאַשא, שטאַרק מקנא, נאָר אַרויס-
זאָגען דאָס האָט זי קיין מוט... עפענט זי אויף די טהיר, שמעקט
אַריין דעם קאָפּ און רופט אויס אויף אַ קול:

— זיוויאַ! ניאַניאַ! נישטאָ קיינער! — און באַלד נאָך דעם
זאָגט זי וויעדער צו מאַשא'ן: — האָסט דו עפּים בריעף פון דער
היים? וואָס שרייבט מען דיר?

— זעהר אָפּט! — ענטפּערט איהר מאַשא און צעלאַכט זיך. —
שוין צו אָפּט! כמעט אַ טאָג איבער אַ טאָג האָב איך פון מיין קאָ-
פּעליע בריוולעך, פון די שוועסטערלעך, פון די ברידערלעך, פון דער
מאַמען און פּונם טאַמען, און איבערהויפּט — פּונם טאַמען! ער
שרייבט צו מיר אַלע צוויי טאָג, און איך איהם מוז שרייבען אַלע
צוויי טאָג. און נישט גלאַט אַזוי בריוולעך, נאָך בריעף, גאַנצע
מגילות, בעשרייבונגען פון אַלסדינג, וואָס סע קומט פּאַר, און מעהר.
געוועהנליך, פון דער „רעוואָלוציע“. ער איז ביי מיר אַ רעוואָלוציע-
ציאָנער, אַ געפּעהרליכער רעוואָלוציאָנער!...

אזוי לאָזט אויס מאַשא און צעלאַכט זיך מיט איהר גוטען אויפ-
ריכטיגען געלעכטער און בעווייזט איהרע געזונדע ווייסע שענע
ציהן, וואָס קיין דאַנטיסט אין דער וועלט האָט נאָך נישט געהאַט
די זכּיה זיך צוריהרען צו זיי מיט זיינע גלאַנצענדיגע שטאַהלענע
אינסטרומענטען, און וויעדער אַ מאָל איז איהר טאַמאַראַ מקנא,
סאָי אויף דעם, וואָס זי שרייבט זיך איבער אזוי אָפּט מיט איהר
„קאַפּעליע“, סאָי אויף איהרע ווייסע ציהן!...

— שוין דערלאנגט דעם סאמאווואר! — זאגט דאָס קליינע באָר-
וויסע שיקסעל מיט די גרויסע קארעלען, וואָס מע רופט זי אויך
מאשא.

קאָפיטעל ח.

מאשא באשעוויטש ביי טאמארא שאָסטעפאל.

שוין לאַנג האָט זיך מאשא ניט געפיהלט אזוי גוט, ווי ביי'ם
טיש פון טאמארא שאָסטעפאל'ס בעליבתיים. אַ נאָנץ געזינדעל
האָט זי דאָרטען געטראָפּען, אַ נעסט, אָדער אַ קוואַקע, מיט קליינע
היהנדעלעך אַרומגערינגעלט. אויפ'ן טיש איז געשטאַנען ברויט
אַנגעשניטען און קעז און פוטער און איינגעמאַכטס. נאָהענט צום
סאָמאווואַר איז געזעסען אַבראַם מאַרקאָוויטש'עם ווייב, ראָזע, נאָך
נאָר אַ פּרישע און אַ שענע פּרוי, אַרומגערינגעלט מיט אַ גאַנצער
האַליאַסטרע קינדער, איינס קלענער פּונ'ם אַנדערען, איטליכס
קינד איז זיך אַ וועלמעל פאַר זיך. יעדער מיט זיין קאַפּריו, מיט
זיין השגה, מיט זיין מאָגענדעל און מיט זיין יצירהרע'לע. און די
מוטער, די גליקליכע קוואַקע, ראָזע, זיצט ביי'ם סאָמאווואַר און
קוקט וואָס יעדען פּעהלט, און מערקט וואָס יעדער וויל, און אַלץ
ווערד אין איין מינוט בעשאַפּען, און עס נעמט זי ניט קיין קאַפּריו;
און צעשלאָגען זיך צווישען זיך אַ פּאָר קינדערלעך, צענעמט זי זיי;
און צעוויינט זיך ווער פון זיי, ווערען אויסגעווישט די טרערען;
און צעלאַכט זיך אַ קינד, לאַכט די מוטער מיט און קוועלט און
וואַכסט און לעכט מיט זיי צוזאַמען.

וועמען פון די אַלע האָט די מוטער מעהר ליעב? עס וועט
ניט זיין קיין פּאַראַדאָכס, ווען איך וועל זאָגען, אז זי האָט יעדעס
קינד מעהר ליעב פּונ'ם אַנדערען, דען יעדעס קינד האָט אין זיך
עטוואָס אַוועלכעס, וואָס דאָס צווייטע האָט דאָס נישט, דאָך איז
אין דער שטוב פאַרהאָן אַ צענטרום, אַ מיטעלפּונקט, אַרום וועל-
צען אַלץ דרעהט זיך, ווי אַרום אַ זונן, און וועלכעס אַלע האָבען ליעב

אָהן אַ ברעג, און אַרום וועלכען און צוליעב וועלכען אַלץ לעבט און
 געפינט אַ בעזונדערען אינטערעס צום לעבען. דאָס איז זיוויאָ!
 טאַמאַראַ שאַסטעפּאַל האָט ביי זיך אַ גאַנצע קאָלעקציע פון
 פּאַטאָגראַפישע בילדער פון דעם דאָזיגען קינד. אַבראַם מאַרקאָ-
 וויטש האָט אַליין וויפיעל מאָל געוואָלט אַראָפּנעמען זיוויאָ'ן אויף
 פּאַפּיער (אַבראַם מאַרקאָוויטש איז אַ שטיקעל קינסטלער), האָט
 זיך אָבער די גאַנצע פּאַמיליע, אַ חוץ ראָזע'ן, אַרײַנגעמישט, שטאַרק
 געפּראָטעסטרט קעגען דעם, ניט דערלאָזט, אַז דער פּאַטער
 זאָל אַוועקנעמען ביי'ם קינד דאָס, וואָס די מילדע נאַטור האָט דעם
 געשענקט. דער פּאַטער האָט דאָס געפּרייהט און געקרענקט; גער-
 פּרייהט, וואָס ער איז דער פּאַטער פּונ'ם קינד, און געקרענקט, וואָס
 מע גלויבט ניט אין זיין קינסטלערישען טאַלאַנט. האָט ער זיך
 מיישב געווען און האָט איהם בעשריבען אין אַ ליעד, אַ גרויסעם
 ליעד. איז אָבער דאָס ליעד אויסגעקומען נאָך ערגער פון דעם גער-
 מעלד. דאָס ליעד איז קיינעם ניט געפעלען, אויסער איין ראָזע'ן.
 נאָר פון ראָזע'ן איז קיין ראייה ניט; איהר איז אַלץ געפעלען; וואָס
 אַבראַם מאַרקאָוויטש זאָל ניט רעדען, אָדער שרייבען, איז דאָס
 גוט, איז דאָס זיס, איז דאָס פּראַכטפול! קיינער גלויבט ניט אזוי
 אין אַבראַם מאַרקאָוויטש'עם טאַלאַנטען, ווי זיין ווייב ראָזע. ער
 אַליין גלויבט ניט אזוי פיעל אין זיך, וויפיעל ראָזע. ביי איהר איז
 „אַבראַשאַ“ אַ זשעניע, וואָס קיינער פּערשטעהט איהם ניט און
 קיינער שעצט איהם ניט, וואָרום אַז אַלע זאָלען איהם פּערשטעהן
 און שעצען אזוי ווי זי, וואָלט ער נישט בעדאַרפט אָפּגעבען אזוי
 פיעל גאָלדענע צייט צו דער דרוקעריי, וואָס גיט זיי קוים-קוים צום
 לעבען. די וועלט זאָל זיין אַביסעל מעהר מבין, — אזוי דענקט
 ראָזע — וואָלט זיך שוין לאַנג געפונען אַ פּערלענגער, וואָס וואָלט
 אַרויסגעגעבען אַלע זיינע ליעדער, וואָס ער האָט ווען געשריבען פון
 זינט ער איז פאַר איהר אַ חתן געוואָרען. די וועלט זאָל זיין אַביר-
 סעלע מעהר מבין, — דענקט ווייטער ראָזע — וואָלט זיך שוין לאַנג
 געפונען אַ בעלן, וואָס וואָלט אַוועקגעקויפט אַט די אַלע בילדער,

וואָס ער מאַהלט און מאַהלט פון זינט זי קען איהם. און ראָזע האַפט אַ קוק אויף די ווענד, וואָס זענען פּערהאַנגען מיט עטוידען און מיט בילדער, מעהרסטענטייל, נישטגענדיגטע, און זי דערמאָנט זיך, אַז אויפ'ן בוידעם ליגען בילדער נאָך דריי מאָל אַזוי פּיעל, אויך נישטגענדיגטע... און זי דערמאָנט זיך, וויפּיעל ליעדער, פּאַעמען און נישטגענדיגטע ראָמאַנען עס ליגען אין אַלע שאַפּעס און אין אַלע טישקעסטלעך, און אַפּילו אין די „קאַרוינעס“ פון דעם גרעט ליגען גאַנצע פּעק מיט מאַנוסקריפטען. גאָט זאָל היטען פון אויס־רוימען, אַרויסוואַרפען אָדער פּערברענען! וואָס איז? איהר האָט מורא, אַז ראָזע איז נישט בעקאַנט מיט די אַלע אונשטערבליכע ווערק? צי איהר מיינט, אַז ראָזע האָט נישט געלייענט אָט די אַלע פּאַעמען, מיט די באַלאַדען, מיט די סקיצען, מיט די ערצעהלונגען און ראָמאַנען? דאָס הייסט, זי אליין האָט זיי ניט געלייענט; ער, דער מאַן, האָט זיי איהר געלייענט, און ניט איין מאָל — אַ סך מאָל! ס'איז אַ סברה, אַז ראָזע איז אין איהר מאַנ'ס ווערק מעהר קלאַר, ווי ער, דער פּערפּאַסער אַליין. וויפּיעל מאָל מאַכט זיך, אַז אַבראַם מאַרקאָוויטש פּרעגט ביי ראָזע'ן, ווי אַזוי הייסט ביי איהם דער און דער העלד פון דעם און דעם ראָמאַן? אַיאָ, זילבער־שטיין? — „ניין, נשמה מיינע! — ענטפּערט איהם ראָזע. — דו האַסט אַ טעות!“

ביי אַבראַם מאַרקאָוויטש'ען איז ראָזע'ס אויטאָריטעט און ראָד זע'ס קריטיק די בעסטע, די קלינגסטע און די אויפריכטיגסטע. פאַר די אַלע אַנדערע קריטיקער טאָר מען קיין ווערק ניט ווייזען; די בעסטע זאָך מאַכען זיי אייך צו נישט, געוועהנליך מחמת קנאה; זיי פּערגינען נישט!... ווי קאָן מען פּערגלייכען אַ פּרעמדען צו איין אייגען ווייב? למשל, וועט זיך אַ פּרעמדער אוועקעצען טרייסטען אַ מענשען, איהם אויסרעדען דאָס האַרץ, ער זאָל זיך ניט זאָרגען, וואָס די וועלט אָנערקענט איהם ניט?

— וואַרט־צו, מיין לעבען, עס וועט נאָך קומען אַ צייט, וואָס די וועלט וועט זיך אַרומקוקען אויף דיר אויך! — אַזוי האָט איהם

ראַזע אויסגערעדט דאָס האַרץ. — אָט האָבען זיי איצטער צו טהון מיט טאַלסטאָי, מיט גאַרקי, עס קעהרט די וועלט! זאָלען נאָר אַרויס די ערשטע ליעדער דיינע אויף דער וועלט — וואו האַלסט דו מיט זיי? ביוט נאָך ניט פאַרטיג? וויפיעל ביכלעך דרוקסט דו? אינגאַנצען צוויי טויזענד? לעכערליך! צוויי הונדערט טויזענד, צום ווינציגסטען!

און ביידע זעצען זיך אַוועק, מאַכען אַ חשבון, וויפיעל קאַנען זיי פערדיענען, ווען זיי זאָלען, צום ביישפיעל, אַרויסלאָזען אויף דער וועלט די „זעמטליכע ליעדער“ פון אַבראַם מאַרקאָוויטש? דער חשבון איז אויבען-אויף, ווי אויף אַ טעלער: די בעפעלקערונג פונ'ם לאַנד איז הונדערט פערציג מיליאָן. וועלען מיר זאָגען, אַז נאָר אַ צעהנט-חלק קאָן לעזען — אַלזאָ, האָבען מיר פערצעהן מיליאָן לע-זער. וועלען מיר זאָגען, אַז ניט אַלע קאַנען קויפען ביכער, דאָס הייסט, איינער וועט קויפען און צעהן וועלען לייענען, — האָבען מיר, אַלזאָ, אַריבער אַ מיליאָן קויפערס? וויפיעל עס דאַרף קאָס-טען אַפּדרוקען אַ ביכעל — דאָס ווייסט שוין אַבראַם מאַרקאָוויטש: ער האָט דאָך אַ דרוקעריי... נאָר דאָס אַליין איז בלאָטע, דער עיקר איז דאָך דער כבוד, דער נאָמען!...

און דאָס גליקליכע פאַר טראָגט זיך אַוועק אויף די גרינגע פליג-לען פון דער רייכער פאַנטאַזיע אין עולם הדמיון, אין גן-עדן, וואָס זיי אַליין האָבען איהם אויסגעבויעט... און דערווייל האָט אַבראַם מאַרקאָוויטש גענומען דרוקען ביי זיך אין דער אייגענער טיפּאָ-גראַפיע די „ערשטע ליעדער“ ווינע אין אַ ביכעל מיט'ן נאָמען „די יונגע האַרפע“, געהאָט צו טהון קודם מיט'ן צענוואָר, וואָס האָט איהם געגעבען מאַטעריאַל צו רעדען און שרייען אויף אַנדערס-האַלבען יאָהר נאָכאַנאַנד, ביז נאָט האָט רחמנות געהאַט, דער צענ-זאָר האָט דאָס דורכגעלאָזט בשלום, און די „יונגע האַרפע“ איז אַרויס פון דרוק, נאָנץ שען אילוסטרירט מיט אַ האַרפע און מיט אַ האַנד, וואָס שפיעלט אויף דער האַרפע. — נאָר אַז ס'איז ניטאָ קיין מזל, העלפט נישט קיין חכמה! טאַלסטאָי און גאַרקי און טשע-

כאון און די איבעריגע אלע געהען אין די צעהנער הונדערטער טויז זענדער, און די "יונגע הארפע" פון אבראם מארקאווויטש ליגט אויף א בוידעם (פון 2,000 ליגען נישט געריהרט 11,941). נו, קאָן ניט צעזעצט ווערען די גאל? זאָל אבראם מארקאווויטש ניט ברענען, ניט פייערען? א גליק, וואָס ער האָט אזא ווייב, ווי ראָזע, און וואָס זיי האָבען אזא קינד א צאצאקע, ווי זיוויא.

— וואָס זאָגט איהר אויף אונזער זיוויא'ן? — רופט זיך אן אבראם מארקאווויטש צו זייער גאסט, צו מאשא'ן.

דערועהען דאָס ערשטע מאָל זיוויא'ן, האָט זי איהם שיער ניט אויפגעגעסען. נישט נאָר ער האָט זי גענומען מיט זיין ווייס מאַר מאָד מלאָכ'יש פנימ'על, לאַנגע זיידען־קאָלירענע לאַקען, טיעפע הימעל־בלויע אויגען, אויסגעטאָקט נעזעל, קליין מיילכעל, אַנטי־טשאַנע מאַרדעלע, קלאַסיש געשטאַלט און אויסערגעווענהליכע גראַציע; ער האָט זי בעצויבערט מיט זיין בענעמען זיך, מיט זיין האַלטען זיך, מיט זיין רעדען און מיט זיין שפראַך. ער האָט איהר פּערגעבען אַזעלכע פּראַנען און האָט איהר געענטפּערט אַזוי קלוג און שאַרף, אַז מאַשאַ איז אַרויס פון די כלים. זי איז צום קינד צוגעוואָרען געוואָרען, און איהר ליעבשאַפט צום קינד איז נאָכדעם געוואַכסען פון שעה צו שעה, פון טאָג צו טאָג, ביז זי האָט זיך איינמאָל מודה געווען פאַר טאַמאַראַ'ן, אַז זי פיהלט זיך צום קינד צוגעבונדען מעהר ווי צו איהרע אייגענע שוועסטערלעך און ברודער־לעך, און אַז זי קאָן זיך גאָרניט פאַרשטעלען, אַז זי זאָל זיך ווען קאָנען שיערען מיט דעם זיוויא'ן, וואָס האָט פּערנומען ביי איהר אין האַרצען גאָר אומגעריכט אַזאַ גרויסען פּלאַץ! וואו זי האָט גע־האַט ערגיץ אַ פרייע מינוט, האָט זי דאָס אַוועקגעגעבען זיוויא'ן. מיט זיוויא'ן לערנען, מיט זיוויא'ן רעדען, מיט זיוויא'ן פּערברענען גען, מיט זיוויא'ן שפיעלען זיך — איז ביי איהר געווען איינס פון די גרעסטע פּערגעניגענס, איז מאַשאַ געקומען אַהיים, איז דאָס ערשטע געווען זיוויא'ן! איז מאַשאַ אויפגעשטאַנען פון שלאַף — איז זיוויא'ן! אינ'ם גרעסטען פּאָליטישען שמועס איז געווען זיוויא'ן!

א תענוג איז געווען ביי מאשא'ן אוועקוועצען זיך דערצעהלען זיך זיא'ן מעשיות. אויף מעשיות דערצעהלען איז מאשא געווען א בריה, און מעשיות איז געווען ביי זיוויא'ן דאס היות, דאס לער בען! און מאשא האט זיך אוועקגעזעצט דערצעהלען איהם איין מעשה נאך דער אנדערער, און זיוויא האט אויפגעפענט זיינע אויסגעטאקטע ליפעלעך, זיינע הימעל-בלויע אויגעלעך, און האט געקוקט אויף מאשא'ן מיט גרויס פערשטאנד, ווי איין אמת'ער בר דעת, און ווי איין אמת'ער בר דעת געשטעלט אפטמאל א פראגע, און ווי איין אמת'ער בר דעת געלאכט דאָרט, וואו מע דארף לאכען, און געוויינט דאָרט, וואו מע דארף וויינען.

קוקענדיג אויף דעם יונגען בעשעפעניש, אויף דעם געראָטען נפש'על, וואָס איז פול מיט לעבען, האָט קיינער ניט געקאָנט זיך ריכטען, אז דאָס וועט זיין דער ערשטער קרבן אינ'ם אויסגוס פונ'ם גרויסען שטורם...

* * *

אין דער קורצער צייט, וואָס מאשא האָט פערבראַכט מיט טא מארא שאַסטעפּאַל אַלס גאַסט, האָט זי טאמאראַ לעב געקריגען, ווי איין אייגענע שוועסטער, און איז צוגעבונדען געוואָרען צו איהר מיט לייב און לעבען. מאשא האָט נישט געדאַרפט ווארטען ביז איהר חבר'טע וועט „אַנטפלעקען“ פאַר איהר איהר נשמה, אויסגיסען איהר האַרץ; זי איז געווען קלאָר אין טאמאראַ'ס לעבען, מע קאָן זאָגען, אויף אויסוועניג, טאמאראַ איז געווען איבעראַשט, ווען זי האָט ערפאַהרען, אז מאשא ווייסט פון איהר ראָמאַן מיט'ן יונגען ראָמאַנענאָך... דאָס איז געווען אויפ'ן אנדערען טאָג נאָך מאשא'ס בעזעצען זיך ביי טאמאראַ'ן. זי האָט דערזעהען ביי טאמאראַ'ן אויפ'ן טיש אַ פּאַרטעמעל אין אַ קליין זילבערן רעמעל.

— א! — האָט אַ זאָג געגעבען מאשא, נאָר אַ קוק געטהאָן אויפ'ן פּאַרטעמעל. — דאָס איז ער, ראָמאַנענאָך. ער וועט היינט דערען אין גרויסען מאַניעזש... שאַרע, וואָס איך קאָן דאָרט היינט

ניט זיין, איך בין פערנומען אין איין אנדער אָרט... ער ווייסט, אז
איך וועל ניט זיין...

— דו האָסט זיך געזעהען מיט ראָמאַנענקאָן? — האָט טאַמאַראַ
א זאָג געטראָגן, און סע האָט זיך ניט-ווילענדיג אַרויסגעריסען פון
איהרע ווערטער א געפיהל פון... אייפערזוכט? ניין! צו הייליג
איז ביי איהר ראָמאַנענקאָ, צו גרויס איז ביי איהר מאַשאַ!... וואָס
דען איז דאָס געווען? ... מאַשאַ האָט זי אָבער גיך אַרויסגעפיהרט
פון פערלעגענהייט. זי האָט צו איהר אזוי געזאָגט:

— דאַרפסט זיך ניט וואונדערען. איך קען ראָמאַנענקאָן פריי-
הער פון דיר און בעסער פון דיר... אז ער האָט דיך ליעב — איז
א פאַקט... דו פערגעטערסט איהם, און ער פערדיענט דאָס... אָבער
איך כוונ דיר זאָגען אויפריכטיג — דו ווייסט, אז אנדערש קאָן איך
ניט זאָגען: — גליקליך וועט איהר קיינמאָל ניט זיין, ניט דו, ניט
ער... דו ווילסט וויסען, פאַר וואָס? דו פערגעסט, אז ער געפינט
זיך אויף א „וואַלקאַן“, און דו ביזט בעשאַפען געוואָרען צו איין
אַנדער לעבען...

דאָס איז געזאָגט געוואָרען אזוי ערנסט און מיט אזא ווייבען
צערטליכען טאָן, אז טאַמאַראַ שאַסטעפאַל האָט זיך נישט געקאָנט
געפינען בעלעדיגט. זי האָט רוהיג געזאָגט:

— דו ווילסט מיר זאָגען, אז איך בין ניט קיין העלדין און בין
נישט ווערטה, אז...

— האָסט א טעות! נישט דאָס האָב איך דיר געוואָלט זאָ-
נען! — שלאָגט איהר איבער מאַשאַ די רעד. — איך האָב
דיר נישט געוואָלט דערנידעריגען. אַדרבה, איך האָב
ליעב אזעלכע ווי דו; דו ביזט דאָס לעבען אליין, און צום
לעבען ביזט דו בעשאַפען. איך וואָלט אויך געוואָלט זיין דאָס, וואָס
דו... איך וועל דאָס אָבער ניט זיין קיינמאָל; שולדיג איז אין דעם
די צייט. אין א ביטערע צייט לעבען מיר... און די אומשטענדען
האָבען זיך פאַר מיר צענויפגעלעגט אזוי, אז איך ווייס ניט היינט.

וואו איך וועל מאַרגען זיין... דאָס זעלבע איז אויך מיט איהם, מיט
דאָמאָנענקאָן. הלואי איך זאָל האָבען אַ טעות, נאָר איך זעה איהם
ווייט־ווייט פֿון דאָנען!...

— פאַר מיר איז ניטאָ קיין ווייט! — זאָגט טאַמאַראַ מיט
היץ. — וואו ער, דאָרט בין איך! נישטאָ די קראַפט אין דער
וועלט, וועלכע זאָל מיך אָפהאַלטען און קאָנען צעשיידען מיט דעם
מענשען, סײַדען דער טוידט...

— יעדע אַנדערע אויף דיין אָרט וואָלט אויך אזוי געזאָגט. עס
מאַכט דיך נאָר הויך אין מיינע אויגען. — זאָגט איהר מאַשא. —
איך קאָן מיך אָבער ניט אײַנהאַלטען און מוז דיר זאָגען גאַנץ אָפען
דאָס, וואָס איך מײַן: איך בערויער דיך, טאַמאַראַ, און נישט אזוי
דיך, ווי דיײַנע עלטערען.

— מײַנע עלטערען? (טאַמאַראַ'ס אויגען צינדען זיך אָן מיט
מײַער.) לעבען מיר דען צוליעב די עלטערען? פאַר וואָס בערוי-
ערסט דו ניט דיײַנע עלטערען?

— פֿון וואָנען ווייסט דו, אַז ניין?...

ביי די ווערטער קומט אָן אַבראַם מאַרקאָוויטש, און זייער
שמועס ווערד איבערגעריסען אין מיטען.

קאַפיטעל ט.

ער האָט זײַ געפֿאַקט!

ביי אַבראַם מאַרקאָוויטש'ען אין שטוב האָבען אַלע, פֿון אַב־
דאָס מאַרקאָוויטש'ען ביז'ן קליינעם שיקסעל מיט די גרויסע קאַרע-
לען און ביז'ן קלייניטשקען זיוויאַ, געהאַלטען אין סאַמע זיסען
שלאָף, ווען דער גוטער זיסער מלאַך קומט און פּלאַנטעט זיינע
גוטע זיסע חלומות... אַך, חלומות! יעדער זעהט אין חלום דאָס,
וואָס ער וויל, דאָס, וואָס ער זוכט. למשל, אַבראַם מאַרקאָוויטש'ען
האָבען זיך געפּלאַנטעט ביכער און בילדער אין די אַלמײַס, אין די
מיליאָנען!... מע שלאָגט איהם אָפּ די טהירען!... אַלע ווילען זיינע
ליעדער, די „יונגע האַרפע“ — ער האָט שוין ניט קיין הענד פֿאַ-

קענדיג, ער שיקט זיי אָפּ צו ראָזע'ן... און ראָזע זעהט נאָך אַ שע-
 גערען חלום: אַ מאַסע מענשען... אַ פּראָצעסיע... אין מיטען געהט
 אַבראַם מאַרקאָוויטש מיט אַלע קינדער... זיוויאַ אויף צופריהער
 מיט'ן טאַמענס „יונגע האַרפע“ אין די הענד... דאָס פּאָלק שטר-
 דעמט און שרייט: לעבען זאָל דער אונשמערבליכער פּערפאַסער
 פון דער אונשמערבליכער „האַרפע“!... גאָר הינטען געהען נאָך
 מיט אַראָפּגעלאָזטע קעפּ גראַף טאַלסטאָי, מאַקסימ גאָרקי, אַנטאָן
 טשעכאָוו, געמע, שילער, שעקספיר, מאַרק טווען און אַנדערע בע-
 ריהמטע שריפטשטעלער, און וויינען... טאַמאַראַ שאַסטעפּאל זעהט
 אין חלום דאָמאַנענאָן מיט גרויסע אותיות „ ק אַ נ ס ט י -
 ט ו צ י ע“... און מאַשאַ באַשעוויטש, וואָס שלאָפּט אַקעגען טאַ-
 מאַראַ'ן אויף אַ קורצפּיסניגער סאָפּע, חלומ'ט פון אַ פּאַרלאַמענט,
 און זי זעהט זיך אַליין אין פּאַרלאַמענט שטעהן אויף דער פּלאַט-
 פּאַרם מיט די הענד אַרונטער, און די ווענד זענען בעהאַנגען מיט
 פּראָקלאַמאַציעס: „לעבען זאָל די פּרויהייט!“... מאַשאַ דעם קליי-
 נעם שיקסעל מיט די גרויסע קאַרעלען חלומ'ען זיך רוימע, גרינע,
 בלויע, ווייסע, געלע קאַרעלען, אָהן אַ שיעור קאַרעלען!... זיוויאַ'ס
 ניאַניאַ חלומ'ט, אַז זי זיצט אויף אַ לאַנגער באַנק אין קינדער-גאַר-
 טען מיט אַ סך ניאַנים און מע רעדט... און זיוויאַ אַליין זעהט פאַר
 זיך וועלאַסיפּערען און זייגערלעך, זייגערלעך און וועלאַסיפּערען קאַ-
 טשען זיך, רעדלען זיך, דרעהען זיך, פליהען, פליהען...
 פּלוצים — סטוקי-סטוקי-סטוק! טראַך-טאַראַראַך! עס קלינגען
 די פענסטער, עס פּלאַצען די טהירען. נאָך איין מינוט — און די
 שטוב איז פול מיט פּאָליציע. אַלע וואַכען-אויף, זענען טודט ווי
 די טוירמע, עס ציטערען די צייהן אין מויל, די אַלמע ניאַניאַ צלמ'ט
 זיך. רופט גאָט צו הילף. אַפילו דער קליינער זיוויאַ, וואָס האָט
 גאָר-וואָס געזעהען אזוי פיעל וועלאַסיפּערען מיט אזוי פיעל זיי-
 גערלעך, האָט זיך אויפגעזעצט אויפ'ן בעמעלע, אויפגעפענט די
 גרויסע טיעפע הימעל-בלויע אויגען און אַ פּרעג געטהאָן ביי דער
 אַלטער שטייל:

— ניאנא! עם ברענט?...?

— ניין, קינד, עם ברענט ניט, עם ברענט ניט, גאט איז מיט

אונז!

— וואָס דען? גולנים? — פרעגט זיוויא און דעקט זיך אָפּ

און וויל אַריבערשפּאַנען מיט אַ פּוס אויף יענער זייט בעטעלע.

— ניין, קינד, נישט קיין גולנים! — ענטפּערט איהם די ניאנא

און דעקט איהם אַיין. — נא דיר גאָר גולנים!

— וואָס דען איז?

— פּאָליציע! — ענטפּערט איהם די אלטע ניאנא, צלמ'ט זיך

און רופט יעזוס'ען צו הילף.

— וואָס'זשע גאָר ביינאכט? — הערט זיוויא ניט אויף צו

שטעלען אַיין פּראַגע נאָך דער אַנדערער, און וויל נישט פּאָלגען די

אלטע ניאנא, וויל זיך נישט לעגען. זיוויא וויל זעהען, וואָס איז

דאָס אַזעלכעס פּאָליציע, און וואָס טהוט זי דאָ, און וואָס עפּים

ביינאכט? און זיוויא ויצט און קוקט, און זעהט, ווי אַפּיציערען

מיט גלאַנצענדיגע עפּאָלעמען מיט גאָלדענע קנעפּ עפענען אַלע שאַ-

פּעס, מיט אַלע קאַסטענס, מיט אַלע טישען און טישקעסטלעך, און

מע בלעטערט ביכער, און מע פּאַקט פּאַפּיערען, דעם פּאַפּאַ'ס ביר-

כער מיט'ן פּאַפּאַ'ס פּאַפּיערען... און דער פּאַפּאַ אַליין שטעהט און

ציטערט, און די מאַמע רייבט איהם דעם שטערן... און אָט איז די

טיאָטיא טאַמאַראַ — שטעהט נעבען דער טיאָטיא מאַשא און קוקט

אויף איהר אַזוי, גלייך ווי זי וואָלט האַלטען ביי'ם שטאַרבען... און

די טיאָטיא מאַשא שטעהט שוין גרייט אָנגעטהאָן מיט'ן היטעלע

אויף די אונטערנעשערענע האָר, האַלט די הענד אַרונטער און רעדט

מיט אַ שענעם אַפּיציער מיט שוואַרצע באַקענבאַרדען, ווי קאָטלע-

טען, און ביי דער זייט שטעהט אַ שוואַרצער יונגערמאַנסשיק מיט

אַיין אַרבעט-קאָלירענעם אויבערראַק און רייבט זיך אַ האַנד אָן אַ

האַנד...

און די טיאָטיא מאַשא געהט-צו צו זיוויא'ן און נעמט איהם

אַרום און דריקט איהם צו צום האַרצען שטאַרק-שטאַרק, און קושט

איהם אין ביידע אויגען, אין שטערן, אין קאפ, און עס ווייזט זיך
איהם אויס, אז איהרע הענד זענען קאלט און איהרע אויגען זענען
נאס, און זי זאגט צו איהם מיט א שמייכעל:

— זיוויא! דו וועסט ניט פערגעסען די טיאטיא מאשא?

און זיוויא האפט ארום דער טיאטיא מאשא'ס ווייסען האלד
מיט ביידע הענדעלעך און ער קושט זי איין מאל און צוויי מאל
און צעהן מאל און צוואנציג מאל, און נאך איין מאל, און נאך א
האלבען מאל, און דעם לעצטען מאל, און עס הערט זיך א שארף-
שניידענדיגע שטימע פון איין אפיציער:

— פארטיג!...

און אלע שטעהען-אויף, און אלע זענען גרייט, און אלע געהען-
אפ, אלע אפיציערען מיט די גלאנצענדיגע עפאלעטען מיט די גאלד-
דענע קנעפ, און ביידע טיאטיס געהען-אפ, און די קליינע מאשא
מיט די גרויסע קארעלען לייכט זיי צו, און דער פאפא איז געבליבען
זיצען, ציטערט ווי א בלאט, און די מאמא האלט איהם צו און
וויינט, און אלע קינדער זענען געבליבען שטעהן און טרייסלען זיך
און געהניצען, ווילען שלאפען, און נאך די טיאטיא טאמארא מיט
דער טיאטיא מאשא זענען נישטא, און די אלטע ניאניא צלמ'ט
זיך, רופט יעזוס'ען צו הילף, און דער קליינער זיוויא פאלט מיטן
שענעם ווייסען פנים אין די קליינע ווייסע קישעלעך און וויינט
און וויינט און וויינט, ווי א פיעריעהריג פערשטאנדיג געראטען
קינד קאן וויינען...

* * *

עס האט שוין באלד געשאריעט אויף טאג, און אבראם מאר-
קאוויטש האט נאך אלץ ניט געקאנט בערוהיגען זיך, וויפיעל ראזע
האט איהם נישט געמאטערט, געריבען די שלייפען, אויסגעגאסען
אויף איהם דעם גאנצען אידע-קאלאן. ער האט זיך גארנישט גע-
וואלט גלויבען, אז ער איז פריי, און האט אלע מינוט זיך געווענ-
דעט צו זיין ווייב מיט דער זעלבער פראגע:

— ראָזע! איך בין פֿרױ? ...

— דו ביזט פֿרױ, אַבראַשאַ, ביזט געווען פֿרױ און פֿרױ וועסט

דו מיר זיין תּמיד, שטענדיג און אייביג! ...

ווי אַ ציטעריג קינד, ווי אַ געפעסטעטער, אַ געבאלעוועטער
בן-יחיד, איז געווען ביי איהר אַבראַשאַ. אַלץ האָט ער ביי איהר
אויסגעפיהרט. קיין זאך איז פֿאַר איהר נישט געווען צו שווער,
אַבי אַבראַשאַ זאָל זיין צופֿריעדען. דאָס בעסטע און דאָס שענסטע
און דאָס ערשטע, וואָס עס איז געווען אין שטוב, איז אַוועקגעגע-
בען געוואָרען איהם, אַלץ איהם, און אַבראַם מאַרקאָוויטש האָט
דאָס אָנגענומען אַלסדינג, ווי אַ מענש, וואָס ווייסט, אַז איהם
קומט דאָס. און טאָמער איז אַזוי גיך נישט געווען דאָס, וואָס ער
וויל, וואָס איהם איז געפעלען און וואָס ער דאַרף, האָט ער שטאַרק
נישט געוואָלט ליידען, זיך געשמייצט און געוואָרפען און אויסגע-
לאָזט דעם גאַנצען כּעס — צו וועמען? נו, געוועהנליך, צו ראָד-
זע'ן. און ראָזע האָט דאָס אָנגענומען פֿאַר ליעב, איהם אָפּגעגע-
בען דעם גערעכט. טאַמאַראַ האָט ניט געקאַנט צוזהען זיינע גענג,
און אַלס ראָזע'ס אַיין אייגענע, האָט זי געפרופּט אַ פֿאַר מאָל פֿיר-
האַלטען איהם, האָט זיך ראָזע אַינגעשטעלט פֿאַר איהר מאַן און
האַט איהם פּערענטפּערט, ווי דער בעסטער אַרוואָקאַט... אין דער
קורצער צייט, וואָס מאַשאַ האָט געגאַסטירט ביי טאַמאַראַ'ן, איז
זי איהר געקומען צוהילף, און ביידע מיידלעך האָבען זיך גענומען
אויף אַבראַם מאַרקאָוויטשען, איהם אַ נאָמען געגעבען „סאַטראַפּ“,
„דעספּאָט“ און נאָך אַזעלכע נעמען, איהם דערנאָנגען די יאָהרען,
און רוקא מיט גוטע רעד, ביז ער איז זיי געוואָרען אַ דם-שונא,
אַרומגעגאַנגען אָנגעבלאָזען, ווי אַיין אינדיק, און אויסגעלאָזט זיין
ביטער האַרץ — צו וועמען? נו, געוועהנליך, צו ראָזע'ן! און ראָד-
זע האָט אויך דאָס אָנגענומען פֿאַר ליעב, אויסגעוויינט זיך שטילער-
הייד, אויסגעווישט די אויגען — און שאַ, וויעדער די זעלבע שע-
נע, פֿרישע, בליהענדיגע ראָזע, אַרומגערינגעלט מיט איהר חאַליאַ
סטרע ענאַאיסטלעך, איינס גרעסער מן דאָס אַנדערע...

פון דעסטוועגען, און נאך דעם אלעמען, אז מע האָט צוגענומען
טאמארא'ן מיט מאשא'ן, איז אפילו דער ענגאאיסט אבראם מאַר-
קאָוויטש געווען געקרענקט מיט סכנת־נפשות. ער איז נאָכדעם
אַרומגעגאַנגען גאַנצע טעג, ווי אַ משוגענער, געפּייערט (פאַר ראָ-
זע'ן) אויף דער פּאָליציע, גערעדט (פאַר ראָזע'ן) אויף דער רעגיע-
רונג כל הפסלנות שבעולם, געזאָגט (ראָזע'ן) : אָט לויפט ער צום
פּראָקוראָר, צום מיניסטער — פאַר וועמען האָט ער מורא ? ער איז
אַ ריינער מענש, אין זיינע ביכער און אין זיינע כתבים איז נישטאָ
גאַרנישט.

— גאַרנישט, אבראשא, גאַרנישט! — ענטפערט איהם ראָזע,
און איהם שמעקט דאָס ניט, פּערהאַפט ער זיך :
— וואָס הייסט, גאַרנישט ? עס איז פאַרהאַן ביי מיר אין די
לידערער גענוג טאַטעריאַל, נאָר פּערשטעלט. האָ, ראָזע ?
— געוויס, פּערשטעלט! — גיט איהם נאָך ראָזע, און עס
בלייבט, אז נישט שפּעטער ווי מאָרגען לויפט־אָוועק אבראם מאַר-
קאָוויטש עפּים טהון פאַר די געפאַנגענע... און עס געהט אָוועק
דער מאָרגען, און נאָך איין מאָרגען, און נאָך צוויי מאָרגענס, און
אבראם מאַרקאָוויטש קאָכט זיך, שפּריצט מיט פייער !
וואָס ער צערעדט! אַ גליק, וואָס אַחוץ ראָזע'ן הערט דאָס
קיין בן־אָדם נישט!... און טאמאראַ שאַסטעפּאַל און מאשא באַ-
שעוויטש דערווילע זיצען, און אבראם מאַרקאָוויטש טהוט גאַרנישט
פון זייערסטוועגען...

קאַפיטעל י.

ד ע ר ז ו נ ט א ג .

נאָך פון שבת ביינאַכט אָן האָבען אָנגעהויבען אַריינטרעטען
מיליטער. גאַנצע עסקאָדראָנען האָבען זיך פּערשפּרייט הינטער
דער שמאָרט און מע האָט געוואַרט...
טויענדער אַרבייטער האָבען זיך אָנגעטהאַן יום־טוב־דיג, מיט-
גענומען מיט זיך די ווייבער מיט די קינדער און בעוואָפּענט זיך מיט

הייליגע בילדער און איקאנעס... קאזאקען זענען אַרומגעפֿלויגען אויף די פּערד הין און הער אויף די הויפט־נאַסען פֿון דער שטאָרט. אַלע בריקען וואָס איבער דער „ניעוואַ“ זענען געווען בערעקט מיט קאָד־זאַקען, אולאַנער, דראָנונער און אַנדערע מינים חיל. אַפילו די פעסטונג פֿון דער שטאָרט איז געווען גרייט, ווי עס געהערט צו זיין.

פֿונקט נייען אַזייגער אין דער פֿריה האָט זיך אָנגעהויבען צו ציהען אַ שנירעל פֿון מענשען פֿון אַלע „זאַסטאַוועס“ און געגאַנג־לען מיט די הייליגע בילדער, מיט'ן גלח אין מיטען, אָנגעטהאָן אין גלח'שע קליידער מיט אַ פּאַפּיער אין דער האַנד. קוקענדיג אויף דער פּראָצעסיע פֿון פּריעדליכע מענער, פּרויען און קינדער, האָט מען געקאָנט מיינען, אַז דאָס איז עפּים אַ הייליגער, אַ פּאַטריאַטי־שער יום־טובּ.

עס איז דאָ אַ שפּריכוואָרט: „וואָסער אַ גוט יום־טובּ — אַזאַ גוט יאָהר“. איצטיגס מאָל איז דאָס נישט מקוים געוואָרען. דער „גוט יום־טובּ“ איז געווען אַ פּריעדליכער און אַ פּריינדליכער; דער „גוט יאָהר“ איז געווען אַ בייזער, אַ מורא'דיגער, אַ פייעריגער און אַ בלוטיגער.

— — — — —
 — — — — —
 — — — — —
 — — — — —
 — — — — —

די אַלטע אַבראַם מאַרקאָוויטש'עס ניאַניאַ האָט לכּבוד זונטאג אָנגעטהאָן זיוויאַ'ן אין זיינע יום־טוב'דיגע מלבושים'לעך אַלע־פּאָני, וועלכע האָבען איהם צוגעגעבען אַ בעזונדערען חן, און איז געגאַנגען מיט'ן קינד אויפ'ן שפּאַציער, ווי אַלע טאָג. דערזעהען מענשען געהען אויף בייזע זייטען טראָטוואָרען, האָט זיך די אַלטע ניאַניאַ געלאָזט מיט'ן קינד אַהין, וואו אַלע געהען. און וואָס וויי־טער זיי זענען געגאַנגען, אַלץ גרעסער האָט געוואָכסען דעם שטראָם.

פון מענשען, און עס האָט זיך געבילדעט אַ ים פון קעפּ. דער ים האָט זיך געצויגען און געטראָגען די מענשען אַזוי ווי חוואַליעס, איינס איבער'ן אַנדערען, אַלץ ווייטער און ווייטער. און אַז די אַלטע ניאַניאַ האָט געוואָלט געהן צוריק, איז שוין געווען כמעט אונמעגליך, און זי האָט זיך געטראָגען מיט'ן קינד קעגען איהר איי-גענעם ווילען אַהין, וואו אַלע. אויף איהר פראַגע: וואוהין געהט מען דאָס? האָט זי בעקומען איין ענטפער פון איין אַרבייטער, וואָס איז געגאַנגען יום-טוב'דיג אויך מיט אַ קינד פון אַ יאָהר זעכס ביי דער האַנד:

— מיר געהען בעטען.

— וואָס זשע איז אַזוי פיעל סאָלדאַטען? — פּרעגט איהם צווייטער די ניאַניאַ.

— פון אונזער כבוד וועגען, אַלטיטשקע, פון אונזער כבוד וועגען!


אַזוי ענטפערט איהר דער אַרבייטער און ווערד פּערטראָגען מיט דער חוואַליע מענשען דורך איין אַנדער חוואַליע, און די אַני-דערע חוואַליע ווערד פּערשוואַונדען דורך אַ דריטער חוואַליע מעני-שען. און די אַלטע ניאַניאַ האַלט-צו מיט דער לינקער האַנד זיוואַץ און מיט דער רעכטער האַנד צלמ'ט זי זיך און רופט יעזוס'ען צו הילף. דאָס האַרץ זאָגט איהר נעבאָך, אַז זי איז דאָ נישט גוט אַריין, זעהר נישט גוט... און זי שטעלט זיך אָפּ, די אַלטע ניאַניאַ, מיט'ן קינד, ביי דער גרויסער בריק, און נעמט דאָס קינד אויף די הענד, און זי דערזעהט הייליגע בילדער טראָגט מען, און אַ גלח געהט גלח'יש אָנגעטהאָן, און הייליגע ליעדער, הערט זי, זינגט מען, — צלמ'ט זי זיך, די אַלטע, און רופט יעזוס'ען צו הילף.

— וואָס איז דאָ, ניאַניאַ? — פּרעגט ביי איהר זיוואַ און קוקט זיך איין מיט זיינע טיעפע בלויע אויגען איז דעם ים פון קעפּ.

— בעטען געהט מען, קינד מיינס.

נאָר זיוויא דעהערט פלוצים — מע שיסט; פרעגט ער ביי דער ניאניא, וואָס זאָל דאָס בעדייטען, וואָס מע שיסט? ענטפֿערט איהם די אַלטע, אז ס'איז אַ מנהג, אַלע יום־טוב שיסט מען... און זיוויא קוקט זיך אַיין מיט זיינע טיעפע בלויע אויגען און זעהט, ווי מענשען לעגען זיך, פרעגט ער ביי דער ניאניא, וואָס זאָל דאָס בעדייטען, וואָס מענשען לעגען זיך? ענטפֿערט איהם די אַלטע, אז ס'איז אַ מנהג, אז מע בעט, דאַרף קען קניען... און זיוויא קוקט זיך אַיין מיט זיינע טיעפע בלויע אויגען און זעהט, ווי מענשען פאַר לען, פאַלען... פרעגט ער ביי דער ניאניא, וואָס זאָל דאָס בעדייטען, וואָס מענשען פאַלען? און איידער די אַלטע ענטפֿערט איהם, דער־פיהלמט זי אַ זעץ פון הינטען, אַ קלאַפּ פון פאַרענט און אַ דריקעניש, אַ שטיקעניש פון אַלע זייטען. און זי דערזעהט, ווי מענשען לוי־פען, שטופען זיך, שפּרינגען איינס איבער דאָס אַנדערע, און זי דער־הערט אַ מאַדנעם הילך, אַ געשריי, אַ געוויינעריי מיט אַ קוויטשע־ריי, מיט אַ הוקען, מיט אַ טיוקען און מיט אַ פייפען, און זי צלמ'ט זיך, די אַלטע, און רופט יעזוס'ען צו־הילף. און מיט דעם זעלבען כח, מיט דעם זעלבען שטראָם, וואָס עס האָט זי געבראַכט אַהער צו טראָגען, טראָגט דאָס זי צוריק, און זי האַלט דאָס קינד צוגע־דריקט צום האַרצען, און זיוויא האַלט זיך מיט ביידע הענדלעך ביי דער ניאניא'ס האַלז, קוקט צוריק און הערט ניט אויף צו פרעגען קשיות: למאי מע לויפט, למאי מע שרייט, למאי מע שטופט זיך, למאי מע וויינט? און די אַלטע קאָן איהם נישט ענטפֿערען דערויף נאָר נישט... זי פיהלמט, אז ניט די פים איהרע, נאָר די מענשען טראָגען זי, וואוהין — ווייסט זי ניט. און אַט האָבען זיך אַריינגעשניטען אין דעם שטראָם פון מענשען גרויסע געזונדע פערד מיט ברייטע הינטענס און טרעמען אויף די מענשען... און סאָלדאַטען זיצען אויף די גרויסע געזונדע פערד מיט מורא'דיגע פנימ'ער און מיט בלויע שווערדען און מע שיסט, און מענשען פאַלען, פאַלען... און זי דעהערט, די אַלטע ניאניא, אַ זעץ פון אויבען, און אַ מאַד־געד קוויטש רייסט זיך אַרויס פון זיוויא'ן, און ער לאָזט אָפּ איהר

האלז, און בויגט אן דאָס קעפעל אַרָאָפּ, אַרָאָפּ, און אַ וואַרעם פּלי-
 סיגקייט דערפּיהלט זי אויף איהר האַלז, און בלוט, דערזעהט זי,
 גיסט זיך פון איהר האַנד אַרָאָפּ, און זי ווייסט נאָך ניט וועמעס
 בלוט דאָס איז, און זי זעהט ניט, אַז זיוויא'ס קאָפּ איז צעהאַקט,
 צעשפּאַלטען, און עס ווערד איהר פינסטער אין די אויגען, און זי
 פאַלט אַנידער מיט'ן טוידטען קינד אויף דעם ווייסען קאַלטען שניי.
 וואָס איז פּערפאַרבט מיט רויטען אומשולדיגען בלוט...
 אָט אזוי האָט זיך אָנגעהויבען דער דאָזיגער זונטאנדיגער טאָג,
 וואָס איז פּערבליבען אין דער רוסישער היסטאָריע אונטער'ן נאָ-
 מען „דער רויטער זונטאג“...



קאַפיטעל יא.

ט א מ א ר א ב ע פ ר י י ה ט.

תחילת איז פאַר טאַמאַראַ'ן געווען איהר אַרעסט אַ שטיקעל
 בעפרייעדיגונג, מען קאָן זאָגען, אַ מין הנאה, אַ נדליות, וואָס זי איז
 לייטענגלייך, זיצט גלייך מיט מאַשאַ'ן און מיט אַלע אַנדערע פּאָ-
 לייטישע... איהר איז מעהר אָנגעגאַנגען, וואָס וועלען זאָגען אַנדערע
 וועגען איהר זיצען, איידער דאָס, וואָס טאַמער וועט זי דאַרפּען
 אַפּזיצען דאָ אַ קורצע צייט. דאָס איז געווען אַ צייט פון מלחמה.
 די גאַנצע לופט איז געווען פול מיט „קאַמף“, און ס'איז געווען
 כמעט אַ בזיון, אַ מיידעל זאָל זיצען אין פּעטערבורג, אין זינען
 האַבען גאָר לערנען תורה לשמה און טהון זאָל זי גאָר ניט... וואָס
 ווייטער האָט איהר אָבער דאָס זיצען אָנגעהויבען זיך צועסען.
 און מעהר פון אַלסדינג דאָס, וואָס זי ווייסט ניט, אייגענטליך,
 פאַר וואָס זי זיצט... און זי האָט גענומען טרעפען, איבערלעגען אין
 זכרון, ווען און אויף וואָס פאַר אַ פּערוואַמלונג זי איז געווען? און
 געווען איז זי אויף אַ סך פּערוואַמלונגען. יענעם ווינטער איז ניט
 אַוועקגעגאַנגען אַ טאָג אָהן אַ פּערוואַמלונג... דאָס איינציגע, פון וואָס

זי האָט יסורים געהאַט, איז געווען — טאָמער זיצט זי איבער איהר
גאָהענטער בעקאַנטשאַפט מיט ראָמאַנענקאַן, און ווער ווייסט, וואו
ער איז און וואָס מיט איהם איז? ...

נאָר אָט האָט מען זי אַרויסגערוּפּען און אויסגעפרעגט, וואָס
זווייסט זי וועגען מרים גיטעל באַשעוויטש? טאַמאַראַ האָט דערויף
געענטפּערט, אז וועגען מאַשאַ באַשעוויטש קאָן זי זאָגען נאָר דאָס,
אַז זי איז מיט איהר פון איין שטאָרט, האָט געענדיגט מיט איהר
איין גימנאַזיע, געוואָהנט מיט איהר די לעצטע צייט אינאיינעם
אויף איין קוואַרטיר, — און ווייטער ווייסט זי גאָרנישט נישט. דער
נאָך האָט מען זי אַרויסגערוּפּען נאָך אַ מאָל און נאָך אַ מאָל — און
אַלץ וועגען מרים גיטעל באַשעוויטש; און סוף כל סוף האָט מען
זי אַרויסגעלאָזט.

ווי איינער, וואָס שטעהט אויף פון אַ לאַנגען שלאָף אַדער אַ
שלאַפּקייט, אזוי האָט זיך געפיהלט טאַמאַראַ שאַסטעפּאַל, אַז זי
איז געשטאַנען אויף דער פרייער לופט, אונטער'ן פרייען הימעל,
בעפרייעט פון דער געדיכטער געשטיקטער טורמע-אַטמאָספּערע.
אַ נייע וועלט! אַ נייער הימעל! נייע לופט! אַ נייע הויט אויף
איהר! זי איז פריי! פריי! פריי!

טאַמאַראַ שאַסטעפּאַל האָט זיך אַרויפגעזעצט אויף דער ערש-
טער דראָזשקע, וואָס זי האָט דערזעהען פאַהרען, און האָט זיך גע-
הייסען פיהרען. די רעזידענץ-שטאָרט האָט נאָך אויסגעזעהן, ווי
אַ שלאַכט-פּעלד, וואָס דער פיינד האָט דאָס איבערנעלאָזט און איז
אַוועקגעגאַנגען ווייטער... אויף דער „מאָיקע“, אויף „יעקאַטערי-
נינסקי קאַנאַל“ און ערטער-ווייז אויף „ניעווסקי פּראָספעקט“ האָט
מען געקאַנט זעהען וואו-ניט-וואו שפּאַציערען פאַטרולען און קאָ-
זאַקען, צופּוס און אויף פּערד. עס איז שוין געווען נישט פריה, און
קיין עלעקטריע האָט מען נאָך נישט געזעהען אין ערגיץ. די פּרעכ-
טיגע שטאָרט פּעטערבורג איז געווען ווי איינגעטונקען אין אַ פינס-
טערניש און בערעקט מיט אַ טרויער, טאַמאַראַ האָט געוואוסט נאָך

אין אומשטאסטאק, אז אין שטאָרט טהוט זיך עפּים; זי האָט נאָר נישט געקאָנט וויסען, וואָס עס טהוט זיך... אַלע מאָל האָט זי געזעהן דורכ'ן קליינעם איינציגען פענסטערעל, ווי עס ווערען געבראַכט פאַרטיעסווייז אַרבייטער און סטודענטען. זי האָט גע- דעבענט, אז ס'איז פאַרגעקומען איין אויסערגעווענהליכע דעמאָנס- טראַציע, און עס האָט איהר שטאַרק באַנג געטהאָן, וואָס זי האָט נישט געקאָנט זיין אויף דער שמחה... וואָס ווייטער האָט זי אָבער אַרױסגעזעהן אַלץ מעהר סימנים פון אַ געשלעג, און זי האָט זיך אַרױנגעלאָזט אין אַ שמועס מיט'ן איזוואָזשיק, נאָך גאָר אַ יונג- געל פון אַ יאָהר זיעבעצעהן-אַכטצעהן, מיט אַ היטשקעלע און מיט אַ צו גרויס היטעל, וואָס פאַלט איהם אַלע מאָל אויף די אויגען. אזוי אז ער מוז דאָס אַלע מינוט געבען אַ רוק-אַרױף. — וואָס איז דאָ פאַרגעקומען? — פרעגט זי ביי'ם איזוואָז- טשיק.

— גאַרנישט, באַרישני, איז פאַרגעקומען! — ענטפערט ער איהר מיט אַ שאַרפער קינדערשער שטימע און טהוט אַ רוק-אַרױף דאָס גרויסע היטעל. — מע האָט נאָר דורכגעבויקערט אַביסעל אונ- זערע ברידער, דורכגעבראַכען די ביינער. — לענט ער צו מיט אַ שמייכלעל.

— פאַר וואָס?

— פון וואַנען זאָל איך וויסען? מע זאָגט, אז דערפאַר, וואָס מענשען זענען געגאַנגען בעמען.

— נו?

— נו, האָט מען זיי ניט געלאָזט.

— נו?

— נו, האָט מען אָנגעשיקט אויף זיי קאָזאַקען מיט דראַגונער...

— נו?

— האָבען זיי גענומען לעגען און לעגען, לעגען און לעגען!...

— דער איזוואָזשיק בעווייזט מיט דער האַנד, ווי אזוי מע האָט גע- צומען לעגען.

— א סך האָט מען אויסגעלעגט? — פרעגט איהם טאמארא.
 — נישקשה'דיג! — ענטפערט ער איהר און טהוט א רוק-ארױף
 דאָס היטעל.

— וויפיעל? — פרעגט איהם טאמארא. — צעהן מענשען?
 צוואַנציג? פופציג? הונדערט?...
 — נעם העכער! — ענטפערט ער מיט זיין שאַרפער קינדער-
 שער שטימע.

— צוויי הונדערט? פינף הונדערט?
 — נעם העכער!
 — טויווענד?
 — נעם העכער!
 — צוויי טויווענד?
 — נאָך העכער!

טאמארא מיינט, אז זי האָט צו טהון מיט אַזעלכען, וואָס קאָן
 נישט צעהלען מעהר פון צעהן. הערט זי אויף מיט איהם צו שמוע-
 סען און פאָהרט-צו צו איהר קוואַרטיר, צעצאָהלט זיך מיט'ן אייז-
 וואַזשיק, קלינגט-אָן ביי זיך אויף דער טהיר, און עס קומט אַרויס
 דאָס קליינע שיקסעל מיט די גרויסע קארעלען, נאָר אָהן אַ געלעכ-
 טער אויפ'ן פנים, ווי תמיד, און מיט שטאַרק פערװוינטע אויגען.
 — וואָס האָט זיך געטראָפּען? — פרעגט זי טאמארא אונרוהיג.
 — אינזער פאַניטשעל!... — ענטפערט איהר דאָס קליינע שיק-
 סעל און קאָן מעהר נישט רעדען.

און אז טאמארא איז אַריינגעקומען און געטראָפּען אַבראַם
 מאַרקאוויטש מיט ראָזע'ן מיט אַלע קינדער זיצען אין די זאָקען
 מיט די טוירטע פנימ'ער אויף דער ערד, האָט זי שוין פערשטאַ-
 נען, וואָס דאָ איז, און זיי האָבען איהר שוין איבערגעגעבען אַלס
 דינג, אַלסדינג...

* * *

שפּעטער איז זי געוואָהרע געוואָרען, אז ראָמאַנענקאָ איז פּער-
 שוואונדען געוואָרען — מע ווייסט ניט וואוהין... אייניגע האָבען

געזאגט — ארעסטירט, אייניגע האָבען געזאָגט — אזועקגעפּאָהר
רען...

קאָפיטעל יב.

פון צער און צאָרן.

עלענד, פּערזאָגט, צעשרויפט, צערודערט און פּערטראָגען איז
טאמאראַ שאַסטעפּאל גענאנגען איבער פּעטערבורג, דורכגעוואָר-
פּען אין די געדאַנקען אַלץ, וואָס זי האָט איבערגעלעבט אין דער
דאָזיגער גרויסער טומעלדיגער שטאָרט פון זינט זי איז אַהער גע-
קומען ביז היינטיגען טאָג, — אַלע פּאַסירונגען, אַלע בילדער, אַלע
בעגעגענישען, אַלע פּאַרשוינען: זיוויאַ, ראָמאַנענקאַ, מאַשאַ... נאָר
אין בילד, נאָר אין פּאַרשוינ איז איהר אַרויסגעפּלויגען פּונ'ם קאַפּ,
גלייך ווי ער וואָלט נאָר קיינמאָל אויף דער וועלט ניט געווען, און
דער דאָזיגער פּאַרשוינ האָט פון טאמאראַ'ן געטראַכט, עס קאָן זיין,
מעהר פון אַלע אַנדערע, דאָס איז געווען דער סטודענט סאַשאַ
סאַפּראַנאָוויטש, — און ער איז דאָס איהר איצט געקומען אַקעגען
מיט אַ פּריינדליך שמייכל אויף די ליפּען און מיט אַ רויטליכען
פאַרב אויף די בעקלעך, וואָס האָבען, אַפּנים, געוואָלט קאָנקורירען
מיט די רויטע האָר פּונ'ם קאַפּ און מיט'ן רויטען בערדעל, וואָס
סאַשאַ האָט זיך די לעצטע צייט פּערלאָזט.

פון סאַשאַ'ס פנים איז געווען אַרויסצוועהען, ווי ווייט צופרייע-
דען און גליקליך דער מענש איז, וואָס ער האָט זיך בעגעגענט מיט
דער, וואָס ער זוכט, וואָס ער וויל און וואָס ער בעגעהרט.

— קיינמאָל טרעפט מען אייך ניט אין דערהיים!...

אזוי זאָגט צו איהר סאַשאַ, און טאמאראַ איז איצטיגס מאָל
צופריעדען, וואָס זי האָט זיך בעגעגענט מיט סאַשאַ'ן, און זי דער-
צעהלט איהם אויס, ווי אַ גוטען פּריינד, אַלסדינג, וואָס זי האָט
איבערגעלעבט פאַר דער צייט: די געשיכטע מיט מאַשאַ באַשע-
וויטש, וואָס איז געפּאַנגען געוואָרען, און די געשיכטע פון איהר
אייגענעם אַרעסט דערצעהלט זי איהם מיט אַלע איינצעלהייטען

און מיט אלע קלייניגקייטען און מיט אלע בעגענענישען און טרע-פענישען, און די גרויסע טראגעדיע פונ'ם קליינעם זיוויא דערצהלמט איהם טאמארא. זי קאן ניט צוועהען דעם צע פון דער מוטער. יעדער טאג זיין דארטען אין שטוב קאסט זי געזונד...

דאס איז אבער נישט אמת: נישט דאס איז די הויפט-סכה פון איהר דערשלאָגענקייט. די הויפט-סכה בעדארף מען זוכען ער גיץ אנדערש... טיעפער... סאשא סאפראנאוויטש רעדט איהר אויס דאס הארץ, טרייסט זי, אז קרבנות מווען זיין. אָהן קרבנות קאן מען צו קיין אידעאל נישט גרויכען... און ער ברענגט איהר טויר זענד ראיות, ווי אלע מאָל, פון דער אירישער געשיכטע, און ער ליינענט איהר פאַר אַ גאַנצע לעקציע פון דער אלטער אירישער היסטאָריע און לאָזט אויס מיט די ווערטער: די אירעע פון יושר, פרייהייט, גלייכהייט און גערעכטיגקייט — דאָס אלץ שטעהט ביי אונז אזוי הויך, אז אַפילו אין די תפלות ווילען די אירען אַינרעדן דען גאָט, אז ער פיהרט זיין וועלט מיט יושר און מיט גערעכטיגקייט; און וואָס פאַר אַ געטליכע גערעכטיגקייט וואָלט דאָס געווען, ווען ניט אלע מענשען זאלען זיין גלייך?

ווי בויעהל האָט זיך סאשא סאפראנאוויטש צעגאָסען אין זיין רעדען מיט פרייליין שאַסטעפאל. עס האָט זיך איהם אויסגע-דאַכט, אז שוין לאַנג האָט זי נישט אויסגעהערט איהם מיט אזא אַינטערעס, ווי חיינט. טאמארא האָט איהם דוקא אַיצטיגס מאָל געהערט אַ סך ווינציגער ווי אלע מאָל; אַצינד איז איהר קאָפּ גע-זוען דוקא ווייט פון דאַנען... מיט איין אויהער האָט זי אויסגעהערט דעם דאָזיגען סטודענט, דעם פערברענטען אירישען נאַציאָנאַליסט— און האָט איהם מקנא געווען, אזוי ווי זי האָט מקנא געווען איהר חבר'טע מאַשא באַשעוויטש, וואָס יענע איז אַ סהוערין, און זי גישט...

אין דער גאַנצער צייט, וואָס די יונגע לייט האָבען זיך געפונען אין פעטערבורג, האָבען זיי זיך זעלטען-ווען בעגעגענט, און אז זיי האָבען זיך בעגעגענט, האָט טאמארא קיין צייט ניט געהאַט צו

פערברענגען מיט סאשא'ן מעהר אלס א האלבע שעה. און אלע מאָל האָט זיך סאַפּראַנאָוויטש אומגעקעהרט צו זיין טעמע: אירענטום, די אירישע היסטאָריע, די אירישע שפּראַך. דערהויפּט פּלעגט ער איהר שטענדיג פירהאַלטען, למאָי זי לערנט ניט קיין איריש. "פאַר וואָס לערנען מיר אַלע פרעמדע שפּראַכען, — פּלעגט ער צו איהר טענה'ען — נאָר מיט אונזער אייגען לשון שעמען מיך זיך?" ... טאַט מאַראַ פּלעגט איהם דערויף ענטפּרען מעהר ניט נאָר אויף אָפּ-טשעפען זיך: וואו קאָן זי דאָ, אין פעטערבורג, לערנען איריש? ווער וועט זיך אונטערנעמען? ... "לאָז זי נאָר זאָגען — ענטפּערט איהר דערויף סאַפּראַנאָוויטש — לאָז זי נאָר זאָגען, אז זי וויל לער-נען די שפּראַך, וועט זיך שוין געפינען אַזעלכער, וואָס וועט מיט איהר לערנען"...

קוים וואָס מע שטויסט זיך, אז דאָס מיינט ער זיך! איז אָבער טאַמאַראַ שטענדיג פּערנומען... ניטאָ קיין צייט... געשעפטען... "פּ ר ע מ ד ע נ ע ש ע פ ט ע ן" — רופט עס אָן סאַפּראַנאָוויטש און ברענגט איהר אַ פּסוק פון שיר-השירים:

שמוני נוטרה את הכרמים —
כרמי שלי לא נטרת'...

"מע האָט מיך געמאַכט פאַר אַ היטערין איבער וויינגערט" נער — מיין אייגענעם וויינגאַרטען האָב איך ניט פּערהיט"... דעם דאָזיגען פּסוק האָט ער איהר איבערגע'חזר'ט עטליכע מאָל, אזוי אז זי האָט דאָס שוין אויסגעלערענט אויסוועניג. טאַמאַראַ האָט ליעב געהאַט אָפּשפעטען פון דעם רויטען סטור-דענט, דעם פּערברענטען נאַציאָנאַליסט. זאָגט זי צו איהם אויך איצט מיט אַ געלעכטער:

— ווי אזוי זאָגט איהר דאָרט? "מע האָט מיך געמאַכט פאַר אַ היטערין אויף פרעמדע גערטנער — מיין אייגענעם גאַרטען האָב איך פּערלאָזט"...

— ניט איך זאָג, — ענטפּערט איהר סאַפּראַנאָוויטש — דאָס האָט געזאָגט אַמאָל שלמה המלך אין זיין שיר-השירים. אַך,

פרייליין שאָסטעפּאל! עס וואָלט שוין צייט געווען, איהר זאָלט אַביסעל בעסער וויסען אונזערע אייגענע ליטעראַרישע ווערטעהען... זיילט איהר, וועל איך אייך עפּים ווייזען אַ זאָך, וואָס וועט אייך געפעלען. דאָס איז אַ פּאָעמע, אַ בלוטיג געזאַנג, נו, אַ פּאָגראַם-ליעד פּון... פּון איינעם אַ בעריהמטען אירישען דיכטער... איך וועל עס אייך ליינען אין אונזער אַלטער קלינגענדיגער שפּראַך — און טאַקי באַלד איבערזעצען עס אייך, איהר זאָלט עס פּערשטעהן. און סאַשאַ סאַפּראַנאַוויטש וואַרט ניט ביז מע וועט איהם שטאַרק בעמען, נעמט אַרויס פּון בוזעס-קעשענע עטליכע בלעט-לעך, אויסנעריסען פּון אַ ביכעל, און ליינעט הויך, אויף אַ קול, די שטאַרקע מעכטיגע טראַפּען פּון שטאַרקען מעכטיגען ליעד, וואָס האָבען ניט (אַזוי מיינט סאַפּראַנאַוויטש) קיין גלייכען אין דער וועלט-פּאָעזיע, אין דער שענער קלינגענדיגער שפּראַך, וואָס האָט ניט (אַזוי מיינט סאַפּראַנאַוויטש) איהר גלייכען אין דער וועלט-ליטעראַטור! און ער שפּריצט בשעת ער ליינעט, און ער זעצט-איבער איטליכס וואָרט צוליב טאַמאַראַ'ן, און ער מאַכט מיט די הענד, אַפּנים, זי זאָל בעסער פּערשטעהן, און ניט איין פּער-ביינעהער שטעלט זיך אָפּ אויפ'ן טראַטואַר בעטראַכטען דאָס פּאַרעל.

...פּון שטאַהל און אייזען, קאַלט און האַרט און שמום.

שמיעד-אויס אַ האַרץ פאַר זיך, דו מענש, און קום!
 קום געה אין שחיטה-שטאַרט, זאָלסט זעהען מיט דינע אויגען,
 זאָלסט אַנטאַפען מיט דינע אייגענע הענד,
 אויף צוימען, סלופּעס, טויערען און ווענד,
 אויף שטיינער פּון דער גאַס, אויף אַלע העלצער,
 דאָס שוואַרץ-פּערטריקענט בלוט מיט די געהירען
 פּון דינע ברידער'ס קעפּ און העלזער.
 און אומבאַזונען זאָלסט דו צווישען חורבות,
 דורך ווענד צעבראַכענע מיט אויסגעקרימטע טהירען,
 פּערביי צעשמירצטע אויווענס, האַלבע קוימענס.

ענטבלויזטע שווארצע שטיינער, האלב־פערברענטע ציגעל,
וואו פייער, האק און אייען האָבען נעכטען
אויף דער בלוט־חתונה אַ ווילדען טאַנץ געשפּיעלט...
טאַמאַראַ שאַסטעפּאַל הערט זיך איין אין די ווערטער. איהרע
שענע גרויסע שווארצע אויגען זענען ערנסט. און סאַשאַ מיט־איר
בער אַ בלעטעל פון דער בלוטיגער פּאַעמא און לייענט ווייטער מיט
דעם זעלבען נוסח און מיט נאָך מעהר היטץ:
... אַנטלויפסט? אַנטלויף!

בעהאַלט זיך אין אַ הויף!

אומזיסט!

אַט איז אַ בערנעל מיסט!

דאָ האָט מען צוויי געטוידט: אַ אידען מיט אַ הונד...

אין מיטען הויף האָט נעכטען זיי איין האק געקעפט,

און היינט האָט זיי אַהער איין שוויין פערשלעפט,

געשנאַרַכט, געגריבעלט זיך אין זייער אויסגעמישטען בלוט...

שאַ, מאָרגען וועט אַ פרישער רעגען קומען

און אָפּשוויינקען דאָס בלוט אין רינשטאַק, ס'זאָל ניט שרייען

צום הימעל „גוואַלד!“ פון מיסט אַרויס; און אפשר

איז שוין דאָס איינגעזונקען אין דעם תהום דעם שטומען

און זויגט די דערנער אָן ביי אַ פלויט אַ קרומען,

און מאָרגען וועט די זונן, ווי היינט, ווי נעכטען,

ווי אַלע טאַג, אַ ליכטיגע אַרויסגעהן

פון מזרח זייט, געמינערט ניט אַ האָר נישט,

און שאַ, און שטיל, און גלייך ווי גאָר נישט...

און טאַמאַראַ'ס שענע שווארצע גרויסע אויגען ווערען נאָך

גרעסער און נאָך שענער, און זי דערמאָנט זיך אינ'ם „זונטאג“,

וואָס דאָ אין פעטערבורג, וואָס זי אַליין האָט איהם ניט ביינע־

וואָהנט, נאָר אָנגעהערט זיך. פון אַנדערע, און זי רופט זיך אָן צו

סאַשאַן:

— ווי אזוי הייסט ער, אייער פּאַעט?

— מ י י ן פּאָעט — ענטפערט איהר סאַשא מיט אַ ביטער־
שמויכעלע — הייסט ביאַליק, חיים נחמן ביאַליק.
— אַט דער ביאַליק איז אַ פּאָעט! אַ דיכטער! ... אַנו, לייענט:
נאָך אַביסעל.

אודאי דאַרף מען סאַשא סאַפראַנאַוויטש בעמען, ער זאָל לייע־
נען ביאַליקען נאָך אַביסעל! סאַשא טהוט איהר די טובה, מישט
נאָך אַ בלעטעל פון דער דאָזיגער בלוטיגער פּאָעמאַ און לייענט:
ווייטער:

און דו פעררייסט דעם קאָפּ — ניטאָ קיין הימעל!
אַ דאָך, אַ שטומער דאָך מיט שוואַרצע שינדלען;
אַט הענגט אַ שפּין — נעה פּרעג דעם גרינעם שפּין.
ער האָט אַלסדינג געזעהען, ער איז אַיין עדות,
אַיין לעבעדיגער עדות אויף דעם בוידעם.
לאָז ער זשע דיר דערצעהלען אַלע מעשיות:
אַ מעשה פון אַ בוּיך מיט פּעדערען געפילט,
פון נעולעכער מיט נעגעל, קעפּ מיט האַמערס,
פון מענשען נאָכ'ן קוילען, קאָפּ אַראָפּ, ווי גענוז,
צום באלקען פונ'ם בוירעם אויפגעהאַנגען,
און פון אַ קינד אַיין אַיינגעשלאָפענס מיט זיין מאַמעס
צעשפּאַלטענער און טוידטער ברוסט אין מייילכען,
און נאָך אַ קינד אַ לעבעדיגם צעריסען
אין אַיינעם מיט זיין לעצטען שריי אויף צווייען —
אַ האַלבער מאַ...!

און טאַמאַראַ דערמאָנט זיך אין זיוויאַ'ס טוידט, וואָס די אַל־
טע ניאַניאַ האָט איהר דערצעהלט, און עס שטעלען זיך איהר טרע־
רען אין די אויגען, און סאַשא מישט איבער נאָך אַ בלעטעל פון
דער בלוטיגער פּאָעמאַ און לייענט ווייטער:
אַרויס־קריך, מענש, קום ווייטער, כ'וועל דיר וויזען
בעהאַלטענישען — שטאַלען פון חזירים,
און זעה מיט דינע אויגען אַלע מיססען.

וואו ריינע ברודער, חשמונאים'ס יורשים.
 די אייניקלעך פון אייביגע קדושים,
 אין יעדער לאַך צו דריי מנינים האָבען
 אין יענעם שחיטה־טאָג זיך אויסבעהאַלטען...
 איצט געה אַראָפּ אין טהאַל, דאָרט גרינט אַ גאַרטען.
 אין גאַרטען שטעהט אַ שטאַל, די טוידטע שטאַל, —
 עס ליגען דאָ אין שטאַל צעוואָרפען רעדער,
 צעבראָכענע, מיט בלוט און מאַרך פערשפּריצט.
 מיט שפיצען אָפענע און אויסגעשטרעקטע,
 ווי פינגער מערדערישע צו עמיצענס אַ האַלו.
 וואָרט־אויס, פאַרנאַכט, ווען פייערדיג און בלוטיג
 וועט אונטערגעהן אין מערב־זייט די זונן —
 זאָלסט דו זיך שטיל אַרײַנג'נב'ענען אין שטאַל
 און ווער פאַרפאַלען דאָרט אין תהום פון שרעק...
 — נו, און ווייטער? קיין איינציגער ליכטיגער שטראַהל? קיין
 איינציגער פּרײַליכער אַקקאָרד? קיין ברעקעל האָפּנונג אויף מאַר-
 גען? ...

אזוי זאָנט טאַמאַראַ שאַסטעפּאַל צו סאַשא סאַפּראַנאָוויטש.
 אַנשטאַט צו ענטפּערען איהר, מישט ער איבער נאָך אַ פּאַר בלעט־
 לעך פון דער בלוטיגער פּאַעמאַ און לייענט ווייטער:
 און מאַרגען געה אַרויס אין גאַס, בן־אדם,
 און זעה אַ מאַרק, אַ מאַרק פון לעבעדיגען בראַכוואַרג!
 דערשלאָגענע, האַלב־טוידטע מענשען־ווערים,
 צעבראָכענע און אויסגעקרימטע רוקענס,
 פּערוויקעלטע אין שמאַטעס הויט און ביינער,
 מיט קינדער וויסטע קאַליקעס, מיט ווייבער,
 צום טוידט פּערמאַטערטע און איינגעדאַרטע,
 אַ היישעריק, סוף־זומערדיגע פּליגען,
 בעפּאַלען טיר און טויער, אלע פענסטער,
 בעלאַנגערען די שוועלען פון הייזער

שלום־עליכם ב VII

און שטרעקען-אויס, געלערענטע-צור-בעמלען, קרומע הענד מיט אויפגעדעקטע רינענדיגע וואונדען, און יעדערער שרייט-אויס זיין פעקעל סחורה, פעררייסענדיג די לויזע אויגען צו די פענסטער, זי קנעכט, ווי הינד געשלאנגענע צום בעל-הבית •
 א גראָשען פאַר אַ וואונד! א גראָשען פאַר אַ ווינד!
 א גראָשען פאַר אַ טאָכטער אַ געשענדטע!...
 — אַט דאָס איז דער טרויסט? אַ שענע פערספעקטיווע! אַ גלענצענדע צוקונפט פאַר אַ פּאָלק! — זאָגט טאמאַראַ, און סאַשאַ ליענט ווייטער:

צום בית הקברות מיט די טאָרבעס, שלעפּער אַהינצו געהט, גראָבט-אויס די ווייסע ביינער פון אייערע קדושים פּרישע קברים. שטאַפט אָן די טאָרבעס, יעדערער זיין טאָרבע, און לאָזט זיך אין דער וועלט אַרײַן, און שלעפּט זיך פון שטאַרט צו שטאַרט, וואו ערגיז אַ ירד, און אונטער אַלע פרעמדע הויכע פענסטער זינט הייזעריגע בעמלערשע ניגונים — — —
 — שוין זשע קיין שום האָפּנונג אויף שפעטער, אויף אַמאָל?
 שוין זשע קיין שום וואונק אויף נקמה?
 אזוי זאָגט טאמאַראַ שאַסטעפּאַל, און די גרויסע שענע אויגען איהרע ברענען... און סאַשאַ, אַנשטאַט צו ענטפערען איהר, מישט ער איבער נאָך אַ בלעמעל פון דער בלוטיגער פּאַעמאַ ביאַליק'ס און ליענט ווייטער:

... א וויסטער מדבר איז זיין האַרץ געוואָרען;
 קיין איינציג גרעזעל האַט, קיין קערנדעל נקמה!
 דו הערטט? זיי קלאַפען זיך אין ברוסט „אַשמנו“!
 זיי בעמען, אַיך זאָל זיי די זינד פּערגעבען...
 צי זינדיגט דען אַ שאַטען אויף די ווענד —
 אַ שאַרבען אַ צעבראַכענער, אַ טויטער וואָרעם? —

וואָס בעמען זיי? וואָס שטרעקען זיי די הענד?
 א פּוּס ט וואו איז? וואו איז אַ גרויסער דו ננער,
 וואָס זאָל זיך אָפּרעכענען פאַר אַלע דורות,
 און אַיינלעגען די וועלט, צערייסען הימלען,
 מיין שמוהל, מיין כסא-כבוד איבערקעהרען!...

— א? דאָס איז ווערטער!—רופט אויס טאַמאַראַ מיט בעגייס-
 טערונג. — אַייער ביאָליק איז אַ דיכטער! אַ גרויסער דיכטער! !
 — מייַן ביאָליק איז אויך אַ ייער ביאָליק! — זאָגט
 איהר סאַשאַ. און דאָ ציהט זיך אַוועק ביי זיי אַ שמועס, וועגען
 דאָס אירישע פּאָלק און וועגען זיינע האַפּנונגען, און וועגען זיינע
 אויסזיכטען, און וועגען זיינע נביאים, און וועגען משיח'ן.
 — גלויבט איהר אין משיח'ן אויך? — פרעגט איהם טאַמאַראַ.
 — געוויס! — ענטפערט איהר סאַשאַ און איז גליקליך, וואָס
 ער האָט אַ טהעמאַ צו דיסקוטירען מיט טאַמאַראַ, און ער גיט
 איהר צו פּערשטעהן, וואָס ער מיינט משיח, און ערקלעהרט איהר,
 פאַר וואָס משיח קאָן נישט קומען. ער וויל זי איבערצייגען, אַז אין
 אַזאַ צייט, ווען אין אַ פּאָלק קומען פאַר אַזוי פיעל שפּאַלטונגען,
 קאָן נישט קומען משיח. משיח קאָן קומען נאָר דעמאָלט, ווען אַלע
 זאָלען איהם וועלען הערען און אַלע זאָלען איהם וועלען פּערשטעהן...
 מושה רבינו, צום ביישפּיעל, קאָן איצט ביי אירען נישט אויסנעמען
 דערפאַר, ווייל עס עקזיסטירט נישט קיין נאַנץ איריש פּאָלק, וואָס זאָל
 זיין פּעראַייניגט און וואָס זאָל פּערשטעהן, אַז נאָר אין דער פּער-
 אַייניגונג איז זיין קראַפט...

און סאַשאַ איז צופריעדען מיט זיך אַליין און מיט זיין גלענ-
 צענדער רעדע, און ער איז זיכער, אַז איצטיגס מאָל האָט איהם
 געגאַלטען מעהר ווי אַלע מאָל, און ער איז איבערצייגט, אַז טאַ-
 מאַראַ האָט איהם געהערט און ער האָט אויף איהר געווירקט, און
 ער פיהלט נישט קיין פּראָסט, און ער שפירט נישט, אַז עס האָט זיך
 אויפגעהויבען אַ ווינד פון דער „ניעוואַ“, וואָס ברענט דאָס פנים,
 סמאַלעט די נאָז און קריכט אין די ביינער אַרײַן, און ער בעמערקט

נישט, אז זיי ביידע שטעהען ביי דער טהיר פון טאמארא'ס קווארטיר טיר, און ער זעהט זיך ארום ערשט דעמאָלט, ווען טאמארא טהומט א ציה ביי'ם גלעקעל.

— קומט אריין, איחר זענט איין איבערגעפרוירענער! — זאָגט צו איהם טאמארא און בעשענקט איהם מיט אַ קוק פון איהרע שעד נע שווארצע אויגען, און עס ווייזט זיך איהם אויס, אז אַ ז ו ז אַ האָט נאָך אויף איהם טאמארא קיינמאָל ניט געקוקט...

* * *

עס איז שוין געווען ניט פריה, אז סאשא סאפראנאוויטש האָט זיך געשליטעלט אַהיים איבער'ן סקריפענדיגען גלאַנצענדיגען שניי, אויף די שען-בעלייכטע גאַסען פון פעטערבורג. פון דער „ניעווא“ האָט געבלאָזען אַ קאַלט שניידענדיג ווינטעל, וואָס האָט דעקוטשעט מעהר ווי דער ברענענדיגער פראָסט, צו וועלכען די מענשען זענען דאָרטען געוואָהנט געוואָרען. סאשא'ס רויט פנים איז געוואָרען בלוי און די אויחערען האָבען געסמאלעט. די נאָז האָט אויך גענוג געליטען פון קעלט, און עס האָט נישט געהאַלפען קיין רייבען און קיין פערשטעלען זיך און קיין הילען זיך אינ'ם וואַרעמען שמויסען קעלנערעל פונ'ם וואַרעמען ווינטערדיגען פאַלטאָ. נאָר וואָס פאַר אַ ווערט האָט דאָס אַלץ געהאַט ביי דעם גליקליכען מענשען אַקער גען איין וואַרעמען גוטען קוק פון טאמארא'ס שענע גרויסע שוואַרצע אויגען, וואָס איז געווען גענוג אויף צו פערטרייבען דעם שאַרפס-טען ווינד, אויף אַפּצושוואַכען דעם גרעסטען פראָסט? ... סאשא האָט איבערגע'חור'ט ביי זיך נאָך אַ מאָל און נאָך אַ מאָל איטליכס וואָרט, וואָס טאמארא האָט איהם היינט געזאָגט, דערמאָנט יעדע בעוועגונג איהרע, יעדען קוק, — און עס האָט זיך איהם אויסגעווייזען, אַדער ער האָט זיך געוואָלט איינרעדען, אז קיינמאָל איז נאָך צו איהם טאמארא נישט געווען אזוי גוט, אזוי פריינדליך און אזוי צוגעלאָזט און נאָהענט, ווי אַצינד, און ער האָט אוועקגעפייהרט פון דאָרט איצטינס מאָל אזוי פיעל האָפנונג, ווי נאָך קיין מאָל נישט ביי אַהער! ...

סוף פונ'ם ערשטען טייל.

צווייטער טייל.

קאפיטעל א.

ט ט ט א ו ן ק י נ ד ע ר .

אינים סאמע אנהויב פון אונזער ראָמאַן, אין קאפיטאַל א, האָד
בען מיר איבערגעלאָזט איציקעל שאַסטעפּאַל און זיין ווייב שיווקע,
און אויך דעם אַפטייקער סאַלאָמאָן סאַפּראַנאוויטש, אַרויסקוקען
אויף זייערע קינדער, אויף טאַמאַראַ'ן און אויף סאַשאַ', וואָס זענען
געפּאָהרען אויף פּסח אַהיים.

— טאַמער וואָלסט דו זיך דורכגעפּאָהרען אויפ'ן וואָקואַל? ...
אַזוי זאָגט שיווקע צו איהר מאַן איציקעל שאַסטעפּאַל און קוקט
אויפ'ן זייגער.

— ס'אָ משל' נו, וואָס זשע וועט זיין? וועט די טאַכטער,
הייסט דאָס, פּריהער קומען? וואו איז דער שכל? — אַזוי ענט-
פערט איהר אָפּ דער מאַן מיט אַ היבשער פּאַרציע ביטערניש, ווי
געוועהנליך אַ מאַן, בשעת ס'איז איהם נישט גוט אויפ'ן האַרצען.
און טאַקי באַלד לעגט ער זיך איבער ביי זיך אין קאָפּ, אַז אפשר
איז דאָס אַ פּלאַן, ער זאָל זיך טאַקי דורכפּאָהרען צו דער באַהן.
וואָס וועט ער אָנווערען? און ער נעמט אויף זיך דעם אויבערראַק
מיט'ן שירם און לאָזט זיך געהן.

— וואוהין איז? — פּרעגט איהם שיווקע.

— אין ערגיץ ניט. — ענטפערט איהר דער מאַן. — איך רעד
כען זיך דורכפּאָהרען אויף אַ וויללע צו דער באַהן, זעהען וואָס איז
די מעשה, וואָס אַזוי שפּעט...

— האָב איך דאָך דיר נאָך פריהער געזאָגט דאָס אייגענע!
 — ס'אָ משל! נו, אם כן, אז דו האָסט געזאָגט, איז וואָס?
 וואָס האָב איך דאָ פאַרשפּעטיגט?
 און איציקעל שאָסטעפּאַל האַפּט אַ דראָזשקע און לויפט צו דער
 באַהן.

דאָס זעלבע האָט געטהאָן אויך דער אַפטייקער סאַפּראַנאָוויטש,
 נאָר אָהן ישוב הדעת מיט'ן ווייב, פשוט מחמת דעם, וואָס ער איז
 שוין פּופּצעהן יאָהר איין אלמן. אונזער אַפטייקער, ווי ער אַליין
 זאָגט אויף זיך, איז ניט פון די אידעלעך, וואָס לויפען התונה האָבען
 דאָס צווייטע מאָל: ערשטענס, האָט ער קיין צייט ניט; צוויי-
 טענס, איז דאָ אין שטאָרט נישטאָ פאַר איהם קיין גלייכען; און
 דריטענס, אויף וועמען וועט ער לאָזען די אַפטייק?

אז איציקעל שאָסטעפּאַל איז געקומען אויפ'ן וואָקזאַל, האָט
 ער שוין געטראָפּען דעם אַפטייקער אַרומשפּאַציערען מיט'ן שטע-
 קעלע אין די הענד און מיט די בלויע ברילען אויף די אויגען, נאָר
 ער האָט זיך געמאַכט, ווי ער בעמערקט איהם ניט, און האָט זיך
 גענומען אויסגלייכען זיין זייגער מיט'ן גרויסען זייגער וואָס אויפ'ן
 וואָקזאַל. דאָס זעלבע האָט געטהאָן אויך דער אַפטייקער; ער האָט
 אויך אַרויסגענומען זיין גאָלדענעם זייגער און האָט זיך אַוועקגע-
 שטעלט אַקעגען דעם וואָקזאַל-זייגער, געקוקט דורך די בלויע בריי-
 לען אַרויף און אַראָפּ, בעמערקט, אז זיין גאָלדענער זייגער לויפט
 כמעט אויף אַנדערטהאַלבען מינוט. דאָס אייגענע האָט בעמערקט
 אויך שאָסטעפּאַל אויף זיין זייגער, אז ער לויפט אויף כמעט פינף
 מינוט. די עטליכע מינוט אונטערשיער האָבען אַרויסגערופּען צוויי-
 שען אונזערע צוויי שכנים איין אומגעריכטען געשפּרעך, וועלכען
 מיר געבען איבער פינקטליך, נאָר מיר קאָנען נישט זאָגען גענוי.
 ווער פון די צוויי האָט אָנגעהויבען צו רעדען דער ערשטער.

— קיינמאָל נישט געגלויבט, אז מיין זייגער לויפט.

— איך אַודאי נישט!

— אַ חידוש, מיין זייגער געהט ריכטיג נאָכ'ן שטאָרט-זייגער.

- אפנים, פערשפעטיגט דער פאָיעזר?
 — ווי קומט דאָס, דער שנעל-צוג זאָל פערשפעטיגען?
 — עס מאַכט זיך... איהר וואַרט אויף עמיצען?
 — און איהר?...?

און ביידע פאָטערס לענען אַרײַן די זייגערס אין די טאַשען, צענעהען זיך, איינער אַהער און דער אַנדערער אַהין, נעפינען נישט כּעהר קיין שמועס-מאַטעריאַל.

מאָהלט אַיך, עס רעדט זיך נאָר אַזוי. זיי זאָלען וועלען, זיי זאָלען ניט זיין קיין נדלנים און קיין עקשנים, וואָלטען זיי שוין געפּוּר נען מאַטעריאַל אויף צו רעדען. יעדער פּון זיי וואָלט שוין געהאַט וואָס צו דערצעהלען און צו דערצעהלען. יעדער פּון זיי האָט געהאַט אַ האַרץ פּול מיט וועהטיגען, וואָס האָבען זיך געבעטען אַרויסגע-רעדט צו ווערען, אויסגיסען זיך, נאָר יעדען פּון זיי איז ניט אָנגע-שטאַנען דאָס צו טהון פּריהער פּאַר'ן צווייטען.

„וואָס פּאַר אַ מחותן איז מיט מיר אָט דער אַרעמער אַפּטיי-קער?“ — האָט זיך געטראַכט שאַסטעפּאַל און געמאַכט מיט'ן שירם. „איך האָב פּיינט אָט דעם איראַש מיט'ן שירם און מיט די שוואַרצע אויגען, וואָס קוקען גלייך אין דער נשמה אַרײַן!“ — האָט זיך געטראַכט סאַפּראַנאָוויטש דער אַפּטייקער, און ביידע האָבען זיי שפּאַציערט איבער'ן ברייטען וואָקואַל, דער אַהער און דער אַהין, איטליכער מיט זיין „פעקעל“, פּערבאָרגען טיעף ביי זיך אין האַר-צען.

אין וואָס, אַשטייגער, האָט געקאָנט בעשטעהן איציקעל שאַס-טעפּאַל'ס „פעקעל“, אַז די געשעפטען זיינע, ברוך-השם, געהען גוט? ער האָט היינטיגען ווינטער געהאַט אַ וואָהלע טורמע, דאָס הייסט, ער איז, חס ושלום, ניט געזעסען אין טורמע, ער האָט נאָר צוגעשטעלט אַהין פּראָוויאַנט, און האָט אָנגעטראָפּען אויף אַ גוטען סמאָטריטעל, אַ „גוי וואָס נעמט אַ קערבעל“... היינט האָט ער צו-געשטעלט האַלץ אין די קאַזאַרמעס, דאָס איז אויך געווען קיין מעשה ניט פּון אַ „פּאָדריאַד“, איז אָבער „קאַזאַ“ — צופּיעל הענד און

זאלע נעמען: דער „אונטער“ נעמט, דער „אָבער“ נעמט, דער קאָ-
פיטאָן נעמט, דער קאָמאָנדיִר נעמט, דער אַדיוטאַנט נעמט, דער
גענעראַל נעמט - נעמען זאָל זיי די חלירע, וואָרום לאַ די זיי נע-
מען צו דאָס געלד, נעמען זיי נאָך אַרויס דאָס געזונד, — „קאַזנאַ“...
היינט האָט ער געהאַט אַ פּאַר עסקים/לעך, לאַדענישען. איציקעל
שאַסטעפּאַל, דאַרפֿט איהר וויסען, איז אַ איד, וואָס האָט ליעב
זיך לאַדען מיט דער וועלט. בעת ער מאַכט אַ געשעפט, מאַכט ער
דאָס לכתחילה אַזוי, אַז ער זאָל קאָנען נאָכדעם לאַדען זיך. אַז ער
שרייבט אַ קאָנטראַקט, פּערדרעהט ער איהם און פּערפּלאַנטעט
זיך אַליין טאַקי, נאָר אַזוי, אַז קיין צעהן אַרוואַקאַטען קאָנען איהם
נאָכדעם ניט אַרויספּלאַנטען. איין אַרוואַקאַט האָט איהם אַמאָל גע-
פּרעגט: — „פּאַני שאַסטעפּאַל! דאַרפֿט איהר שרייבען אַליין דעם
קאָנטראַקט און קומען נאָכדעם צו מיר, איך זאָל אייך אויספּלאַנטען.
אַמעהר, קומט מען לכתחלה צו איין אַרוואַקאַט, וועט ער אייך שרייבן
בען דעם קאָנטראַקט אַזוי, אַז איהר וועט פּערשפּאַרען נאָכדעם
לאַדען זיך!“

דערויף ענטפּערט איהם שאַסטעפּאַל גאַנץ ערנסט:

— שרייבען אַ קאָנטראַקט ביי איין אַרוואַקאַט קאָסט געלט.

— און לאַדען זיך קאָסט קיין געלט ניט?

— וואָס זאָל איך טהון? איך מוז דאָך ראַטעווען מיין געלט!

אַזוי ענטפּערט איציקעל שאַסטעפּאַל און „ראַטעוועט“ זיין

געלד, דאָס הייסט, עס קאָסט איהם אָפּ דריי מאָל אַזוי פּיעל, ער

ווערד אָפט בדיִל הרל, פּערלירט טויזענדער, לאַדט זיך אָפּ יאָהרעך

לאַנג, קוילעט זיך אויף מעסערס, אום צו געווינען אַ פּראָצעס, און

דאָס פּערשאַפט איהם חיות אויף לאַנג! נצחון, אַמביציע — איז אַ

גרויסע זאָך! פאַר זיין אַמביציע וועט אייך איציקעל שאַסטעפּאַל

געהן ביז'ן האַלז אין בלוט! זיינס זאָל איבערנעהן — דאָס איז

נישטאַ. איציקעל קאָן זיך בעריהמען, אַז איהם האָט נאָך קיין מענש

נישט גובר געווען. דער איינציגער מענש אויף דער וועלט, וואָס

האָט איהר גובר געווען, איז טאַמאַראַ!... נאָר וואָס זאָל מען טהון?

א טאָכטער און אַ בת יחידה, און נאָך אַ געראַטענע דערצאָ, און ליעב האָט ער זי דאָס חיות מיט דער נשמה, ממש עד כלות הנפש! ווי פיעל מאָל האָט ער זיך שוין אויפגעחאַפּט אין דער פריה פונ'ם שלאַף מלא גזלן און געהייסען פאַקעווען דעם טשעמאַדאַן.

— וואוהין איז? — פרעגט איהם שיווקע.

— קיין פעטערבורג!... וואָס פאַר אַ זיצען דאָרט? וואָס פאַר שטודיערען? וואָס פאַר קורסען? וואָס פאַר מעדיצין? וואָס פאַר דאָקטוירים? נאָ דיר שוין מיידלעך דאָקטוירים! טאָמער איז קאַרג!

אַזוי טענה'ט איציקעל שאָסטעפּאַל צו זיין ווייב שיווקע, גלייך ווי זי וואָלט דאָ געווען דער גאַנצער חייב, און ער היצט זיך און ער שמיצט זיך אַזוי לאַנג, ביז ער זעצט זיך אַוועק שרייבען איהר אַ בריעף, אויס'לומר'ן אַזוי, אַז זי זאָל איהם האָבען צו געדענקען. און נעמט ער נאָר די פען אין האַנד, און שטעלט ער נאָר אַוועק די ערשטע צוויי ווערטער: „בתי היקרה — טייערע טאָכטער“, אַזוי געהט איהם אָפּ דער כעס, און ער דערצעהלט איהר, ווי ליעב און טייער זי איז איהם, ווי שטאַרק ער בענגט נאָך איהר, און זי זאָל איהם, למען השם, שרייבען פון איהר געזונד, און וואָס איהר פעהלט, און טאָמער דאַרף זי געלד... און עס ציהט זיך ביי איהם אַזוי ווי האַניג, און עס גיסט זיך ביי איהם אַזוי ווי בוימעהל, און די געד פיהלען פונ'ם האַרצען פליסען, פליסען — אַ מאָדנער פאָטער אָט דער איציקעל שאָסטעפּאַל!

יאָ, אַ מאָדנער פאָטער! עס ברענט אין איהם אַ אַרדאי אַ פייער, וואָס ער, איציקעל שאָסטעפּאַל, דאַרף זיין איצט אויפ'ן וואָקזאַל גלייך מיט דעם אַפטיקער און אַרויסקוקען אויף זיין קינד, וואָס פאַהרט אַרדאי אינאיינעם מיט'ן אַפטיקער'ס קינד פון איין שטאָדט, זיצען אַרדאי אין איין וואַגאָן און שמועסען!... פון וואָס קאָנען זיי שמועסען? אַפּשר זענען זיי שוין אַזוי שטאַרק בעקאַנט, אַז מע שמועסט שוין גאָר וועגען אַ שרדך? ... אַ קשיא אויף היינטיגע קינד דער!... און עס בעשלאַנגט איהם אַזש אַ שווייס פון דעם געדאַנק.

און ער חויבט אָן שפּאַנען נאָך ניכער און מאַכען מיט'ן שירם נאָך
שטאַרקער, און ער טראַכט זיך:
— ווי קומט צו מיר אזא טאַכטער? ...

* * *

די זעלבע קשיא, וואָס איציקעל שאַסטעפּאל האָט געפרעגט
אויף זיין קינד, האָט סאָלאָמאָן סאַפּראַנאָוויטש געפרעגט אויף זיין
קינד:

— ווי קומט צו מיר אזא זעהן?

דעם אַפטייקער'ס געשעפטען געהען אויך ניט שלעכט. די אַפֿ-
טייק האָט זיך איהם שוין לאַנג אויסגעצאָהלט, און ער קאָן שוין
אַפּלעגען אַמאָל אַיין איבעריג קערבעל אין באַנק, און ער קלערט
שוין וועגען אַ הייזעל אַיין אייגענס, טאַקי ניט ווייט, אויף דער
זעלבער וואַסילטשיקאָווער גאַס. דאָס הייזעל געהערט צו אַיין אַל-
טער מויד אַ כריסטין, וואָס קומט אַרײַן צו איהם אין אַפטייק כמעט
אַלע טאָג מיט אַ גרויסען הונד (»העקטאָר« רופט מען דעם הונד),
קויפט אַ נאַרישקייט פאַר פינף גראַשען און רעדט אָפּ אַ האַלבע
שעה און אַמאָל נאָך מעהר. זי רעדט איהם צו, ער זאָל קויפּען איהר
שטוב מיט'ן גאָרטען, זעהר אַ טייערער גאָרטען, — וואו איז נאָך
דאָ אזא גאָרטען מיט אַזעלכע ווייניגעל און מיט אַזעלכע באַרען,
מיט אַזא קעלער, מיט אַזעלכע שטאהלען, ווי ביי איהר?

סאָלאָמאָן סאַפּראַנאָוויטש האָט ליעב סאַשא'ן און האַלט זיך מיט
איהם גרויס, פּערגעמערט איהם און פּערשטעהט איהם ניט... ער
שרייבט זיך איבער מיט זיין זעהן וועגען אַלסדינג און האָט פון איהם
זעהר אַפּטע בריעה, זעהר שענע בריעה, אָבער אַזעלכע מאָדנע בריעה,
וואָס ער פּערשטעהט זיי ניט. סאַפּראַנאָוויטש פּערשטעהט ניט זיין
זעהן, ער האָט שוין לאַנג געוואַלט אַרויסבעקומען פון איהם, וואָס
איז דאָס, וואָס ער האַלט זיך אזוי פּעסט אין אירישיקייט? וואָס איז
דאָס? צי איז דאָס ביי איהם אַ רעליגיעזע איבערצייגונג? צי איז
ער פּרום געוואָרען? אויב אזוי, איז דאָס נישט מעהר ווי אַ פּסיר

כאז (ער האָט נישט געוואָלט אָנרופֿען דאָס מיט'ן נאָמען „משוגעת“). האָט איהם דערויף סאַשא בערוהינגט, אז עס האָט ניט צו טהון מיט רעליגיע, נאָר מיט נאַציאָנאַל־געפיהל, מיט ליעבע צום פּאָלק, מיט אמת'ען ריינעם פּאַטריאָטיזם...

אַ פּערקעהרטע וועלט געוואָרען! סאָלאָמאָן סאַפּראַנאָוויטש, וועלכער האָט זיך אזוי פיעל געפּלאָגט איבער בילרונג, געלעגן ער־גיץ ביי זיינע פינסטערע פּאַנאַטישע עלטערען אויף אַ בודעם און געשטודיערט לאַטיין, אַנטלאָפּען פון דער היים אַ באַרוויסער, געהונ־גערט און אָפּגעגעבן עקזאַמען אויף פּאַרמאַציע, קוים דערלעבט ווערען אַ פּראָוויזאָר, פּריהער גוט פּערשוואַרצט געוואָרען איידער מע האָט איהם צוגעלאָזט צום עקזאַמען, און איצט, אז נאָט האָט איהם געהאַלפּען, ער איז שוין אַיין אַפּטייקער, מיט אַ נאָמען, מיט אַ רענאָמע, פּערקעהרט צווישען כריסטען (פון אידען אַנטלויפט ער), דאַרף ער, סאַפּראַנאָוויטש, האָבען אַ זעהן, וואָס שרייבט איהם אזעלכע בריוולעך:

„ליעבער פּאָטער! — שרייבט סאַשא אין איינעם פון זיינע בריוולעך צום פּאָטער. — דו מוזט אָננעמען, אז די צייטען בייטען זיך. די ראָלע פון זינגען „מה יפּית“ פּאַר'ן פּריץ איז אַריבער! די מאָדע פון קריבען אויף די קניע פאַר אַלץ, וואָס איז ניט אידיש, איז אויס מאָדע“...

אין אַיין אַנדער בריעף צום טאַטען שרייבט סאַשא כמעט אזוי:

„ליעבער פּאָטער! ווילען מיר באמת געווינגען די סימפּאַטיע פּונ'ם רוסישען פּאָלק, דאַרפּען מיר זיי ניט ווייזען, אז מיר זענען בעסער אָדער ערגער פון זיי; מיר דאַרפּען זיי נאָר ווייזען, אז מיר זענען אַ זוי גוט, אַ זוי ווי זיי... און דעמאָלט בין איך איבערצייגט, אז אויב דער קאַמף, וואָס דאָס פּאָלק פיהרט, וועט געראַטען, וועלען מיר ניט דאַרפּען קיין זכות אכות מיט קיין רחמנות מיט קיין טובות“...

אין אַ דריטען בריעף שרייבט סאַשא צום טאַטען נאָר אזוי:

„ליעבער פאָטער! עס איז, כלעבען, אַ שאַנדע, וואָס איך בע-
 דאַרף זיך איבערשרייבען מיט דיר נישט אויף אידיש. דו ווייסט
 נאָנט גוט, אַז איך האָב ליעב די רוסישע שפּראַך מיט דער רוסישער
 ליטעראַטור. נאָר למאַי זאָלען מיר נישט בענוצען זיך מיט אונזער
 אייגענער נאַציאָנאַל-שפּראַך, אַז מיר האָבען זי? פאַר וואָס זאָלען
 צוויי דייטשען, פּראַנצויזען אָדער פּוילען יאָ קאָנען זיך צענויפרע-
 דען מיט זייערע אייגענע, ווען זיי קומען זיך צענויף ערניץ אין
 אַמעריקא, אָדער ווייס איך וואו, אין עס וועלט, — און מיר נישט?
 מיר, וואָס זענען מעהר עמיגראַנטען פון אַלע עמיגראַנטען אין דער
 וועלט, מיר, וועלכע עמיגרירען פון אברהם אבינו'ן אָן, דאַרפֿען אונ-
 זער נאַציאָנאַל-שפּראַך האָבען אַ סך נויטיגער פון אַלע אַנדערע פעל-
 קער! שטעל דיר פאַר, ליעבער פאָטער, אַז איך וואָלט געוואַכסען פון
 קינדווויז אויף ערניץ אין איין אַנדער לאַנד און זאָל איצטער קומען
 צו פּאָהרען אַהיים, וואָלטען מיר ביידע, אַ זוהן מיט אַ פאָטער, נישט
 געקאָנט זיך אויפּרעדען! איך בין אַ בעלז געווען זיך אָנפּרעגען ביי
 מיינע דייטשע און פּוילישע חברים, אויף וואָס פאַר אַ לשון זיי
 שרייבען זיך איבער מיט זייערע עלטערען, האָבען זיי מיך אויסגע-
 לאַכט און האָבען מיר געענטפּערט צוריק מיט אַ פּראַגע: אַט ביזט
 דו אַ איד, ווי אַזוי שרייבסט דו צו דיין פאָטער, נישט אויף איר
 דיש? ... דו פּערשטעהסט דאָך שוין, ליעבער פאָטער, אַז איך בין
 געוואָרען נאָך רויטער, ווי איד בין“...

דער אַפּטייקער קאָן ניט פּערשטעהן: ווי קומט צו איהם אַזאַ
 זוהן? ... און ער בעשולדיגט זיך אַליין, וואָס ער זיצט פּופּצען יאָהר
 איין אַלמן, וואָס איבער דעם איז סאַשאַ געוואַכסען אָהן אַ מוטער,
 זיך צענויפגעקומען ווער ווייסט מיט וואָסערע חברים אין גימנאַז-
 זיע... און ער דערמאַנט זיך, אַז צו סאַשאַ'ן פּלעגען קומען די אָרעמ-
 סטע שילער, יונגלעך אָפּגעריסענע, וואָס האָבען געלערענט פּריהער
 אין דער „תּלמוד-תּורה“, צווישען זיי איינער דעם שוהמ'ס אָדער
 דעם רב'ס אַ זוהנדער, קאָטלער אָדער קעסלער איז זיין נאָמען — ער
 האָט שוין פּערגעסען. ער געדענקט נאָר, אַז די גימנאַזיאַלע אונט-

פאָרם האָט זיך צו דעם קאָטלער'ען אָדער קעסלער'ען אַזוי געפאַסט, ווי צו אַ חזיר אַ נאָבאָנד, אַז בסק־הכל זענען די הערעלעך ביי איהם געווען געגרייזעלט, דער רוקען איינגעבויען, דאָס היטעלע פלעגט ער טראָגען תמיד ארויף, און רעדען האָט דאָס גערעדט מיט „דער חית“, אונטערגעהאַרעלט: „סאַפּהאַנאָויטש“.. חוסקאַיע היסטאָחיאַ... „אַ חרפה און אַ בושה פאַר גויים! — אַזוי פלעגט זיך טראַכטען דער אַפטייקער און רויט ווערען ביו אויף יענער זייט אויהערען! — אַלעמען, אַלע „אידלאַקעס“, גלוסט זיך שטודיערען!... אַלע קבצנים קריכען אין גימנאַזיע!“

און אונזער אַפטייקער איז בייז סכנות אויף די „אידלאַקעס־קבצנים“, וואָס קריכען אין גימנאַזיע און ווילען שטודיערען... ער האָט גאָר פערנגעסען, אַז ער איז אַליין אַ „אידלאַק“, אַליין געווען איין אַרעמאַנס אַ קינד, אַליין געשטודיערט לאַטיין אויף אַ בוידעם...

* * *

ביי'ם אַנקומען פון אונזערע יונגע העלדען איז דאָס בעגענע־ניש געווען ניט אַזוי, ווי עס וואָלט בעדאַרפט צו זיין. עפּיס האָט דאָ געפעהלט, אַז אַלע, סאַי די טאַטעס, סאַי די קינדער, זאָלען זיך פיהלען פאָלשטענדיג גוט און באמת גליקליך. טאַמאַראַ שאַסטע־פאַל איז דוקא אַרויפגעפאַלען אויפ'ן פאַטער'ס האַלז און האָט מיט איהם צעקושט זיך. סאַשאַ סאַפּראַנאָויטש האָט זיך דוקא אויך אַרומגענומען מיט'ן אַפטייקער, ווי אַ זוהן בעדאַרה זיך אַרומנע־מען מיט אַ פאַטער, — אָבער עס האָט ביי די ביידע געפעהלט די אמת'ע פריינדליכקייט, די גליקליכע שמחה, די ניט־געמאַכטע התפעלות, דאָס נאַטירליכע אויפגערעגט־זיין, אַז אַלע און אַלעס זאָל זיך דרעהען פאַר די אויגען, דער קאָפּ זאָל זיין צעטומעלט, דאָס האַרץ זאָל זיין איבערפילט און עס זאָל זיך אַזש גלוסטען וויינען פאַר פרייד...

ביידע טאַטעס האָבען בעטראַכט זייערע קינדער, איציקעל שאַסטעסל האָט בעטראַכט זיין טאָכטער מיט'ן קליינעם שוואַר־

צען איינפאך-ביליגען היטעלע (אָהן פּעדערען) אויף די שענע געד-
 דיכטע שוואַרצע געגרייזעלטע האָר, מיט'ן קליינעם שוואַרצען ריי-
 זענטאַשעל, מעשה מאַנסביל, אָנגעטהאָן איבער דער הויכער ברוסט,
 און מיט איהרע גרויסע שענע שוואַרצע אויגען, וועלכע זענען איצט
 געווען איבערגעצויגען מיט אַ מאַרנע מעלאַנכאָלישען טרויעריגען
 ערנסט, און אויסגעוואַכסען איז זי, אויסגעוואַכסען! ... און ער האָט
 זיך געטראַכט:

— אַט דאָס איז מיין טאַכטער? ...

דאָס זעלבע האָט געטראַכט אויך דער אַפטייקער, בעקוקט דורך
 די בלויע ברילען זיין סאַשאַן, ווי ער איז דאָס אַביסעל אויסגע-
 וואַכסען, ווי שצן ער איז געוואָרען. מערקווירדיג: געלע האָר, אַ
 שפיצעדיג געל בערדעל, אַיין אויסגעבויענע נאָז, אַיין אמת'ע איר
 דישע נאָז! ... דער אַפטייקער וויל נעמען ביי'ם זוהן דאָס געלע
 טשעמאָראַנטשיקעל; סאַשאַ לאָזט נישט, ער קאָן אַליין.

— דו קענסט זיך ניט מיט אונזער שכנ'ס טאַכטער, פרייליך
 שאַסטעפּאַל? — מאַכט סאַשאַ צום פּאָטער און שטעלט איהם פּאָר
 טאַמאַראַן, וועלכע שטעלט-פּאָר סאַשאַ סאַפּראַנאָוויטש פּאָר איהר
 פּאָטער און זי זאָגט צו איהם:

— דאָס איז דעם אַפטייקער'ס זוהן. מיט'ן פּאָטער ביזט דו
 דאָך בעקאַנט פון לאַנג?

און אַלע פיער ווייסען ניט וואָס צו טהון, ווער און וואוהין
 עמיצער זאָל געהן פריהער. און אַלע פיער זאָגען איינס צו דאָס
 אַנדערע:

— נו? פּאָהרען מיר?

און אַלע פיער ענטפּערען איינס דעם אַנדערען:

— פּאָהרען מיר.

און קיינער פון די פיער ווייסט נאָך נישט, ווי אזוי מע וועט
 פּאָהרען, און אז מע קומט אַרויס פונ'ם וואַקזאַל, און די טרעגער
 חאַפּען די פּעקלעך אונטער די הענד, און די עקיפּאַזשען-פיהרערס
 מיט די אייוואַזטשיקעס, גוואַלדעווען, און די פּאָליציסטען קאָ-

מאנדעווען, פאָהרט צו אַ פּאַעטאָן, און איידער מע קוקט זיך אַרום, ליגען שוין די פּעקלעך פון אויבען אויפ'ן פּאַעטאָן. מע דאַרף מעהר ניט ווי איין פּאַעטאָן — מע זיצט אין איין הויף, צו וואָס זאָל מען אויסברענגען אומזיסט געלד?

אין פּאַעטאָן גאַנץ אויבען זיצען איציקעל שאַסטעפּאַל און סאָד לאַמאָן סאַפּראַנאָוויטש, און אַקעגען זיי, אויף אַ בענקעלע — זייערע קינדער: טאַמאַראַ און סאַשא. און דער פּאַעטאָן קאַטשעט זיך איך בער די נאָרוואַס אָפּגעדעקטע שטיינער, און די רעדער שפּריצען די נאָך ניט צוגעטריקענטע ערב־פּסח־דיגע בלאָטע, און דאָס ווייני טעל, וואָס בלאָזט, איז אַ מילד וואַרעם ווינטעל, איין ערב־פּסח־דיגס, און די לופט שמעקט מיט ערב פּסח, מיט דעם בעקאַנטען לייעבען ריח פּונ'ם לייעבסטען טייערסטען יום־טוב, וואָס איז לייעב יעדען אידען מיט זיין היסטאָרישער בעדייטונג, מיט זיין בעפרייִ אוונגס־גייסט און מיט זיין צוזאַמענקומען זיך מיט דער צייט פון בענייאונג אין דער נאַטור.

— אין דרויסען שמעקט שוין מיט פּסח, — בעמערקט איציקעל קעל שאַסטעפּאַל, נישט געפינענדיג קיין אַנדער טהעמאַ אויף צו מאַכען אַ רעד מיט זיין ניט־איינגענעמענעם שכן.
— עס וועט שוין באלד אָנהויבען גרינען, — וואַרפט אַריין דער אַפּטייקער אַ וואָרט, אום ניט צו זיצען, ווי אַ ברוגזער מהותן.
— לעבען זאָל דער אידישער פּסח! — רופט אויס סאַשאַ מיט בענייסטע־זונג.

— לעבען זאָל דער פּריהלינג! — פּערריכט איהם טאַמאַראַ.
— לעבען זאָל דער יום־טוב פון בעפרייאונג! — זאָגט ווייִ טער סאַשאַ.

— לעבען זאָל די פּרייהייט אַליין! — פּערריכט איהם וויעדער טאַמאַראַ. און עס פּערקייטעלט זיך אַ שמועס צווישען די קינדער. די עלטערען זיצען און הערען זיך אַיין, און בעוואונדערען זיי, יעדער לויט זיין השגה, און יעדער פון זיי טראַכט ביי זיך אין האַרצען איין אַנדער מחשבה.

— א קלוגע וועלט געוואָרען! — זאָגט האַלב איראַניש, האַלב מיט גדלות איציקעל שאַסטעפּאַל, און קוקט אויפ'ן הענטעל פּונ'ם שירם מיט אַיין אַפיקורסיש שמייכלע.

— אַ פּערקעהרטע וועלט! — ענטפּערט איהם דער אַפטייקער און קוקט דורך די בלויע ברילען אַרויף, אויף די הייזער, און דער פּאַעטאָן מיט די פיער פּאַרשוינען פּאַהרט-צו מיט'ן קנאַק גלייך צום הויז נומער 18, וואָס אויף דער וואַסילטשיקאָווער גאַס.

* * *

אַנוואַגען אַ בשורה — איז איינע פון די גרעסטע מצוות ביי אידען: עם טהוט הנאה, קיינעם שאַדט עם ניט און קיין געלד קאָסט דאָס ניט.

אַז דער פּאַעטאָן מיט די פיער פּאַרשוינען: איציקעל שאַסטע-פאַל מיט זיין שכן דעם אַפטייקער, מיט זייערע קינדער טאַטאַראַ און סאַשאַ, איז צוגעפּאַהרען צום הויז נומער 18, וואָס אויף דער וואַסילטשיקאָווער גאַס, האָט דאָס די ערשטע דערזעהען נחמיה דעם שוסטערס ווייב זיסעל, וואָס זיצט אינ'ם זעלבען הויז נומער דרייצעהן.

זעלבסטפּערשטענדרליך, אַז דעם שוסטער'ס דירה איז אונטען, אינ'ם סאַמע קעלער; און מחמת די פענסטער געהען אַרויס גלייך אויפ'ן טראַטואַר, דערפאַר האָט דער שוסטער אַ גרויסען שאַנס צו זעהען יעדען דורכגעהער און יעדען דורכפּאַהרער פריהער און נעהענטער פון אַלע אַנדערע אַיינוואַהנער וואָס אין הויז.

— זעה נאָר, ווער איז דאָס צוגעפּאַהרען צו אונז אַזוי ברייט? — רופט זיך אָן נחמיה דעם שוסטער'ס ווייב זיסעל און פליהט אַרויס אין דרויסען, בשעת נחמיה דער שוסטער מיט זיינע צוויי בנים זענען פּערטיעפּט אין דער אַרבייט, שלאָגען פּלעקלעך אין די נייע באַטינקעס, וואָס שיווקע שאַסטעפּאַל האָט זיך בער-שמעלט לכבוד פּסח. און ביידע בנים, חיים און בעני, בויגען זיך גלייך מיט דער ערד און קוקען זיך אַיין אינ'ם פּאַעטאָן, פון וועלכען

ס'זשא איז אַראָפּגעשפרונגען דער ערשטער, נאָך איהם טאַמאַראַ, און נאָך טאַמאַראַ'ן שוין ביידע שכנים: דער אַפטיקער מיט'ן שמעקעלע און איציקעל שאַסטעפּאַל מיט'ן שירם.

— מיר האָבען געכט! — זאָגט חיים, און בעני האַפט איהם אונטער:

— ציוניזם, סאָציאַליזם, בורזשואַזיע און פּראָלעטאַריאַט! — וואָס הייסט דאָס? — פּרעגט זיך פּאָטער, און זיינע ביידע

זיהן געבען איהם צו פערשטעהן, אז דאָס זענען געקומען פיער פאַרשטעהער פון פיער פערשיעדענע פּראַקטיקעס. און צווישען פאָטער מיט די קינדער געהט אַוועק אַ שמועס וועגען ציוניזם, סאָציאַליזם, קאָפיטאַל און פּראָלעטאַריאַט, און נחמיה דער שוסטער קאָן ניט פערשטעהן, וואָס פאַר אַ פּראָלעטאַריער איז סאַפּראַנאָ-וויטש דער אַפטיקער? אַ פּראָלעטאַריער ווערד אָנגערופען ביי'ם עוואַסטער אַיין אַרעמאָן, און אַיין אַרעמאָן קאָן זיין נאָך דער, וואָס האָט ניט אויף פּסח. ענטפערט איהם דערויף דער עלטערער זון חיים, אז מע קאָן האָבען אויף פּסח און דאָך זיין אַ פּראָלעטאַריער. — אַ פּראָלעטאַריער ווערד אָנגערופען יעדער, וואָס אַרבייט פאַר געלט צוליב דער בעקוועמליכקייט פון דער בורזשואַזיע, אַזוי, אז אַ פּראָוויזאָר איז אַלץ איינס, וואָס אַ שוסטער.

— להבדיל! — זאָגט דער פּאָטער און קלאַפּט-אַריין אַ צוויאַק אין אַיין אָכצאַס פון אַ שטיוועל, און פונקט צו דעם וואָרט „להבדיל“ קומט אָן אונזער אַלטער בעקאַנטער, דאָס פּרייליכע שניידערעל יודעל קטנתי, מיט אַ פּאַרטיגען פּסוק און מיט אַ קללה נאָך אויף דער שוועל:

— ע ל י ש ר א ל ו ע ל ר ב נ — ס'זאָל אַ רוּח אין זייער טאַמען אַריין, אונזערע אידעלעך מיט אונזערע רבנים, די קאַזיאָד נע מיין איד, — דאָס געה איד פון איהם טאַקי, פונ'ם ראַבינער, — דער פאַר וואָס מע טיילט ניט קיין מעות-דוטים, ווי ס'געהערט צו זיין; דעם, וואָס מע דאַרף, דעם גיט מען ניט, און ווער עס האָט אַ צד אין באָד, און ווער ס'איז אַ שטיקעל שמעלקע, דער נעמט, נעמען

זאָל זיי אַ חלירע! וואָס טויג אייך? איך האָב איהם געגעבען
מבליבדיג — וואָס ס'איז מיר געקומען אין מויל
אַרין, האָב איך איהם געזאָגט, דעם שענעם רב: „ממה נפשך,
זאָג איך, האָבען מיר אייך אויסגעקלויבען, זאָג איך, פאַר ראַבינער
אין שטאָדט, דאַרפט איהר, זאָג איך, אין זינען האָבען אַרעמע לייט.
אלא נים, זאָג איך, איז דאָך למה זה אנכי, זאָג איך, מאַכט רש"י:
שאַ מיני מיסטאָ זע שולקאוויק?!"...

דעם שוסטער'ס ווייב זיסעל איז געלאָפּען אַרויף צו דער נגידית.
שיווקע שאַסטעפּאל אָנזאָגען איהר אַ בשורה, אַז איהר טאָכטער
איז געקומען, ניט מחמת זיסעל די שוסטערין איז אַזאָ גוטע פּריינד
דין מיט דער נגידית'טע, נאָר פּשוט ווייל ס'איז אַ מצוה ביי אידען
אָנזאָגען יענעם אַ גוטע בשורה: „גאָט לייעב אייך מיט אייער גאָסט.
אייער טאָכטער איז געקומען!" — האָט זי אָבער פּערשפּעטיגט
(דער קבצן האָט קיין גליק ניט!). די מצוה האָט אויסגעהאַפט חוה
די אידניע, וואָס איז געלאָפּען צוריק פון די טרעפּ אַראָפּ.

— שוין, שוין, אומזיסט אייער טרחה! מע ווייסט שוין!...
און אַז די שוסטערין איז געגאַנגען צוריק, האָט זיך טאַמאַראַ
שוין געקושט מיט דער מוטער, און די מוטער האָט געוויינט אויף
דער טאָכטער'ס האַלז, זעהר שטאַרק געוויינט! זי האָט, אַפּנים,
געוואָלט אויסוויינען אויף דער טאָכטער'ס האַלז איהרע אַלע צרות,
וואָס זי האָט דאָ איבערגעטראָגען פון דער צייט, וואָס די טאָכטער
איז אַוועקגעפאַרען. צרות פון בענגען, צרות פון בזיונות פאַר לייט
מען, צרות פון עלענד, צרות פונ'ם מאַן, וואָס לאָזט אויס זיין ביי-
טער האַרץ אַלע מאָל צו איהר — און אַ קשיא וואָס אַ מאַמע קאָן
וויינען!...

שיווקע שאַסטעפּאל האָט זיך נאָך נישט אָנגעקוקט זאָט אין
איהר טאָכטער, איז שוין געקומען האַסקע דאָס שטוב-מיידעל מיט
אַ נייעם:

— דער איר פונ'ם האַלץ איז דאָ, ער וויל זיך זעהען מיט טאָ-

מאַרע'ן.

— אַט האָסט דו דיר די אַנדערע טעג יום־טובֿ! אין דער ערד
אַרײַן! — זאָגט שױוקע.

— רוף איהם אַרײַן! — זאָגט טאַמאַראַ און עס קומט אַרײַן
לײַפּא באַשעוויטש מיט'ן בעזעם־באָרד אָפּנעמען פּון טאַמאַראַ'ן אַ
גרום פּון זײַן טאָכטער מאַשאַ, און טאַמאַראַ נעמט איהם אויף זעהר
פּרײַנדליך, פּיהרט איהם אַרײַן בעזונדער אין אַ חדר, און זעצט
זיך אַוועק מיט איהם שמועסען וועגען זײַן טאָכטער מאַשאַ. און
איציקעל שאָסטעפּאַל בלױבט־איבער מיט זײַן פּרוי שױוקע אײַנ־
צווייען, קוקען זיך איבער אָהן ווערטער, און יעדער פּון זײַ לאָזט
אַרויס אַ זיפּץ פּונ'ם טיעפען, טיעפען האַרצען...

קאַפיטעל ב.

פ ס ה צ ו ם ס ד ר .

ווער איז אַט דער שענער קעניג מיט די גרויסע שוואַרצע אוי־
גען, מיט דעם שענעם שוואַרצען געקרייזעלמען באָרד, אין די וויי־
סע זײַדענע קלײַדער, מיט'ן ווייסען זײַדענעם היטעלע און מיט די
ווייסע זײַדענע שיכלעך, וואָס זיצט אויבען־אָן אָנגעלעהנט אויף
דעם עסעבעט אַזוי רוהיג, און אַזוי מילד, און אַזוי גוט, און אַזוי
פּרײַנדליך צו יעדען? זאָל דאָס זײַן איציקעל שאָסטעפּאַל, דער
שטענדיג פּערטראָגענער, צעטראָגענער, פּערהאַוועטער, פּערטאַרע־
דאַמטער איציקעל שאָסטעפּאַל? וואו איז אַהינגעקומען זײַן אונרר־
היג פּנים, זײַן אַיילעניש, זײַן לויפעניש, זײַנע געשעפטען מיט
זײַנע דרעהענישען, פּערדרעהענישען און לאָדענישען מיט „קאַונאַ“.
מיט מענשען און מיט דער גאַנצער וועלט?

ווער איז אַט די פּרעכטיגע קעניגין, וואָס זיצט איהם בײַ דער
רעכטער האַנד מיט אַזאַ גדלות, אויסגעציערט מיט פּערעל און מיט
ברײַלאַנטען, וואָס בלישטשען און פינקלען קעגען דעם פינקעל־דיגען
וויין, וואָס אין די גלאַנצענדיגע פּלעשער, און געבען־צו איהר אַמאָ־
ל־עדיג שען פּנים אַזוי פּיעל חן און גדלות, אַז סײַז גאָר נישט צו

דערקענען אין איהר די שטענדיג פערזאָרנטע און פערצאָרענדיגטע שיווקע שאַסמעפאַל, וואָס ווערד פערשוואַרצט ביי איהר מאַן דעם דעספּאָט אין עושר און אין כבוד? ...

ווער איז אָט די גלענצענדע, מאַיעסטעטיש שענע פרינצעסין, מיט די גרויסע שענע שוואַרצע אויגען און מיט די גלענצענדע שוואַרצע געקרייזעלטע האָר, וואָס פאַסען זיך אזוי צו דעם ווייסען קלייד, וואָס די מוטער האָט מיט טרערען גע'פּוועל'ט ביי איהר, זי זאָל דאָס אָנטהון האַטש איין מאָל צוליב איהר און צוליב דעם הייליגען יום-טוב, און זי האָט איהר צוליב געטהאָן, נישט געקאָנט צוועהן דער מאַמעס טרערען? ...

דאָס איז געשעהן באַלד נאָך ליכטבענשען. דער פּאָטער איז נאָך געווען אין שוהל, די מוטער איז געשטאַנען איין אויסגעציערטע אין זייד, אין פּערעל און אין בריליאַנטען, אַקעגען אַ האַלב טויז גרויסע שענע זילבערנע לייכטער, מיט איין אַלמען זיעבענרעהריגען קאַנדעליאַבר אין מיטען, מיט אויפגעהויבענע הענד צו די צוגעמאַכטע טע אויגען, געבענשט ליכט און שטילערהייד געוויינט, אזוי שטיל און פערבאַרגען, אז נאָר ער אַליין, גאָט ברוך-הוא, זאָל הערען... און טאַמאַראַ איז זיך געזעסען ביים טישעל אָן אַ זייט אין איהר געוועהנליך שוואַרץ וואָכעדיג קלייד איבער אַ ביכעל און האָט גע-לייענט, און אפשר איז זי געזעסען אזוי און האָט געטראַכט...

אַפּגעבענשט ליכט, איז די מוטער צוגעגאַנגען צו דער מאַכט-טער, אויסגעקאַקט זיך אַלע פינגער און אוועקגעזעצט זיך נעבען איהר און גענומען רעדען איבער איהר, חלילה ניט געשטראַפּט, נאָר אזוי מיט גוטען אויסגערעדט זיך דאָס האַרץ פאַר איהר קינד, איהר איינציגער טרייסט אויף דער גאַנצער וועלט, איבערגעגעבען אין האַלבע ווערטער און מעהר אויפ'ן וואונק אַלץ, וואָס זי שטעהט אויס פון איהר מאַן... זי בעשולדיגט איהם חלילה ניט און בע-קלאָגט זיך ניט אויף איהם, חלואַי זאָל איהר קינד ניט האָבען קיין ערנער לעבען, ווי זי האָט ביי איהר מאַן, נאָר אַ מאַן איז דאָך נישט מעהר ווי אַ מאַן, ובפרט נאָך אזאַ פערטראַגענער בעשעפּטיגטער

מענש ווי ער, וואָס לעבט אַליין נישט אויף דער וועלט, אַחוץ שבת און אַ חוץ יום־טוב, און וואָס לאָזט אויס תמיד זיין ביטער האַרץ צו איהר, צו דער מוטער, פאַר אַלסדינג: פאַר דעם, וואָס דער סאַמאָואַר איז ניט אַזוי גיך פאַרטיג, און פאַר דעם, וואָס דאָס לאָדעניש האָט זיך ניט אַיינגעגעבען, און פאַר דעם, וואָס די טאָכטער איז אין פעטערבורג, — פאַר אַלסדינג, פאַר אַלסדינג קומט־אָפּ זי, די מוטער, און אַלסדינג נעמט זי אָן פאַר ליעב, וואָרום מסתמא הייסט גאָט אַזוי, און אַקעגען גאָט קאָן מען ניט געהן...

אַזוי קלאָנג זיך שיווקע פאַר איהר טאָכטער און ווישט די אויגען, און די אויגען ווילען ניט אויפהערען צו וויינען. און טאָכטער מאַרע וויל איהר ערקלערען, אַז ניט גאָט, זי אַליין איז שולדיג, וואָס זי לאָזט זיך טרעטען מיט די פיס... און די מוטער הערט נישט אויף אויסצוגיסען איהר פערביטערט האַרץ פאַר איהר טאָכטער, וועלכע זי וואָלט וועלען זעהען גליקליך, ווייסט זי ניט ווי אַזוי... זי וואָלט זיך וועלען מפקיר זיין פאַר איהר, אַוועקגעבען אָט די גאַנצע ציערונג איהרע, אָט די פערעל מיט די דימענטען, מיט די בריליאַנטען, מיט'ן גאַנצען לעבען איהרס, אויב עס זאָל זיין נאָר אין דעם די מניעה... צוליבע איהר קינד וואָלט זי, שיווקע שאָסטע־פאַל, איציקעל שאָסטע־פאַל'ס ווייב, זיך געשטעלט דיענען...

אַזוי זאָגט די מוטער, און טאַמאַראַ'ס האַרץ איז געריהרט און די נשמה איז צעוויקט, און זי וויל בערוהיגען איהר מוטער און זי קאָן דאָס ניט טהון. זי ווייסט ניט, ווי אַזוי. זי איז אַזוי ווייט, אַזוי אָפגעריסען פון איהר מוטער!... און די מוטער הערט ניט אויף צו בעקלאָגען זיך אויף איהר פינסטער מזל, וואָס זי האָט נישט פערדיענט ביי גאָט, אַז איהר איינציג קינד, איהר אויג אין קאָפּ, זאָל ניט קאָנען ברענגען פאַר איהר מאַמע אַ קליינעם קרבן, איהר צוליעב טהון אויף אָט אַזוי פיעל, פערשאַפען איהר מוטער האַטש אַ קאַפּעל פערגעניגען, האַטש אויף אַ פאָר שעה נישט מעהר... זי פועל'ט ביי איהר טאָכטער, זי זאָל זיך אַנטהון אין אַ ווייס קלייד, „צוליעב איהר און צוליעב'ן הייליגען יום־טוב“ — און ס'איז נישטאָ

אין דער גאנצער וועלט קיין גליקליכערע מוטער, ווי שיווקע שאָס טעפּאל, די פרעכטיגע קעניגין אין דער דאָזיגער נאַכט! ... און אז דער פּאָטער קומט פון שוהל מיט'ן ברייטען „גוט יום־טוב" און דערזעהט טאמארא'ן אָנגעהאָן יום־טוב'דיג, ווערד זיין קייזערליך־כע מאיעסטעט נאָך מעהר מאיעסטעטיש און זיין פּאָטערליך הארץ נאָך מעהר גליקליך, און ער איז איהר מוחל אלע יסורים מיט אלע בזיונות מיט אלע ניט־דערשלאָפענע נעכט מיט אלע צרות, וואָס ער איז איבער איהר אויסגעשטאַנען ביז היינטיגער נאַכט! ...

— ווער וועט ביי מיר פרעגען די פיער קשיות? — זאָגט איר ציקעל שאָסטעפּאל אין אַ שפּאַס צו דער טאָכטער, און בעקומט פון איהר אַזא מין ענטפּער:

— די פיער קשיות, וואָס איך וועל ביי דיר פרעגען, וועסטו דו מיר נישט קאָנען פּאַרענטפּערען! ...

— גוט, מיר וועלען זעהען! — זאָגט דער גליקליכער פּאָטער און גרייט זיך צו צום סדר, לעגט־אָוועק פאַר איטליכען אַ הגדה, אפילו פאַר חוה די אידינע און פאַר האַסקע דעם שטוב־מיידעל, וואָס זיצען, נאָך דעם אַלטען אידישען מנהג, ביי'ם סדר גלייך מיט אַלעמען, ווייל פסח צום סדר זענען אַלע גלייך, נישטאָ קיין בעל־הבית, נישטאָ קיין דיענסט, נישטאָ קיין האַר, נישטאָ קיין קנעכט — פריי איז מען, פריי, ווי בשעת מען איז אַרויסגעגאַנגען פון מצרים! ... און איציקעל שאָסטעפּאל זעצט זיך אָוועק אָפּריכטען דעם סדר מיט דעם גאַנצען פּראַכט און גלאַנץ, ווי זיין טאַטע האָט געטהאָן, און ער מאַכט דעם שענעם ברייטען יום־טוב'דיגען קידוש, ווי זיין טאַטע האָט געמאַכט, און ער זינגט די הגדה מיט דעם זעל־בען ניגון, ווי זיין טאַטע האָט געזונגען, און אז ער זאָגט שוין אָפּ אַלץ, וואָס ווערד געזאָגט פאַר'ן עסען, און אז ער וואַשט זיך צו דער סעודה און מאַכט די ברכה „על אכילת מצה", און עס האַלט שוין ביי די פיש, ביי די זיסע פעפּערדיגע געפּאַפּריצירטע צוקערדיגע שמעקעדיגע פיש מיט דער אונטערגעווייקטער מצה, רופט זיך אָן איציקעל שאָסטעפּאל צו טאמארא'ן מיט אַ שפּאַס:

— נו, אצינד קאָנסט דו מיך פרעגען די פיער קשיות.
 — משוגע מיינע שונאים! — זאָגט שיווקע צום מאַן. — דאָס
 קינד וויל עסטן, הייסט ער איהר גאָר פרעגען די פיער קשיות.
 — נישקשה, מאַמע, עס מאַכט ניט אויס, איך קאָן עסען און
 צו גלייכער צייט פרעגען דעם טאַטען די פיער קשיות.
 אזוי זאָגט טאַמאַראַ צו דער מוטער מיט אַ שמייכל און ווענדט
 זיך צום פאָטער, אזוי צו זאָגען:
 — טאַטע, איך וועל דיך פרעגען פיער קשיות — אזוי, דאָכט
 זיך, דאַרף מען פרעגען די פיער קשיות?
 — אזוי, אזוי, טאַכטער, — ענטפערט איהר דער גליקליכער
 פאָטער, און די מוטער קוועלט, ווערד ברייטער ווי לענגער, און
 טאַמאַראַ זאָגט:

— אַט ריכטען מיר אָפּ דעם סדר — אויף וויפיעל איך פער-
 שטעה פון מיין רוסישער הגדה, וואָס דו האָסט מיר צוגעגרייט,
 פיערען מיר אַ יום־טוב פון בעפרייאונג, און מיר האָמען וויערער
 אַ מאָל בעפרייעט צו ווערען פון דעם גלות, אין וועלכען מיר גע-
 פינען זיך איצט, און מיר ווינשען זיך, איבער אַ יאָהר זאָלען מיר
 אַלע זיין זעלבסטשטענדיג ביי זיך אין אונזער לאַנד, אין אונזער
 ירושלים. אזוי, דאָכט זיך? נו, וועל איך דיך פרעגען: ערשט-
 טענס, זאָג מיר, וואָס האָבען מיר געטהאָן ביז אַהער צוליב
 דער דאָזיגער בעפרייאונג? איך מיין, איך און דו, און דייע על-
 טערען, און אונזערע אור־אור־עלטערען פון יענער צייט אָן ביז
 היינטיגען טאָג? צווייטענס, וואָלט איך וועלען וויסען,
 צי אַלע אידען פון דער גאַנצער וועלט ווילען, אז ס'זאָל קומען משיח
 און זאָל אונז פיהרען אַהין, אינ'ם געבענשטען לאַנד? אָדער עס
 געפינען זיך אַזעלכע, און אפשר נאָך אַ סך אַזעלכע, וואָס האָבען
 נישט חשק, קיין קאָפּ חשק ניט, אז ס'זאָל קומען משיח און זאָל
 זיי צונעמען פון אַ ציוויליזירט לאַנד, פון שענע הייזער, פון רייכע
 גיטער, און אַוועקפאָהרען אין אַזאַ מדינה, וואָס שטעהט נאָך נישט

דעריגער פון אונזער מדינה, און אונטער אזא רעזשים, אזא רעגיע-
 רונג, וואָס איז נאָך ווילדער פון אונזער רעגיערונג? ... שלאָג מיך
 ניט איבער, טאַטע, איך האָב דיך ערשט געפרעגט צוויי קשיות,
 און פרעגען דאַרף איך דיך פיער? אַלזאָ, איז געבליבען נאָך צוויי
 קשיות. ד ר י ט ע נ ס, וויל איך וויסען, זאָלסט מיר זאָגען, אָבער
 אויפריכטיג, צי איז די געשיכטע מיט משה'ן און מיט ירושלים נישט
 מעהר ווי איין אַלטע תפילה פון איין אַלטען סדר, וואָס מע האָט
 אַמאָל, פאַרצייטען, אָנגעשריבען פאַר אונזערע אור-אור-עלטערע?
 און, פ י ע ר ט ע נ ס, אויב ס'איז יאָ אזוי, היינט צו וואָס נוצט
 אונז די גאַנצע קאָמעדיע? האָב קיין פאַראיבעל ניט, טאָמער האָב
 איך דיר מיט מיינע נאַרישע קשיות געשטעהרט דיין יום-טוב, און,
 אויב דו קאָנסט, געב מיר אויף זיי אַ תירוץ.

* * *

זאָגען, אז דער פאָטער האָט נישט געהאַט וואָס צו ענטפערען
 דער טאָכטער אויף איהרע פיער קשיות, וואָלט געווען ניט ריכטיג.
 איציקעל שאָסטעפּאַל האָט דוקא יאָ געענטפערט, און דוקא אַ סך
 געענטפערט, און שטאַרק געהיצט זיך, און שטאַרק געמאַכט מיט
 די הענד, ווי זיין שטייגער איז, און געגעבען אַנב דער טאָכטער אַ
 פסק, פאַר וואָס זי רופט אָן דעם הייליגען סדר פונ'ם הייליגען יום-
 טוב מיט'ן נאָמען „קאָמעדיע“... ער האָט געפיערט, געשפרונגען
 פון איין וואָרט איבער'ן אַנדערען, אָנגעהויבען איינס, נישט גע-
 ענדיגט און אַריבער צום אַנדערען, — מיט איינעם וואָרט, איציקעל
 שאָסטעפּאַל האָט זיך פערענטפערט, ווי ווייט ער האָט געקאָנט,
 אָהן אַ סיסטעם, ווי אַ מענש, וואָס איז ניט געוואָהנט צו דיס-
 קוסיעס, צו שלאָגען זיך; אזא מענש טהוט דאָס בעסטע, וואָס ער
 קאָן: ער שפּרינגט, ער דרעהט זיך, דערלאָנגט אַ זעץ פון הינטען,
 צעלאָזט זיך און פאַלט פון זיך אַליין, האַפט זיך אויף און שפּרינגט
 ווייטער — אזא מענש קאָן נישט געווינען דעם „קריעג“, אזא מענש,
 ווי ער זאָל ניט זיין געזונד און קרעפטיג, מוז געשלאָגען ווערען...

טאמארא האָט געלאָזט דעם פּאָטער רעדען, געקוקט אויף איהם מיט איהרע גרויסע שענע קלוגע אויגען, ווי ער פּלאַנטעט זיך, און אַ גרינג שמייכלע איז געשטאַנען אויף איהר שטן פּערוואַרגט פנים, וואָס די מוטער האָט זיך נישט געקאַנט זאָט אָנקוקען אָן דעם, געוואָרען ברייטער ווי לענגער, און שוועקע האָט געטראַכט מיט אַ געפיהל פון נקמה :

„אַט אזוי אַ! ... זאָל ער וויסען! ... זאָל ער זיך פּערענטפּערען פאַר זיין אייגען קינד! ... ער מיינט, ס'איז איהם איד! ... אַ, זאָל זי מיר נאָר זיין געזונד און זאָל זי שוין נאָר זיין אין דערהיים, וועט זי זיך שוין רעכענען מיט איהם פאַר מיר אויך!“ ...

איציקעל שאָסטעפּאל האָט געשאַפט אַ קוק אויף שוועקע'ס פנים, האָט פּערשטאַנען, אז זי האָט אין איהם אַ נקמה, האָט ער פּלוצים איבערגעריסען און אַ זאָג געטהאָן :

— טא! מילא, מע קאָן אזוי אוועקזיצען און אוועקפּלאַפען ביז טאָג... מע דאַרף זיך נעמען צו דער הגדה, אָפּריכטען דעם אַנ-דערען האַלבען סדר! ...

* * *

סאַשאַ סאַפּראַנאוויטש האָט פיינט געהאַט רוהען, זיצען לע-דיג, ער איז נאָר אַראָפּ פון דער פּוהר, האָט ער געלאָזט וויסען זיינע חברים, אז ער איז דאָ, — האָבען אָנגעהויבען זיך שימען צו איהם אַלע חברים, פריינד און בעקאַנטע, ציוניסטען, מאָדערנע משכילים, „אינטעליגענטען“, לעהרערס און גלאַט יונגע-לייט, מייס-טענטייל קבצנים.

זעלבסטפּערשטענדליך, אז דער אַפטיקער האָט דערפון גע-האַט ווינציג-וואָס נחת, האָט אָבער מורא געהאַט צו פּראָטעסטיר-רען, עס זאָל נישט אַרויס קיין קאָנפּליט צווישען איהם און צווי-שען זיין זוהן. אַ קליינער קאָנפּליקט איז שוין אַרויסגעקומען צווי-שען זיי, בעת סאַשאַ האָט זיך איבערגעטהאָן צום יום-טוב. דער פּאָטער האָט זיך געוואָלט אויספיינען פאַר זיין זוהן, אז ער איז ניט קיין פּראָווינציאַל, און אז ער לייענט אַלע פּעטערבורגער בלע-

טער, און אז ער נעמט אַנטייל אין דער בעפרייאונגס־בעוועגונג, דאָס הייסט, ער אַליין טהוט נאָר ניט, וואו האָט ער צייט? נאָר ער סימפּאטיזירט...

— סימפּאטיזירסט דו אויך מיט דער בעפרייאונג פון אונזער פּאָלק? — האָט איהם סאַשאַ געפרעגט, פּערקעמענדיג אַרויף זיינע געלע האָר.

— פון וואָסער פּאָלק? — פּרעגט איהם דער פּאָטער, און דער זוהן ענטפּערט איהם:

— פון אונזער אייגען אירישען פּאָלק.

— זענען מיר דען אויך אַ פּאָלק? — פּרעגט דער פּאָטער נאָר איין, און דער זוהן שטעלט אַוועק אויף איהם פּערוואונדערטע אויגען:

— וואָס דען זענען מיר?

— איך ווייס וואָס מיר זענען? מיר זענען אירען...

און ביידע, דער פּאָטער מיט'ן זוהן, צעלאַכען זיך.

— וועסט ניט האָבען קיין פּאַראַיבעל, טאַטע, וואָס איך וועל

דיר זאָגען? — מאַכט סאַשאַ צום פּאָטער.

— זאָג, זאָג, דו קענסט דאָך מיר, איך בין ניט פון די, וואָס

בעלעדריגען זיך! קאַנסט זאָגען וואָס דו ווילסט, וועסט אַראַי זאָ-

גען, אז... וואָס וועסט דו זאָגען?

— איך וועל זאָגען, אז ביי קיין אומה ולשון, ביי קיין פּאָלק

וועט זיך ניט געפינען אַזעלכע, וואָס זאָלען אַפּליקענען זיך אַליין,

זאָגען אויף זייער אייגען פּאָלק, אז ס'איז קיין פּאָלק נישט.

— נו, יאָ! — שרייט־אויס דער אַפּטייקער טריומפּירענר און

מיט אַ קוויטש, — ווייסט דו, פאַר וואָס? ווייל אַט אזאַ פּאָלק

זענען מיר!

— אַט אזוי דענקען נאָר שקלאַפּען! — זאָגט סאַשאַ מיט פּער-

דראַס, — שקלאַפּען, קנעכט, וועלכע האָבען אונטער דער אייזער-

בער רוט פון זייערע פּערפּאָלגער פּערלאַרען אינגאַנצען זייער

זעלבסטבעוואוסטזיין, אינגאַנצען זייער עהרע צו זיך אַליין.

און עם ציהט זיך ביי זיי א דעבאטע אויף א גאנצע שעה, פון וועלכער דער פאָטער זעהט אַרויס, אַז ער איז צו שוואַך, ער זאָל קאָנען בייקומען זיין זוהן, און עם מאַוולט זיך איהם אויס, אַז זיין זוהן זעהט זיין שוואַכקייט, און ער פיהלט זיך, ווי עם דאַרף זיך פיהלען אַ גרויסער מענש, וואָס ליגט פון אונטען צוגעקוועטשט מיט'ן פוס פון אַ פיעל קלענערען פון איהם...

פסח אויף דער נאַכט, צום ערשטען סדר, אַז דער אַפטייקער איז געקומען פון דער אַפטייק אַהיים, האָט ער געטראָפּען ביי זיין זוהן אַ יונגענמאַנטישק מיט אויסגעריבענע עלענבויענעס. נאָך די גע-קרייזעלטע שוואַרצע הערלעך מיט'ן אויסגעבויענעס רוקען האָט ער דערקענט סאַשא'ס חבר פון גימנאַזיע.

— מיין חבר שמעון קעסלער.

אַזוי האָט איהם סאַשא פאַרגעשטעלט פאַר זיין פאָטער, און דער אַפטייקער האָט דערלאָנגט קעסלערען אַ פאַר פינגער פון זיין קאַלטער אַפטייקערשער האַנד און אַ זאָג געטהאָן:

— עם פרייהט מיך זעהר...

סאַשא האָט נאָכ'ן פאָטער'ס זויערע מינע אַרויסגעזעהען, אַז דער קעסלער איז עפּים נישט אַזאַ אַנגעלעגטער גאַסט, האָט ער זיך צוגעאַיילט איהם פאַרצושטעלען נאָך אַ מאָל:

— קעסלער, דאַרפסט דו וויסען, איז אַ אינוזשינער (קעסלער

האָט געוואונען ביי'ם אַפטייקער אין די אויגען גוטע פופציג פראָ-צענט!), און אַ בעריהמטער מאַטעמאַטיקער (קעסלער'ס אַקציעס האָבען זיך אויפגעהויבען מיט נאָך פערציג פראָצענט!), און נאָך מעהר — אַ בעריהמטער ציוניסט! (דאָ האָבען קעסלער'ס אַקציעס געגעבען צוריק אַ פאַל-אַראָפּ ביי'ם אַפטייקער אין די אויגען אויף אַלע נייענציג פראָצענט מיט אַ מאָל). איך רעכען, פאַפּא, אַז דו וועסט ניט האָבען גאַרניט קענען דעם, וואָס מיין חבר שמעון וועט בלייבען ביי מיר איבער פסח.

נאַטירליך, האָט דער אַפטייקער געוואָנט, אַז עם וועט איהם זעהר פרייהען, וואָס זיין זוהנים חבר וועט ביי זיי האַלטען פסח.

און אזוי איז אונזער נייער בעקאנטער שמעון קעסלער געבליבען
 א תושב, א היימישער מענש ביי'ם אפטייקער אין שטוב.

סאשא האָט גע'פּוּעל'ט ביי זיין פאָטער, געוועהנליך, נאָך אַ
 לאַנגער דעבאַטע אין בריעה הין און צוריק, ער זאָל היינטיגען פּסח
 מאַכען ביי זיך אַ אידישען פּסח, מיט מצות, מיט כשר געפּעס, מיט
 אַ סדר און מיט אַלע זיעבעצעהן זאָכען. ביז אַהער פּלעגט ער
 יוצא זיין נאָר מיט מצות אַליין, דאָס הייסט, ער האָט צולײַב גע-
 טהאָן דעם בעקער, וואָס איז זיינער אַ קונה אין דער אַפּטייק און
 וואָס דעקומשעט זעהר, אַז עס קומט ערב פּסח, מע זאָל בעשטעלען
 מצות ביי איהם, ניט ביי קיין אַנדערען. דערפאַר אָבער אויף
 זייער „פּאַסחאַ“ איז שוין געווען ביי איהם צום טיש אַ הויכער אַ
 שענער פּאַסחאַ-קוילעטש, אויך נאָר פּון יוצא וועגען, צולײַב דער
 דייטשקע דער כריסטין, וואָס דרעהט זיך אַרום אין שטוב. אַט דאָס
 ווערד אָנגערופּען אַ מענש, וואָס וויל זיך ניט קריעגען מיט דער
 וועלט!

מע האָט זיך אַוועקגעזעצט די ערשטע נאַכט צום סדר זאַלכע-
 דריט: דער אַפּטייקער, זיין זוהן סאשא און זיין חבר שמעון קעס-
 לער. דער פאָטער האָט אויסגעזעהען ביי זיך אין שטוב ווי אַ פרעמ-
 דער, ווי אַ גאַסט; ער האָט זיך אָנגעטהאָן אין אַ שוואַרצען ראָק,
 פּערשפּילעט פּון אויבען ביז אַראָפּ, צוגעמאַכט אַלע לאָדען פּון די
 פּענסטער, מע זאָל הלילה ניט דערזעהען פּון דרויסען. אַז ביי
 סאַפּראַנאַוויטש דעם אַפּטייקער ריכט מען אָפּ דעם סדר, האָט גע-
 הויבען אַלע מינוט דעם צילינדערהוט און געווישט זיך דעם שווייס,
 געזאָגט, אַז ער איז ניט געוואָהנט צו זיצען אין שטוב מיט אַ צו-
 געדעקטען קאַפּ, און האָט זיך בערוהיגט ערשט דעמאָלט, אַז ער
 האָט אַרויסגעגלייט זיין „דייטשקע“ די כריסטין, וואָס איז געווען
 די בעל-הבית'טע ביי איהם אויף דער שטוב. ער האָט זיך גאָר
 ניט געקאָנט פאַרשטעלען, אַז זיין „דייטשקע“ זאָל זעהען איהם,
 דעם אינטעליגענט סאַפּראַנאַוויטש, איבער אַ אידישען סדר...

קאפיטעל ג.

דעם שוסטער'ס אורח.

אויב דער ליעבער גוטער יוסטוב פסח איז פאר די נגידים
א תענוג, איז ער פאר ארעמע לייט א גו'עדן.

אין ארעמער בעל-מלאכה, א מלמד, א קרעמער, א הענדלער,
א טענדלער איז איינגעשפאנט א גאנץ קיילעכיג יאהר אין דעם
יאָר, ווייסט ניט פון קיין שום פערגעניגען אין דער וועלט, אחוץ
דעם איינציגען טאָג שבת, וואָס ער קאָן זיך פערגינגען אַפּשלאָפּען
דעם גאַנצען טאָג, ווייסט נישט, ווי אזוי גאָט צו דאַנקען, אז עס
קומט דער גוטער ליעבער פסח, וואָס מע וועט קאָנען רוהען גאַנצע
אַכט טאָג דורכאיינאַנד, נישט טראָגען אויפ'ן קאָפּ קיין שום דאגות
פּרנסה, וואָרום וואָס — וואָס, מיט מצה איז מען בעוואָהרענט אויף
א גאַנצע וואָך. און ווער שמועסט, אז צו דער מצה העלפט נאָך
גאָט א זעקעל קארטאָפּליס מיט א דייזשקעלע פסח'יגען באַרשט, —
דעמאָלט מעג שוין רויטשולד זיצען אין פּאַרזי, קיינער וועט זיך
מיט איהם ניט בייטען, און נחמיה דער שוסטער אודאי ניט.

נחמיה דער שוסטער האָט דעם טאָג וואָס פאר ערב פסח אָפּ-
געטראָגען די אַרבייט צו שיווקע שאָסטעפּאַל, און זיינע צוויי בנים
האָבען אָפּגעטראָגען אַרבייט צו די איבעריגע נגידים, און אלע
דריי האָבען געבראַכט צו טראָגען אַהיים געלד א פולען היטעל.
עס איז געווען איבער גענוג סאַי אויף אַרבע כּוסות, סאַי אויף
אויסצולייזען די יוסטוב'דיגע מלבושים פונ'ם לאַמבאַרד, און ס'איז
נאָך געבליבען א פּאָר גראַשענס אין קעשעני אויך — אַנו, זאָל איצ-
טער פּרובען רויטשילד זאָגען, אז ער וויל זיך בייטען מיט נחמיה
דעם שוסטער!

— קינדער! צו דער אַרבייט!—האָט א זאָג געטהאָן נחמיה צו
זיינע צוויי בנים און האָט אוועקגעלעגט דאָס גאַנצע שוסטער-גע-
צייג אויף א זייט.

נחמיה'ס צוויי זיהן, היים און בעני, ארבייטען מעהר אויפ'ן פאָטער, ווי אויף זיך. „דער אַלטער“ — אזוי הייסט ער ביי זיי. אויף זיך געבען זיי אויס ווינציג; וואָס דארפֿען אַזעלכע-בחורים? נאָרנישט מיט נאָרנישט. איין אַנצוג, אַ פּאָר שטיוועל, אַ פּאַפּיער-רענעם קאָלנער מיט אַ מאַנישקע — און פּאַרטיג. סײַדען אַ פּער-זאַמלונג, אַ ביכעל, אַ חבר — דאָס איז דאָך זעלבסטפּערשטענדליך... ביכלעך (פּערבאַטענע) האָבען זיי ביידע ליעב. חברה-לייט צווישען „חברה“ זענען זיי ביידע, נאָר דער עלטערער איז צו דער „אידעע“ איבערגעגעבען מעהר אַלס דער יונגערער. דער יונגערער, בעני, איז נאָר מיט ווערטער. דער עלטערער אָכער, חיים, איז צווישען די אַרבייטער איינער פּון די בעסטע. אַמאָל מאַכט זיך, אַז חיים ווערד פּערפּאַלען אויף אַ טאָג, אָדער אויף צוויי; קיינער ווייסט ניט, וואו ער איז געווען, און מיט וועמען ער האָט זיך געזעהען, און וואָס ער האָט געטהאָן... די ערשטע צייט פּלעגט די מוטער עסען דעם פּאָטער, פּרעגען איהם: „שליס-מזל! וואָס פּאַר אַ טאַטע ביזט דו?“... דער פּאָטער האָט אַ פּאָר מאָל געפרובט זיך בעקלאָגען פּאַר זיין גוטען פּריינד יודעל קטנתי: „וואָס טהוט מען, ברודער?“ דערויף האָט יודעל קטנתי געענטפּערט מיט אַ לשון-קורשוואָרט, ווי געוועהנליך: „יעל הוי צמח — זאָל ער געהן, זאָל ער לויפֿען, נחמיה, דו וועסט נאָרנישט טהון דערצו, סײַזו היינט אַזאַ וועלט געוואָרען, וואָס די אייער זענען קליגער פּון די הינהער... סײַזו ביי מיר די אייגענע מכה מיט מיין בנימ'טישקען; איך בעט זיך ביי איהם, ווי מע בעט זיך ביי אַ גולן: „בנימין, זאָג איך איהם, לאָז צורוה, אַ רחמנות, זאָג איך, אויף דיר!“... הערט ער מיר, ווי המן דעם גראַנער... ברודער נחמיה, ווייסט דו, וואָס איך וועל דיר זאָגען? — פּתח שין שאַ“... און יודעל קטנתי לענט-צו צוויי פינגער צום מויל, אַז נחמיה זאָל שווייגען, און נחמיה פּאַלנט איהם און שווייגט. ער בעט נאָר נאָט פּאַר צוויי זאַכען: אַז חיים זאָל ניט אַרײַנפּאַלען, און אַז ער זאָל האָטש ניט קאָלי טאַכען דעם יונגערען ברודער — בעני.

בעני, ווייל ער איז דער קלענסטער, איז ער ביי'ם פאָטער טייער, און ביי דער מוטער איז ער דאָס אויג אין קאָפּ, ציטעריג, ווי אַ בן-יחיד'על. היים מאַכט פון איהם חוזק, האַטש ער האַט איהם ליעב. ער רופט איהם מיט אַ מיידעלשען נאָמען „בונצי“.

בעני, געוועהנליך, ווייל דאָס נישט ליידען, איז ברוגז פאַר'ן מיידעל-שען נאָמען „בונצי“ און איז גרייט זיך לאָזען אָפּשניידען ביידע הענד פאַר זיין ברודער חיים.

אַט אזא מין געזינדעל איז דאָס.

— קינדער, צו דער אַרבייט!

אזוי האָט אויסגעקאָמאָנדעוועט נחמיה דער שוסטער, און דאָס האָט בעדראַפט בערייטען, מע זאָל זיך גרייטען צום סדר. און אַלע האָבען זיך גענומען גרייטען צום סדר: נחמיה, זיסעל, חיים, בעני און דער אורח. אַ געזונדער יונג אַ שוואַרצער, אַ בעוואַכסענער ווי אַ בער, מיט אַ באַסאָווער שטימע, וואָס הודיעט ווי אַ גלאָק. דעם „אורח“ האָט געבראַכט צו פיהרען חיים פון גאָס, דאָס הייסט, ניט פון גאָס, נאָר פון אַ „חבר“, וואָס האָט איהם אַ זאָג געטהאָן אויפ'ן אויהער:

— ער איז אַיין „אַנטלאָפּענער“... נעם איהם, זאָל ער זיין ביי אַיך אַ בעל-מלאכה...

חיים האָט בעטראַכט דעם פאַרשוין, און ער איז איהם געפער-לען. ווי אזוי ער הייסט — האָט ער איהם נישט געפרעגט; ער האָט איהם נאָר אַ פרעג געטהאָן:

— ווי אזוי זאָל מען אַיך רופען?

— רופט מיך מישאַ נייריטש, — האָט דער אַנטלאָפּענער אויס-געהודיעט אויף זיין באַס-שטימע.

נחמיה דער שוסטער האָט דאָס נישט געקאָנט אַריבערטראַג-ען: וואָס הייסט, ער הייסט זיך רופען מישאַ נייריטש? ... האָט ער איהם גענומען צום עקזאָמען: „פון וואָנען איז אַ איד? וואָס איז אַיער טהועכץ? צי זענט איהר אַ באַווייבטער?“ און אזוי

ווייטער, ווי געוועהנליך. האָט איהם אָבער דער זוהן, חיים, איי
בערנעהאַקט אין מיטען:

— דאָס איז ניט דיין באַכעם דאגה, אַלטער! דו פרעג איהם
בעסער, צי וויל ער עסען, אָדער אפשר וועלען מיר געהן פריהער
אין באָד אַרײַן?

און ס'איז געבליבען, מע זאָל געהן פריהער אין באָד אַרײַן.
און אַלע פיער, דער פּאָטער מיט ביידע בנים מיט'ן אורח, האָבען
זיך געלאָזט אין באָד אַרײַן.

דערנאָך איז מען געקומען און מע האָט זיך אוועקגעוועצט צום
סדר זאָגען די הגדה. געזאָגט האָט נאָר דער אַלטער, און די איי-
בעריגע האָבען געהערט, אַרײַנגעקוקט אימליכער אין זיין הגדה.

* * *

— טאָמער וואָלט געווען גענוג זאָגען סליחות? — האָט אַ
זאָג געטהאָן חיים דעם שוסטער'ס עלטערער זוהן און האָט צוגע-
מאַכט די הגדה. אויף איהם קוקענדיג, האָבען צוגעמאַכט די הגדות
אויך דער יונגערער ברודער בעני און דער אורח, און אויף זיי קור
קענדיג — שוין דער פּאָטער אויך, נחמיה דער שוסטער אַליין, וואָר
רום דער עולם האָט זיך געפיהלט שטאַרק אויסגעהונגערט נאָך דעם
לאַנגען תענית און נאָכ'ן הייסען באָד, און אַגב האָט זיך פונ'ם
פריפעמשיק געלאָזט הערען אַ געשמאַקער ריח: דאָס האָבען גע-
ריסען די נאָז די הייסע שמעקעדיגע געפילטע פיש מיט אַ סך פער-
פער, און די פרישע קניידלעך מיט שמאַלי, און נאָך אַזעלכע גוטע
זאַכען, וואָס נאָר פסח האָבען זיי דעם אמת'ען טעם ג'רען. און
עס האָט לאַנג נישט גענומען, און עס האָט זיך געלאָזט הערען אַ
טרישטשען פון טרוקענע מצה אונטער געזונדע שטאַרקע צייהן, און
אַז מע האָט איבערגעהאַפט דעם ערשטען הונגער, און אַז מע האָט
פערזוכט אַ פּאָר פון די ארבע כוסות, האָט זיך דער שווייגענדיגער
אורח אָנגערופען, אַז ער האָט שוין לאַנג ניט פערזוכט דעם טעם
פון פסח'יגער משקה מיט פסח'יגע פיש מיט פסח'יגע קניידלעך.

זויל דעם גרעסטען טייל פון זיין לעבען האָט ער פּערבראַכט אין די טורמעס און אָסטראָגען.

— וויפּיעל טורמעס זענט איהר דאָס אויסגעוועזען? — פּרעגט איהם נחמיה דער שוסטער, וועלכער איז נאָך ניט אזוי שטאַרק מלאַ פון די ארבע כּוסות, נאָר פּרייליכער פּיהלט ער זיך.
— איך האָב שוין פּאַרגעסען דעם חשבון, — ענטפּערט דער אורח מיט זיין גראַבער שטימע, און נחמיה דער שוסטער האַפט איהם אונטער:

— פּונקט אזוי ווי גרליה־לייב דער גנב, עליו השלום, ער איז שוין אויף דער אמת'ער וועלט. גרליה־לייב פּלעגט זאָגען אויף זיך אַליין: „אַז מע זעצט מיך אין אָסטראָג, וויין איך ניט — איך זוייס, אַז איך וועל אַרויס, און אַז מע לאָזט מיך אַרויס, טאַנץ איך אויך ניט — איך ווייס, אַז מע וועט מיך אַיינזעצען נאָך אַ מאָל...“
— שלים־מול! — רופט זיך אָפּ די שוסטערין זיסעל צום מאַן מיט אַ טאָן פון אַ קאַמפּלימעט. — דו וואָלסט בעסער זעהען, אַז דער אורח זאָל עפּים נעמען אין מויל אַרײַן.

דער אורח האָט שוין אָבער גענוג „גענומען אין מויל אַרײַן“, איבערגעקעהרט די פינפטע פון די ארבע כּוסות אויך, און ער האָט זיך געפּיהלט אזוי גוט און וואַרעם, אַז עס האָט זיך איהם אויפגע־בונדען די צונג און ער האָט אויסגעהודיעט אויף זיין באַסאָווער שטימע:

— אויב איהר ווילט, וועל איך אייך דערזעהלען די געשיכטע פון מיין לעצטען אַנטלויפּען פון אָסטראָג.

— איז די משמעות, אַז לויפּען פון אָסטראָג איז ביי אייך נאָר קיין נאָווינע ניט? קומט דאָך אויס וויעדער אַמאָל, ווי גרליה־לייב דער גנב, עליו השלום, האָט געזאָגט...

אזוי בעמערקט נחמיה דער שוסטער, און זיין ווייב זיסעל האַקט איהם איבער:

— שלים־מול! טאָמער וואָלסט דו אַיינגענומען אַ ביסעל שטור מעניש? ...

— איך שווייג, ווי א פיש! — מאכט צו איהר דער שוסמער.
און אלע גרייטען זיך צו האַרבען די געשיכטע פונ'ם אורח, ווי אזוי
ער איז דעם לעצטען מאָל אַנטלאָפּען פון דער טורמע.

* * *

— אַנטלויפּען פון אַ טורמע איז ביי מיר, מיינע ליבעע פריינד,
נאַפּליעוואַט!

אזוי האָט אָנגעהויבען צו דערצעהלען זיין געשיכטע דער אורח.
דער בעוואַכסענער האַריגער נפש מישאַ ניידיטש, אויף זיין גראָד
בער באַסאָווער שטימע, וואָס הודיעט ווי אַ גלאָק.
— איך בין שוין געלאָפּען, מיינע ליבעע פריינד, ניט פון אייך
טורמע, איך בין שוין געלאָפּען פון סיביר אויך. נישט איין מאָל,
נאָר צוויי מאָל. שוין געלעגען אין אַ וואַגען מיט פלייש, אויבען
דאָס פלייש, אונטען איך. געגאַנגען מיט באַגאַמאַלציס טויזענד
ווערטס צופּום. פּאַר'ען דריי טאָג דורכאַנאַנד פון הונגערי, פון
קעלט, אָהן שטיוועל — נאַפּליעוואַט. צום געזונד וועט דאָס מיר
ניט שאַדטען. פאַרשטעלען זיך, אַז מע דאַרף קאָן איך אויך. ביטער
איז נאָר מיט דער שטימע. אַביסעל אַ צו גראָב קול ביי מיר. דאָס
איז אָבער אַלץ גערערט פון פּראָווינציאַלנע טורמעס. קיי און
שפּיי. ניט אזוי איז אין דער רעזידענץ. דאָרט אַז מע האַפט זיך
אויף אַרײַן — איז האַלט זיך! איהר מעגט זיך שוין געזעגענען. אַז איך
בין אַרײַן, האָב איך געפּלאַנעוועט, זיך צענויפּגערערט מיט אַ פּאַר
חברת-לייט — אַ נעכטיגער טאָג. מע לאָזט ניט זעהען זיך. רעדען —
אונמעגליך, סײַדען מיט סימנים דורך דער וואַנט. מע האָט מיר
געגעבען צו וויסען, אַז צוזאַמען מיט מיר, אַ וואַנט געבען אַ וואַנט,
זיצט מיינע אַ באַקאַנטע. מאַשאַ הייסט זי, אַ טהוערין, אַ פּיהרעך
רין און זעהר-זעהר אַ וויכטיגע פּערוואַן. געוואַלט זי זאָל אַרויס, ווי
מע וויל לעבען. שוין געהאַט אַ פּלאַן פאַר איהר. זיך אויפּגערערט
מיט איהר דורך דער וואַנט. פּלוצים קומט מען צו געהן און מע
פּיהרט מיך איבער אין אַיין אַנדערע טורמע. ביטער! עס געהט:

אַוועק אַ טאָג דריי. איך ווער געוואָהר פון חברים, און מאַשאַ איז
 אויך מיט אונז. בראַוואָ! איך הויב מיך אָן דערשלאָגען — אַ צרה:
 זי איז אין דער „אָדינאַטשנע“. ווייסט איהר, וואָס דאָס הייסט?
 פיער הילע ווענט, נישטאָ אַפילו וואו זיך אויפצוהענגען. אָפגע-
 שניטען פון דער גאַנצער וועלט. ביטער! אַליין בין איך אויך אויף
 צרות. אַ טאָג איבער אַ טאָג שלעפט מען מיך צום פאַרהער. זיי
 זוילען דערנגעהן, ווער איך בין. זיי ווילען וויסען, וואָס איך האָב
 געטהאָן. ביי מיר ציהט מען ניט קיין ווערטער. אַ געשלאָגענער
 הונט. איהר האָט געוועהן אין באָד ביי מיר אַ לייב? איהר זעהט
 אַיין איבערגעבראַכענעם פינגער? איהר זעהט אָט דאָ אַ דריי אויס-
 געשלאָגענע צייהן? נאַפליעוואַט! יאָ, מיינע ליעבע פריינד!
 ס'איז אַ וואוילע דיענסט, נאָר נישט קיין גרינגע. דער געדאַנק פון
 אַנטלויפען לאָזט מיך נישט אָפ. וואו עסען? ווער שלאָפען? אַנט-
 לויפען דאַרף מען! און נישט אַליין. מיט איהר, מיט מאַשאַ!
 נאָר ווי אזוי? איך ווער משוגע. וואו זענען אַהינגעקומען אַלע
 חברים? גוטע ברודער? פריינד? אַ סך צעשטעקט אין די טור-
 מעס, אַ סך פאַרשיקט קיין סיביר. ווער שמועסט — נאָכ'ן רויטען
 זונטאָג! אַז מע הענגט אַלע פאַרטאָג דאָ ביי אונז טאַקי אין טור-
 מע — דאָס ווייסען מיר. אַלע טאָג ווערען מיר געוואָהר שוין נאָכ-
 דעם, אַז איינער אָדער צוויי פון אונזערע חברים זענען געהאַנגען
 געוואָרען. מע פרעגט נישט: ו ו ע ר? יעדער איינציגער פון אונז
 פרעגט נאָר: ו ו ען ו ו ע ל א י ד? ... אַ קלאַפ אין טהיר — אַ
 קלאַפ אין האַרצען. אַ קלונג מיט די שליסעל — אַ קעלט אין בלוט.
 טפו — דער רוח זאָל דאָס ווייסען! איך בין נאָך קיינמאָל ניט
 געווען אזוי צעשרויפט, ווי אַצינד. נערווען! קיינמאָל ניט גע-
 וואוסט פון קיין נערווען. איינמאָל, ס'איז געווען נאָך האַלבע נאַכט.
 פינסטער. שטיף. לאַנגזאַם לאָזט זיך הערען דער טיקטאַט אין
 הויף. דאָס איז דער פאַטרוף, וואָס מעסט די טריט איבער די שטיי-
 נער. פלוצים הער איך אַ רעש פון טריט. אַ סך טריט. וואָס קאָן
 דאָס זיין? עס קלינגען שליסלען. עס הערען זיך קולות. אַ פיערעל

פון א לאנטערנע טהוט א שיין-ארין צו מיר אין קעמערעל און ווערד פארשוואונדען. סקריפֿסקראפֿ! עם רינגעלט זיך אָפֿ דער לאַנגער אייזען. מיט אַ קרעכץ עפענט זיך די טהיר. אויפֿן שוועל דערזעה איך אונזער אויפֿזעהער. דאָס פייערעל פֿון לאַנטערנע באַר־ליכט זיין פֿאַרקיהלט פֿנים. הינטער איהם — דער פֿאַטרו־ליכט־ראַט, עמליכע וועכטער.

— נעמט צענויף די זאַכען און קומט.

איך טראַכט מיר: דאָס איז אַ גרוס פֿונ'ם מלאַך־המות... איך טהראָן די שטייוועל. מיר געהען. פרענען ביי די לייט איז נישטאָ וואָס, זיי זענען שטום. אַ לאַנגער שפּאַציער איבער'ן קאַרידאָר. מיר זענען אין הויף. אַ קאַלטער שטראָם פֿון פֿרישע לופֿט. איך באַד מיר אין דער קיהלער לופֿט, ווי אין אַ ביטעל. מיר געהען דורך דעם טורמע־הויף. די וועכטער שפּאַנען, קוקען אויף אונז קאַלט, מיט אויסגעלאָשענע אויגען. זיי טראַכטען ניט וועגען מענ־שען, וואָס מע פֿיהרט זיי צו דער תּליה. זיי טראַכטען וועגען זיסען שלאָף. מיר זענען שוין אין צווייטען הויף. דאָרט איז די „קאַנצע־לאַריע“ און דאָרט וואוינט דער אויפֿזעהער. ער האָט אַ פֿרוי, איך האָב זי געזעהען. איהר פֿנים זאָגט, אַז זי געפינט זיך ניט אין טור־מע. די טורמע איז ביי איהר אַ גרויסע שטייג. די אַרעסטאַנטען זענען גענו. אַלע טאָג קומען צו פֿרישע גענו. די גענו האָדעוועט מען און מע טראַגט זיי אָפֿ צום שוהט. ווער קימערט זיך פֿון דעם? ווער האָט רחמנות אויף אַ גאַנז? ווער האָט טענות צו אַ שוהט? דערויף זענען זיי גענו, מע זאָל זיי שעכטען. דערויף איז אַ שוהט. ער זאָל שעכטען... זי האָט אַ קינד, אַ יונגעלע פֿון אַ יאָהר פינף. מע רופֿט איהם „וואַניאַ“. איך האָב דאָס געהערט פֿון דער באַננע. די באַננע שיינט צו זיין אַ פּוילישע. נאָך די האָר און נאָך די אויגען האָב איך דאָס דערקענט. שענע האָר, בלויע אויגען. אַ קול ביי איהר ווי אַ פּיערעל. אַז זי זאָגט „וואַניאַ“ — זינגט זי און אַביסעל אונטער דער נאָז. וואָס טראַכט וואַניאַ'ס קעפעל וועגען די מענשען־גענו, וואָס זיצען דאָ? ווייסט ער, אַז דאָ זיצען מענשען־

ניט קיין נענז? וואָס זאָגט איהם די באַננע? זי מוז דאָס וויסען; זי זעהט דאָך אַמאָל טרערען. זי הערט דאָך אַמאָל געשרייען. און דאָס קלינגען פון די שווערע קייטען, — וואָס פאַר ווערטער זאָגט דאָס איהר? ווער ווייסט, אפשר האָט זי אַליין אַ ברודער, וואָס זיצט ערניץ אין אַ טורמע, וואָס ס'זאָרט אויף איהם אַ תּלִיחַ? ווער ווייסט?... איצטער שלאַפט זי דאָ אין שטוב אויף אַ ווייך געלעגער. וואַניאַ — נעבען איהר אין אַ וויעגעל. ער וועט אויס-וואַכסען אַמאָל, מע וועט איהם דערצעהלען, אז זיין פאָטער איז גע-ווען אַ תּלִיחַ. וואָס וועט זאָגען דעמאָלט „וואַניאַ“? און אפשר וועט ער אויך זיין דאָס זעלבע, וואָס דער פאָטער?...

איך האָב אַביסעל אָפּגעקערעוועט אָן אַ זייט. וואו האַלט איך? ביי'ם אויפזעהער אין שטוב. ס'איז ליכטיג אין צוויי פענסטער נאָר. דורכ'ן פענסטער זעהר איך אַ הויכע פיגור אין זשאַנדארמסקי קלויזער. — גרויסע וואַנסעס, גאָלדענע ברילען. נאָך די עפאָלע-טען שיינט דאָס צו זיין אַ קאַפיטאַן אָדער אַ ראָטמיסטער. זיצט אַ פּוס איבער אַ פּוס, רויכערט אַ פּאַפּיראַס. אַקעגען איהם — אַ שרייבער, אָנגעבויגען איבער אַ פּאַפּיער. אויפ'ן גאַנעקעל זיצען פינף סאָלדאַטען פרעמדע אין פאַרשיעדענע פּאָזען. איינער ציהט אַ פּאַפּיראַסעל פּונ'ם אַרבעל. שלינגט דעם רויך, מע זאָל ניט זעהען. רעדען זיך איבער שטיל. עס הערט זיך אַ סמאָצקען מיט די ליפּען, און באַלד נאָך דעם — אַ טאַפּען פון פּערד. עס קאַטשען זיך רע-דער. דאָס איז צוגעפּאַהרען די באַקאַנטע גרויסע קאַרעטע גלייך צום גאַנעק. אויפ'ן קוטשער-זיין האָב איך דערקענט סעליוואַן דעם קוטשער. אַ געוועזענער אַרעסטאַנט, אַ באַוואוסטער רשע. פון דערווייטען זעה איך געהן אונזער אויפזעהער מיט די וועכטער. די שליסעל קלינגען. די פינף פרעמדע סאָלדאַטען טהוען זיך אַ האַפּ-אויף פון די ערטער: סמירנאָ!!! מע פיהרט-צו צו דער קאַרעטע נאָך פאַרשויןען. איך קוק מיך אַיין — צוויי באַקאַנטע פיגורען: איינע מאַשאַ... די אַנדערע פיגור — אַ יונגער בחור פון אַ יאָהר נייענצעהן מיט רויטע פּוכקע בעקלעך, בלוט און מילך, אַוו-

רוטים רופט מען איהם. נאך איינער — איין אומבאקאנטער ארעס-טאנט. אורוטים האָט ערשט פריהער מיט אַ טאָג צוויי באַקומען אַ ידיעה, אַז מע באַשולדיגט איהם אין אַ שווערען פאַרברעך, דאָס שמעקט אפשר מיט יענער וועלט... ער איז אַ וואוילער בחר. ער האַלט זיך, ווי מע דאַרף. אַביסעל נאָר האָט ער זיך אין די צוויי טעג אויסגעבלייבט. אוועק די פאַרב פון די פּוכקע כעקלעך, און עפּים הילט ער זיך מיר צו-שטאַרק אין די קליידער. אפשר — ווייל ס'איז קיהל אין דרויסען? און אפשר געזעגענט ער זיך איצט במחשבה מיט דער מאַמע. ער האָט אַ מאַמע, וואָס האָט איהם זעהר ליב. איך האָב אַמאָל געזעהן איהרע ליבע-בריעף צו איהם. אַ ים פון מוטער-ליבע, אַ וועלט מיט געפיהל, אַ מכול פון טרערען. ער פלעגט כלומרשט לאַכען פון איהרע בריעף. אַליין אַבער, אַז ער האָט זיך אוועקגעזעצט איהר שרייבען, האָט מען איהם ניט גע-קאָנט אַפרייסען. אין גראַמען האָט ער צו איהר געשריבען. ער איז אַ פּאָעט. שרייבט ניט שלעכט. ער איז אין דער מינוט אזוי געווען פאַרטיעפט אין זיך, אַז ער האָט מיך ניט באַמערקט. מאַשאַ אַבער — די האָט מיך באַלד דערזעהן. זי האָט זיך געגעבען אַ ציה צו מיר. איך קוק אויף מאַשאַ, איך וויל זעהען, וואָס זי טהוט. קוים וואָס איך זעה איהר פנים. רהיג — נאַפליעוואַט! ... „סטראַך-סיאָ" — הערט זיך אַ קול פונ'ם „אונטער". אַלע פרעמדע סאָל-דאַטען ציהען זיך אויס. זיי רינגלען אונז אַרום. אונזער אויפזעהער געהט אַרויס מיט'ן זשאַנדאַרמסקי קאַפיטאַן אויפ'ן נאַנעקעל. דער שרייבער לייכט זיי צו. דער קאַפיטאַן ציהט אויס די האַנד דעם אויפזעהער. דער אויפזעהער טרייסעלט איהם די האַנד. ער בויגט זיך אונטערטעניג, זעהר אונטערטעניג. ער בעט זיך ביי'ם קאַפּי-טאַן, ער זאָל איהם מוחל זיין, וואָס סע האָט אזוי געדויערט, און זאָל איהם פאַרענטפערען. דער קאַפיטאַן איז שטרענג. ער זאָגט איהם אָן, אַז דאָס אַנדערע מאָל זאָל ער זיין פאַרויכטיגער: „יעוואָ וויסאַקאַפּרעוואַסחאָדיטעלסטוואָ האָט פיינט אַזעלכע זאַכען!" ... דער אויפזעהער פאַרענטפערט זיך. ער געזעגענט זיך מיט'ן קאַפּי-

טאן דאָס לעצטע מאָל. ער זאָגט איהם, ער זאָל זיין זעהר, זעהר פאַרוזיכטיג מיט דער חברה, וואָס ער פיהרט, און באַזונדער מיט דעם „בער“. דאָס מיינט ער מיך. דער קאָפיטאַן ענטפערט איהם, ער זאָל זיין רוהיג: פאַר אַ בער האָט ער קיין מורא נישט, און ביי איהם אַנטלויפט מען נישט...

מיר זיצען שוין אין קארעטע. מיר מיט פיער סאָלדאַטען מיט בלוזע שווערדען אויף די בענק אינוועניג, פון פאַרענט. אין דער צווייטער אָפטיילונג פון דער קארעטע דער קאָפיטאַן, אויפ'ן קור טשער-רויץ סעליוואַן מיט אַ סאָלדאַט. עס ווערען פאַרהאַקט די אַייזערנע טהירלעך. עס הערט זיך דאָס לעצטע מאָל „סמירנאָ!“ סעליוואַן טהוט אַ סמאָצקע מיט די ליפען. עס הערט זיך אַ טאָר פען פון פערר, פיער פאַר פיס. די רעדער קאַטשען זיך לאַנגזאַם איבער די שטיינער. אויף יענער זייט טורמע צעלאָזט סעליוואַן די פערר. די רעדער קאַטשען זיך גיכער. די קארעטע פליהט מיט אַ רעש איבער די שטיינער.

מיר זיצען אויף לאַנגע בענקלעך אין דער לענג פון דער קאַרעטע איינס קעגען דאָס אַנדערע. נעבען יערען אַ סאָלדאַט מיט אַ בלוזען שווערר. איך קוק אויף מאַשאַץ. קוים וואָס מע זעהט איהר פנים. זי לאָזט נישט אַראָפּ קיין אויג פון דעם יונגען אַוורטיס. רעדען טאָר מען נישט. וואוהין מיר פאַהרען — ווייטט קיינער נישט פון אונז, נאָר איטליכער פיהלט עפּיס, אַז ס'איז נישט צום גר טען. אזוי פיהרט מען קעלבלעך אין אַ וואַגען צו דער יאַטקע. פיהלען זיי עפּיס? ... וויפיעל צייט מיר פאַהרען — ווייט איך אויך נישט. אָט דאַכט זיך אַ מינוט, און אָט דאַכט זיך אַ גאַנצע נאַכט. אַ נאַכט — אַ יאָהר.

פּלוצים — סטאַפּ! די קארעטע האָט זיך אָפגעשטעלט. ס'איז שטיל. מע הערט די פערר פאַרשקען, שמייסען מיט די עקען. עס הערט זיך דעם קאָפיטאַנ'ס קול. ער איז אַרויסגעשפּרונגען פון דער קארעטע. ער איז הינטער אונז. ער בייזערט זיך אויס'ן קוטשער. סעליוואַן קריכט אַראָפּ מיט אַ מיישברך פונ'ם קוטשער-רויץ און

פרעגט, וואָס איז דאָ? „זעהסט ניט וואָס דאָ איז? די אויגען זענען דיר אַרויס? בויג זיך אַיין. טהו אַ קוק אַהער!“ — אַזוי קאָמאָנדעוועט דער קאַפּיטאַן. וואָס האָט זיך דאָרט געקאָנט טרעפּען, אַשמיינער? און עס קומט אַזאַ מחשבה אין קאָפּ: אַך, ווען עס פּלאַצט, למושל, אַיין אַכס! אָדער אַזוי עפּיס אַ צרה זאָל זיך טרע-פען: עס זאָל ווערען אַ בהלה, אַ שטיקעל מהומה. עך, באַפּאַלט מען דעמאָלט די סאָלדאַטלעך, מע ווערנט זיי אויס איינציגווייז. איך אַליין נעם זיך אונטער דריי דערשטיקען, ווי די קעצלעך... די סאָלדאַטלעך אָבער זענען באַקאַנט, אַפּנים, אונזערע מחשבות. זיי זיצען שטרענג מיט די בלויע שווערדען. זיי לאָזען נישט אַראָפּ קיין אויג פון אונז. מיט אַ מאָל הערט זיך אַ פּאַל אויף דער ערד. נאָכ'ן פּאַל הערט זיך אַ חראָפּען. עמיצער רעדט: „בינד איהם צענויף!... אָט אַזוי... דעם זאַק פון אויבען... אָט אַזוי, אָט אַזוי... לאָמיר איהם נעמען... חברה, אין קאַרעטע אַריין... אָט אַזוי, אַזוי...“ איידער מיר קוקען זיך אַרום, עפענט זיך אויף דאָס אייזערנע טהור רעל פון דער קאַרעטע. עס ווערט אַריינגעוואָרפען עפּיס אַ שווערע זאַך אין אונזער אָפּטיילונג פון דער קאַרעטע. אין אַ מינוט זיצען שוין אויפ'ן זאַק דריי סאָלדאַטען. דער קאַפּיטאַן שפּרינגט אַריין צו אונז. ער טהוט אַ ריס פון זיך די גרויסע וואָנסים מיט די גאָלד-דענע ברילען. ער רופּט זיך אָן צו אונז:

— חברים! איך בעגרים אַיך, איהר זייט פריי!

— גרישא! — שריי איך אויס.

— טסס! — מאַכט ער צו מיר און ווייזט אויפ'ן זאַק.

* * *

נחמיה דער שוסטער האָט זיך אויסגערדעהט מיט'ן פנים צו די קינדער. די נאָז זיינע האָט געשיינט און געגלאַנצט. ער האָט אַ זעץ געטהאָן מיט'ן קולאַק אין טיש אַריין און מיט גרויס התפעלות אויסגערופּען:

— איך האָב געוואוסט, ווי איך בין אַ איר, אַז ס'איז אַ פּאַר-

שטעלטע זאַך!

— שלים־מזל! וואָס־זשע האָסט דו געשוויגען? — זאָגט צו איהם זיין ווייב זיסעל, וואָס איז אויך געווען אויסער זיך פון אויפ־רעגונג. היים און בעני — די קאָן מען זאָגען, זענען גאָר נישט געווען בהאי עלמא; עס האָט זיי געטראַגען אין דער לופטען. עס האָט זיך זיי אויסגעראַכט, אז זיי זענען דאָרטען צו־זאַמען מיט דעם אורח מישאַ נידריטש, אין דער גוטער קאַ־רעטע, און זיי ברענען, ווילען שוין וויסען דעם סוף, ווער איז דער גרישאַ? און וואו איז די מאַשאַ? און וואָס האָט זיך אויסגעלאָזט מיט דעם יונגען אַוורומיס און מיט די איבעריגע אַרעס־טאַנטען?

און דער אורח הוסט זיך אויס און דערצעהלט ווייטער.
— אַלזאָ, וואו האַלטען מיר? ביי גרישאַ. איך האָב איהם דערקענט. איהר ווילט וויסען, ווער ער איז? ס'איז נישט וויכטיג. ס'איז מיניער אַ חבר. גענוג פאַר אַיך. דערווייל דאַרף איך אַיך ענדיגען מיט דער קאַרעטע. די קאַרעטע איז געפאַהרען ווייטער. געקוטשירט האָט דער סאָלדאַט, אויך פון אונזערע לייט, געוועהנט לייך. סעליוואַן איז געלעגען אין זאַק אַ געבונדענער, ווי אַ באַראַן, מיט אַ טיכעל אין מויל, ער זאָל שטומען. צוויי סאָלדאַטען (אויך אונזערע לייט) זענען געועסען אויף איהם ריימענדיג. עס איז גע־ווען אַ ישוב, וואָס מע זאָל מיט איהם טהון: הרג'ענען — פאַר קיין נעלט נישט! גרישאַ האָט געזאָגט: „אַהן איין טראָפּען בלוט!“ איינער האָט אַפילו אַרויסגעוואָרפען אַ חכמה: זאָל מען איהם דערשטיקען, וועט ניט פאַרהאַסען ווערען קיין בלוט. האָט אויף איהם גרישאַ געגעבען אַ קוק, איז ער געוואָרען שטיל. פאַר גרי־שאַ'ן האָט מען דרד־אָרין.

גאָר לאַמיר זיך אומקעהרען צו אונזערע. ווער עס האָט ניט געזעהען דעם יונגען אַוורומיס, דער האָט קיין פרייד נישט געזעהען. פרייד, גליק, הימעל, גן־עדן — דאָס אַלץ איז שוואַכע ווערטער. ער האָט געזונגען, געוויינט, ער האָט געקושט זיך. מיט איטליכען בע־זונדער האָט ער זיך געקושט. איין עק הימעל איז שוין געווען העל.

עם האָט שוין אָנגעהויבען טאָגען. מיר זענען נאָך אלץ געפאָהרען. אויף אונז האָט מען געוואַרט אין אַ הויף הינטער דער שטאָרט. דאָרט זענען געווען „חברה“. דאָרט איז געווען צוגעגרייט פאַר אונז קליידער, עסענוואַרג, פעסער און געלט. פון דאָרטען וועלען מיר זיך אַריבערהאַפּען קיין פינלאַנד. און פון פינלאַנד איז שוין נאַפליעוואַט! אונזער קארעטע איז אַריינגעפאָהרען אין אַ גרויסען הויף אַרײן. ווייט אין הויף, פאַרשטעלט מיט בוימער, זעהט זיך אַ ווייסע שטוב. הינטען אַ גרויסער גאַרטען. פאַרענט אַ שטאַל. דאָ האָבען מיר זיך אָפּגעשטעלט. אַקעגען אונז זענען אַרויס „חברה“, אַלע אונזערע.

ס'איז געוואָרען אַ קושעריי. גרישאַ האָט ניט געלאָזט לאַנג פרוייהען זיך. מיר האָבען זיך אַלע איבערגעטראָגן. אַלע אונזערע אַרעסטאַנטסס, אויך די סאָלאַטסקי קליידער אַרײן אין קארעטע אַרײן. סעליוואַנ'ען האָט מען אַרויפגעלעגט גאַנץ אויבען אויף די קליידער. מע האָט איהם אָנגעזאָגט, ער זאָל ניט דערוועגען זיך טהון אַ פּיפּס. דער אָנזאָג איז געווען איבעריג. ער איז געווען באַ-וואָהרענט, געבונדען הענט און פיס, דערצו אָנגעטראָגן אויפ'ן קאָפּ אַ זאַק און צוגעקערעמפּעוועט צו דער קארעטע. ער וועט שוין שמו-מען, ווי אַ הונט.

עס איז אויף אונז אָנגעפאַלען אַ הונגער. פון וואַנען האָט זיך גענומען זאָ אַפּעטיט? בולקעס, סערדעלען, קאַלבאַסעס, דער עולם האָט געפאַקט. גרישאַ האָט ניט געלאָזט עסען. ער האָט געטריבען האַלז און נאַקען. ער האָט אונז אַרויסגעגעבען פעסער, געלט, מאַר-שרוטען, איטליכען אַיין אַנדער מאַרשרוט. איך, מאַשאַ און אור-רוטיס אויף אַיין וועג. מיר האָבען זיך געזעגענט, געביטען מיט די אַדרעסען. אַיינציגווייז איז מען זיך צענאַנגען פּונ'ם הויף. גרי-שאַ איז געבליבען דער לעצטער.

גיך האָט זיך באַוויזען די זונן. דער שניי האָט געבלישמשעט. געסקריפעט אונטער די פּיס. מיר זענען געגאַנגען פּאַוואָלי. אַר-געטראָגן זענען מיר געווען, ווי אַרבייטער. איך בין געווען אַ פּלאַט-

ניק מיט א האק אויף די פלייצעס. אורוטום — א מוליער, מיט אויסגעשמירטע קליידער אין קאלך. מאשא'ן האָט מען אָנגעטהאָן, ווי אַ דאָרפשיקסע: קארעלען, רויטע שיד, אַ גרינע פעטשיילע און אַ האָהן אונטער'ן אָרעם אויף צו פארקויפען. אויף איהר אָנטהון זיך האָט גרישאַ מעהר אַכטונג געגעבען, ווי אויף אַלעמען. ער האָט זי באַטראַכט מיט דער גרינער פעטשיילע, מיט די רויטע שיד, מיט די קארעלען און מיט'ן האָהן און איז געווען צופריעדען.

מיר אַלע דריי האָבען באַדארפט האַלטען זיך אינאיינעם און באַזונדער. דאָס האָט געהייסען, יעדער באַזונדער געהט זיך אומד באַקאַנט, נאָר אַלע אין איין וועג. מיר האָבען באַגעגענט אַרבייטער, זיי האָבען אונז געגריסט עס זענען אָנגעפּאָהרען דראָזשקעס, איז וואָזטישיקעס. דינגען אַ דראָזשקע — האָבען מיר נישט געטאָרט. אַרבייטער פּאָהרען נישט אויף קיין דראָזשקעס. מיר האָבען געד מוזט אַ גרויסע שטרעקע געהן צופּום, ס'איז אָבער זיכער, קיין טראַמוויי האָט מען נאָך נישט געזעהען.

עס לויפט אָן דער טראַמוויי. ער שטעלט זיך אָפּ. מיר אַלע דריי קריבען אַרויף גאַנץ אויבען. פּראַלעטאַריער פּאָהרען אויבען. אַלע מאַל שטעלט זיך אָפּ דער טראַמוויי. עס קריבען אַראָפּ און עס געהען אַרויף פּאַסאַזשירען. ניט ווייט פּון אַכטיגסאַקאַס איז אַרויף אַ פּאַרשוין, אַ גאַנץ געוועהנליך מענטשעל. אויף די אויגען האָט ער געטראָגען אַשקולירענע ברילען. ער האָט זיך אַוועקגעזעצט אַקעגען אונז מיט אַ פּאַפּיראַס אין מויל, געוואָרפען אויף יעדען פּון אונז אַ קאַלטען בליק און פּאַרקוט זיך אָן אַ זייט, פּלוצים, איך טהו אַ קוק — מיין פּאַרשוין'ס אַשקולירענע ברילען קוקען עפּים צו שטאַרק אויף מאַשאַ'ן. מאַשאַ אַליין האָט נישט באַמערקט, אז מע קוקט אויף איהר, איך זאָל דאָס איהר זאָגען — פּאַסט נישט. דער טראַמוויי האָט זיך אָפּגעשטעלט. דער פּאַרשוין מיט די אַש-קולירענע ברילען איז אַראָפּגעקראַכען. עס איז מיר אַראָפּ אַ שטיין פּון האַרצען. מיר זענען געפּאָהרען ווייטער. איך האָב דערצעהלט מאַשאַ'ן פּונ'ם פּאַרשוין מיט די אַשקולירענע ברילען. מאַשאַ האָט

זיך אויסגעלאכט. „נישט אויף מיר, זאגט זי, האָט ער זיך פאַר-
קוקט, נאָר אויפ'ן האָהן“... אין דער מינוט האָט זיך דער וואַגאַן
אַפגעשטעלט עפּים ווי מיט אַ מאָל. אין איין רגע איז שוין געווען
פון אויבען וויעדער דער זעלבער פאַרשוין מיט די אַשקולירענע
ברילען. ס'איז מיר פאַרקיהלט געוואָרען דאָס בלוט. הינטער איהם
זענען שוין געשטאַנען זשאַנדאַרמען, פּאָליציאַנטען, סאַלדאַטען.
אַלע האָבען זיך געגעבען אַ נעם צו מאַשאַ'ן... איך מיט אַוורטיס'ען
זענען געזעסען פאַרהאַקט אין אַ ווינקעל. וואָס האָבען מיר געקאָנט
טהון? האָט איך זיך אויף — זענען מיר ביידע פאַרפאַלען!

קאַלט האָבען מיר געקוקט אויף דער סצענע, אַזוי ווייט ווי
מיר האָבען געקאָנט. און מאַשאַ? זי האָט אַפילו קיין איינציגן
קוק נישט געמאַהן אויף אונז. זי האָט מורא געהאַט, מיט איהר
קוק זאָל זי נישט אַרויסגעבען אונז אויך. שטייל, פּאַוואָלי, ווי איין
אונטערטעניג שעפעלע, האָט זי זיך אַראָפגעלאָזט מיט זיי אַראָפּ
פונ'ם וואַגאַן. דער טראַמוויי איז אַוועק זיין וועג. מיר ביידע זע-
נען שוין געזעסען אין געהאַקטע וואונדען. נישט געמאַרט זיך אויס-
דרעהן אַפילו אַ קוק טהון אין יענער זייט, וואו די אומגליקליכע
מאַשאַ איז פאַרשוואונדען געוואָרען. מיר האָבען נישט גערעדט
קיין וואָרט. מיר האָבען אַפילו נישט געקוקט איינס אויף דאָס
אַנדערע. וואָס דער יונגער וועווריק האָט זיך געטראַכט — ווייס
איך ניט. איך בין איהם געווען איז דער מינוט אַ דעם-שונא.
נמאס איז ער מיר געוואָרען! און זיך אַליין בין איך געוואָרען
נמאס און מאוס. סטייטש, ווי אַזוי האָב איך געקאָנט בלייבען זי-
צען אַזוי רוהיג בשעת מאַשאַ'ס לעבען איז אין אַזאַ געפאַהר?...
— פון וואַנען און ווער איז זי, אָט די מאַשאַ? — טהוט איהם
אַ פרעג בענגי.

— פון וואַנען זי איז — ווייס איך ניט. — ענטפערט דער
אורח. — איך ווייס נאָר, אַז זי הייסט „מאַשאַ“ און איהר פאַמיליע
איז באַשעווימטש.

— באַשעווימטש? — רופען אויס אַלע מיט אַ מאָל.

— באשעוויטש, וואָס איז דענן? — פרעגט דער אורח.
 — אַ שענע מעשה נאָר אַ קורצע! — זאָגט נחמיה דער שוֹם־
 מער. — סטייטש, דער פאָטער איהרער איז מיינער אַ גוטער באַ־
 קאַנטער, ליפּא באַשעוויטש הייסט ער, אָדער דער „הילצערנער
 איד“. ערשט געזעהן זיך מיט איהם ערב יום־טוב טאָקי דאָ אויף
 די טרעפּ. ער איז געגאַנגען צו אונזער שכן אָפּנעמען אַ גערום פון
 פעטערבורג ביי אונזער נגיד'ס טאָכטער טאַמאַראַ.

— טאַמאַראַ? — פרעגט שוין אַצינד דער אורח. — ווער איז
 די טאַמאַראַ? ניט שאַסטעפּאַל?

— געוויס שאַסטעפּאַל. וואָס איז דענן?
 — איהר קענט זי?

— אויב מיר קענען זי? גוט געזאָגט! זי זיצט אַט דאָ אויבען!
 — אַ נאַכט פון וואונדער! — זאָגט דער אורח, און דערצעהלט,
 ווי אזוי ער האָט זיך בעקאַנט מיט טאַמאַראַ שאַסטעפּאַל, טאָקי
 ביי מאַשאַ באַשעוויטש, און ער זאָגט, אז ער וואָלט זיך זעהן ווע־
 לען זעהן מיט טאַמאַראַ שאַסטעפּאַל.

און אזוי ווי אַלע ביי נחמיה דעם שוֹמער האָבען זיך געפיהלט
 נאָך דעם זיעבעטען כּוּם פון די „ארבע כּוּסות“ לעבעדיג, בילגופין,
 לכן איז געבליבען, מע זאָל נישט וואַרטען ביז מאַרגען און מע זאָל
 נאָך היינט, טאָקי באַלד, געבען צו וויסען טאַמאַראַ'ן, אז איין אַל־
 מער בעקאַנטער וויל זיך מיט איהר זעהען. און חיים מיט'ן אורח
 אָזען זיך אַרויף אויף די טרעפּ.

* * *

איציקעל שאַסטעפּאַל האָט געהאַלטען שוין לאַנג נאָך די „חד־
 גדיא'ס“ און נאָכ'ן „שיר־השירים“ און איז נאָך אַלץ געזעסען ביי'ם
 טיש גאַנץ בריוויליך, מאַיעסטעמיש, גערויכערט, געטרונקען טיי
 און געשמעסט פון אַ טרויעריגען ענין, פּונ'ם קישינעווער פּאָגראַם,
 וואָס די רשעים בעריהמען זיך, און די אַנטיסעמיטישע בלעטער
 שרייבען, אז אויך דאָ און אומערום אין אַלע אידישע שטעטער ווע־

לען זיי מאכען דאָס זעלבע שפיעל, וואָס אין קישינעוו. זיי, די אַנ-
טיסעמיטען, בעריהמען זיך, אַז זיי וועלען זיך נוקס זיין אָן די
אידען פאַר דער רעוואָלוציע, וואָס ווערד אָנגעפיהרט כלומרשט
נאָר פון אידען. די טאַכטער קאָן זיך ניט אַיינהאַלטען און ענט-
פערט-אָפּ דעם פּאַטער, אַז אומזיסט בעריהמען זיי זיך; זיי ווער
לען גאָרנישט מאַכען, וואָרום אום צו מאַכען אַיין אַלגעמיינעם קי-
שינעוו, מוז מען האָבען ווער ס'זאָל מאַכען.

— אַודאי דאַרף מען געהן אויסשרייבען פון פאַרזי היצלים,
חוליגאַנעס, באַסיאַקעס און שכורים! — זאָגט דער פּאַטער.
— מיט חוליגאַנעס און מיט באַסיאַקעס קאָן מען גאָרנישט
מאַכען. מע דאַרף האָבען דערצו דאָס פּאַלק, די אַרבייטער, —
בעמערקט די טאַכטער, און דער פּאַטער ענטפערט איהר:
— וואָסער פּאַלק? וואָסערע אַרבייטער? האָב קיין יסורים
ניט, זאָל נאָר זיין אַ פּאַנראָס, וועלען די אַרבייטער העלפען
„אַרבייטען“...

און איציקעל שאַסטעפּאַל קאָכט זיך. ער פיהלט, אַז דאָ איז
ער אויפ'ן פּערד. אין די זאַכען איז ער מעהר געניט און פּער-
שטעהט מעהר פון דער טאַכטער... טאַמאַראַ לאָזט איהם אָבער
לאַנג נישט טרוימפירען און זי ענטפערט איהם שניידענר, אַז מע
טאָר ניט זיין קורצזיכטיג און מע דאַרף קאָנען אונטערשיידען, וואָס
ווערד אָנגערופען „פּאַלק“ און וואָס הייסען עטליכע צעהנדליג אָנ-
גערייצטע אָדער געדונגענע חוליגאַנעס אין קישינעוו, וואָס האָבען
בעפאַלען אַ שטאַרט פון שוואַכע מענשען, טרוסען, ווייבער און קינד-
דער, וואָס האָבען זיך געלאָזט אויסשלאַכטען און גענאַנגען נאָכדעם
וויינען אויף די קברים און אויס'טענה'ן זיך מיט'ן רבונר-של-עולם,
ווי עס ווערד אזוי שען בעשריבען ביי'ם גרעסטען אידישען דיכטער,
ביי ביאַליק'ען.

— האַסט דאָך געלייענט ביאַליק'ען? — טהוט טאַמאַראַ אַ
פרעג ביי'ם פּאַטער, און בעקומט אַזאַ מין ענטפער:
— וואָסער ביאַליק? פון דער מיהל'ען?...

— דאָס ליעד פון ביאליק'ען. — זאָגט טאמאַראַ. — דו וויסט
ניט ביאליק'ס ליעדער?

— וואָס בין איך אַ אַידינע, וואָס איך זאָל לייענען ליעדלעך
פון עפּיס אַ ביאליק אַ ליעדעל-מאַכער? — מאַכט איציקעל שאַסמע-
פאַל נאַניז נאַאיוו און ערנסט.

און טאמאַראַ האָט שוין מעהר קיין מוט צו דיסקוטירען מיט'ן
פאָטער, און זי בעוואונדערט די אומנאַטירליכע לאַגע, וואָס ביי איר
דען: אַ פּאָלק פון סאַמע אינטעליגענטען, וואָס אַלע קאָנען לעזען,
אפילו ווייבער, אַ פּאָלק, וואָס האַלט זיך קלייגער פון אַלע פעלקער,
קלייגער און בעסער און פרומער, קומט צו אַיין אייגענעם נאַציאָנאַל-
לען דיכטער, הייסט ער ביי איהר בעל-הבית'ישען פּאָטער „אַ ליעד
דעל-מאַכער“. און ווען נישט דעם אַפטייקער'ס זוהן סאַשא, וואָלט
זי, טאמאַראַ, גאָרנישט געוואוסט, אַז עס עקזיסטירט אונטער אירען
אַ פּאָעט מיט'ן נאָמען ביאליק, און וואָס עפּיס נאָך זי? זי קען אַ סך
אַזעלכע, ווי זי, וואָס ווייסען נאָך ער היום ניט, ווער דער ביאליק
איז!... און זי קאָן זיך גאָר ניט פּאַרשטעלען, אַז עס זאָל זיך גע-
פינען אונטער רוסען אַזעלכער, וואָס איז ניט קיין פּראָסטער גוי,
וואָס זאָל נישט ווייסען ווער פּושקין איז... אָדער עס זאָל זיך גע-
פינען אונטער פּוילען, למשל, אַ מענש, וואָס זאָל נישט ווייסען ווער
מיצקעוויטש איז. און עס ווילט זיך איהר אַרויספיהרען דערפון
איינס פון די צוויי: אָדער ביאליק איז קיין דיכטער, אָדער מיר
זענען קיין פּאָלק... און אויב מיר זענען ניט קיין פּאָלק, מאָ וואָס-
זשע דען זענען מיר?...

— עס פרעגט זיך נאָך אויף אייך דעם שוסטער'ס זוהן מיט
נאָך עפּיס אַ מענשען.

אזוי ראַפּאָרטירט דאָס שטובמיידעל, און איידער מע טהוט
זיך אַ קעהר, וואַכסען-אויס אויף דער שוועל צוויי פּאַרשוינען, חיים
דעם שוסטער'ס זוהן און דער בעוואַכסענער האָריגער אורח, און
אַלע דריי ווערען ערשטוינט: איציקעל שאַסמעפּאַל שטוינט, ווי
קומט אַהער דעם שכנ'ס בן פּסח נאָכ'ן סדר? „אייין עזות פון אַ
(10)

שוסטער-יונג! שיווקע שאַסטעפּאַל האָט זיך גלאַט דערשראָקען פאַר'ן בעוואַכסענעם האָריגען נפש; מען האָט דאָ נאָרוואָס געשמר-עסט פון חוליגאַנעס, אַ קשיא אויף אַ מעשה, אפשר איז דער איינער פון זיי? ... און טאַמאַראַ האָט באַלד דערקענט אינ'ם בעוואַכסענעם האָריגען נפש — מישאַ בערעזניאַק, דעם, וועלכען זי האָט קענען געלערענט ביי מאַלסיניען אין דער „קאַמונע“.

זי האָט אויפגענומען מישאַ בערעזניאַק'ען אויף אזוי פיעל פריינדליך, ווי מע דאַרף אויפנעמען אַ גוטען בעקאַנטען, — און ס'איז געוואָרען אין שטוב אַ גערודער, אַ שטיקעל בהלח, צו דעם אַלעמען איז נאָך צוגעקומען אַ אינצידענט: היים, דעם שוסטער'ס זוהן, מיט'ן בעוואַכסענעם האָריגען נפש בערער-ניאַקניידיטש האָבען נישט אָנגעפרעגט זיך ביי קיינעם, נישט געוואַרט אויף קיין כבוד, גענומען און אוועקגעזעצט זיך, צעלעגט זיך, ווי ביי'ם טאַטען אין וויינגאַרטען, פערדוויכערט פאַפיראַסען און גענומען שמועסען מיט טאַמאַראַ'ן, ווי מיט זייערען אַ גלייכען! — אַ פאַטעפאַלנאַסט פון אַ שוסטערק! איין עזות פון קבצנים! אַריינקריכען מיט די שטיוועל צו יענעם אין זאַל אַריין! וועה איז מיר, מע דאַרף אָפטרעטען די שטוב! אַז מע איז ביי זיך אין שטוב שוין גאָר אויס בעל-הבית געוואָרען! ...

איציקעל שאַסטעפּאַל האָט געפייערט, און שיווקע האָט גע-בראַכען די הענד: וועה איז איהר, וואָס פאַר אַ וועלט היינט איז געוואָרען! וואָס פאַר קינדער! ... וואו איז דאָס געהערט געוואָרען, אַז יום-טוב, פסח נאָכ'ן סדר, זאָל קומען עפּים אַ קבצן, אַ שלע-פער, און בעזעצען זיך מיט זייער טאַכטער בעזונדער אין אַ חדר און רעדען צווישען זיך עפּים שטילערהייד? ... איז דאָך טאַקי עק וועלט! ...

„עק וועלט“ איז געווען אויך ביי טאַמאַראַ'ן: זי איז פון איהר אַלטען בעקאַנטען געוואָהר געוואָרען אַ סך, אַ סך טרויעריגע נייעס — אַז מאַשאַ זיצט, אַז דעם האָט מען פערשיקט, אַז יענעם וועט מען פערשיקען און אַז דאָמיאַנענקאָ'ן, איהר אידעאַל ראַמאַ-

ענקאָן, האָט מיין ערשט אָט דאָ די טעג געהאַפּט און מע דאַרף
איהם הענגען...

.....

א שטילע פריהלינגס־נאַכט איז געווען די ערשטע נאַכט פון
פּסח, א שטילע, א וואַרעמע נאַכט. שטיל, ווי פּער'הלומ'ט, זענען
געשטאַנען די איינגעשלאָפּענע הייזער. ווי סאָלדאַטען אויף דער
וואַך, האָבען זיך אויסגעצויגען די בוימער פון ביידע זייטען נאָס,
נאָך נאַקעטע, אָהן בלעטלעך, נאָר גרייט אויף אָנצוקליידען זיך
זייער גרינע זומערדיגע הלכשה. פּונ'ם ווייטען אויסגעשטערענטען
הימעל האָט אַראָפּגעקוקט מיט אַ זילבערנעם שמייכל די לבנה,
לאַנגזאַם און מאַיעסטעטיש געשפּאַציערט, ווען־ניט־ווען זיך אונט־
טערגעטוקט און טובל געווען אין אַ פּערביילויפּענדיג רויכיג וואַל־
קענרעל, בעהאַלטען זיך אויף אַ מינוט, און וויעדער אַרויס אויפ'ן
ברייטען פּרויען הימעל, צווישען די פינקעלדיגע קליינע שטערענדי־
לעך, וואָס קוקען זיך איבער, שעמערידען און פינטלען און סוד'ען
זיך צווישען זיך, רעדען פון נאָס און פון זיינע אוצרות וועלטען, מיט
ליאַרדען וועלטען! אַלסדינג, אַלסדינג שלאָפּט. אַלע פענסטער זענען
צו, אַלע פייערס זענען אויסגעלאָשען, אַליי, אַליי שלאָפּט אין דער
דאָזיגער פריהלינגס־נאַכט, אין דער דאָזיגער ערשטער נאַכט פון
פּסח. נאָר איין פענסטער אין איין הויז אויף וואַסילטשיקאָווער
גאָס איז אָפּען אין דער דאָזיגער נאַכט, און נאָר איין וואַכענדיגער
מענש, טאַמאַראַ, שטעהט און קוקט־אַרויס פּונ'ם איינציגען אָפּענעם
פענסטער אין דרויסען אַרויס, שיקט איהר בליק צו דער העל־זיל־
בערנער לבנה און צו די מיליאַרדען פינקעלדיגע וועלטען, וואָס היי־
סען שטערען, און טרוקען זענען די אויגען, און פּערשטיינערט איז
דאָס האַרץ, און דער קאָפּ איז פּערטומעלט, און נישט לייעב איז
איהר די שענע גרויסע וועלט, און פּרעכנד איז דער ווייטער, טיעפּער
הימעל, און וויסט איז די ערד, און פּוסט און לער איז אַלץ אַרום
און אַרום, און אַ שוידערהאַפּטער עלענר, און אַ מורא'דיגער צער,

און א קאלטער צאָרן נעמען אַרום די נשמה, ווי מיט צוואַנגען, און
עס ווילט זיך איהר שרייען, שרייען, שרייען...

קאָפיטעל ד.

א י צ י ק ע ל ש אָ ס ט ע פ א ל ג ע ה ט א ר ו ס אָ ה ן
א ק א פ .

פון דער ערשטער מינוט, וואָס טאמאראַ איז געקומען פון פע־
טערבורג, האָט איציקעל שאָסטעפּאל נאָך נישט געהאט קיין גוטע
מינוט.

דער אומגליקליכער פּאָטער האָט ניט געקאָנט איבערקויפּען, וואָס
דעם אַפּטייקער'ס זעהנדעל קומט אַרײַן צו איהם אין שטוב אַרײַן
פּראַנק און פּרײַ, אַלע מאָל אויסגעפּוצט ווי אַ כּלה, וואַרפּט אַראָפּ
די הענטשקעלעך, גיט איהם, איציקעל שאָסטעפּאל'ען, די האַנד,
און אויך שיווקע'ן גיט ער די האַנד, און האַלט זיך בײַ איהם אין
שטוב ווי „עפּיס אַ גאַנצער רב שמעלקע“! און שענער פון אַלץ
איז דאָס, וואָס שיווקע אַלײַן האָט שוין גאָר אָנגעהויבען פּערענט־
פּערען די טאַכטער, געפּינען אַ זכות אויפּן אַפּטייקער'ס זעהנדעל.
לויבען איהם, אז ער איז אַ גאַנץ וואויל בחור'על. — מערקווירדיג!
זינט די טאַכטער איז געקומען פון פעטערבורג, איז די שטוב גע־
וואָרען אַיין אַנדער שטוב, דאָס לעבען — אַיין אַנדער לעבען, און
אַפּילו דאָס ווייב — אַיין אַנדער ווייב. ס'איז גאָר ניט די שיווקע,
וואָס פּריהער! אַמאָל פּלעגט זי האָבען דרד־ארײַ, ציטערען, וויסען
נאָר צובאָמקען צו אַלסדינג, וואָס ער, איציקעל, האָט געזאָגט. איצט
איז זי געוואָרען אַ גאַנצער מענש! זי זאָגט שוין אויך מכינות אויף
אַ מענשען: דעם אַפּטייקער'ס זעהן קומט־אויס בײַ איהר אַ גאַנץ
וואויל בחור'על!

— אפּשר וואָלסט דו געזאָגט, איך זאָל מיך משדך זיין מיט'ן
טריפּניאק דעם אַפּטייקער? — פּרעגט איציקעל אין אַ שפּאַס בײַ

זיין ווייב שיווקע, און בעקומט פון איהר איין ענטפער דורך א פראגע, ווי געוועהנליך :
— פאר וואָס ניט ?

— אפשר איז שוין ביי זיי איין אָפגעמאַכטע זאַך ? — פרעגט דווייטער איציקעל.

— פון וואָנען ווייס איך, אז ניין ? — ענטפערט איהם שוור-קע זלץ מיט דעם זעלבען שטייגער, מיט א פראגע אויף א פראגע.

— קאָן זיין, אז אין גיכען זאָל אונז קומען מול-טוב ?

— פאר וואָס זאָל דאָס ניט קאָנען זיין ?

— דאָס וואָלט איך, דאַכט מיר, געמעגט וויסען פריהער פון

דיר ?

— וואו שטעהט דאָס געשריבען ?

— טפו זאָל דאָס ווערען !

קיין פאָטער זאָל נישט וויסען פון אַזעלכע צרות, ווי אונזער אומגליקליכער פאָטער שאָסטעפּאַל, אז ער מוז זיך אַוועקשטעלען רעדען מיט דעם געלען בחור'על, דעם אַפטיקער'ס זעהנדעל, פון אידישקייט, פון ציוניזם און פון נאָך כדומה אַזעלכע זאַכען, וואָס ער וואָלט קיינמאָל פון דעם מיט אַזא שניק ניט גערעדט !

סאַשא סאַפראַנאָוויטש אָבער איז נאָך פון די אומגליקען, וואָס מע קאָן זיי אַרביבערטראָגען. א סך ערגער איז דאָס, וואָס אַלע טאָג ווערד די טאַכטער פערפאַלען אויף א שעה אָדער אויף צוויי, דאָס הייסט, זי טהוט זיך אָן, געהט אַוועק און זאָגט נישט, וואוהין, שוין פון א צייט, אז דער פאָטער האָט דאָס בעמערקט. ער וויל זי פרעגען, און ווייסט נישט, ווי אַזוי ער זאָל דאָס טהון. ער האָט איהר א פאָר מאָל אפילו א זאָג געטהאָן : „וואוהין איז ?“ און האָט בעקומען איין ענטפער : „איך קום באַלד צוריק“. ער האָט געפרובט דורכ'ן ווייב, טאַמער וועט ער עפּים געוואָהר ווערען, ווייסט זי אויך ניט מעהר פון איהם.

— ווי אזוי ווייסט דאָס ניט אַ מאַמע, וואוהין די טאָכטער געהט? — פרעגט איציקעל ביי זיין פרוי און בעקומט באלד אויס-גאָב מיט דער זעלבער פראַגע:

— ווי אזוי ווייסט דאָס ניט אַ טאָטע, וואוהין זיין טאָכטער געהט?

אויסלאָזען דעם כעס צום ווייב לאָזט ער שוין ניט אויס. אזוי ווי פריהער. זינט די טאָכטער איז אַ היגע, האָט די מוטער שטאַלץ און שטאַרקייט קעגען איהם, און ביידע, די מוטער מיט דער טאָכטער, האָבען ווי געשלאָסען צווישען זיך אַ פערבאַנד קער גען איהם, און האָט ער געוואָלט פֿרובען אָפּשפּיעלען דעם ווייב אַ מזמור, מאַכען איהר אַ סקאַנדאַל, ווי ער איז געוואָהנט געוואָרען. אזוי האָט זיך אַרויסגעשטעלט די טאָכטער, זיך אָנגענומען די קריוו-דע פון איהר מוטער, און דוקא מיט גוטע רעד...

איציקעל שאַסטעפּאַל מוז אָבער אומבעדינגט וויסען, וואָס איז דאָס מיט זיין טאָכטער געוואָרען? וואָס געהט זי אום אין שטוב, אזוי ווי אַ שאַטען? וואָס איז דאָס פאַר אײן עוברת אוועקגעהן אלע טאָג אויף צוויי שעה און ניט זאָגען: וואוהין? מיט וועמען זעהט זי זיך? וואָס טראַכט זי זיך?

און דער פאָטער איז געוואָרען אַ שפּיאָן, ער האָט גענומען נאָכ-קוקען דער טאָכטער, וואוהין זי געהט, און ער האָט זי געפּאַקט. ער איז איינמאָל אומבעמערקט נאָכגעגאַנגען פון הינטען און האָט דערזעהען, ווי זי האָט זיך אַריינגעהאַפּט צום לעהרער ראָמאַנענקאָ אין הויף אַריין און איז פערשוואַנדען געוואָרען.

איציקעל שאַסטעפּאַל'ס קאָפּ איז שיער ניט צעשפּאַלטען גע-וואָרען קלערענדיג: וואָס טהוט זיין טאָכטער ביי ראָמאַנענקאָ'ן? אַלערליי מיאוסע מחשבות, איינע מיאוסער פון דער אַנדערער, איז איהם דורכגעפלויען אין קאָפּ. אַז זיין טאָכטער איז גוט בעקאַנט מיט'ן יונגען ראָמאַנענקאָ — דאָס ווייסט ער, ער ווייסט אָבער דאָס אויך, אַז דער יונגער ראָמאַנענקאָ איז ניט היע, אַז ער זיצט ערגיץ איינגעשפּאַרט און אַז ס'איז ניטאָ פון איהם קיין שום ידיעה.

צו וועמען זשע קאָן זי געהן? צו די עלטערען? ווייסט ער אָבער, אז ראָמאַנענקאָס פּאָטער איז אַ צורר־היהודים — און אָט דאָ ערשט קומט דער מיאוסטער פון אלע געדאַנקען: ווייל ער איז אַ צורר־היהודים, געהט אַהין זיין טאַכטער!... ווייל ער איז אַיין אַנטיסע־מיט, האָט ער אַיין אויג אויף זיין, איציקעל שאַסטעפּאַל'ס, מאַכ־טער, — און דער דאָזיגער מיאוסער געדאַנק מאַכט דעם אומגליק־ליכען פּאָטער משוגע, און ער קאָן זיך גאָר קיין אָרט ניט געפינען!... בײַ די טאַכטער קומט צו געהן. און אז די טאַכטער קומט צו געהן, רעדט ער מיט איהר פון פערשיעדענע זאַכען, און מעהר — פון אירען, גויים, אונזער גלויבען, זייער גלויבען... פערקוקט איהר אין די אויגען אַרײַן, טאַמער וועט ער עפּים פון איהר אַרויסגעפינען, — אומזיסט די אַרכײַט! טאַמאַראַ איז די אייגענע, וואָס תמיד, סײַ דען נאָר דאָס, וואָס איהרע אויגען זענען מעהר פערטראַכט, ווי אלע מאָל, און אַכיסעל בלאַס איז דאָס פנים, און אז מע פרעגט זי עפּים, ענטפערט זי ניט באַלד, און אז עס קומט צו איהר צו געהן דעם אַפּטיקער'ס זוהנרעל, היצט זי זיך נישט, ווי זי פלעגט זיך היצען בײַ אַהער; זי לאָזט איהם רעדען, און אַליין געהט זי אַרום מיט איבערגעלעגטע הענד אויפ'ן האַרצען, אָדער זי קוקט אויף איהם מיט אַזעלכע אויגען, וואָס ס'איז גרינג צו דערקענען, אז זי הערט איהם ניט, וואָרום איהרע מחשבות זענען ווייט פון דאַנען...

* * *

איינמאָל איז איציקעל שאַסטעפּאַל געקומען אַהיים אַ פער־טראַגעדער, אַ צערייצטער פון זיינע פערפלאַנטעטע עסקים מיט „קאַזנאַ“, פון די אַדוואַקאַטען, וואָס האָבען געצויגען בײַ איהם די עצמות, און פון די „טשינאוניקעס“, וואָס האָבען „געבראַקעוועט“.

— וואו איז דאָס קינד? — פרעגט ער זיך נאָך בײַ'ם ווייב.

— פון וואַנען זאָל איך וויסען? — ענטפערט זי איהם, ווי

איהר שטייגער איז.

— וואָס הייסט, פון וואַנען זאָלסט דו וויסען?

— נריאָ, פון וואָנען זאָל איך וויסען?
 — ביזט אַ מאַמע, צי ניין?
 — און אז איך בין אַ מאַמע, איז וואָס דערפון געדרונגען?
 — וואו איז די „באַרישני“ — פרעגט שאַסטעפּאַל ביי די מענ-
 שען.
 — די „באַרישני“ איז ביי זיך אין אַלקיר. — ענטפּערען די
 מענשען.
 — ביי זיך אין אַלקיר? — ער לאָזט זיך געהן צו דער טאָכטער
 אין אַלקיר אַריין.
 אָנגעקלאַפט אין טהיר, האָט זיך דערהערט אַ קול:
 — ווער איז?
 — ס'איז איך! — דער פּאָטער טרעט-אַריבער די שוועל און ער
 דערזעהט אויפ'ן בעטעל ליגען זיין טאָכטער מיט'ן פנים אַרויף.
 די הענד פּערוואָרפּען אונטער'ן קאָפּ, אויפ'ן האַרצען אַ בלאַט ציי-
 טונג. די אויגען רויטליך, ווי פּערוויינט. ער געהט צו איהר
 נאָהענט, לעגט אַרויף די האַנד צו איהר אויפ'ן קאָפּ.
 — וואָס איז דיר, טאָכטער?
 — גאָרנישט.
 — ביזט עפּים נישט מיט אַלעמען?
 — דער קאָפּ אַביסעל טהוט מיר וועה.
 — אפשר, דעם דאָקטאָר?
 — ניין, ניין! נאָר נישט קיין דאָקטאָר!
 איציקעל שאַסטעפּאַל קען שוין זיין טאָכטער. אז זי זאָגט ניין,
 איז ניין.

* * *

דעם זעלבען טאָג, פאַרנאָכטליך, אז די זונג האָט געהאַלטען ביי
 זעצען זיך, פּערפאַרבט דעם אונטערשטען טייל הימעל מיט רויטען,
 האָט צום אַפּטייקער אין דער טהיר אָנגעקלאָונגען איציקעל שאַסטע-
 פּאַל. זינט זיי זענען שכנים איז עס דאָס ערשטע מאָל, וואָס שאַסט-
 טעפּאַל האָט אָנגעקלאָונגען צו זיין שכן דעם אַפּטייקער. אויף זיין

קלונג האָט זיך בעוויווען אַ שוואַרץ בחור'על מיט געקרויזעלטע הער-
לעך און מיט איין אויסגעכויגענער נאָז. דאָס איז געווען סאַשא'ס
חבר, שמעון קעסלער.

— דעם אַפטייקער'ס זעהנדעל איז אין דער היים? — פרעגט
איהם שאַסטעפּאַל און האָט שוין חרטה, וואָס ער האָט אַהער אָנגע-
קלונגען.

— סאַשא? — מאַכט צו איהם קעסלער. — ער איז דאָ. ער
לערענט. קומט אַרײַן. סאַשא! קום נאָר אַהער.

אויף דעם אויסרוף קומט אָן דעם „אַפטייקער'ס זעהנדעל“, דער-
זעהט טאַמאַראַ'ס פּאַטער פּלוצים בײַ זיך אין שטוב, ווערד מבולבל
און צינד זיך אָן, ווי אַ פייער.

— איך דאַרף דיך... איך דאַרף אייך עפּים פרעגען. — מאַכט
צו איהם שאַסטעפּאַל און קוקט אויף סאַשא'ס חבר קעסלער. סאַ-
שאַ שטויסט זיך, אַז דער חבר קעסלער איז דאָ איבעריג.

— שמען, געה אַרויס אויף אַ וויילע, — זאָגט סאַשאַ צו זיין
חבר קעסלער און בעט איציקעל שאַסטעפּאַל זיך זעצען.

איציקעל שאַסטעפּאַל קוקט זיך אַרום אויף אַלע זייטען.
— האָט איהר נישט אַ באַזונדערען חדר? — פרעגט ער בײַ
סאַשאַן.

— קומט אַרײַן צו מיר אין קאַבינעט, — זאָגט צו איהם סאַשאַ
זעהר פּריינדליך און פיהרט איהם אַרײַן צו זיך אין אַ קליין, ריין,
ליכטיג חדר'על. איציקעל שאַסטעפּאַל בעטראַכט דאָס חדר'על,
וואָס איז פול מיט ספרים און ביכער און צייטונגען, אידישע צײ-
טונגען.

איציקעל שאַסטעפּאַל אַטעמט-אַפּ און רופט זיך אָן צו סאַשאַן:
— דאָס איז זעהר שען פון אייך, וואָס איהר זיצט ניט לעדיג,
יונגע לײט, וואָס איהר טהוט עפּים, וואָס איהר זאָרגט פאַר'ן כלל
ישראל... מיר קאָנען נישט, מיר האָבען קיין צײט ניט, טאָג ווי
נאַכט פאַרטאַרעאַמט, איהר זעהט דאָך, געשעפטען, פּאַרריאַרען,
עסקים...

— אָט דאָס איז טאַקי די צרה, — זאָגט צו איהם סאַשאַ —
וואָס איהר זענט פערטאַרעראַמט מיט אַ י י ע ר ע געשעפטען,
פּאַרדראַדען, און מיר זענען פערטאַרעראַמט מיט א ו ז ע ר ע
געשעפטען, און דערווייל דאָס אידישע פּאַלק געהט־אונטער...

— אַט־אַט־אַט! — מאַכט צו איהם דער גאַסט און ווייזט איהם
מיט'ן פינגער, אַז ער האָט געטראָפּען אין רעכטען קאַרב אַרײַן. —
גערעכט! לאָמיק האָבען אַזאַ יאָהר, ווי איהר זענט גערעכט! די
אייגענע טענות האָב איך מיט מיין טאַכטער: צו וואָס טויג אונז,
זאָג איר, זיך פאַרנעמען מיט פּאַליטיק, רעוואָלוציע־שמוציעס?
הלואי איך זאָל ליגען זאָגען, זאָג איר, עס וועט זיך דאָך געוויס
אויסלאָזען, זאָג איר, צו אונזערע קעפּ, מיט אַ קעשינעוו, מיט אַ
פּאַגראַם און מיט אַרויסטרייבען, זאָג איר, אידען פון די דערפער און
פון די שטעדט, זאָג איר, אָט האָב איר, זאָג איר, צו טהון מיט
פּריצים, טייטען ווי, זאָג איר, מיט די פינגער און ווייזען אָן אויף
אונז, אַז אומערום זענען מיר שולדיג! איר זאָג, אַז אַ איר טאָר
זיך ניט מישען, אַ איר דאַרף וויסען, אַז ער איז אַ איד...

— און קושען דעם פּריץ די האַנד און זינגען מה־יפּית? אָדער
זיצען און וואַרטען, ביז מע וועט קומען און מע וועט איהם צע־
רייסען די קישעלעך, צעברעכען די בענקלעך, צעראַבעווען דאָס
פערמעגען, פייניגען דאָס ווייב, שענדען די טעכטער? — זאָגט
סאַשאַ צום גאַסט, און דער גאַסט ענטפּערט איהם:

— טע־טע־טע! זענט איהר דאָך דער אייגענער פּויגעל, וואָס
זיי אַלע! וואָס איז דאָס פאַר ווערטער געוואָרען: קעמפען? שלאָ־
גען זיך? איך האָב געמיינט, איהר זענט אַ שטי־לינקער, צום סוף...
מיין טאַכטער אויך אַזוי...

— דער הלוק צווישען אונז איז, וואָס איך זאָג קעמפען פאַר
אונזערע אַ י י ג ע נ ע אינטערעסען פון אונזער אַ י י ג ע ן
פּאַָל, וואָס מיר איז דאָס געהענטער, און אייער טאַכטער איז
אוועק ווייטער...

— יאָ, מיין טאַכטער איז אוועק ווייט, שוין צו ווייט!...

זווי זאָנט איציקעל שאַסטעפּאַל מיט אַ זיפּן און מיט אַ ביטער
שמייעלע, און זיינע גרויסע שוואַרצע אויגען דריקען־אויס זעהר
פיעל פערשטעלטען טרויער, פערבאָרגענעם שמערץ, און ער הויבט
אָן מיט אַ טאָן נידעריגער:

— אָט דאָס בין איך טאַקי צו אייך אַריינגעקומען, ערשטענס,
זיך אויסרעדען אַביסעל דאָס האַרץ, אייך האָב איך דערקענט פאַר
אַ וואויל מענטשעל, כלעבען, איהר זענט מיר געפעלען, דאָס הייסט,
איהר הויבט מיר אָן צו געפעלען. איהר האָט אין זיך האָטש אַ
קאַפּעל אירישקייט.

— אַ דאַנק, — מאַכט צו איהם סאַשאַ מיט אַ האַלבען שמייעלע.
— ניטאָ פאַר וואָס. — זאָנט איהם שאַסטעפּאַל גאַנץ ערנסט.
און, צווייטענס, האָב איך אייך געוואָלט ווייזען עפּים אַ זאַך, איך
וועל דאָס אייך באַלד ווייזען. נאָר קודם דאַרף איך אייך זאָגען אַ
הקדמה, אַז איהר זאָלט ניט מיינען חס ושלום, אַז איך קלער עפּים
איבער אויף מיין טאָכטער. איך קען מיין טאָכטער זעהר גוט, מענט
איהר מיר גלויבען אויף נאַמנות.

— איך גלויב אייך.
— אַלזאָ, איז אָפּגערעדט דערפּון. — זאָנט שאַסטעפּאַל און
פער'גנבה'ט זיך מיט אַ קוק צו סאַשאַ'ן אין די אויגען אַריין. —
אַלאַ וואָס דענן? איך פאַרשטעה זי ניט! איך הויב זי ניט אָן צו
פאַרשטעהן! געוויס דאַרפט איהר קענען מיין טאָכטער'ס לעהרער,
דעם קרויסט, ראַמאַנענקאָ'ס זוהנדעל, פון דער נימנאָזיע דער לעה-
רער, אַ וואויל גויעצעל, איין עהרליכער, נאָר אַ פאַרברענטער
„חברה'מאַן“! פון די דאָ זי גע לייט... מיין טאָכטער האַלט
פון איהם. איך האַלט אַפילו אויך פון איהם; נאָר זי — נאָר לעילאַ
ולעילאַ! אַ גאַנצער גאָט ביי איהר! איך אָבער זאָג איהר: אַ
מענטש איז ניט קיין גאָט. זאָנט זי: דו קענסט ניט ראַמאַנענקאָ'ן.
זאָג איך: איך קען גרעסערע לייט פון איהם; איך קען דעם פראַד-
קוראַר, איך קען דעם פּרערסעראַטעל, איך קען דעם גובערנאַטאָר
אַלין... לאַכט זי פון מיר. איהר ווייסט דאָך, ביי די דאָ זי גע

איז דער גובערנאָטאַר טריפה... מילא, דאָס בין איך אייך ניט אוי-
סען. אַ גאָט איז אַ גאָט... איז ער אָבער נישטאָ היע, דער גאָט,
דער יונגער ראָמאַנענקאָ מיין איך. ער איז ערגיץ ווייס איך וואו, אין
סיביר מסתמא. מע ווייסט ניט וואו... פרענט זיך אַ קשיא: ווי-
באלד אַז ער איז נישטאָ, דער גאָט, דער יונגער ראָמאַנענקאָ מיין
איך, היינט וואָס האָט מען אַהין צו געהן?
— וואוהין? — פרענט סאַשא.

— איך ווייס וואוהין? צו זיינע עלטערען, אפנים? ... דעם פאָר-
טער ווייסט איהר דאָך, וואָס פאר אַ צורר-היהודים ער איז... וואָס
האָט זי דאָרט צו טהון אַלע טאָג?
— ווער? — פרענט וויעדער סאַשא.

— מיין טאָכטער, טעמע, טאַמאַראַ הייסט דאָס! ביז איך בין
געוואָהר געוואָהרען, וואוהין זי געהט! אַלע טאָג, אַלע טאָג ווערד
זי פאַרפאַלען אויף צוויי-דריי שעה, און איך האָב נישט געוואוסט
וואוהין... וואָס הייסט, איך האָב נישט געוואוסט? נישט געוואוסט—
און איין עס!... בקיצור, איך בין געוואָהר געוואָרען, אַז זי געהט
אַהין... ווי אזוי איך בין געוואָהר געוואָהרען? — אַכזי איך בין גע-
וואָהר געוואָהרען... וואָס טהוט זי דאָרט? ... איך ווייס וואָס זי
טהוט? ... וואָס זאָל איך קלערען? וואָס קאָן איך אויף איהר קלע-
רען? זי איז אַ אידישע טאָכטער, זיי זענען גויים, און דער פאָר-
טער איז אַ רשע מרושע, אַ צורר-היהודים... און איך קען מיין טאָכ-
טער און זויס, אַז זי האָט פיינט דעם אַלטען ראָמאַנענקאָ גלייך
מיט מיר, שייך זאָגען פיינט? מיר לעבען דאָך מיט איהם צו-
זאַמען. נאָר וואָס געהערט ער זיך אָן מיט אונז? איך ווייס, אַז
ביי איהר איז ער טריפה, אַזוי ווי ביי מיר. וואָס דאַרפט איהר?
זי האָט מיר אַליין דערצעהלט אַ מעשה, איך געב אייך דאָס איבער
בסוד, איהר זאָלט זיך נאָר ניט אויסרעדען פאַר מיין טאָכטער...
— קיין סודות פון אייער טאָכטער דאַרפט איהר, אייגענטליך,
מיר ניט דערצעהלען. — זאָנט סאַשא און קוקט מיט אומרוהיגקייט
אויפֿן גאַסט.

— מענטש! ס'איז נישט קיין סוד! דאָס ווייסען אין פּע-
טערבורג אלע, גאנץ פעטערבורג ווייסט! מילא, בין איך אײך,
דאָס אויך ניט אויסען... פרעגט זיך אָבער אַ קשיא: וואָס פאַר
עסקים קאָן זי מיט זיי האָבען?...

— מיט וועמען?

— איך ווייס מיט וועמען? מיט זיינע עלטערען, אַפּנים?
מאָהלט אײך, איך בין ניט געשלאָפּען, איך האָב נאָכגעקוקט, נאָכ-
געשמעקט, — איך ווייס נישט, איך ווייס גאָרניט!... דאָס קינד,
זעה איך, פּון טאָג צו טאָג געהט-אַײן, איך זעה, זי טראָגט יסורים,
נאָר וואָס — ווייס איך ניט! איך ווייס ניט און קאָן נישט וויר-
סען!... היינט, למשל, קום איך אַרײן, טרעף איך זי פאַרוויינט מיט
אַ בלאַט-צײטונג אין די הענד... וואָס איז דיר, טאָכטער? גאָרניט.
איצט איז זי אַוועק אַהין און געלאָזט אָט דאָס בלאַט אונטערגע-
שטריכען מיט רױטען. דאָס בלאַט איז אײן אויסלענדיש בלאַט, אַ
סוד פאַר מיר, איך וואָלט זעהר וועלען וויסען וואָס דאָ שטעהט...
פאַר קיין אַנדערען וואָלט איך נישט פאַרגלױבט. צו אײך האָב איך
עפּים מעהר צוטרויען...

— איך דאַנק אײך זעהר. — מאַכט צו איהם סאַשאַ צערודערט
פּונם גאַנצען שמועס. — מיר איז אָבער ניט אַנגענעהם אַרײנצומיר-
שען זיך אין די פּערזענליכע ענינים פּון אײער טאָטער... אינטימע,
סעמיינע זאַכען...

— מענטש וואָס איהר זענט! — שרײט-אויס איציקעל שאָם-
טעפּאַל. — וועמען דען זאָל איך געהן דערצעהלען? וועמען דען
זאָל איך געבען איבערלײענען? פאַרגעסט נישט, אַז ס'איז מײן
אײן-און-אַײנציג קינד! זי איז בײ מיר אַ בת-יחידה, און איך האָב
זי לײב...

די לעצטע ווערטער זענען געזאָגט געוואָרען מיט אַזאַ פּײער,
אַז סאַשאַ סאַפּראַנאָוויטש האָט רחמנות געהאַט אויף טאַמאַראַ'ס
פאַטער, און אפּשר ווילט זיך איהם אַלײן אויך וויסען, וואָס שטעהט
אין בלאַט? וועלכער מענש קאָן געהן פאַרבײ אײן אָרט, וואו ער

זויסט, אז דאָרט איז אַ סוד, און נישט אַ קוק טהון האָמט מיט איין אויג אויף דעם אַרפּאָנעלאָזמען פּאַרהאַנג? ... מע דאַרף נישט פּערגעסען דאָס אויך, אַז טאַמאַראַ שאַסטעפּאַל האָט פאַר סאַשאַ'ן אויך אַ שטיקעל אינטערעס. אויב נאָך עמיצער איז פּערליעבט אין טאַמאַראַ'ן, איז ער געוויס ניט אַזוי פּערליעבט, ווי סאַשאַ, און געוויס נישט פּריהער פון סאַשאַ'ן. און ער נעמט דאָס בלאַט ביי'ם פּאַטער און לייענט:

„דעם 10-טען, 12 אַזויגער האַלבען טאָג, איז אין דער קאַמער פון פעסטונג, דאָרט וואו עס האָט זיך אויפּגעהאַלטען דער געווי- סער ראַמאַנענקאָ, געקומען דער פּראָקוראָר און האָט מודיע געווען דעם אַרעסטירטען, אַז צוויי אַזויגער וועט ער הינגעריכטעט ווערען דורך הענגען. אויף דעם פנים פונ'ם פּער'משפּט'ען האָט אַפילו איין מוסקול ניט אַ ריהר געטהאָן זיך. דער פּראָקוראָר האָט איהם דער- לאַנגט אַ פּאַרטיגע בקשה וועגען בעגנאַדיגען, ער זאָל זיך אונטער- שרייבען. דער פּער'משפּט'ער אָבער האָט זיך קאַמענגאַריש אָפּגע- זאָגט און האָט געבעטען, מע זאָל איהם געבען טיי. דער פּראָקוראָר איז אַרויסגעצאָנגען און איז נאָכדעם צוריק אַרײַנגעצאָנגען און גע- בעטען ביי איהם, ער זאָל זיך חתמ'ענען אויף דער ביטע, דאָן וועט מען איהם שענקען דאָס לעבען. דער פּער'משפּט'ער האָט איהם נאָך אַ מאָל געזאָגט, אַז ער וועט אַזאַ ביטע קיינמאָל נישט אונ- טערשרייבען. אַז מע האָט איהם געפּרעגט, אויב ער פּערלאַנגט אַ גייסטליכען פּאַר'ן טוידט, האָט ער געענטפּערט, אַז ער דאַרף נישט קיין גייסטליכען, קיין אָפּיציעלען פּאַרשטעהער פון אַ גלויבען. זיין גלויבען, זיין רעליגיע איז אַ אינוועניגסטע, זיין געוויסען איז ריין, ער איז איבערצייגט, אַז ער האָט קיין שלעכטס ניט געטהאָן. פון דער קאַמער איז דער פּער'משפּט'ער אַרויס מיט שטאַלץ און רוהיג גלייך ווי ער וואָלט געהן אויפ'ן שפּאַציער. אַז מע האָט איהם צו- געפיהרט צום עשאַפּאַט, האָט ער זיך לייעבליך געווענדעט צו אַיין אָפּיציער מיט פּאָלגענדע ווערטער: „ניט איבער מיינע חברים, אַז איך שטאַרב רוהיג און אַז איך וועל אייביג זיין מיט זיי“... זיינע

לעצמע ווערשער זענען געווען: „גריסט מיין מוטער!“ אזא איבער-
נאטירליכע רעהיגקייט האָט מען נאָך טיינמאַל ניט געזעהען אין די
וועלט פון פעסטונג.
אַזוי שטאַרבט אַ רוסישער העלד“.

קאַפיטעל ה.

אַ ש ט י ל ע ט ר אַ נ ע ר י ע מ י ט אַ ר ע ש' ד י נ ע ן ס ו פ .
(אַרויסגענומען פון די צייטונגען).

נ ו מ ע ר א י י נ ס : „איבער אַ מיידעל, וואָס האָט זיך גע-
האַנגען היינט אין איינע פון די טורמעס, האָבען אַלע אַרעסטאַנטען
דערקלערט אַ הונגער אויף דריי טאָג און אויפגעהויבען אַ גרויסען
סקאַנדאַל. מע האָט געמוזט אָנקומען צו דער הילף פון מיליטער.
דריי בונטאָוושטיקעס זענען גע'הרג'עט אויף טוירט. עלף פער-
וואונדעט. אַכט פון זיי טוירטליך“.

נ ו מ ע ר צ ו ו י : „דאָס מיידעל, איבער וועלכער עס האָט
אויסגעבראַכען דער גרויסער אויפשטאַנד פון די אַרעסטאַנטען אין
די טורמעס, האָט מען געפונען געהאַנגען אויף די אייזערנע גראַטעס
פונים פענסטער אויף צענויפגעדרעהטע פאַסען פון אַ צעריסען
העמר. די סיבה, וואָס האָט געצוואונגען דאָס מיידעל צו בעגעהן
זעלבסטמאָרד אויף אזאַ מורא'דיגען, מאַוימ'דיגען שטייגער אין
טורמע, איז נאָך מעהר מאַוימ'דיג, ווי איהר טוירט“.

נ ו מ ע ר ד ר י : „אונז איז געראַטען אַרויסצוקריגען איי-
ניגע פרטים וועגען דעם געהאַנגענעם מיידעל, וואָס מע האָט דאָ
ניט לאָנג געפונען אין איינע פון די טורמעס. און אָט ווי אַזוי עס
ווערד אונז געמעלדעט פון זעהר אַ זיכערער קוועלע: מיט אַ קור-
צער צייט צוריק זענען אַנטלאָפּען פון געפענגעניש עטליכע אַרעס-
טאַנטען דורך אַ וואונדערליכען אופן, וואָס איז כמעט אומגלויבליך:
ארום האַלבע נאַכט האָט מען אָנגעקלונגען צום סמאָטריטעל פון
דער טורמע אין טעלעפאָן מיט אַ געוויסען „פאַראַל“, אַז באַלד וועט

קומען צו פֿאהרען אין טורמע אַרױן אַ ראָטמיסטער מיט עטליכע סאַלדאַטען, צו פערנעמען און ברענגען צו פיהרען צום פראָקוראַר אין אַ בעזונדערער קארעטע אײניגע פּאָליטישע פערברעכער, צוויי שטען זײ אײנס אַ מיידעל, אַ געוויסע פּאָליטישע, וואָס ווערד בעשול־דיגט אין פיעל פערברעכענס. און, ווירקליך, אין עטליכע מינוט אַרום איז אָנגעקומען דער ראָטמיסטער מיט די סאַלדאַטען, זיך געמעל־דעט מיט אַ פער'חתמ'עטען פּאַקעט פונ'ם פּראָקוראַר, אין וועלכען עס זענען געווען ריכטיג אױסגערעכענט די זעלבע נעמען פון די פּאָליטישע פערברעכער, וואָס דער פּראָקוראַר האָט זײ אױפגעפּאַ־דערט דורכ'ן טעלעפּאָן.

אין פערלויה פון אײן האַלבע שעה זענען אַלע פּאַרמאַליטעטען אָפּגעטהאַן געוואָרען, און דער ראָטמיסטער מיט די אַרעסטאַנטען זענען אָפּגעפּאַהרען. ערשט אױפ'ן אַנדערען טאָג אין דער פּריה, נאָכדעם, אַז מע האָט זיך ניט געקאָנט דערוואַרטען צוריק אױף דער קארעטע, און נאָכדעם, ווי מע האָט זיך אָנגעפּרעגט דורכ'ן טע־לעפּאָן בײַם פּראָקוראַר, האָט זיך אַרויסגעוויזען, אַז דאָס איז געווען נישט מעהר ווי אַ פּאַקוס, אַ קונציגער שווינדעל פון דעוואָלוציאָנע־רען.

דעם זעלבען טאָג אין דערפּריה איז אָבער געראָמען אײנעם פון די טיכטיגע פּאָליציע־שפּיאָנען צו דערקענען אײנע פון די אַנט־לאַפענע, און ער האָט זי אַרעסטירט און אָפּגעפּיהרט אין אױטשאַס־טאָק. פון דאָרט האָט מען זי אָפּגעפּיהרט אײנ'ם צווייטען אױ־טשאַסטאָק, פונ'ם צווייטען אײנ'ם דריטען... אױף מאַרגען אַרום פּאַרנאַכט האָט מען געפונען די אומגליקליכע אַ געהאַנגענע. דער נאָמען פון דער אומגליקליכער, ווי מיר האָבען ערפּאהרען, איז מאַ־ניאַ אָדער מאַשאַ באַשעוויטש״.

נ ו ט ע ר פ י ע ר : „הײנט זײגער 10 אין דער פּריה האָבען זיך צענויפגעקלויבען עטליכע הונדערט סטודענטען און אַרױ־בער צעהן טױזענד אַרבייטער און האָבען געוואָלט אָפּהאַלטען אַ פּאַניחידאַ פאַר דער געהאַנגענער באַשעוויטש״.

וויוען פאָליציע און האָט צעטריבען דעם גאַנצען עולם. קיין ערנסט
טער צוזאַמענשטויס איז ניט פאָרגעקומען. עטליכע און דרייסיג
זענען אָפּגעפיהרט געוואָרען אין האָספיטאַל."

נ ו מ ע ר פ י נ ה : "דעם זעלבען טאָג, מיט צוויי שעה שפע-
טער, איז אָפּגעהאַלטען געוואָרען אַ פּאַניחידאַ פאַר מאַשאַ באַשע-
וויטש, און ווייל דערביי זענען געהאַלטען געוואָרען אָנצינדענדיגע
רעדעס און ס'איז אַרויסגעוואָרפּען געוואָרען אַ רויטע פּאַהן, איז
דער צוזאַמענשטויס מיט דער פּאָליציע געווען אַ סך ערנסטער.
מע צעהלט צוויי און צוואַנציג גע'הרג'עטע און מעהר אַלס הונדערט
שווער פּערוואַונדעטע; אונטער זיי פיעל פרויען און קינדער.
איצט איז רוחיג."

נ ו מ ע ר ז ע כ ס : "אַלס נאַכוועהעניש פונ'ם צוזאַמענ-
שטויס איבער דער פּאַניחידאַ פאַר דער געהאַנגענער באַשעוויטש,
האָט אין אייניגע פּאַבריקען אויסגעבראַכען אַ סטרייק, וועלכער
פּערשפּרייט זיך אויך אין אַנדערע שטעט. עס ווערד געפלאַנט
אַין אַלגעמיינער באַהן־סטרייק.

אין די הויפּען איז אָנגעגרייט מיליטער, אויף די גאַסע אי
רוחיג."

* * *

די לופט איז געוואָרען וואָס אַ טאָג געדיכטער און שטיקענדי-
גער. שווערע וואַלקענס האָבען בעצויגען דעם הימעל. עס האָט
זיך געטראָגען אַ ריח פון שוועבעל. דער שטורם האָט זיך געדריקט
אַלץ נעהענטער און נעהענטער. יעדע מינוט האָט מען געקאָנט ער-
וואַרטען אַ וואַלקענברוך, אַיין אויסגוס, אַ מבול.

נאָר אויב די טרויעריגע געשיכטע מיט מאַשאַ באַשעוויטש האָט
אומערום אַרויסגערופּען אַזא שטורם, קאָן מען זיך שוין פּאַרשטעלען
וואָס פאַר אַ רעש זי האָט בעראַרפּט אַרויסרופּען אין דער שטאָדט.
וואו די מאַשאַ באַשעוויטש איז געבאָרען, וואו כמעט אַלע האָבען
זי געקענט, וואו אַ מינדסט קינד האָט געקאָנט אָנווייזען אויף איהר

מיט'ן פינגער און זאָגען: „אָן געהט מאַשאַ“. די זעלבע שכןים פון ליפא באַשעוויטש, וואָס פלעגען פריהער אַנטלויפן פון דעם האַלץ-איד מיט זיינע חרושים ונפלאות פון זיין טאַכטער מאַשאַ, די זעל-בע גוטשהרציגע לייט האָבען מיט אַמאָל בעקומען רחמנות אויף דעם אַרעמען פאָטער אין זיין גרויסען טיעפען אומבעשרייבליכען טרויער און האָבען בעקומען חשק צו טרייסטען מיט ווערטער דעם, וואָס קאָן ניט זיין געטרייסט, פעהיילען מיט אַ קרעכץ דעם גרוי-סען וועהטיג, וואָס קאָן ניט אויסגעהיילט ווערען קיינמאָל. די גוט-הערציגע מענשען, וואָס האָבען זיך קיינמאָל ניט אינטערעסירט מיט ליפא'ס טאַכטער, האָבען זיך מיט אַ מאָל אָנגעהויבען דערמאָנען אָן דעם דאָזיגען מיידעל מיט די אונטערגעשאַרענע האַר און אָן איהרע אַלע גוטע מעלות, און יעדער האָט בעקומען חשק צו זאָגען דעם אומגליקליכען פאָטער האַטש אַ גוט וואָרט, און אַנג זיך אויס-פרעגען ביי איהם, ווי אַזוי און וואָס און ווען, און צי האָט ער עפּים געהאַט פון איהר בריעף די לעצטע צייט, און וואָס האָט זי איהם געשריבען, און צי סאיז אמת איהר אַנטלויפן פון דער טורמע, ווי מע שרייבט, און ווי אַזוי איז זי צו דערצו געקומען?

— דאַכט זיך, אַזוי איז זי געווען אַ מיידעל, גאָרנישט, גלייך מיט אַלע... געה זיי אַ נביא, אַז פון דעם מיידעל וועט אַמאָל אויס-וואַכסען אַזא... אַזא... וואָס פון איהר וועט רעדען די גאַנצע וועלט! ליפא באַשעוויטש, אין דער ערשטער מינוט, אַז ער האָט ער-פאַהרען פונ'ם גרויסען אומגליק, האָט ער זיך אויסגעריסען אַ שטיק באַרד, זיך געלאָזט לויפן מיט אויסגעשטרעקטע הענד, אַליין נישט צו וויסען, וואוהין ער לויפט. נאָכדעם האָט ער זיך אומגעקעהרט צוריק, אַראָפּגעוואָרפען די שטיוועל פון די פיס, זיך אָנגעריסען די לאַץ פון דער סאַרוויסאַי צעריסענער קאַפּאַטע, געריסען קריעה אויך מיט ווייב און קינדער, און אַלע האָבען אַוועקגעזעצט זיך „שבעה“. נאָר איין אליק (אַ בחור'על פון אַכצעהן יאָהר) האָט נישט געוואָלט זיך אַוועקזעצען אויף דער ערד. ער האָט נישט אַרויסגע-לאָזט אַפילו קיין טרער. עס האָט זיך איהם נאָר אָנגעצונדען דאָס

פנים, די אויגען זענען ביי איהם געוואָרען ווי איבערגעקעהרט, זיך א טאפ געטהאָן אין די הויזען־קעשענים און א זאָג געטהאָן :
— טאַטע! איך פּאָהר גלייך אַהין. איך בעט אייך, איהר זאָלט מיך ניט צוהאַלטען.

און עס האָבען נישט געהאַלפּען ניט דעם טאַטענ'ס בייזערען זיך, ניט דער מאַמע'ס טרערען, נישט דער געוויין פון די קלענערע קינדער, — אליק איז אַוועק און איז ווי אין וואַסער אַרײַן. וואו איז אַהינגעקומען אליק — ווייסט ניט ליפּא באַשעוויטש. לָאָזט איהם צורוח — ער ווייסט נאָר איין זאך : ער ווייסט, אַז ער האָט גע־האַט אַ מאַשאַ, וואָס קיינער פּערמאָגט נישט אַזאַ מאַשאַ, און איצט איז זי נישטאָ! ליפּא ווייסט, אַז די גאַנצע שטאָדט, די גאַנצע וועלט וויעגט זיך מיט זיין מאַשאַ! אַפילו איציקעל שאַסטעפּאַל, וואָס פּלעגט פון איהם אַנטלויפּען, שטעלט זיך אויך היינט אָפּ אַלע מאָל, ווען ער דערזעהט איהם, און פּרעגט זיך אויס אויף מאַשאַ'ן. פון איציקעל'ס טאַכטער שמועסט מען ניט! ווען ניט זי, וואָלט ער מיט זיין ווייב און קינדער שוין לאַנג אויסגעגאַנגען פון הונגער... אַפילו גוים, כריסטען, סטודענטען האַלטען אָפּ פּאַניחידעס, אומעדום, אר־מעדום, דאָ אויך. עס וועט היינט זיין, זאָגט מען, אין דער גרויסער שוהל אַיין אַסיפה, אַ מין הזכרת־נשמות. אַהינצו דאַרף מען געהן, האַטש אַפילו זיין ווייב שלאָגט איהם אָפּ דערפון. זי זאָגט : מע דאַרף נישט געהן. נאָר וואָס ווייסט אַ אירינע? למאי זאָל מען ניט צולאָזען איהם דאָס שטיקעל פּערגעניגען, האָרבען, וואָס לייטען וועלען זאָגען וועגען זיין מאַשאַ'ן? ... און ליפּא לָאָזט זיך געהן אין דער גרויסער שוהל, און טרעפט אין דרויסען שוין אַזאַ אַיין עולם, וואָס ער האָט שוין לאַנג אַזעלכען נישט געזעהען. דער גרעסטער מיליאָנער זאָל שטאַרבען, וועט ער ניט צענויפּנעמען אַזאַ אַיין עולם! און אינוועניג אין שוהל וואָס טהוט זיך! מע קאָן דען אַהין אַרײַן? מע לָאָזט דען? אַ גליק, וואָס מע האָט איהם דער־קענט.

— דעם פּאַטער! ... לָאָזט אַרײַן דעם פּאַטער! ...

און ליפא באשעוויטש געהט מיט גדלות, קוים וואָס מע שטופט
 איהם דורך, אהין אַרויף, אַרויף, דאָרט, וואו איציקעל שאַסטעפאל,
 וואו די בערנשטיינס מיט די היילפערניס מיט די אלע איבעריגע
 נרויסע... ער זעהט פאר זיך אַ סך בעקאנטע פנימ'ער. דעם אַפטייר-
 קער סאָפראַנאָוויטש, נחמיה דעם שוסטער מיט זיינע בנים, יודעל
 קטנתי און נאָך און נאָך... אַלסדינג איז דעקאָריט מיט טרויער,
 בעהאַנגען מיט שוואַרצען... אַיין אומעט איז אויסגעגאַסען אויף
 אלע פנימ'ער... מאַנסבילען און ווייבער צוזאַמען... אויף דער כימה
 שטעהט עפּים אַיין אומבעקאַנט בחור'על מיט געלע האָר, שיינט
 איהם אַ סטודענטעל צו זיין, אויב ניט דעם אַפטייקערס זוהנדעל,
 און האַלט זעהר אַ פייעריגע רעדע. ליפא פערשטעהט איהם ניט...
 רעדען רעדט ער אַפילו זעהר שען, זיס, געשמאַק, נאָר ער פער-
 שטעהט איהם ניט... פּסוקים גאַנצע ברענגט ער... פילגש בנבעה...
 סרום און עמורה... דור המבול... דער עולם ווישט די אויגען, און
 איהם, דעם פאָטער, גאָרנישט; און ער פערשטעהט אַליין ניט,
 פאַר וואָס איהם איז גאָרנישט... און אַפילו נאָכדעם, ווען עס קומט
 אַרויף דער חזן מיט'ן כאָהר, און דער כאָהר הויבט אָן זינגען, און
 דער חזן פּיסקעלט זיך, און עס לאָזט זיך הערען דער טרויעריגער
 וויינענדיגער נוסח אויסגעצויגען: „אל מלא רחמים“... און די שוהל
 ווערט פול מיט געוויין... עס וויינען יונגע קינדער... עס וויינען
 אַלטע אידען... ווייבער הלש'ען... און ער, דער פאָטער, גאָרנישט;
 און ער פערשטעהט אַליין ניט, פאַרוואָס איהם איז גאָרנישט... נאָר
 אז עס קומט צו די ווערטער: „את נשמת הבתולה מרים גיטעל בת
 רב ליפא שהלכה לעולמה“, — דערפיהלט דער אומגליקליכער פאָד-
 טער, זוי עפּים מיט אַ מאָל האָט זיך געגעבען אַ ריטאָפּ ביי איהם
 אין האַרצען, אַ שטיק-אַרויף אין גאַנגעל און אַ זעל, ווי מיט אַ האַד-
 מער, איבער'ן מה, און עס רייסט זיך ארויס ביי איהם פונ'ם האַלז,
 נישט ווי ביי אַ מענשען, נאָר ווי ביי אַ געקוילעטען אָכס, אַרויף און
 אַראָפּ, און ער אַליין דערשרעקט זיך פאַר זיין משונה'דיגען קול און
 צעלאַכט זיך פון זיין אָכסען-שטימע שטיל צו זיך אין באָרד אַריין...

און דער כאָהר הערט ניט אויף צו זינגען, און דער חזן הערט ניט אויף צו מאַכען פּיסקעס, בעווייזען, וואָס ער קאָן... און דער אָרע- מער ליפּא פּיהלמ, אז ער האָט פּערגעסען אין דער מינוט, צו וואָס ער איז אַהער געקומען, און וואָס טהוט דאָ דער עולם? און אז אויף דער בימה געהט אַרויף אַ נייער פּאַרשוינ, עפּים אַיין אומבע- קאַנטער, אַ געזונדער, אַ בעוואַכסענער, אַ האָריגער, ווי אַ בער, מיט אַ שטימע פּון אַ בער, און דונערט מיט זיין בערען-שטימע: „ווייסט איהר, ווער איז געווען מאַשאַ באַשעוויטש?“ — דאָ דערמאָנט זיך ליפּא, צו וואָס ער איז אַהער געקומען און וואָס עס טהוט דאָ דער עולם... נאָר ער קאָן ניט פּערשטעהן אַיין זאָך: וואָס זאָגט עפּים אָט דער בעוואַכסענער נפש אויף זיין מאַשאַ, אז זי איז נערווען? וואָס הייסט, זי איז געווען? נו, און איינציט וואו איז זי? און בשום אופן קאָן זיך ליפּא באַשעוויטש נישט דערמאָנען, וואו זיין פּאַכטער מאַשאַ איז? און ליפּא באַשעוויטש קאָן ניט פּערשטעהן וואָס טהוען די סאָלדאַטען אין שוהל? סאָלדאַטען רייטענדיג אויף פּערד? און וואָס לויפט אזוי דער עולם? וואָס שפּרינגט מען דורך די פּענסטער? וואָס פאַר אַ מהומה אויף זיי? וואָס פאַר אַ בהלָה? און אַ זעץ פּון אַ „נאַניקע“ ניכטערט איהם אויס, און מע טרייבט איהם צוזאַמען מיט נאָך מענשען אין אור- טשאַסטאַק אַרײַן, און דאָרטען אין הויף שרייבט מען זיי איבער, און אז עס קומט צו איהם, ניט מען איהם האַלז אין נאַקען און מע וואַרפט איהם אַרויס:

— איהר זעהט ניט, אז דער אַלטער איז געריהרט? ...

* * *

— דער רוח האָט מיך געטראָגען אין שוהל אַרײַן! — האָט געזאָגט איציקעל שאַסטעפּאַל, נאָכדעם אז ער איז אַרויס פּון שוהל פּרײַ, אָפּגעקומען סך הכל מיט אַיין נאַניקע אין פּלייצע. — אַ גליק, וואָס איך בין אַ רײַנער מענטש און בין נישט פּאַרמישט אין די „דאָזיגע“ זאַכען...

— וואָס דו ביזט נישט פאַרמישט אין די „דאָזיגע“ זאָכען איז פון די קלייניגקייטען; זעהסט דו, דאָס, וואָס אונזער טעמע איז אַרויס פון זייערע הענט ריין — דאָס איז יאָ אַ גליק!

אַזוי ענטפערט איהם זיין פרוי שיווקע און דאַנקט גאָט יעדען טאָג, יעדע שעה, יעדע מינוט, וואָס איהר טאָכטער איז מיט איהר. איהר זאָגט דאָס האַרץ, — אַ מוטער'ס האַרץ פיהלט — אַז נישט אויף לאַנג האָט איהר גאָט געשענקט די מתנה; איז ניט היינט — איז מאָרגען וועט חלילה קומען אַיין אויסחאַפּעניש אויף איהר קינד.

אַזוי האָט זיך אַביסעל דורכגערעדט דאָס האַרץ שיווקע שאַס-טעפּאַל פאַר איהר קעכין חוה די אידיוטע, און קיינער האָט זי נישט געקאָנט אַזוי פערשטעהן און אַזוי מיטפיהלען איהר, ווי חוה די אידיוטע, וואָס האָט אַליין אויך געהאַט אַיין „אומגליק“.

חוה דער אידיוטע'ס „אומגליק“ איז בעשטאַנען אין דעם, וואָס זי האָט געהאַט אַ זוהן אַיין „אומגליק“. געהויסען האָט ער שמואליק, נאָר גערופען האָט זי איהם „דער אומגליק“.

— גלאַט, מע טאָר ניט זינדיגען, נאָר דעם אמת פאַרלייקענען טאָר מען אויך ניט. גאָט האָט מיך געבענשט מיט אַיין אומגליק. אַזוי אַ קוק טהון אויף דער מצבה, דאַכט זיך, אַ גאַנץ פיינער בחור, אַ הויכער, אַ גלאַטער, אַ לעבעדיגער, און רעדט מיט איהם — דאַכט זיך, נישט קיין נאַר אויך, און אַ שטילער, אַ סטאַטעטשנער בחור, און אַיין אַרבייטיונג, גאָלדענע הענט! ער איז אַ זייגערמאַכער; זיין בעל־הבית, יאָסי דער זייגערמאַכער, קאָן זיך פון איהם גאָר נישט אָפּלויבען. אַז מע שמועסט, אַ געראַטענער! איז אָבער דער שוואַרץ־יאָהר זאָל איהם וויסען — זינט ער האָט זיך „וניוחעט“ מיט'ן שוסטערס בנימ'לעך, פאַרחאַפט זאָלען זיי אַיך ווערען, איז דאָס קינד געוואָרען אַיין אַנדער קינד! ערשטענס, וואָס פאַר אַ מוחותן ביזט דו גלאַט מיט אַ שוסטער'ס אַ יונגעל? דיין טאַטע איז ניט געווען קיין שוסטער, און דער זיידע דיינער אויך ניט... וואָלט דאָס נאָך ניט געווען אַזאַ אַיין אומגליק, ווען ער זאָל ניט

ליענען קיין ביכלעך פון עקספראָ...—טפו! איך האָב פאַרנעמען, ווי ס'הייסט! — און ער זאָל ניט מישען זיך אין פרעמדע געשעפטען, דאַרען דעם קאַפּ פאַר יענעמ'ס אַרבייטער. וואָס געהט דיך אָן, צי יענעמ'ס אַרבייטער וועלען אַרבייטען צוועלף שעה, צי פערצעהן, צי אַכצעהן שעה? פון מיינטוועגען מעגען זיי זיך שלאָגען קאַפּ אָן וואַנט מיט די בעל־בתים אינאיינעם אַפילו זעכס־און־צוואַנציג שעה אין מעת־לעת. וואָס, אפשר ניט אזוי?... — געוויס אזוי! — זאָגט שיווקע און קוקט זיך אַרום, צי טאָר מאַראַ הערט ניט זייער שמועס. — ס'איז היינט מיט זיי אומערדם צרות און צרות און צרות!

פריהער, איידער די טאָכטער איז געקומען פון פעטערבורג, האָט זי געצעהלט די מינוטען, זי זאָל שוין קומען בשלום, און אז זי האָט דערהערט, אז עס זענען געשלאָסען אַלע גימנאַזיעס און אוניווערזי־טעטען, האָט זיך שיווקע פשוט מחיה געווען.

איין עמ, אַ סוף — מע וועט אויפהערען שטודיערען, מע וועט שוין קאָנען אַ מאָל אַ שידוך טהון מיט אַ קינד, שוין צייט!...

צום סוף, געה זיי אַ נביא, אז מע וועט ניט לערנען, וועט זיין נאָך ערגער! וואָרום וואָס קאָן נאָך זיין ערגער פון דעם, ווי זעהען אַ קינד געהט אַרום ווי אַ שאַמען, נודעט זיך, ווערד פערפאַלען אויף צוויי־דריי שעה, מע ווייסט ניט וואו, גיט זיך קאַפּ מיט פוסטע זאָ־כען, פיהרט קענטשאַפּט מיט אַזעלכע מענשלעך, ווי דעם שוסטער'ס קינדער, — אָסור אויב זי פערשטעהט, וואָס דאָס איז מיט איהר! היינט די שרעקען, וואָס מע הערט זיך אָן אַצינד! הרג'ענען, שו־סען, אויפרייסען איז היינט געוואָרען אַ וואַכעדיגער גאַנג, און דאָ רעדט מען ערשט פון אומגליקען, פון בלוטפערניסונגען, וואָס ווע־לען זיין!... גוואַלד, ווי אזוי לעבט מען איבער אָט די אַלע פחדים?!

* * *

דעם זעלבען טאָג, אויפערנאכט, איז ביי טאמאראַ שאַסטע־פאַל געווען אַ שטיקעל פערזאַמלונג. פון פאַרנאכט אָן האָט זי גע־

הייסען צומאכען די לאָרען און געבעטען מאַכען טיי. אַרום זייגער
עלף האָבען זיך איינציגווייז אָנגעהויבען צענויפקלויבען, און מייס-
טענס אויף דער הינטערשטער טהיר, יונגע לייט, צווישען וועלכע
עס זענען געווען דעם שוסטער'ס צוויי בנים, יודעל קטנתי'ס אַ
זוהנדעל, היינט דער בעוואַכסענער האָריגער נפש, ניידיטש, און צום
לעצט (אחרון אחרון חביב) האָט זיך אַריינגעחאָפט אויך שמואליק,
חיה דער אירינע'ס יונגעל. די גאַנצע צייט, וואָס די יונגע לייט זע-
נען געגאַנגען, האָט איציקעל שאַסטעפּאַל נישט גערוחט, געקנייטשט
מיט די פלייצעס, אויפגעחאָפט זיך פונ'ם אַרט און אַרומגעלאָפּען
איבער'ן שטוב, פערלעגט די הענד אַרונטער, און געפייערט מיט די
אויגען — מלא גזלן! נאָר אַז ער האָט דערזעהן אַריינגעהן צו דער
טאָכטער דער עכבינ'ס בנאָק, איז ער געוואָרען געפּלעפט, אַנידער-
געפּאַלען אויף דער קאַנאָפּע, זיך געחאָפט מיט ביידע הענד ביי'ם
קאָפּ און גענומען שאַקלען זיך און שרייען:

— גוואַלד! גוואַלד! גוואַלד!...

— איצי! גאָט איז מיט דיר! — זאָגט צו איהם שיווקע, און
איציקעל מאַכט צו איהר מיט די הענד און לעגט צו אַ פינגער צום
מויל:

— שאַ! שטילער! שריי ניט! דו מאַכסט אונז אומגליקליך!...
אומגליקליך מאַכסט דו אונז!... מיר הערען ניט! מיר זעהען ניט!
מיר ווייסען גאָר נישט! מיר זענען נישטאָ אין דער היים —
שששאַ!!!

קאָפיטעל ו.

א ב ו ט ע ר ש ט י ק ע ל צ י י ט .

איציקעל שאַסטעפּאַל איז פון דעסטוועגען ניט געשלאָפּען. ער
האָט געטהאָן וואָס ער האָט געקאָנט. אַז מע האָט אַזא טאָכטער,
אַזא געראַטענע טאָכטער, ווי ער האָט, בעדאַרף מען זעהען זי חתונה
מאַכען, איהר רעדען אַ שרוך. נאָר ווי אזוי? געוויינטליך, אויפ'ן

נייעם שטייגער, מאָדערן, נאָך דער צייט. די רעכטע האַנד מאָר ניט וויסען וואָס די לינקע טהוט. חת־כלה אליין דארפֿען ניט וויסען, אז זיי זענען חת־כלה. דער שרכן דאַרף שטעהן אין אַ זייט, און דער בחור דאַרף זיך בעקענען מיט'ן מיידעל און אַרומטאַנצען אַרום איהר אזוי לאַנג ביז די צייט וועט קומען, ביז די שעה וועט שלאָגן גען... נישטאָ קיין שענערע זאך אויף דער וועלט, ווי זעהען אַ בחור, אָדער עטליכע בחורים טאַנצען אַרום אַ מיידעל, ווילען זיך אויס־פיינען פאַר איהר, איבערשטיגען איינער דעם אַנדערען.

אַרום טאַמאַראַ שאַסטעפּאַל האָבען געטאַנצט פיינע בחורים, די פיינסטע בחורים אין שטאָדט. און מחמת זיי האָבען געטאַנצט אַרום אזא רעוואָלוציאָנערקע, ווי שאַסטעפּאַלס מאַכטער, זענען זיי געוואָרען, זעלבסטפערשטענדליך, ברענענדיגע אָנהענגער פון דער רעוואָלוציע, אַריינגעוואָרפֿען אַלע מאָל אַ הויך וואָרט, אַרויסגע־וואָרפֿען אַ שענע פּראָזע. טאַמאַראַ שאַסטעפּאַל האָט אָבער גע־פאָדערט פון די בורזשואַזע רעוואָלוציאָנערען, אז זיי זאָלען אַרויס־וויווען זייער סימפּאַטיע צו דער בעוועגונג ניט נאָר מיט שענע פּראָזע, ניט נאָר מיט הויכע ווערטער אליין, נאָר מיט דעם, וואָס זיי פערמאָגען, — און וואָס קאָנען פערמאָגען אזעלכע „בורזשואַזע פּרינצען“, אז ניט קיין געלד? און וואָס נאָך קאָן מען פאָדערען פון אזעלכע בורזשואַזע רעוואָלוציאָנערען, אז ניט קיין געלד? און די בורזשואַזע רעוואָלוציאָנערען האָבען געעפענט זייערע בייטער־לעך און האָבען געגעבען געלד צוליעב דער „בעוועגונג“, איינער איבער'ן אַנדערען, — און מעהר האָט טאַמאַראַ פון זיי ניט פער־לאַנגט, און איז געווען צופריעדען פון דער בעקאַנטשאַפט, און זיי אוראי — אַלע זענען געווען צופריעדען, און מעהר פון אַלעמען איז געווען צופריעדען דער שרכן, וואָס האָט זיך געדרעהט „הינטער די קוליסען“. זיין גאַנצע אַרבייט איז געווען „הינטער די קוליסען“. ער האָט זיך נאָר אַריינגעהאַפּט איין מאָל אין וואָך, צווישען טאָג און נאַכט, צו די שאַסטעפּאַלס, געהאַפּט עטליכע ווערטער מיט אַי־ציקלען אָדער מיט שיווקען, נאָכגעפרעגט זיך:

— נו? וואו האלט דאָס?... —

— דאַנקען השם יתברך, דאַכט זיך, עס געהט אויף אַ גאַנג... —

האַט געזאָגט איציקעל שאַסטעפּאַל, און שיווקע האָט צוגעלעגט:

— דער וואָס לעבט אייביג זאָל וועלען העלפען, ס'זאָל שוין

זיין וואָס גיכער...

דער וואָס לעבט אייביג האָט זיך אָבער נישט געהאַפּט העלפען וואָס גיכער. דער וואָס לעבט אייביג האָט צייט. און דער זומער איז זיך געגאַנגען מיט זיינע הייסע לאַנגע טעג, און ס'איז געקומען אַ נאַכט, אַ וואַרעמע, אַ שענע זומער-נאַכט, אַיין אויסגעשטערענטע, מיט אַ טיעפען בלויען הימעל, מיט אַ זינגען פון פויגלען פונ'ם נישט-ווייטען גאַרטען. עס ליגט זיך ביי אַפּענע פענסטער און עס שלאַפּט זיך ניט, און עס דענקט זיך, און עס פּלאַנטען זיך גאַל-דענע מחשבות ביי אונזער איציקעל שאַסטעפּאַל אין קאַפּ, גוטע, ליכטיגע, טייערע מחשבות: אַ קנס-מאָל... אַ חופּה... פאַר אידען אַ חופּה-וועטשערע... פאַר כריסטען אַ באַל... אויפ'ן באַל פּריצים אַ סך: דער „פרעדסעראַטעל“ פון „אינטענדאַנטסקע פּראַוולעניע“... דער „סמאָטריטעל“ פון דער טורמע... צוויי גענעראַלען... און נאָך פּריצים... זיי טרינקען געשמאַק פון גרויסע כוסות, הייסען זיך צו פיהרען צו דער כלה, לויבען זי אין טאַג אַרײַן, לויבען אַלע אידישע מיידלעך: „אַלע אידישע מיידלעך, זאָגען זיי, זענען שען, זענען מלאַ חן, רייצענד, רייצענד!“...

פּלוצים דערהערט איציקעל שאַסטעפּאַל אַ קלונג. ווער קאָן דאָס צו איהם קלינגען אזוי שפּעט? די דיענסטען אַלע שלאַפּען שוין. ער הערט נאָך אַ קלונג און נאָך אַ קלונג. מע מוז זיך אַליין מטריח זיין געהן עפענען.

און איציקעל שאַסטעפּאַל איז זיך מטריח בכבודו ובעצמו און געהט אַליין עפענען די טהיר, און ער דערועהט... אַנטאָן אינוואַנאָ-וויטש!

אַנטאָן אינוואַנאָוויטש האַלאַקאָוו איז שאַסטעפּאַל'ס אַיין אַל-טער בעקאַנטער. ער איז דאָ פּריסטאָוו שוין פון כמה וכמה יאָהרען.

און איז א וואָהלער גוי — ער נעמט א קערבעל... מיט איציקעל
שאַסטעפאל איז ער גאָר א גוטער ברודער: ער זאָגט שאַסטעפאל'ען
„דו“ און פאַטשט איהם אין די פלייצעס. אלע יום־טוב האַפט ער
זיך אַרײַן צו שאַסטעפאל'ען אויף א גלעזעל וויין, לויבט די פיש
און רעדט איהם אויס, למאי ער האָט א גרלניטע א טאָכטער. טאָ-
מאָרא, אלע מאָל ווען זי זעהט איהם, בעהאַלט זי זיך, וויל בשום
אופן ניט אַרויסקומען צו אַנטאָן איוואַנאָוויטש'ען. אַנטאָן איוואַ-
נאָוויטש פערשטעהט דאָס, ווינקט מיט איין אויג צום פאָטער און
זאָגט: „דו באַלעוועסט זי צופיעל! צופיעל איז זי ביי דיר גע-
פעסטעט! מע טאָר אַ טאָכטער אזוי ניט נאָכגעבען!“... אזוי
מוכר'ט איהם אַנטאָן איוואַנאָוויטש פאר דער טאָכטער, און איצ-
עעל שאַסטעפאל קוועלמאָן, ווערד ברייטער ווי לענגער.
דערזעהען האָלאַדקאו'ען, האָט זיך איציקעל שאַסטעפאל גע-
געבען אַ לאָז צו איהם:

— אַנטאָן איוואַנאָוויטש! — און איז אָבער באַלד אָפגעשפרונ-
גען צוריק, וואָרום ער האָט דערזעהען הינטער האָלאַדקאו'ים פליי-
צעס אַיין אונבעקאַנטען נאָדזיראַטעל מיט אַ זשאַנדאַרמסקי אָמיר-
ציער מיט עטליכע סאָלדאַטען אַ צוגאַב...

אַ גליק, וואָס איציקעל שאַסטעפאל איז ניט קיין אידינע און
האָט נישט קיין טבע פון חלש'ען... ער לאָזט־אַרײַן די פאָליציע,
בויגט זיך און נויגט זיך צו זיי און בעט זיי, זיי זאָלען אַרײַנגעהן.
מע פערשפאָרט זיי אָבער בעמען, זיי געהען אַליין.
— וואו איז דיין טאָכטער?

אודאי האָט איציקעל שאַסטעפאל געוואוסט, אז זיי וועלען זיך
נאָכפרעגען אויף דער טאָכטער... צו וועמען דען וועלען קומען אַזעל-
כע געהויבענע געסט? ... ער בעט זיי צירואַרטען, ער וועט געהן
אויפּוועקען די טאָכטער און וועט זי אַרײַנרופען אַהער... מע בע-
דאַנקט איהם, מע דאַרף ניט, זיי וועלען אַליין... זיי לאָזען זיך צו
דער טאָכטער'ס צימער... דער פאָטער האַלט אויסגעשטרעקט די
הענד און צימערט...

שיווקע האָט דערהערט אומבעקאַנטע קולות, איז זי אַ דער-
שראָקענע אַרויסגעשפרונגען פון בעט מיט אַ ליאַרם:
— איצי, וואָס איז?

— גאָר נישט, גאָר נישט, געה צוריק! — זאָגט צו איהר דער
מאָן און מאַכט אויף איהר מיט ביידע הענד, זי זאָל אוועקגעהן...
גאָר ווי קאָן זי אוועקגעהן, וויסט איז איהר, אַז זי זעהט ביי זיך
סאָלדאַטען אין שטוב, און דאָס האַרץ זאָגט איהר, אַז דאָס איז צו-
ליעב דער טאָכטער? ...

— איצי! זאָג מיר, וואָס טהוט זיך דאָ, איצי? — אַזוי בעט
זיך נעכטאָך די אַרעמע פרוי ביי איהר מאָן, ער זאָל איהר זאָגען, און
איהר מאָן הערט נישט אויף צו מאַכען מיט די הענד, זי זאָל געהן.
שען און רוהיג ווי תמיד, גרויסאַרטיג ווי אַ פרינצעסין, קומט
אָן טאַמאַראַ פון איהר צימער. דאָס ווייסע שאַלכעל אויף די קוים-
צענויפגענומענע האָר גיט-צו נאָך מעהר חן צו איהר שען ליכטיג
פנים. מיט איין קוק פון איהרע גרויסע שענע שוואַרצע אויגען
נעמט זי אַרום דאָס גאַנצע בילד. שטיל געהט זי צו צום פאָטער
און צו דער מוטער, וואָס שטעהען האַלב-טוידטע מענשען, רעדט
זיי אויס דאָס האַרץ:

— ס'איז גאָר נישט, האָט נישט קיין יסורים... עס וועט מיר
גאָר ניט זיין... מע וועט מיך נישט קעפען...
און טאַמאַראַ נעמט-אָרום די מוטער, נאָכדעם דעם פאָטער,
און קושט זיי (דאָס ערשטע מאָל פאַר'ן גאַנצען זומער), און עס
מישט זיך אַרײַן פּאַליציע און זאָגט, אַז ניט איצט איז די צייט
פון קושען זיך...

וואָס אַ קראַנקע אָנגעשראָקענע פאַנטאַזיע קאָן איבערטראַכ-
טען אין איין מינוט, וועט דאָס אַ האַנד ניט בעשרייבען אין קיין
טאָג... עס איז נישט געווען דער שרעק און די צרה אויף דער וועלט,
וואָס דער אומגליקליכער פאָטער האָט ניט איבערגעטראַכט וועגען
דעם אין די מינוטען, וואָס די פּאַליציע מיט די זשאַנדאַרמען האָט
בען „געאַרבייט“, און שרעקליכער פון אַלץ איז געווען דער געדאַנק.

טאָמער האָט דאָס אַ שייכות מיט ראָמאַנענקאָן? ... פון דער איינ-
ציגער מחשבה אַליין איז איהם געוואָרען קאַלט און הייס, און וויער-
דער אַ מאָל קאַלט.

און אַז טאַמאַראַ איז אָפּגעאַנגען, און די רעדער פון אַיין עקיר-
פּאַזש האָבען איציקעל שאַסטעפּאַל געגעבען צו וויסען, אַז זיין
טאַכטער איז אַוועקגעפּאַהרען, אַוועקגעפּאַהרען זיין איינציג קינד,
זיין איינציגע ליעבע, גוטע, טייערע טאַמאַראַ, האָט דער אומגליק-
ליכער פּאַטער גענומען ערשט אַרומלויפּען היין און צוריק איבער
אַלע חדרים, אַייקען און אַכקען, ברעכען די הענד, רייסען זיך ביי
די האַר, שלאָגען זיך מיט'ן קאָפּ אָן וואַנד, און צום סוף איז ער
אַנידערגעפּאַלען צו שוואַקע'ן אויף די הענד און האָט זיך צעוויינט:
„פּאַרפּאַלען! פּאַרשפּיעלט אונזער קינד!“ ...

* * *

דער ערשטער, צו וועלכען דער אומגליקליכער פּאַטער האָט זיך
אַ וואָרף געטהאָן, איז געווען, זעלבסטפּערשטענדליך, אַנטאָן איזאַ-
נאָוויטש. דער פּריסטאָוו אַנטאָן איז אַנאָוויטש האַלאַדקאָוו איז נאָך
געשלאָפּען, אַז איציקעל שאַסטעפּאַל האָט פון דער גרינג, קוים-קוים,
אַנגעקלונגען צו איהם אין דער טהיר. איהם איז אַרויסגעאַנגען
אַקעגען אַ שרייבערעל מיט'ן נאָמען נעטשיפּאַרענקאָ, און אַ הונד
סירקאָ. איציקעל שאַסטעפּאַל איז גוט בעקאַנט סאַי מיט'ן שריי-
בערעל נעטשיפּאַרענקאָ, סאַי מיט'ן הונד סירקאָ. ער האָט מיט אַ
אונטערמעניג שמיכעלע זיך נאָכגעפּרעגט ביים שרייבער אויף אַני-
טאָן איזאַנאָוויטש'ען, און געוואָהר געוואָרען, אַז אַנטאָן איזאַנאָ-
וויטש שלאָפּט נאָך, איז ער אַריינגעאַנגען מיט שטילע-שטילע
טריט צום שרייבערעל נעטשיפּאַרענקאָ אין קאַנצלאַריע אַריין.
דאָרט האָט ער איהם אַריינגעשמוגעלט אין האַנד אַריין אַ זילבערן
קערבעל. נעטשיפּאַרענקאָ, אַ שוואַרצער בחור מיט אַ פּלאַטשיגען
שטערן און מיט שטאַרק-אַנגעשמירטע האַר, האָט דאָס זילבערנע
קערבעל שטיל אַראָפּגעקלאָזט אין קעשענע, געגעבען אַ הוסט אין

האנר אריין און געבעטען שאַסטעפּאַל'ען, ער זאָל זיך זעצען נעהענ-
טער צום אָפענעם פענסטער: ביי'ם פענסטער איז בעסער.
נעטשיפּאַרענקאָ איז נעווען גערעכט: ביי'ם פענסטער איז בע-
סער. אַ הייסער זומערדיגער פּריהמאַרגען. גרין און פּריש איז ביי
האַלאַדקאָוו'ען אונטער די פענסטער. אַ קליין גערטענדעל מיט אַ
צוויי-דריי יונגע בוימעלעך. אין גאַרטען שפּראַצען אַרום מיט
גדלות יונגע ציבעלקעס, גרינער סאַלאַט און שאַר ירקות. אַ קיילע-
כינגע צעקודעלטע הוהן פּיהרט זיך אַרום מיט איהר האַלאַיסטרע און
פּערהילכט דעם קאָפּ מיט איהר קוואַקען און מיט זייער פּישטשען.
נעטשיפּאַרענקאָ שרייבט, און די פען ביי איהם סקריפעט. איציקעל
שאַסטעפּאַל קוקט אין גאַרטען אַרום און טראַכט וועגען עולם הזה,
וואָס איז אינגאַנצען אָפּגעגעבען געוואָרען צו עשו'ען. „יעקב, וואָס
האַט אויסגענאַרט ביי עשו'ען די בכורה און ביי יצחק'ען די ברכה,
האַט מכות, צרות האַט ער מיט שלעק, מיט וועהטיגען מיט געבראַ-
טענע לייך. אַט איז ער, איציקעל שאַסטעפּאַל, אַ איד אַ נגיד, מע
קאָן זאָגען אַ גביר, האַט איין קינד סך-הכל, — וואָס פאַר אַ פּער-
געניגען האַט ער געהאַט אין זיין לעבען? האַט ער זיך פּערגונען
ווען האַבען אַזאָ גערטענדעל? אַזעלכע גרינע פּרישע בוימעלעך?
היהנער מיט קליינע היהנדעלעך? ... וואָס ווייסט ער פּון אַ לעבען
צו זאָגען, אַ הויז געשעפט און געשעפט און וויעדער אַ מאָל גע-
שעפט? אַ הויז פּריץ און פּריץ און וויעדער אַ מאָל פּריץ? שען
האַט זיך אויסגעפּיינט דער חכם יעקב אַקעגען זיין פּראַסטען ברור
דער עשו!"

פּון צווייטען צימער הערט זיך אַ בעקאַנט קול: נעטשיפּאַר-
רעניקאָו! ... דאָס איז אַנטאָן איוואַנאָוויטש אויפגעשטאַנען פּונם
שלאָף, רופט צו זיך דעם שרייבער. אין עטליכע מינוט אַרום רופט
מען אריין צו איהם שאַסטעפּאַל'ען. איציקעל שאַסטעפּאַל לעגט
אָועק אַנטאָן איוואַנאָוויטש'ען אויפ'ן טיש אַ פּער'התמ'עמען פאַ-
קעט. אַנטאָן איוואַנאָוויטש האַפט אַ קוק מיט איין אויג אויפ'ן
פּאַקעט און טהוט אַ זאָג צו שאַסטעפּאַל'ען: „צו וואָס? ... אי-

ציקעל שאָסטעפּאַל ענטפּערט איהם ניט אויף דער פּראַגע און פּרעגט איהם, צי איז ער גוט געשלאָפּען? אַ מינוט זיצען זיי ביידע שטייל. נאָכדעם ווענדט זיך דער איד צום פּריסטאָוו מיט זעהר אַ אונטער-טעניג שמייכעלע:

— אַנטאָן איוואַנאָוויטש דאַרף זיך שטויסען, וואָס איך בין געקומען... אַנטאָן איוואַנאָוויטש מוז וויסען, וואָס דאָ איז... איך פּאָדער פּון אַנטאָן איוואַנאָוויטש'ען קיין זאך ניט, נאָר דאָס איינ-ציגע — ער זאָל מיר זאָגען, וואָס דאָ איז?...

— ביזט אַ גרויסער נאַר, שאָסטעפּאַליעץ! (אזוי רופט איהם דער פּריסטאָוו.) אויף דיר איז מיר אַ וואונדער. דו ביזט דאָך עפּיס אַ איד, און אידען זענען אַלע קלוג, — ווי קומט דאָס, דו זאָלסט מיך פּרעגען אזא זאך? דו פּערשטעהסט דען אַליין ניט, אז איך ווייס גלייך מיט דיר? וואָס ווייסט פּאַליציע? פּאַליציע איז אַ בער זעם, אַ שטעקען אין די הענר פּון דער העבערער מאַכט. מע הייסט אונז געהן — געהען מיר, מע הייסט אונז נעמען — נעמען מיר...

— אַנטאָן איוואַנאָוויטש וועט מיר זאָגען האָטש, וואו זי איז? וואו מײן טאָכטער איז?...

— דיין טאָכטער, שאָסטעפּאַליעץ, איז אין טורמע.

— אין טורמע?...

איציקעל שאָסטעפּאַל פּיחלט, ווי מע האָט איהם געגעבען מיט אַ פּיסטאָל אין האַרצען. עס בעשלאָגט איהם אַ שווייס, און ער ווערט קלענער מיט אַ גאַנצען קאָפּ.

— אַנטאָן איוואַנאָוויטש זאָל זיין אַ גוטער, וואָלט ער מיר גע-זאָגט, צו וועמען איך זאָל געהן, צו וועמען איך זאָל מיך ווענדען?...

— צום סמאָטריטעל פּון דער טורמע פּאַר וואָס געהסט דו ניט? — פּרעט איהם דער פּריסטאָוו. — ביזט דאָך מיט איהם אַ גאַנץ קנעפעל!... איהר מאַכט דאָך ביידע „האַפעס“... (אַנטאָן אי-וואַנאָוויטש בעווייזט איהם מיט דער האַנד, ווי אזוי זיי ביידע מאַכ-בען האַפעס.) געה זיך דורך צו איהם, אפשר וועט ער דיר עפּיס קאָ-נען זאָגען, פּאַר וואָס מע האָט זי פּערנומען? האָטש איך גלייב

ניט אין דעם. ערשטענס, ווייכט ער גלייך מיט אונז ביידען. דאָס ווייכט נאָר די זשאַנדאַרמערע, ווייטער קיינער נישט... און, צווייטענס, איז ער אַ גרויסער הונד, דיין סמאָטריטעל. אַיָאָ, ער איז אַ הונד?

— נאָך אַ מין הונד! אַ הונד שכהונד! — זאָגט איציקעל שאַסטעפּאַל, שמעהט-אויף, גלייכט זיך אויס די ביינער, לאָזט אַרויס אַ טיעפען זיפּי, און אַז ער שמעהט שוין ביי דער טהיר, בע-קומט ער פון אַנטאָן איוואַנאָוויטשען אַיין אויסרעד, למאָי האָט ער אַזוי פּיעל נאָכגעבען דער טאָכטער? אַנטאָן איוואַנאָוויטש האָט איהם וויפּיעל מאָל געזאָגט, אַז אַ קינד טאָר מען אַזוי ניט נאָכגעבען. אַזוי פּיעל באַלעווען!...

— אַצינד זעהסט דו, שאַסטעפּאַליען, אַז איך בין דיר אַ גוטער פּריינד?...

מיט אַ היץ אין קאָפּ און מיט אַ קעלט אין האַרצען האַפט זיך אַרויס פון דאַנען איציקעל שאַסטעפּאַל און לאָזט זיך צום סמאָט-ריטעל פון דער טורמע.

די טורמע איז אַ טורמע — אַזוי ווי אַלע טורמעס. אַיין אומע-טיגע, אַ הויכע, אַ שטומע, מיט אַ סך קויעמעס און מיט אַ סך פענס-טערלעך פון אויבען ביז אַראָפּ, ווי אַ מלאך-חמות מיט אויגען, ווי פּיעל מאָל איציקעל שאַסטעפּאַל איז דאָ געווען, האָט ער קיינמאָל נישט קיין טראַכט געטהאָן וועגען די נשמות, וואָס רייניגען זיך אינ'ם דאָזיגען ניהנס... און אַז ער האָט יאָ ווען אַ טראַכט געטהאָן, איז דאָס געווען אַ מחשבה אויף אַ רגע. ווען האָט ער צייט דער-רויף? ... קיינמאָל האָט ער זיך ניט פּאַרגעשטעלט, אַז פאַר איהם וועלען אַ מאָל האַבען אַ אינטערעס אָט די קליינע פענסטערלעך, אָט די אַייזערנע גראַטעס, אָט די שטומע ווענדר, וואָס שווייגען, ווי לען ניט זאָגען, וואָס דאָרטען, אינוועניג, טהוט זיך... שוין-זשע געפינט זיך דאָרטען איצטער זיין טאָכטער גלייך מיט אַלע די, פאַר וועלכע ער שמעלט-צו „פּראָוויאַנט“? עס קאָן ניט זיין! עס איז אַ חלום! אַ ביזער חלום!...

ער פאָהרט־צו צו דער טורמע, שפּרינגט־אַראָפּ פּון דער דראָזש־
קע און קלינגט־אָן צום סמאָטריטעל'ס טויער, וואָס פּון דער רעכ־
טער זייט פּאַרקאַן. אַ קליין, ווייס שטיבעל מיט גרויסע טעפּ מיט
בלומען אויף די פענסטער און מיט אַ גרינעם פּאַפּווגי אין אַ גע־
נילט שטייגעל.

דער סאָלדאַט וואָס ביי דער טהיר קען שוין שאַסטעפּאַל דעם
פּאָדריאַדטשיק און ער ווייסט, אַז אויף אַ טרונק בראָנפּען וועט
שוין דאָ זיין געוויס. אַלע מאָל, ווען דער איד קומט אַהער, רוקט
ער איהם אַרײַן אַ זילבערנע מטבעע אין האַנד אַרײַן. פּאַר וואָסערע
מעשים טובים — ווייסט ער אַליין נישט...

— איהר דאַרפט צום פּריץ? זייט זיך מטריח אַהער, אין
קאַנצעלאַריע; דאַרטען זענען זיי...

אזוי זאָט צו איהם דער שומר, האַלט שוין גרייט די האַנד אויף
צו מקבל זיין די מטבעע, און לאָזט־אַרײַן דעם סוחר שאַסטעפּאַל צום
סמאָטריטעל אין קאַנצעלאַריע.

דער סמאָטריטעל פּון דער טורמע, מיראַן פּאַרייאַטש קאַבאַל־
קין, איז אַ גוי אַ סוחר. איהם האָט נאָך קיין איד נישט אָפּגענאַרט;
און דער איד, וואָס מיינט, אַז ער האָט אָפּגענאַרט קאַבאַלקינ'ען,
האָט זיך נאָכדעם געוויס אַרומגעקוקט, אַז קאַבאַלקין האָט אַ י ה ם
אָפּגענאַרט... איין אויגעל ביי איהם קוקט־אַרויס קיין צפּון־זייט, און
דאָס אַנדערע קוקט אַייך גלייך אין דער נשמה אַרײַן. ער האָט אַ
טבע, אַז ער רעדט מיט אַייך, צעשפּילעט ער דעם מונדיר און פּער־
שפּילעט זיך, האָט צו טהון כּסדר מיט די קנעפּ. און רעדען רעדט
ער גיך, צו דער זאך, האָט פּיינט פּוסטע רעד. דערזעהען איציקעל
שאַסטעפּאַל ביי זיך אין קאַנצעלאַריע, האָט ער צו איהם אַ מאַך
געטהאָן מיט ביידע הענד, געקוקט מיט איין אויגעל:

— ניין, ברודערעל, ביי מיר פּרעג ניט, איך ווייס נאָרנישט
ניט! נאָרנישט ניט! און בין פּערנומען היינט! און איך האָב
קיין צייט ניט! האָב קיין פּאַראַיבעל ניט!...

און איציקעל שאַסטעפּאַל מוז נעבאָך געהן צוריק און מיט אַ וויסט האַרץ האַפּען נאָך אַ מאָל אַ קוק אויף די שטומע ווענד פון דער הויכער טוידטער טורמע.

„וואוהין פּאַהרט מען?“ — טראַכט זיך איציקעל שאַסטעפּאַל און הייסט זיך פיהרען אויף דער רייכסטער גאַס און שטעלט זיך אָפּ און קלינגט-אָן פריהער צו יענע מחותנים, וואָס זייערע קינדער שדכנ'ען זיך צו זיין טאָכטער. זיי וואָהנען ווי די „מאָנאַרכען“ אין די שענסטע פּאַלאַצען, און דוקא אַקעגען גובערנאַטאָר... אידען זע-נען אויף זיי להרוג ולאבר, למאי זיי רייסען-אויף גויים די אויגען, און די גויים שמועסט מען ניט! זיי פרעגען: „ווער איז ביי ווע-מען אין גלות — די אידען ביי אונז, צי מיר ביי די אידען?“...

געטראַפּען אַ לאַקוי ביי דער טהיר מיט אַ שוואַרצען פּראַס און מיט אַ ווייסען שניפּס, און דוקא אַ גוי, און דוקא אַ רשע, וואָס לאָזט נישט צו קיין אידען אַריבער דער שוועל: „אין קאַנטאָר אַרײַן!“ — איין ענטפּער פאַר אַלעמען, — איז ער געפּאַלען אויף איין עצה: ער האָט אַרײַנגעשמוגעלט דעם „גויישען פּריץ“ וואָס ביי דער טהיר אַ „חצי פּויגעל“ און האָט איהם געוואָגט, ער זאָל זאָגען דעם „אירישען פּריץ“, אז איהם וויל זעהען איסאַק שאַסטעפּאַל... אזוי טאַק מיט די ווערטער: איסאַק שאַסטעפּאַל!... עס האָט געד האַלפּען ברייט זענען אויפגעפענט געוואָרען פאַר איהם די טהירען, אין אַ שענעם זאָל האָט מען איהם אַרײַנגערופּען, אויף אַ ווייכען שטוהל האָט מען איהם בעזעצט, און מיט זעהר אַ פּריינדליך שמיי-כעלע האָט מען איהם אויפגענומען, געוואָלט מכבד זיין מיט טיי, — האָט ער זיך אָפּגעזאָגט. נאָר אז ס'איז געקומען צו דער זאך, צו ליעב וועלכער ער איז אַהער געקומען, איז דאָס פּריינדליכע שמייכע-לע פּערשוואַנדען געוואָרען, און עס האָט זיך בעוויזען אויף זייערע פּנימ'ער אַ שטיקעל בחלה.

— וואָס? אייער טאָכטער אין טורמע?... וואָס זאָל דאָס בע-דייטען?... שרעקליך! שרעקליך! אַ קלאַפּ, פּשוט ווי מיט אַ קויל אין האַרצען!... וואָס פאַר איין עצה זאָל מען אײַך געבען? ליידער

קאן מען נישט העלפען דערצו גארנישט... נישט בעקאנט מיט די „דאָזיגע“ לײַט...

אָט אזא מיין וואַרעמען „ברוך־הבא“ האָט געהאַט איציקעל שאַסטעפּאַל ביי זײַנע געהויבענע מחותנים, וואָס זײַערע זײַהנדלעך שרבנ'ען זיך צו זײַן טאַכטער.

* * *

דער איינציגער, וועלכער האָט באמת מיטגעפיהלט דעם אָרע־מען פּאָטער אין זײַן גרויסען אומגליק און אין וועלכען איציקעל שאַסטעפּאַל האָט געפונען אײַן אמת'ען איבערגעבענסמען פריינד, איז געווען, ווי דער לעזער קאָן זיך שטויסען, סאַשאַ סאַפּראַנאָוויטש. דעם אַפטייקער'ס זוהנדעל האָט נישט געוואַרט, ביז שאַסטע־פּאַל וועט קומען צו איהם און וועט איהם בעטען, ער זאָל עפּיס טהון. סאַשאַ, וויבאַלד ער האָט נאָר דערהערט, אז ביינאַכט האָט מען צוגענומען טאַמאַראַן, איז ער גלייך אַרויפגעלאָפּען אַרויף צו שאַסטעפּאַל'ען און האָט געטראָפּען די אומגליקליכע מוטער, שיווקע שאַסטעפּאַל, אין אזאַ לאַגע, וואָס מע האָט געמוזט רופּען באַלד אַ דאָקטאָר, מינטערען און ברענגען רפואות פון דער אַפטייק, און שפּעטער, אז דער פּאָטער איז געקומען פון זײַן גליקליכער רײַזע איבער זײַנע כריסטליכע און אירישע גוטע פריינד און איז אַרײַנגע־פּאַלען אין שטוב אַרײַן מיט אזאַ פנים, וואָס מע האָט פּערשפּאַרט זוּערטער, — האָט סאַשאַ זיך אַלײַן אַרויסגערופּען, אז טאַמער דאַרף מען ערניץ געהן געוואָהר ווערען—געהט ער; טאַמער דאַרף מען אָב־ווענדען פּראָטעקציעס, אויסנוצען זכות־אבות, האָט ער אַ וועג דורך זײַן פּאָטער. דער אַפטייקער האָט זעהר פּיעל בעקאַנטע כריסטען, אַפּיציערען, וואָס ער שפּיעלט מיט זיי אין קאָרטען...

— שאַט! — האָט אַ זאָג געטהאָן סאַשאַ און האָט זיך געגע־בען אַ פּאַטש אין שטערן. — איך האָב! איך האָב! ביי מיין פּאָר טער איז דאָ אַ בעקאַנטע פּערזאָן, אײַן אַלטע „באַרישני“, נאַרדעזש־דאָ אַלעקסאַנדראָוונאַ הייסט זי, זי קומט צו אונז אַלע טאָג אין דער

אפטייק. האָט די נאַדיעושראָ אַלעקסאַנדראַוונאַ אַ ברודער אַ זשאַני-
דאַרמסקי ראָטמיסטער, וואָס ער מוז וויסען אַלץ. אויב איהר וועט
מיר ערלויבען, טהו איך שוין אַ געה צו דער נאַדיעושראָ אַלעקסאַני-
דראָוונאַ... איך בין ביי איהר אַ גאַנצער חשוב...

— אויב איך וועל איך ערלויבען? — זאָגט איציקעל שאָסטער-
פאַל און קאָן מעהר נישט רעדען, און ווען ער זאָל זיך ניט שעמען
פאַר'ן אַפטייקער'ס זוהנדעל, וואָלט ער איהם געפאַלען אויפ'ן האַלז
קושען, וואָרום ער פיהלט, אז ער, סאַשא, איז איהם אַ פריינד, איין
אַמת'ער, איין איבערגעגעבענער פריינד, דער איינציגער צווישען
אַלע גוטע פריינד!...

סאַשא איז אַוועק צו דער „אַלטער באַרישני" און האָט זי גע-
טראָפּען ביי זיך אין גאַרטען איבערוועצען קווייטען. דערזעהען דעם
יונגען סאַפּראַנאַוויטש, האָט זי זיך אויפגעהויבען פון איהר אַר-
בייט און איז איהם געגאַנגען אַקעגען מיט אַ שענעם „גוטמאַרגען",
איהם אויסגערעדט, פאַר וואָס ער קומט ניט אָפט אַהער, אין דעם
קליינינקען גן-ערדן, וואָס זי אַליין מיט איהרע אייגענע הענד האָט
בעשאַפּען. דאָ האָט איהם נאַדיעושראָ אַלעקסאַנדראַוונאַ מיט
איהר הענטעל בעוויזען באַמת אַ קליינעם גן-ערדן פון פערשיעדענע
בלומען, וואָס שמעקען, יונגע בוימלעך, וואָס בליהען, סאַמעטען
גראַז, וואָס בעט זיך, מע זאָל דאָס אַ גלעט טהון, און געלע שמאַלע
סטעזשקעלעך, מיט זאַמד אויסגעשיט, וואָס ציהען זיך, ווי געלע-
סטיינגעס אויף גרין זיידענצייג, מיט בלומען בעפוצט פון דער מיל-
דער האַנד פון דער דאָזיגער פעע, אָדער פרינצעסין פון גן-ערדן, נאַ-
דיעושראָ אַלעקסאַנדראַוונאַ. עס איז נאָר געווען איין עבירה און אַ
פערדראָס, וואָס די פעע, אָדער די פרינצעסין פון דעם גן-ערדן, מיט
די ברילען אויף דער נאָז, האָט מיט איהר גראַבליכער מאַנסבילשער
שטימע גענומען אויסרעכענען, וואָס דאָס קאָסט, וואָס דאָס גאַנצע
הויז קאָסט, און וואָס דאָס הויז ברענגט-איין, און וואָס דער גאַרטען
ברענגט-איין, — „ס'איז נישט כדאי, עס טראָגט ניט אַפילו קיין
פינף פראָצענט"... אַ פעע מיט ברילען... אַ פרינצעסין מיט פראָ-

צענט... אך, ווי ווינציג דאָס שטימט מיט דעם קלייניקען גן-ערן!...
און סאַשאַ טרעט-צו צו זיין זאָך, וואָס צוליעב דעם איז ער גע-
קומען.

די גאַנצע צייט, וואָס דער יונגער סאַפראַנאָוויטש האָט גע-
רעדט, איז די אַלטע „באַרישני“ געשטאַנען, די הענד פערלעגט
אַהינטער, געקוקט דורך די ברילען אַרויף אויפ'ן הימעל און געהערט
מיט קאָפּ. און אַז סאַשאַ האָט געענדיגט, האָט זי אַוועקגעשטעלט
די ברילען אויף איהם און געזאָגט מיט איהר גראַבליכער מאַנסכילי-
שער שטימע:

— ווילט איהר, הייסט דאָס, איך זאָל דורך מיין ברודער אַיך
איבערגעבען אַלע, וואָס בעלאַנגט צו דער געפאַנגענער, ווי אַזוי
הייסט זי? טאַמאַראַ? אַ פּאַעטישער נאָמען... זעהר אַ פּאַעטישער
נאָמען!... אָבער, איך מוז אַיך זאָגען, מיין ליעבער יונגער מאַן,
אַז די אויפגאַבע איז ניט פאַר מיר. איהר ווילט וויסען, פאַר וואָס?
אַיך וויל נישט האַנדלען מיט אַ זשאַנדאַרמסקי.
— אַיער ברודער דער ראַטמיסטער... — וויל איהר סאַשאַ
אַפּענטפּערען.

— מיין ברודער איז דער זעלבער, וואָס זיי, דער זעלבער זשאַנ-
דאַרם. איך וויל איהם נישט קענען! איך וויל זיין פנים נישט
אַנקוקען!

אויף אַזאַ קלאַפּ האָט זיך סאַשאַ ניט געריכט. סאַשאַ איז אָבער
ניט פון די מענשען, וואָס פערלירען זיך ביי'ם ערשטען אָפּשטויס.
ער האָט אָנגעווענדט אַלע קרעפטען. ער האָט אָנגעשיקט אויך זיין
פּאַטער אויף דער „אַלטער מויד“, און ער האָט גע'פּועל'ט, אַז זי
זאָל זיך איבערבעטען צוליעב דעם מיט איהר ברודער דעם
זשאַנדאַרמסקי ראַטמיסטער. און עס איז ניט אַוועקגעגאַנגען קיין
עטליכע טעג, האָט נאַרדעושראַ אַלעקסאַנדראָוונאַ געבראַכט צו
טראַגען אין דער אַפטיק אַרײַן אַ גאַנצען פאַק מיט נייעס, פער-
דרעהטע, פערפלאַנטעטע, פערקריפּעלטע, דער רוח אַליין קאָן דאָ
ברעכען דעם קאָפּ: עפּים אַ מיידעל, וואָס האָט זיך אויפּגעהאַנגען

אין טורמע... און א בעקאנטשאפט מיט א מענשען, וואָס האָט
אָועקגעשיקט איינעם אויף יענער וועלט...

— דער שוואַרצער יאָהר זאָל זיי וויסען דאָרטען! זאָלען זיי
אײך אַלע ברעכען די קעפּל און מיך זאָלט איהר לאָזען צורוח און
נישט בעטען מעהר, איך זאָל מיר שמוצען די הענד! און פּאָלגט
מיך, יונגער מאַן, טהוט אַ שפּיי אויף דעם גאַנצען עסק און קומט
בעסער צו מיר אין גאָרטען היינט, וועל איך אײך מכבֿד זיין מיט
„שפּאַנקעס“, מיין אייגענע פּלאַנצונג, איהר האָט נאָך אַזעלכע
שפּאַנקעס ניט געגעסען! ווען איך האָב אַזעלכע בוימער אַ סך,
וואָלט איך געקאָנט פּערגרעסערען די הכנסה פּונ'ם גאָרטען אין
צווייען, אויב ניט אין דרייען...

זעלבסטפּערשטענדליך, אַז סאַשאַ סאַפּראַנאָוויטש האָט איבער-
געגעבען טאַמאַראַס פּאָטער די דאָזיגע ידיעה אין זעהר אַ אײדע-
לער פּאַרם, אָדער ווי זיין פּאָטער דער אַפּטייקער האָט זיך אויס-
געדריקט אויף זיין אַפּטייק־לשון: „אַ ביטערע פּיל אײנגעוויקעלט
אין גאַלד“. ער האָט געמאַכט די גאַנצע געשיכטע צו קליין געלד,
און אַז איציקעל שאַסטעפּאַל האָט מיט שרעק און מיט האָפּנונג
אויסגעהערט די דאָזיגע בעפּוצטע געשיכטע, האָט איהם דאָס פּנים
געשיינט, די אויגען געלויכטען, ווי ביי אַ קליין קינד, וואָס מע
האָט נאָרוואָס בעשטראָפּט און איבערגעבעטען מיט אַ שפּיעלכעל:
„ער ווייסט שוין, ער פאַרשטעהט שוין — אַלץ איבער אַט דעם
דאָמאַנענקאָ, ימח שמו וזכרו“...

פון יענעם טאָג אָן האָט סאַשאַ נישט גערוהט. ער האָט דורכ-
געשלאָגען, ווי ער אַליין האָט זיך אויסגעדריקט, אײזערנע מויערען,
און זיך בעקאָנט מיט אַזעלכע מענשען, וואָס ער וואָלט זיינע יאָהר-
דען אויסגעלעבט און וואָלט זיי נישט געקענט. ער איז געוואָהר
געוואָרען סודות... עס איז איהם געראָטען, געוויינטליך, פאַר געלד
(שאַסטעפּאַל האָט ניט געזשאַלעוועט קיין געלד), צו לייענען אַ
קאָפּיע פון טאַמאַראַס אַ בריעף צו איינעם אַ חברה־מאַן מיט'ן
נאָמען מאַרטשענקאָ, אַ בריעף אַ הייסער, אַ פּלאַס־פּיערינגער

בריעף... סאשא וואָלט זיך גערעכענט גליקליך, ווען טאמארא שרייבט צו איהם, צו סאשא'ן, אזא בריעף... ער האָט נעבאָך אַלץ געמוזט אַראַפּשלינגען, נאָר עס האָט זיך נישט געהאַנדעלט דאָ אום זיינע אייגענע געפיהלען צו טאמארא'ן; דאָ איז געווען נויטיג אַרויסצורייסען זי פון די אייזערנע נעגעל, אַרויסשלעפען זי פונ'ם אָפּגרונד, אין וועלכען זי איז אַרײַן און אין וועלכען זי האָט וואָס ווייטער אַלץ מעהר געזונקען. עס האָט זיך ביי זיי געוויקעלט איין ענין אינ'ם אַנדערען: דער נאָמען מאַרטשענקאָ איז געווען געבונדען מיט ראָמאַנענקאָ. ראָמאַנענקאָ־מאַרטשענקאָ איז געווען אַיינגעפלאַנטעט אין דער געשיכטע פון מאַשאַ באַשעוויטש, וואָס האָט אַזוי טראַגיש געמאַכט אַ סוף צו איהר לעבען אין טורמע...

אַיין אָפטער גאַסט איז געוואָרען איציקעל שאָסטעפּאַל ביי זיין שכן דעם אָפּטייקער אין הויז... ער האָט זיך בעפריינדעט ניט נאָר מיט'ן אָפּטייקער'ס זעהנדעל, נאָר אויך מיט'ן אָפּטייקער אַלײַן, און מיט סאשא'ס חבר, קעסלער. עס איז געווען צו זעהען אַלע פאַרנאַכט בײַ'ם אָפּטייקער אין שטוב אַ קליינע אסיפה פון היימי־שע מענשען: סאָלאָמאָן סאַפּראַנאָוויטש, איציקעל שאָסטעפּאַל, סאשאַ סאַפּראַנאָוויטש און זיין חבר שמעון קעסלער, און מע האָט גערעדט נאָר פון איין פּערזאָן — פון טאמארא'ן, און נאָר פון איין זאַך — פון איהר בעפרייאונג.

— דו וויסט, וואָס איך וועל דיר זאָגען? — אַזוי מאַכט אײַ־ציקעל שאָסטעפּאַל צו זיין פרוי שיווקע. — אָט דער סאַפּראַנאָ־וויטש (שוין אויס „אָפּטייקער“) איז אַ גאַנץ וואויל מענטשעל. טיר איז געפּעלען, ווי אַזוי ער פיהרט זיך מיט זיין זוהן (שוין אויס „זעהנדעל“, נאָר „זוהן“!). ווי אַזוי ער גיט איהם אָפּ כבוד און ווי אַזוי ער האָט איהם ליעב — און ס'איז טאַקיי דאָ וועמען!... אויך דער אָפּטייקער האָט געביטען די מיינונג אויף זיין שכן שאָסטעפּאַל. ער זאָגט צו זיין זוהן:

— אַ רחמנות נעבאָך אויף אונזער שאָסטעפּאַל! (שוין אויס „איראַש“!) ער איז גאָר נישט אזא ווילדער מענש, כלעבען!

קאפיטעל ז.

א ל ס ד י נ ג ר ו ה ט .

מיט ריעזענטריט איז זיך די בעוועגונג געגאנגען איהר וועג איבער אלע שטעט און שטעטלעך אין איין גרויסען וויעדער-קול. אין וועלכען עס האָט אָפגעקלונגען דאָס איינציגע וואָרט פ ר י י - ה י י ט . . . אלע רעדער פון דער גרויסער לאַנד-מאַשין האָבען זיך ווי דורך אַ בעפעל פון אַ גרויסען מעכאַניק, אָדער דורך אַ כּשוף פון אַ צויבער-שטעקען, אָפגעשטעלט, און אַלץ איז ווי פּערשטאָר-בען געוואָרען, און אַ מאָדנע רוה און אַ מערקווירדיגע שטיקייט איז אַריינגעטראָטען אין גאַנצען לאַנד, אַ מין נאַטירליכער פייער-טאָג, אַ גרויסער יום-טוב, נישט אַזא יום-טוב, וואָס ס'איז איבער-געגעבען געוואָרען צו די מענשען בירושה, נאָר אַזא מין יום-טוב, וואָס מענשען אַליין האָבען איהם בעשאַפען, וואָס מענשען אַליין האָבען, נאָך אַ סך יאָהרען שווער אַרבייטען און נאָך אַ סך יאָהרען זיך אַרומרייסען איינער מיט'ן אנדערען, מיט אַ מאָל איהם, דעם יום-טוב, אַרויסגערופען אין לעבען, האָבען זיך פּעראַייניגט אונטער איין אידעע און זיך צענויפגעקלויבען אלע אין איין אָרט און גע-זאָגט צו זיך אַליין: היינט זאָל זיין שבת וינפש — גערוהט און אויסגערוהט!...

— אַ גוט יום-טוב אייך! — האָט געזאָגט יודעל קטנתי, אַריינגעפאלען צו נחמיה דעם שוסמער מיט אַזא יום-טוב'דיג אויסזעהען, ווי ס'יירען שמחת-תורה קאָן אַ איד זיין אַזוי בגילופין, אפשר איז דאָס געווען דערפאַר, ווייל יודעל קטנתי איז שוין געווען אין אַ פאַר ערטלעך ביי בעקאַנטע בעלי-מלאכות און געטרונקען לחיים לכבוד דעם גרויסען יום-טוב, וואָס „מיר בעלי-מלאכות" האָבען גע-מאַכט? און אפשר איז דאָס געווען דערפאַר, ווייל זיין „זוגתי" (אַזוי האָט ער זי גערופען: „מיין זוגתי") האָט איהם אַרויסגע-טריבען, ער זאָל געהן קריגען ערגיץ אויף שבת? און אפשר איז די פּריליכקייט איהם געקומען דערפון, וואָס זיין „קדיש" איז אַר-

בערגעפיהרט געוואָרען פון איין געפענגעניש אינ'ם אַנדערען, און ס'איז אַ סברה, אז מע זאָל איהם משפט'ען מיט פעלד־געריכט, אָדער, ווי יודעל רופט דאָס אָן, „בחסד וברחמים — מיט יושר און מיט סאָוועסט, אַ שטריקעל אויפ'ן האַלז און פּאָזשאַלויטע אוו קאַזנאו“? ...

— אַ מצוה, זאָל זיך אַ הונט ניט גלױסטען קיין המנטאַש, אז ער הערט ניט די מגילה!

אזוי לאָזט אויס יודעל קטנתי מיט זיין בלומענשפּראַך און בע־קומט אַ פּאַרציע פון נחמיה דעם שוסטער'ס ווייב, זיסעל:

— אַ חרפה און אַ בושה אין אייער ווייטען האַלז אַרײַן! ווי שעמט זיך דאָס ניט אַ איד היינטיגע צייטען רעדען אַזעלכע ווער־טער און מאַכען חוזק פון איין אייגענעם זוהן, וואָס האָט איינגע־שמעלט זיין לעבען פאַר אייך און פאַר מיר און פאַר אונז אַלעמען? אייער גליק, וואָס מיינע קינדער זענען איצט נישטאָ אין דער היים; מיין חיים וואָלט אייך געגעבען אַ פעטשאַטעק, אז ס'וואָלט אייך פינסטער געוואָרען אין ביידע אויגען!

— וואָט טיבע יוצר המאורות! — זאָנט יודעל קטנתי, און נחמיה דער שוסטער זעצט דאָס איבער אויף איריש:

— אָט האָסט דו דיר אַ חתונה!

— וואָס דען? זעצט זיך אַוועק אַזא איד אָפּלאַכען פון זיין אייגען קינד, וואָס איז זיך מפּקיר פאַר דער וועלט...

— פאַר דער וועלט? — זאָנט יודעל. — די „וועלט“ האָט, הייסט עס, אַרײַנגעשיקט אַ בריוועל צו מיין זוהן: „ירידי רב וועלױעל! הנה כפי כאשר אַזוי ווי איך, „וועלט“, בין פאַרביי, איך דאַרף האָבען פּרײַהייט, לכן בקשתי, זאָלסט זיך מטריח זיין צו מיר למען השם מיט נחמיה דעם שוסטער'ס צוויי בנים און מיט זוהן דער אירינע'ס קדיש, און מיט נאָך אַזעלכע אַנשי־חיל פון אונז זער פּאָלק עמך... שאַ! ברוך הבא, אַ איד רב ליפּא! ...

דאָס איז געווען ליפּא באַשעוויטש.

ווען יודעל קטנתי זאל נישט געבען צו וויסען, אז דאָס איז ליפא באַשעוויטש, וואָלט מען איהם זיכער נישט דערקענט. אזוי שטאַרק האָט זיך דער אַרעמער „האַלץ-איד“ איבערגעביטען. זיין בעזעמדיגע באָרד איז געוואָרען ווייס ווי שניי און צעשפּרייט אין דער ברייט איבער'ן גאַנצען פּנים. און דאָס פּנים אַליין איז גע-וואָרען מאָדנע געל-גלאַנצענדיג און געקנייטשט, ווי אַ צעקנייטשטע מגילה אויף דער לינקער זייט. דער שטערן האָט זיך אַרויפגערוקט אַרויף מיט צוויי גאַנץ טיעפע ווינקלען. האָס היטעל טראָגט ער איבער די אויגען, דאָס האַרץ ביי איהם איז צעהראַסמעט, די קאָפּ פאַטע איז צעפליקט, איין אַרבעל אויסגעריסען, און אַ גרויסען שטעקען אין האַנד טראָגט ער, און די אויגען ביי איהם ברענען ווי קויהלען, קוקען אין איין פינטעל אַרײַן, און רעדען רעדט ער מיט אַ ניגון, אָהן אַיין אָפּשטעל, שטעהט ניט אויף איין אָרט, געהט פון איין שטוב אין דער אַנדערער און וועקט דעם עולם, גרייט איהם צו צום גרויסען אומגליק, צום אויסגוס, צום שטורם, וואָס קומט אויף דער וועלט.

— הערט-צו, פעלקער I — אזוי האָט ליפא אָנגעהויבען מיט אַ ניגון פון פּסוק, אז ער איז אַריינגעקומען צו נחמיה דעם שוסמער. — פאַרנעמט, איהר מענטשען פון דער וועלט, וואָס מיין מויל טהוט צו אַיך רעדען אַצינד. וואַכט-אויף פון אַייער שלאָף, הויבט-אויף אַייערע אויגען אַרויף און אַראָפּ, אַרום און אַרום, און זעהט, ווי עס המאַרעט זיך דער הימעל, שוואַרצע וואַלקענס טראָגען זיך אין דער לופטען, דער ווינט טהוט זיי טרייבען מיט אַ גרויס אַיילעניש, און זיי פאַרדעקען דעם גאַנצען הימעל. אַט באַלד ברעכט-אויס אַ שטורם, אַט באַלד קנאַלט-אויס אַ דונער און עס טהוט אַ זעץ אַ רע-גען, אַ שלאַגנס-דעגען, אָבער נישט קיין רעגען פון וואַסער, נאָר אַ רעגען פון בלוט. עס פליסען טייכען, טייכען פון בלוט לויפען באַרג אַראָפּ, פילען-אָן די הייזער, טרייבען-אַרויס די מענטשען אויף דער גאַס, לויפען-אַרום ווי משוגעים, שרייען און פילדערען, קוקען-אַרויף, געהען ביז'ן האַלז אין בלוט און רופען צו גאָט, ער זאל זיי

העלמען. אָבער ער הערט ניט, דער גאָט, ער איז אַ גאָט פון נקמה. ער קאָן אַייך ניט פאַרנעסען אַייערע זינד און אַייער שולד, וואָס איהר טהוט פאַלשען, נאַרען אַייער דעם אַנדערען, שווינדלען און ליגנערען און פאַרגיסען אומזיסטיג בלוט...

— אָט וועט איהר באַלד הערען, ווי ער וועט אויסלאָזען מיט אַ מאָרנעם געזאַנג! — אזוי באַמערקט יודעל קטנתי, און ער האָט געטראָפּען: ליפּא באַשעוויטש פאַלט־אַריין פונ'ם פריהעריגען נוסח אינ'ם נוסח פון קינות און לאָזט־אויס זיין דרשה אזוי:

— זאַמעלט אַייך צענויף אַלע, אַיידער עס קומט דער בלד־טיגער מבול אויף דער וועלט, טהוט תשובה, זייט מתפלל און זאָגט: אַנא ד' הושיעה נא — עגערען, מאַגערען, מאַגדאַרען! עעעעגערען, מאַגערען, מאַגדאַרען!...!!!

— רב ליפּא! אפשר וועט איהר עפּיס עסען? — פרעגט איהם נחמיה דעם שוסטער'ס ווייב.

— עסען? — פרעגט ליפּא און פאַלט אַריין צוריק אין זיין פריהעריגען נביאות'דיגען טאָן אַריין. — אַייער אַייגען פלייש וועט איהר עסען, אַיינס דאָס אַנדערע לעבעדיגערהייט, אַ מוטער וועט אויפּפרעסען איהר אַייגען קינד, און קינדער וועלען מאַכען אַ סעודה פון זייערע עלטערען, אַ ברודער וועט פאַרקויפּען זיין אַייגענע שוועסטער, אַ חתן — זיין כלה. עס וועט אויסגעמעקט ווערען דאָס וואָרט „רחמנות“ פון דער וועלט, ביז גאָט'ס צאָרן וועט ניט אויסגעגאָסען ווערען אין אַ גרויס דערטרינקעניש, אַ מבול פון בלוט און פון טרערען. דאָס זענען די טרערען פון אלמנות און יתומים, פון אַלטע פאָטער און מוטער, פון שוועסטער און ברוי־דער, וואָס האָבען זיך געלאָזט פייניגען פון די אומריינע רשעים און האָבען נישט געוואָלט רופּען צו גאָט און לויבען זיין נאָמען און זינגען צו איהם אויף אַ קול: עגערען, מאַגערען, מאַגדאַרען! עעעעגערען, מאַגערען, מאַגדאַרען!...!!!

— וואו איך האָב ערניץ אַ שונא און וואו איהר האָט אַ שונא
און אויף אלע גויישע שונאים געוואָנט געוואָרען אזא סוף, רבנו
של עולם!

אזוי זאָנט זיסעל די שוסטערין און ווישט די אויגען מיט'ן
פאַרטוך. ליפא באַשעוויטש הערט נישט אויף צו זאָנען נביאות
אַלץ מיט דעם זעלבען נוסח:

— זעהט איהר דען ניט, ווי עס פאַלען שטיינער פונ'ם הימעל?
פיעריגע שטיינער, פעך און שוועבעל, און פערערען, פערערען, פע-
דערען אָהן אַ שעור? הערט איהר דען ניט קיין געשריי פון גע-
שענדעטע ווייבער, פון צערויסענע קינדער, און פון אַלטע לייט מיט
צוויקעס אין מוח? זעהט איהר דען ניט קיין אויפגעשניטענע
בייכער, אָנגעפילט מיט לעבעריגע קעץ?...

— זאָל שוין זיין גענוג, רב ליפא, געהט אייך געזונטערהייד!—
זאָנט צו איהם זיסעל און בעגלייט איהם אַרויס פון דער טהיר.
און עס הערט זיך נאָך פון יענער זייט ליפא'ס געזאָנג אַלץ מיט'ן
אייגענעם טרויעריגען נוסח פון קינות: „עגעדען, מאַגעדען, מאַג-
דאָדען!“...

קאַפיטעל ח.

מ ז ל ט ו ב | ג ו ט י ו ם ט ו ב |

וואָס האָט זיך אַזעלכעס געטראָפּען? פון וואָנען האָבען זיך
גענומען אזוי פיעל מענשען אויף דער גאַס? וואָס לויפּען דאָס
אַרום פון גאַנץ פרייה אָן סטודענטען מיט לאַנגע פאַפיערען אין די
הענר און טיילען יעדען איינציגען, וועמען זיי בעגעגענען, פראַנק
און פריי? וואָס נעמט מען זיך אַרום אין מיטען גאַס? וואָס
קושט מען זיך? וואָס גראַטולירט מען זיך? וואָס גיט מען אָפּ
מזל-טוב? און וואו איז ערניץ פאַליציע? פאַר וואָס זעהט מען
ניט קיין סאָלדאַטען, קאָזאַקען, זשאַנדאַרמען?...

די גאסען ווערען אלע מינוט פולער, מענשען — מעהרער.
 קיין טראמוויי, קיין דראַזשקעס זעהט מען ניט פאָהרען. אלץ בער-
 ווענט זיך, אלסדינג געהט. ביידע זייטען טראַטואַרען און די גאַנצע
 גאס אין מיטען זענען געפאַקט מיט מענשען. און די פנימ'ער פון
 די מענשען לייכטען. און אָנגעהאַן איז מען יום־טוב'דיג. און
 רויטע בענדלעך האָט מען זיך צוגעשפילעט אויפ'ן האַרצען. און
 רויטע פאָהנען האָט מען אויפגעהאַנגען אויף די טויערען פון די
 הייזער, רויטע טישטיכער האָט מען אויסגעהאַנגען אויף די באַל-
 קאַנעס, רויטע קוויטען אויף די פענסטער. אָט האָט זיך אָפגע-
 שטעלט אַ מיידעל מיט אַ רויט זיידען טיכעל אויפ'ן קאַפּ. אין
 איין מאָמענט רייסט זי אַראָפּ פון קאַפּ דאָס רויטע טיכעל, צערייסט
 דאָס אויף אַ סך קליינע שטיקלעך, צעטיילט זיי צווישען די סטור-
 דענמען, וואָס רינגלען זי אַרום פון אלע זייטען און רייסען די
 רויטע שטיקלעך ביי איהר פון די הענד. אלע זענען יום־טוב'דיג,
 פרויליך, אָבער ערנסט. ס'איז פאָרגעקומען עפּיס אַ גרויסע, אַ
 מורא'דיג־גרויסע זאָך...

* * *

איציקעל שאָסטעפּאל איז נאָך געשלאָפּען, אז מע האָט אָנגע-
 קלאַפּט צו איהם אין דער טהיר אַרײַן.
 — ווער איז? — האָט זיך געלאָזט הערען איציקעל'ס קול.
 — ס'איז איד, סאַפּראַנאָוויטש.
 — סאַשא? וואָס איז דאָרטען?
 — מזל־טוב, קאַנסטימוציע!
 — וואָס?
 — אַ קאַנסטימוציע האָט מען אונז געשענקט... שטעהט אויף.
 עס קעהרט זיך די וועלט!
 — שיווקע, דו הערסט?
 — וועה איז מיר! וואָס האָט זיך געטראָפּען?
 — קאַנסטימוציע!...
 — איד בעט אַיך, זאָלט איהר געוונט זײַן, וואָס איז דאָס.

אזעלכעם? — זאָגט שיווקע צו סאַשאַן, און איציקעל ווערד אין
כעס, מאַכט מיט די הענד און גיט איהר צו פערשטעהן אויף די
פינגער:

— וואָס פאַרשטעהסט דו נישט? קאַנסטיטוציע הייסט אַ קאַנ-
סטיטוציע!

און איציקעל דרעהט-אויס דעם קאַפּ צו סאַשאַן, ווי איינער
רעדט: „געהט טענה'ט מיט אַ אירינע!“ סאַשאַ סאַפראַנאָוויטש
אַבער האָט געדולד און גיט צו פערשטעהן דער מאַדאַם שאַסטע-
פאַל, וואָס הייסט דאָס קאַנסטיטוציע, און ער גיט צו, אַז ווי באַלד
מע האָט אונז געגעבען אַ קאַנסטיטוציע, קאַנען מיר האַפען אויף
אַמנעסטיע.

— איהר פאַרשטעהט? אין אַ פאַר שעה אַרום וועלען מיר
האַבען די זכיה צו זעהן טאַמאַראַן פריי אַט-דאָ-אַ אין שטוב!
סאַשאַ זאָגט דאָס מיט אַזאַ איבערצייגונג, אַז די פאַטער-און-
מוטער קוקען זיך איבער איינס מיט דאָס אַנדערע, קאַנען זיך נישט
אַיינהאַלטען און צעוויינען זיך. ער געזעגענט זיך אָפּ אויף ניד און
לויפט-אַרויס און בעגעגענט זיך אויף די טרעפּ מיט'ן פאַטער.

— סאַשאַ? פון וואַנען איז?

— פון די שאַסטעפאַלס.

— האַסט זיי אָנגעזאָגט די בשורה?

— נו, געוויס.

— וואָס האָב איך דיר געזאָגט?

— וואָס האַסט דו מיר געזאָגט?

— קאַנסטיטוציע!...

— וואַרט אויס, פאַפּאַ, ביזט נאָך נישט פאַרטיג.

— וואָס רעדסט דו, סאַשאַ, גאָט איז מיט דיר! אַט איז די

צייטונג, נאָ לוינען!

— איך האָב שוין געלויענט, געלויענט...

— נו?

— נו — נו!...

קין ווערטער האָט מען מעהר נישט בעדאַרפֿט. דער פּאָטער האָט פֿערשטאַנען, וואָס דער זוהן מיינט. ער קען איהם. דער אַפֿ-טייקער איז אויסער זיך פון סאַשאַס ענטפֿער. ער האָט אויפֿגע-שטעלט אויף איהם די בלויע ברילען און וויל איהם עפֿים זאָגען. קומט אָן די „אַלטע מויד“ מיט'ן הונד העקטאָר און פּאַלטאַרויף דעם אַפֿטייקער אויפֿ'ן האַלז און קושט זיך מיט איהם און גראַ-טולירט איהם מיט דער קאָנסטיטוציע און זאָגט, אַז איצטער זע-נען אַלע מענשען גלייך... און וויל זיך צעקושען אויך מיט'ן אַפֿטיי-קער'ס זוהן. קומט אָן פון דער אַנדערער זייט קעסלער און שלעפֿט איהם אַוועק, און נאָרדעוושדאָ אַלעקסאַנדראָוונאַ בלייבט מיט'ן אַפֿטייקער אין צווייען, און זי קוקט אַרויף דורך איהרע ברילען, און עס לאָזט זיך הערען איהר מאַנסבילשע שטימע:

— זעהט נאָר וואָס דאָרטען טהוט זיך!

דאָס, וואָס זיי האָבען דערזעהען, לאָזט זיך ניט בעשרייבען אַזוי גרינג. דאָס איז געווען אַ מבוך פון מענשען, וואָס האָבען זיך צענויפֿגעגאַסען אינאיינעם מיט די גאַסען, און צוזאַמען מיט די גאַסען האָבען זיי געוואַכסען און בעוועגט זיך. ניט מענשען זענען געגאַנגען, נאָר גאַסען, גאַנצע גאַסען, און קעפֿ, געדיכט ווי זאַנגען אין פֿעלד, האָבען זיך געוויעגט קויס-קויס, ווי עס וויעגען זיך די זאַנגען פון אַ קליין לייכט ווינטעל, און פּאַהנען האָבען גע-פּלאַטערט איבער די קעפֿ, און די באַלקאָנען פון די הייזער מיט די דעכער און מיט די פענסטער זענען געווען בעהאַנגען מיט רויטען און בעזעצט מיט מענשען, און אַלסדינג איז געווען צענויפֿגעגאַסען אינאיינעם: מענער און פרויען און קינדער, און כריסטען און אי-דען, און שטיבל איז געווען און רוהיג און יום-טובֿ'דיג, ווי יום-טובֿ אין אַ מקום קדוש. און קין זכר פון פּאַליציע איז נישט געוועזען. און האָטש ס'איז געווען אַיין אַקטאַבער-טאָג, האָט די זונן גע-מאַכט שלום מיט דער ערד צוליבע דעם גרויסען יום-טובֿ אויף דעם דאָזיגען טאָג און האָט געלויכטען, געשיינט און געוואַרעמט, ווי אינים שענסטען זומער-טאָג. און פון די זיימיגע גאַסען זענען

אויסגעוואכסען נייע ימים פון מענשען מיט פאָהנען און האָבען זיך צענויפגעגאָסען אינ'ם גרויסען מבול פון קעפּ, און אַלע אינ' אײנעם האָבען שטורמדיג בעגריסט דעם גרויסען יום־טובּ, דעם ערשטען פרייהייטס־טאָג אינ'ם גרויסען לאַנד. און עס האָבען זיך געהערט פערשיעדענע ליעדער און געזאָנגען. און עס האָבען זיך אַרויסגעריסען אַלע מאָל פערשיעדענע ווערטער און אויסגעשרייען. נאָר אָפּטער פון אַלע ווערטער האָט מען געקאָנט הערען דאָס וואָרט: "קאָנסטיטוציע!" "קאָנסטיטוציע!"

טויזענדער קולות האָבען זיך אַרויסגעריסען פון טויזענדער העלדער און האָבען אָנגעפילט די לופט מיט דעם איינציגען ליעבען טייערען וואָרט: "קאָנסטיטוציע!"

עס האָט זיך אויסגעוויזען, אַז ניט נאָר די מענשען — די הייר זער, די דעכער, די גאַסען, די בוימער, די שטאָרט, די שטיינער האָבען געשריגען "קאָנסטיטוציע!" עס האָט זיך געדאַכט, אַז אויך די ערד ציטערט און שרייט: "קאָנסטיטוציע!"

איינער פון דעם גאַנצען מבול מיט מענשען איז אַרויפגעשפרונגן גען אויף אײן איבערגעקעהרטען פּאַס און האָט אויסגעדרונערט מיט אַ גראָבער באַסאָווער שטימע, אין וועלכער ס'איז געווען צו דער־קענען דעם בעוואַכסענעם פאַרשוין מישאַ בערעזניאַק־ניידויטש.

— בירגער! דאָס ערשטע מאָל ווערד איהר אָנגערופען מיט דעם דאָזיגען פרייען נאָמען "בירגער"! ערלויבט מיר, אײן אומד בעקאַנטען, צו גראַטולירען אײך מיט דעם גרויסען יום־טובּ, מיט דעם גרויסען טרוימף. בירגער! מיר פייערען אונזער טרוימף, מיר פרייען זיך מיט אונזער יום־טובּ! פּערגעסט אָבער נישט אונזערע קעמפּער, די וועלכע האָבען פּערגאַסען זייער בלוט, די וועלכע האָבען געשענקט זייער לעבען, די וועלכע האָבען אַוועקגעטראָגען זייערע קעפּ אויפ'ן עשאַפּאַט פאַר אונז און פאַר אונזער פרייהייט. אויף די קניע זאָלט איהר פאַלען, אַלע ביז אײנעם!

און דער גאַנצער מבול פון מענשען שטעלט זיך אַוועק, ווי אײן מענש, אויף די קניע, און דער דערנער טהוט דאָס אייגענע

אויף דעם איבערנעקעהרטען פאס, הויכט-אויף די האַנד און לאָזט-
צרויס מיט זיין באַסאָווער שטימע דאָס געוויסע טרויער-ליעד :

„ווי זשערטוואָיו פּאָלי —

איהר זענט אַ קרבן געפּאַלען“...

און דער גאַנצער מכול פון מענשען האַפּט-אונטער, ווי איין
מענש, דאָס דאָזיגע טרויער-ליעד, און עס לאָזען זיך אַראָפּ די רוי-
טע פּאַהנען, און אַלע קעפּ זענען אָנגעבויגען, און אַלע זינגען, און
פיעלע-פיעלע וויינען, וואָרום פיעלע-פיעלע האָבען איינגעזען און
בעקאַנטע, וואָס זענען געפּאַלען... און אַ הייליגע שטילקייט ווערד
פערשפּרייט איבער דעם מכול פון אָפּגעדעקטע קעפּ פון די אַלע
מענשען, וואָס האָבען זיך דאָ צענויפגעזאַמעלט אינ'ם נאָמען פון
דער פּרייהייט...

און אַז דער רעדנער שטעלט זיך אויף די פּיס, שטעהט אויף
מיט איהם דער גאַנצער מכול פון מענשען, און זיין באַסאָווע שטי-
מע דונערט ווייטער :

— בירגער! מיר האָבען אָפּגעגעבען אונזער חוב צו די גע-
פּאַלענע קעמפּער, איצט דאַרפּען מיר זיך דערמאָנען אָן די
קעמפּער, וועלכע זענען נאָך ניט געפּאַלען. זיי לעבען נאָך און
מוטשען זיך אין די ענגע פינסטערע טורמעס. אָן זיי דערמאָנט
איך, זיי ווייסען נאָך ניט פון אונזער גרויסען יום-טוב, וואָס זיי
האָבען אונז בעשאַפּען. צו זיי, צו זיי לאָמיר געהן! צו די מאַרטי-
רער פאַר אונזער פּרייהייט לאָמיר קומען! אַלע, ווי איין מענש,
לאָמיר זיך לאָזען צו די טורמעס. קיין איינציגער זאָל ניט בלייבען
דאָ. אַמנעסטיע לאָמיר פּאַדערען פאַר אונזערע שוועסטער און ברי-
דער! בעפּרייען זאָל מען זיי באַלד, די רגע, די טהירען עפּענען
און אַרויסלאָזען די אומשולדיגע. און זאָל מען אונז בעגעגענען מיט
פיער, וועלען מיר אַלע פּאַלען. צו די טורמעס, בירגער, צו די
טורמעס!

— הוררררראַ! — קאַטשעט זיך אַ הילף פּונ'ם מכול מיט

מענשען פון איין עק שטאָרט ביז'ן אנדערען, און נאָנצע הוואַליעס
 קעפּ טראָגען זיך אַהין, צו די טורמעס!
 די ערד, וואָס טראָגט אויף זיך די דאָזיגע אַלטע שטאָרט, האָט
 נאָך קיינמאָל נישט געהערט אזאַ הילף, פון וועלכע מויערען קאָנען
 צעשפּאַלטען ווערען. דער הימעל, וואָס דעקט-איבער די דאָזיגע
 ערד, האָט נאָך קיינמאָל נישט געזעהען אזאַ בעוועגונג פון מוראש-
 קעס-מענשען. און די זונן האָט פּערגעסען, אז עס איז איין אַקטאָ-
 בער-טאָג, און האָט אַ צופריעדענע אַראָפּגעקוקט מיט איהר פייעריג
 פנים אויף די צעהיצטע גליקליכע מענשען, און די נאָנצע נאָמור
 האָט גענומען אַנטייל אינ'ם דאָזיגען גרויסען ליכטיגען הייליגען
 פרייהייטס-יום-טוב.

קאָפיטעל מ.

פ ע ר ש ט ע ה ר ט ד ע ם י ם - ט ן ב .

חרושים ונפלאות! ווי אזוי האָבען זיך מענשען אינ'ם דאָזיגען
 ים, אינ'ם דאָזיגען מכול, געקאָנט געפינען איינס דאָס אַנדערע?
 אויף אזאַ בריה'שאַפט זענען געווען פעהיג נאָר אַזעלכע מוזיקים, ווי
 סאַשע סאַפּראַנאָוויטש און זיין חבר קעסלער. די צוויי חברים האָבען
 מיט'ן כח פון זייערע עלענבויענע זיך דורכגעשלאָגען אַ וועג און
 האָבען, געהענדיג צו די טורמעס, זיך אָנגעשלאָגען אויף איציקעל
 שאַסטעפּאַל, וואָס סע האָט איהם אַרויסגעטראָגען פון שטוב איי-
 נעם אַליין מיט זיין שירם — ער ווייסט אַליין ניט מיט וואָסער אַ
 כח.

ווי מע דערזעהט איין אייגען קינד, אזוי האָט זיך שאַסטעפּאַל
 דערפרייהט, אז ער האָט דערזעהען דעם אַפטייקער'ס זוהן. שוין
 זשע איז דאָס אַלץ אויף דער וואָהר? שוין זשע איז דאָס אַלץ
 אמת? קאָנסטיטוציע? אַלע זענען גלייך? און אַפילו אידען
 אויך? ... מע וועט בעפרייען די פּאָליטישע? און אַט באַלד וועט
 ער זעהען זיין בעפרייעטע טאָכטער? זיין ליבע, איינציגע, טייע-
 רע טאָכטער? ער קוקט זיך אַרום אויף אַלע זייטען, בעטראַכט

די ראָזיגע אלע „יונגלעך“, ראַכט זיך, „גאַרנישטען“, און דאָך האָר
בען טאַקי זיי אויסגעפיהרט! ... און בעקאַנטע אידען בעגע-
נענט ער, וואָס געבען איהם אָפּ מזל-טוב, קושען זיך מיט איהם:
„מיר זענען היינט גלייך מיט אלעמען!“ ... ניט שוין זשע כאַקי
גלייך מיט אלעמען? ... און ניט נאָר אידען — כריסטען בעקאַנטע
גריסען איהם, קושען זיך מיט איהם, געבען איהם אָפּ מזל-טוב.
עפּים נאָר משיח'ס צייטען! ... פּלוצים דערפיהלט ער אַ האַנד אויף
זיין פּלייצע. ער דרעהט אויס דעם קאָפּ:
— סאַשאַ? ...

און איציקעל נעמט סאַשאַ'ן אונטער דער האַנד און ער קוקט
איהם אין די אויגען אַרײַן, ווי איינער רעדט: „איז דאָס ניט קיין
הלום?“ ... און סאַשאַ סאַפּראַנאָוויטש האָט ווי געטראָפּען זיין
מחשבה, און זאָגט צו איהם מיט אַ שמייכלעל:

— יאָ. מיר געהען זיי בעפרייען. נאָך אַ האַלבע שעה און טאָ-
מאַראַ וועט דאָ זיין מיט אונז... מיט אונז! ...

— אַם ירצה השם! — זאָגט איהם איציקעל מיט אַ ירא־שמים-
פנים, האָט מורא זיך אַליין געבען אַ גוט אויג און קוועטשט סאַ-
שאַ'ן די האַנד. — איז די משמעות, הייסט עס, אַז איצטיגס מאַל
דאָבען מיר אויסגעפיהרט?

דאָס וואָרט „מיר“ זאָגט איציקעל שאַסטעפּאל שוין מיט
גדלות, מיינענדיג דערמיט נישט אַזוי זיך, ווי די טאַכטער... און
ער דערזעהט אינ'ם מכול פון קעפּ אַ בעקאַנט מיידעל מיט אַ בחור
אונטער דער האַנד געהען ביידע זעהר יום-טוב'דיג. ער וואָלט גע-
מעגט שווערען, אַז דאָס איז זיין שטוב-מיידעל האַסקע. יאָ, עס
איז האַסקע מיט איהר חתן דעם טרובאַטש... „אַ יום-טוב — טראַכט
ער זיך — אלע זענען גלייך“. אַביסעל טהוט איהם הנאה, וואָס
אלע זענען גלייך, און אַביסעל אַהרט דאָס איהם: ווי געשיקט זיך
עס, אַז זיין שטוב-מיידעל האַסקע זאָל זיין גלייך מיט זיין טאַכ-
טער טאַמאַראַ? ... און צוריק טהוט ער אַ טראַכט: „אַ שענע ריי-
גע כּפּרה, זאָלען זיי זיין גלייך, אַבי ער זאָל שוין דערלעבען זעהן

די טאָכטער געזונדערהייד! "... און נאָך אַ בעקאַנט פּנים דערזעהט
 ער אינ'ס מבול פון קעפּ; דאָס איז נעטשיפּאַרענקאָ, דעם פּריס-
 טאַוו'ס שרייבערעל. "וואָס טהוט דאָ דער גויען?" און ער קאָן
 זיך ניט אַיינהאַלטען און טהוט אַ וואונק צו איהם און אַ מאַך
 מיט'ן שירם, און דעם קאַפּ האַלט ער הויך, מיט גדלות:

— וואו איז אַנטאָן איוואַנאָוויטש? פאַר וואָס זעהט מען
 איהם ניט אויף אונזער יום-טובּ?

נעטשיפּאַרענקאָ לאָזט אַראָפּ די אויגען, טהוט אַ טרייסעל
 מיט'ן קאַפּ, ענטפּערט נישט שאַסטעפּאַל'ען. מע ווייסט ניט, צי איר
 ער צופריעדען, אָדער ניט? ...

— עס איז דעם פּריסטאַוו'ס רעכטע האַנד. — זאָגט שאַסטע-
 פּאַל צו סאַשא'ן מיט גדלות. נאָר סאַשא האָט זיך פּערקוט אין אַיין
 אַנדער זייט. דאָרט געהט זיין פּאַטער, סאַלאָמאָן סאַפּראַנאָוויטש.
 געאַרעמט מיט זייער שכנה, נאָדיעזשאַ אַלעקסאַנדראָוונאַ, זעהען
 אויס גליקליך, ווי אַ פּאַרפּאַלק נאָרוואָס נאָך דער חתונה. אויף
 איטליכענס פּנים איז אָנגעצויכענט גליק, יום-טובּ, יום-טובּ, יום-
 טובּ!

אַ געוואַלטיגער "הוראַ", אַ גייער שטראָם פון מענשען. אַיין
 אומבעשרייבליכער ענטוויאַזם האַפּט-אַרום די גאַנצע מאַסע. דאָס
 האָט געעפּענט די טויערען פון טורמע דער גובערנאַטאָר אַליין, און
 האָט נאָך געהאַלטען דערביי אַ רעדע און האָט בעפּרייעט אַלע פּאַר-
 ליטישע, וועלכע דער עולם האָט בעגעגענט מיט דער גרעסטער
 התפּעלות. און עס איז נישטאָ קיין ברעג צו דער שמחה פון די
 מאַסען, און עס קווקעלט זיך דער הילף פון אַיין עמ ביז'ן אַנדערען:

— לעבען זאָל די פּרייהייט! לעבען זאָלען די בעפּרייעטע!
 זעלבסטפּערשטענדליך, אַז יעדער אַיינציגער וויל זעהען די בע-
 פּרייעטע מיט זיינע אַייגענע אויגען. אַייניגע האָבען עס געוואַלט
 נאָר פון נייגיריגקייט, אַייניגע האָבען געהאַט אַ אינטערעס: אַיין
 אַייגענער, אַ קרוב, אַ גוטער בעקאַנטער. און בכדי דער יום-טובּ
 זאָל זיין נאָך פּולער און די גאַנצע שטאָרט זאָל וויסען פון דער

אמנעסטיע, האָט מען די בעפרייעטע גענומען פיהרען מיט מזויק, מיט געזאנג און מיט געשרייען „הורא“ איבער די גרעסטע נאמען פון שטאָרט. אלע מאָל האָט מען אַוועקגעשטעלט אויף אַ אימפּראָוויזירטער ביהנע איינעם פון די בעפרייעטע, ער זאָל זיך בעוווּזען, ער זאָל עפּים זאָגען, האָטש עטליכע ווערטער — און אַ הורדאָ האָט פּערהילכט זיינע רעד. נאָר אַט איז געוואָרען מיט אַ מאָל אַ דערשטיקעניש. מע האָט זיך פשוט געשטעלט איינער דעם אַנדערען אויף די קעפּ. און אויף דער אימפּראָוויזירטער ביהנע האָט זיך בעוווּזען זעהר אַ שען מיידעל מיט שוואַרצע געקרייזעל-טע האָר, מיט אַ אירישער נאָז און מיט שענע שוואַרצע גרויסע אוי-גען. איציקעל שאַטעפּאַל, וואָס האָט זיך געהאַלטען די גאַנצע צייט אָן זיין יונגען פריינד סאַשאַ סאַפּראַנאָוויטש, האָט זיך גע-עבען אַ וואָרה, אויסגעצויגען ביידע הענד אַרויף:

— מיין מאַכטער! מיין קלוגע, טייערע טאָ...

מעהר האָט דער גליקליכער פּאַטער נישט געקאָנט אַרויסזאָג-ען. ער איז איבערגעהאַקט געוואָרען אין מיטען וואָרט. עס האָט זיך געטראַפּען אַ מאַדנע זאָך, אַ זאָך, וואָס קיין מענש האָט נישט געקאָנט פּאַראַוויסזעהן, אַ זאָך, וואָס קיינער האָט עס זיך ניט גע-קאָנט פּאַרשטעלען ניט אויף וואָהר, ניט אין חלום, אַ זאָך, וואָס האָט פּערשטעהרט דעם גליקליכסטען יום-טובּ, פּערשטעהרט, פּער-פינסטערט אויף לאַנג, אויף לאַנג, אויב ניט אויף שטענדיג... עס האָט זיך פּלוצים נאָר אומגעריכט דערהערט אַ קנאַק פון אַ סך ביקסען, מע ווייסט ניט פון וואָנען, פון וועלכער זייט, און דער מבול פון קעפּ האָט זיך אָנגעהויבען ביסלעכווייז, ביסלעכווייז, צו וויעגען, און אלץ האָט בעקומען אַ מאַדנע אויסזעהען.

ווי פון אַ זיסען שלאָף, ווי פון אַ גוטען חלום האָט מען זיך אויפּגעהאַפּט, און אַ קאַלטער שרעק האָט אַרומגענומען אַלעמען, און צווישען דעם פּערגליווערטען עולם איז מיט אַ מאָל אויסגע-בראַכען אַ פּאַניק, אַ בהלה, אַ לויפּעריי און אַ שפּרינגעריי איבער קעפּ, אַ עררטערעניש... ניט פּערשטאַנען נאָך, וואָס דאָ איז גע-

שעה, האָט יעדער איינציגער אינסטינקטיוו געגעבען אַ טראַכט פון זיך, ווי אזוי ראַטעוועט מען זיך אַרויס פון דאַנען אַ לעבע-דיגער? — און מע האָט גענומען ראַטעווען אימליכער זיין איי-גענעם נפש... סאַשאַ סאַפראַנאָוויטש'עס ערשטער געדאַנק איז גע-ווען — „טאַמאַראַ“... וואו איז טאַמאַראַ? ווי אזוי דערשלאָגט מען זיך צו איהר און מע שלעפט זי אַרויס פון דער סאַמע הושטשע? אָנשטאַט דעם, ער זאָל לויפּען אויף-צורפריהער, ווי אַלע וואָס אַרום איהם, האָט ער זיך געגעבען אַ וואָרף צוריק, אַהין, צום אויבען-אָן-דאַרט, וואו טאַמאַראַ איז נאָר-וואָס געשטאַנען. ער האָט גענומען אַרבייטען מיט'ן כּח פון זיינע טרוקענע עלענכויגענס, שפּאַנען אַי-בער קעפּ, פּערגעסען יעדע סכּנה, און האָט זיך סוף-כל-סוף מאַכט דערשלאָגען צו דער סאַמע הושטשע, צו דער סאַמע טריבונע. דער-זעהן די צעטומעלטע פּערלורענע טאַמאַראַ צווישען אַ סך צעטור מעלטע און פּערלורענע, געגעבען זי אַ נעם מיט נואַלד אונטער דער האַנד, אַ שלעפּ-אַרויס פון דער מאַסע און האָט זיך געלאָזט מיט דעם זעלבען כּח פון זיינע דאַרע עלענכויגענס און מיט דעם זעלבען שפּאַנען איבער קעפּ, איבער גע'הרג'עטע און איבער לעבע-דיגע מענשען, און עס איז איהם געראַטען אַרויסצורייסען זיך פון דער ענגשאַפט אויף אַ פּריי שטיקעל פּלאַץ.

אין דער ערשטער מינוט האָט זיך טאַמאַראַ נישט געקאַנט אָפּ-געבען קיין רעכענונג, וואָס זי טהוט און וואוהין זי געהט און מיט וועמען זי געהט. שפּעטער, אז זי האָט זיך אַרויסגעמאַכט פון דער ענגשאַפט אויף דעם פּרייען פּלאַץ און זי האָט זיך אַרומגעקוקט צוריק און האָט דערזעהען בלוט, בלוט פון אונטערגעשאַסענע, צע'הרג'עטע, צעטראַמענע מענשען, — האָט זי זיך געגעבען אַ רייס-אויס פון סאַשאַ'ס הענד און האָט זיך געוואַלט לאָזען לויפּען צו-ריק. סאַשאַ סאַפראַנאָוויטש אָבער האָט זיך בעשלאָסען, טאַמאַראַ'ן פון די הענד נישט אַרויסצולאָזען, האָט ער זי אַ האַפּ געטהאָן צו-ריק מיט זיינע דאַרע, נאָר שטאַרקע הענד:

— צוריק וועט איהר נישט געהן!

איבעריגע ווערטער. סאי ווי סאי איז שוין אונמעגליך געווען געהן צוריק. געהן האָט מען געקאָנט נאָר ווייטער, אי דאָס ניט געהן, נאָר לויפען, וואָרום אַ געדיכטע חוואַליע פון מענשען האָט זיך, ווי אַ שטראַם, געטראָגען און געטראָגען...

און פון הינטען האָט זיך געהערט אַ שיסעריי... און פערד האָד בען געטראָטען איבער לעבעדיגע מענשען...

ערשט אז זיי זענען שוין געווען אויף דער וואַסילטשיקאָווער גאַס, ביי'ס הויז נומער 18, ביי דער אַפטיק פון סאָלאָמאָן סאַפראַ-נאָוויטש, האָט טאַמאַראַ בעמערקט, אז איהר בעגלייטער סאַשאַ האַלט זיך מיט דער לינקער האַנד ביי דער רעכטער פלייצע, און אז דאָס פנים איז איהם בלאַס, ווי ביי אַ טוידטען.

— וואָס איז אַיך? — האָט זי איהם געפרעגט, געשעמט זיך קוקען איהם גלייך אין די אויגען.

— גאָר נישט, גאָר נישט, נישט געפעהרליך.

אזוי האָט איהר געענטפערט סאַשאַ מיט אַ פריינדליך שמיי-כעלע, אַנווייזענדיג איהר אויף דער פלייצע, און האָט אַראָפּגעלאָזט זיך פּאַוואָלינקע אויף דער ערד. טאַמאַראַ האָט זיך אָנגעבויגען איבער איהם, אויפגעהויבען איהם מיט ביידע הענד, ווי מע הויכט אויף אַ קינד, און מיט אַלע כחות איז זי צוגעגאַנגען צו דער טהיר און האָט גענומען קלינגען אזוי לאַנג, ביז עס זענען אַרויסגעלאָפּען חוה די אירינע, האַסיע דאָס מידעל און דער סטאַראַזש דער גוי, און מע האָט דעם אונטערגעשאַסענעם סאַשאַ אַרויפגעטראָגען צו איציקעל שאַסטעפּאַל אין הויז אַרײַן (דעם אַפטיקער'ס וואָהנונג איז געווען צוגעשלאָסען), און ערשט דאָרט, אז מע האָט איהם אַוועקגעלעגט אויף אַ קאַנאַפע, צעשפילעט דעם אַרבעל, האָט מען דערזעהען, אז ער געהט אַפּ מיט בלוט, און סאַשאַ האָט אָנגעהויבן בען חלש'ען.

— דעם דאָקטאָר! וואַסער! אַיז! דעם אַפטיקער! — און אַלע האַבען זיך אַ וואָרה געטהאָן אויף אַלע זייטען, ווער נאָך וואַסער, ווער נאָך אַיז, ווער נאָכ'ן דאָקטאָר. שיווקע, וואָס האָט

שוין געוואוסט, אז טאמארע און פריי (נהמיה דעם שוסטער'ס ווייב
האָט פערדיענט די מצוה; זי איז געקומען צו לויפן אהיים איהר
אָנזאָגען די בשורה פריהער פאר אלעמען), האָט זיך געלאָזט לוי-
פען מיט אַ גוואָלד אין דער גאס אַרויס און בעגעגענט זיך מיט'ן
מאָן, וועלכער איז געלאָפּען אַהיים האַלב אַ טוידטער. דערוועגן
שיווקע'ן לויפּען, איז איציקעל שאָסטעפּאל שיער ניט געשטאַרבען
פאַר שרעק. ער האָט מיט'ן שירם געוויזען נאָך פון דער ווייטען
צו שיווקען, אז זי זאָל געהן צוריק, וואָרום אין גאס טהוט זיך
חושך, מע שיסט.

— מע שיסט! — שרייט צו איהר דער מאָן.

— מע שיסט?

— מע שיסט! מע שיסט! געה צוריק!

— דאָ אויך, — ענטפערט איהם שיווקע, — מע האָט שוין

געשאָסען! דערשאָסען!

— וואו? וועמען? — שרייט איציקעל און פאַלט שיער

חלשות.

— דעם אפטייקער'ס זוהן האָט מען געשאָסען...

* * *

דעם פּערוואונדעטען סאַפּראַנאָוויטשען האָט מען אַרויסגענו-
מען די קויל און איבערגעבונדען די וואונד. דער דאָקטאָר האָט גע-
זאָגט, אז עס איז ניטאָ קיין געפּאָהר, דער קראַנקער וועט אין דריי-
פיער טעג אַרום קאָנען אויפשטעהן. ער האָט נאָר אָנגעזאָגט, מע
זאָל אַכטונג געבען אויף דער טעמפּעראַטור, און ווייטער גאָרניט.
דער קראַנקער האָט גערעדט, געשפּאַסט און געפּיהלט זיך זעהר
גוט. און ווי אזוי האָט ער זיך געקאָנט פּיהלען ניט גוט, אז טאָ-
מאַראַ איז געוועסען נעבען איהם גלייך מיט אַלע; זי האָט זיך
אַליין אַרויסגערופּען אויף צו זיצען נעבען קראַנקען. איציקעל שאָס-
טעפּאל האָט געוואָלט, אז זי זאָל געהן רוהען נאָך אַ טאָג פון גרויסע
שרעק, און אַגב האָט די מאַמע זי שוין אַזאָ צייט ניט געזעהן...
האָט אָבער טאַמאַראַ געזאָגט, אז זי וועט פון דעם קראַנקען נישט

אָפטרעטען... זייענדיג אַט דאָ, האָט טאַמאַראַ פּערטראַכט זיך, דאָס ערשטע מאָל פון זינט זי קען זיך מיט סאַשאָן, איבער אַלץ, וואָס צווישען זיי איז פאַרנעקומען ביזן איצטיגען מאָמענט. דאָס ערשטע מאָל, קאָן מען זאָגען, האָט זיך טאַמאַראַ אָפגעגעבען אזוי נאָהענט מיט דעם מענשען, און איהר גאַנצע פּערגאַנגענהייט איז איהר דורכגעלאָפּען אין די געדאַנקען, און זי האָט זיך דערמאַנט, ווי דער דאָזיגער סאַפּראַנאָוויטש איז איהר נאָך קינדווייז נאָכגעגאַנגען, ווי אַ שאַטען... און נאָכדעם, אַז ער איז אונטערגעוואַכסען, געוואָרען אַ „בחוּר־על“, איז ער איהר געווען כּסדר פאַר די אויגען, שטענדיג אַ רויטער, תּמיד אַ שעמעוודיגער... און נאָכדעם, ווי ער איז געפּאָהרען מיט איהר קיין פעטערבורג, מורא געהאַט צוגעהן צו איהר נאָהענט... נאָכדעם אין פעטערבורג זייערע בעגענענישען און געשפּרעכען: „מע האָט מיך געמאַכט פאַר אַ יין אַוויפּוזע-ה-דין אויף וויינגערטנער, מיין אייגענע געם גאַרטען האָב איך פּערלאָזט“...

און טאַמאַראַ פּערטראַכט זיך אויף דעם פּשט פּונ'ם פּסוק און אויף דעם אַלעם, וואָס זי איז דורכגעגאַנגען און דורכגעמאַכט אין דער לעצטער צייט: וואָס איז זי אייגענטליך, געווען פאַר דער בעוועגונג? נישט מעהר אַלס אַ פּאַסיווע, אַ זייטיגע פּערזאָן... וואָס האָט זי אַליין אויפגעטהאָן? גאָר נישט מיט גאָר נישט I מיט וואָס האָט זי אין דער דאָזיגער קאַנסטיטוציע אַ גרע-סערען חלק, למשל, פון איהר מוטער? אַ גאַנצע רייהע פון אַקטיווע פּאַרשויגען געהען דורך פאַרביי איהר: דאָמאַנענקאָ, מאַשאַ, בע-רעזניאַק און נאָך און נאָך — וואָס איז זי פאַר זיי געווען, אַז נישט קיין גוטע בעקאַנטע און נישט מעהר? פאַר וואָס האָבען אַלע אַנדערע געהאַט מעהר אָדער וועניגער אַרבייט, און זי ניט? צוויי מאָל איז זי אָפגעזעסען אין טורמע, און ביידע מאָל אַלס אַ זייטיגע, אַ צוגעשטעפעטע, און קיינמאָל ניט אַלס אַיין אַקטיווע מיטאַר-בייטערין, ווי אַנדערע, און ווער האָט זיך נאָך אזוי פּיעל געריסען צו אַקטיווער אַרבייט, ווי זי? אַט איז סאַפּראַנאָוויטש ניט קיין

רעוואָלוציאָנער, — פאַר וואָס האָט ער שטענדיג אזוי פיעל צו טהון אַלס נאַציאָנאַליסט פאַר זיין אייגען פּאָלק? איז דען זיין פּאָלק ניט איהר פּאָלק? פּאָלק? איז זי דען ניט שולדיג, ווי סאַשאַ זאָגט, צו איהר פּאָלק מעהר אַלס צו אַלע אנדערע, פאַר וועמען עס דאַרט איהר דער קאַפּ און עס טהוט איהר וועה דאָס האַרץ און זי איז גרייט אַפילו זיך מוסר נפש צו זיין? ...

— וואָס מאַכט ער? — פרעגט שאַסטעפּאַל, צוגעהענדיג אויף די שפיץ פינגער צום בעטעל, וואו סאַשאַ ליגט און די טאַכטער מיט סאַשאַ'ס חבר קעסלער זיצען ביי די זייטען.

— ער שלאָפּט, — זאָגט טאַמאַראַ שטייל.

— ששש... ער שלאָפּט! — זאָגט איציקעל שאַסטעפּאַל צו שיווקען, וואָס געהט איהם נאָך פון הינטען.

אין דער מינוט רייסט זיך אַרײַן הוה די אידינע מיט אַ בשורה גלייך צום בעל־הבית, צו איציקעל שאַסטעפּאַל:

— בעל־הבית! אויף דער אידישער גאַס, זאָגט מען, איז פרייליך!

— ששש... וואָס הייסט ס'איז פרייליך? — פרעגט איציקעל.

— אַ פּאַגראַם, זאָגט מען.

אַלע האַפען זיך אויף פון די ערטער.

— אַ וואָס?

— אַ פּאַגראַם ווייסט איהר ניט? אַ אידישער פּאַגראַם, דאָס

אייגענע, וואָס אין קעשינעוו...

דאָס דאָזיגע עכט־רוסישע וואָרט „פּאַגראַם“, וואָס קאָן ניט איבערגעזעצט ווערען אויף קיין שפּראַך אין דער וועלט, רופּט אַרויס ביי אידען אַ געפיהל, וואָס קיין אומה ולשון קאָן עס ניט פּער־שטעהן, אויסער אַ אידען. ווי ווילר דאָס זאָל ניט קלינגען, האָט דאָס אין דער מינוט, אין דעם דאָזיגען טאָג, געקלונגען נאָך מעהר ווילר, ווי אַלע מאָל. היינט אַ פּאַגראַם? ווי איז דאָס מעגליך? ... אין די ווערטער קומען־אָן נחמיה דער שוכטער מיט זיינע ביידע זיהן מיט שטאַרק איבערגעשראַקענע פּנימ'ער.

— מע שלאָגט, — זאָגט חיים, און בעני חזר'ט איבער :

— מע שלאָגט... ס'איז אַ פּאָגראַם...

אַלע זענען ווי פּערגליווערט געוואָרען. סאַשאַ האָט זיך אויפ'ן געזעצט, אָנגעשטאַרט אויפ'ן עלענכויגען און בעגעגענט זיך מיט טאַמאַראַ'ס אויגען. אינ'ם דאָזיגען קוק האָט זיך אויסגעדריקט אַלסדינג, וואָס ס'איז ביז אַהער צווישען זיי נאָך ניט געזאָגט געוואָרען. נחמיה דער שוסטער האָט געפונען פאַר נויטיג צו בע'רוהיגען די בעליבתיים.

— שרעקט אייך ניט, עס איז מיט חסד : אָרעמע לייט שלאָגט מען... אויף דער אירישער גאַס איז אַ פּאַרמענע פּאָגראַם. נאָר וואָס איז געווען ביי מיר מיינער אַ באַקאַנטער שניידער, יודעל קטנתי...

— געהט אייך געזונטערהייד מיט אייער שניידער קטנתי! — צעלאָזט זיך איציקעל שאָסטעפּאַל מיט כעס אויפ'ן שוסטער, גלייך ווי דער שוסטער איז דאָ דער גאַנצער חיוב, און טאַמאַראַ שטעהט אויף, גלייכט זיך אויס, דאָס פנים פלאַמט איהר, די אויגען ברע'נען :

— ס'אָליגען! עס קאָן ניט זיין! עס קאָן ניט זיין!...

— פאַר וואָס קאָן עס ניט זיין? עס קאָן זעהר זיין! — זאָגט סאַשאַ אין אויפּרעגונג. — דאָס איז דער אמת'ער עפילאָג, וואָס מע האָט בעדאַרפט אַרויסזעהען...

— איהר זאָלט נאָר ליגען רוהיג! — שלאָגט איהם טאַמאַראַ איבער מיט אַ ווייכען טאָן, וועלכען ער האָט נאָך פון איהר קיינ'מאָל ניט געהערט. — אייך האָט דער דאָקטאָר אָנגעזאָגט, איהר זאָלט ליגען רוהיג... איך געה און קום באַלד צוריק... רוהיג זאָלט איהר ליגען!

סאַשאַ פּאַלגט זי, ווי אַ קינד, לעגט זיך אוועק צוריק, ליגט כלומרשט רוהיג און קוקט, ווי טאַמאַראַ טהוט זיך אָן, קלויבט זיך געהן. ניט שוין זשע וועט זי אוועקנעהן, און ער וועט דאָ בלייבען אַליין, אָהן איהר? ... ער פיהלט, ווי עס טראָגט איהם פון דער קאַ-

נאפע. אַמאָרט, דאַכט זיך, שפּרינגט ער אַראָפּ, טהוט זיך אַ וואָרף
איהר פאַר די פּיס: „נײַן, דו וועסט נײַט געהן
אַלײן, טאַמאַראַ, מיט מיר וועסט דו געהן!
מיט מיר! מיט מיר!“ ...

* * *

טאַמאַראַ איז אוועק, און סאַשאַ איז געבליבען ליגען אין אַ
העליש פייער.
די טעמפּעראַטור האָט זיך בײַ איהם אויפגעוויבען.

קאַפיטעל י.

וואָס טאַמאַראַ האָט געזעהען און געהערט.
עס איז נאָך געווען פּרייה, אַז טאַמאַראַ האָט זיך געלאָזט
איבער דער שטאַרט אַראָפּ-צו, דאָרט, וואו די אַרעמע לײט וואָהנען,
אויף דער אידישער גאַס. זי האָט בעגעגענט אַרעמע ווייבער מיט
קינדער, מיט פעקלעך און שמאַטעס אַ סך, פּאָהרען אויף פּוהרלעך,
אײן פּוהרעל נאָכ'ן אַנדערען, מיט איבערגעשראַקענע פּערשעהממע
פּנימיער, גלייך ווי זײ וואָלטען עפּים אָפּגעטהאָן אַ מיאוסע מעשה,
בעגאַנגען אַ פּערברעכען... וואוהין פּאָהרט מען? זײ ווייסען אַלײן
ניט וואוהין זײ פּאָהרען. אין שטאַרט איז, זאָגט מען, אַ פּאַגראָם,
דאַרף מען פּאָהרען ערגײז זיך בעהאַלטען; דער — צו אַ בעקאַנטען
כריסט, דער — אין אַ האָטעל, און דער — צום באַהן... לאַנג האָבען
אַבער די דאָזיגע ניט געקאַנט פּאָהרען, וואָרום מע האָט זײ נישט
געלאָזט; מע האָט זײ גענומען אָפּשטעלען, פּערקערעווען די פּערד-
לעך און אָפּשיקען צוריק, צוריק. טאַמאַראַ איז צוגעגאַנגען צו אַ
פּאַליציאַנט און געפּרעגט, ווי אזוי דערלאָזט ער אזא זאַך? האָט
זי בעקומען פּון איהם אַ תּשובּה, אַז די באַרישני זאָל זיך בעסער
אָפּטראָגען פּון דאַנען בעצײטענס, וואָרום זי קאָן האַפען דעם אײ-
גענעם פּסק, וואָס די דאָזיגע אידען...
— וואָס עפּים אידען? — פּרעגט איהם טאַמאַראַ.

— וואָרום היינט איז אזא טאָג... — ענטפערט איהר דער פאָליציאַנט מיט אזא טאָג, גלייך ווי עס וואָלט זיך גערעדט פון בעגיסען די גאסען וכדומה אזעלכע געוועהנליכע זאכען.

טאמארא געהט ווייטער און שלאָגט זיך אָן אויף אזא סצענע: איין אַרעמע אידישע פרוי, נאָך אַ יונג ווייבעל, מיט צוויי קינדער, איינס ביי דער האַנד, דאָס אַנדערע אויף די הענד, לויפט מיט אַ קאָשיק, און איהר לויפען־נאָך צוויי גוי'עס. איינע האָט שוין דעם קאָשיק צוגענומען, און די אַנדערע רייסט ביי איהר די שאַל פונ'ם קאָפּ. טאמארא לויפט־צו און שטעלט זיי אָפּ.

— וואָס טהוט איהר דאָס? גאָט איז מיט אייך!

— היינט מעג מען! — ענטפערען איהר די גוי'עס מיט אַ געלעכטער און לאָזען־אָפּ דאָס ווייבעל. און טאמארא ווערד געדוואָהר פון איהר, אז דאָס לויפט זי פון דער אידישער גאָס, וואו מע שלאָגט אידען... וואוהין זי לויפט — ווייסט זי נאָך אליין ניט, נאָר זי האָט גערעכענט, אז דאָ, צווישען די נגידים, און איבער־הויפט — צווישען כריסטען, וועט מען מן הסתם ניט שלאָגען, טאָמער וועט עמיצער אויף איהר רחמנות האָבען און אויף איהרע צוויי יתומה'לעך? זי וואָלט וועלען זיך בעהאַלטען ערניץ ביי אַ גוטען כריסט, ביי אַ כריסט איז מען זיכערער...

טאמארא'ן פאלט איין אַ געדאַנק צו פערבאָרגען דאָס דאָזיגע ווייבעל ביי אַ כריסט, ביי וועמען? עס איז ניט ווייט פון דער גימנאַזיע — ביי דער פרוי ראַטאָנענקאָ! און זי זאָגט צום ווייבעל, אז זי וועט זי אָפּפיהרען צו אַ בעקאַנטען כריסט, „צו אַ כריסט? לאָנג לעבען זאָלט איהר!“... דאָס ווייבעל וויל זי אַרוםחאַפען קורשען, און זי חאַפט זי פאַר אַ האַנד און זי לויפט מיט איהר, און לויפענדיג דערצהלט איהר דאָס ווייבעל טויזענדער שרעקליכע זאַכען, וואָס האָבען זיך אָפּגעטהאָן ביי זיי אויף דער אידישער גאָס: מע שלאָגט, מע הרג'עט, מע הרג'עט אויף טויט, טאמארא פערשטעלט זיך די אויהערען, און נישט ווילענדיג דערמאַנט זי זיך אין ביאָליק'ס בלוטיגע פּאָעמע, וואָס סאַשאַ האָט איהר אַמאָל גע־

לייענט, און וואָס האָט דעמאָלט געמאַכט אויף איהר איין אייני-
דרוק פון אַ שענער, הויכער פּאָעזיע, נישט מעהר. איצטער קלינגען
זיי איהר אין די אויהערען, ווי טראַמפּייטען, ווי הונדערט קעסעל-
פּויקען :

אַ פּויסט וואו איז ?

וואו איז אַ גרויסער דוננער,

וואָס זאָל זיך אָפּרעכענען פאַר אַלע דורות ? ...

עס ציהט זי צוריק אין שטאָרט אַרײַן, האַפּען וואָס סױעט
איהר אַרײַנפאַלען אין די הענד אַרײַן, זיך נוקם זײַן, זיך אָפּרע-
כענען פאַר'ן אומזיסטיגען בלוט. זי דערמאָנט זיך, אַז זי האָט
גענומען אָפּפיהרען דאָס דאָזיגע ווייבעל מיט די קינדער צו אַ
כריסט. אָט איז שוין די גימנאַזיע. אָט דאָ זיצט איהרער אַ בע-
קאַנטער כריסט...

— אָט דאָ וועט אײך זײַן גוט ! — זאָגט טאַמאַראַ צום ווייבעל
און זי קלינגט אָן בײַ דער טיר אײַן מאָל און צוויי מאָל און דרײַ
מאָל — מע ענטפערט ניט. קלינגט זי אָן אין טויער, בעווײזט
זיך דער דוואָרניק. דערזעהען „אידען“, ווערד ער מלא המה: „דאָ
איז ניט קײן אידישע סינאַגאָגאַ, טראַגט זיך אָפּ בעצײטענס, כל
זמן מע האָט אײך ניט געבראַכען די בײנער !“ ...

— איהר קאָנט אײך געהן, — זאָגט דאָס ווייבעל צו טאַמאַ-
ראַ'ן. — איך בלייב זיצען דאָ, עס מעג זיך זײַן וואָס עס ווײל זיך,
פאַרט צווישען כריסטען, טאַמער וועט זיך עמיצער דערבאַרעמען.
איך בין אײַן אָרעמע אלמנה מיט צוויי ברעקלעך קינדער יתומים.
וואָס וועט מען בײַ מיר נעמען ? ...

טאַמאַראַ לאָזט זיך געהן און דערזעהט פון דער ווייטען אַ
פּראָצעסיע מיט נאַציאָנאַלע פּאָהנען. וואָס זאָל דאָס בעדייטען ?
און זי דערזעהט פון דער ווייטען שוין זעהר אַ שען בילד, ווי אַזוי
מע האָט טירען, מע ברעכט פענסטער און מע וואַרפט און מע
שמיצט און מע שלידערט, און קליינע שקצימ'לעך און גו'עס און
שיקסעס הויבען דאָס אויף, און מע שלאַגט עפּיס עמיצען. און זי

זעהט, ווי מענשען פאלען און מע טרעט אויף זיי מיט די פערד...
 און טאמארא לויפט-צו, און זי דערזעהט, אז אָט האָט זיך פּלוצים
 די פּראָצעסיע אָפּגעשטעלט נעבען דער גימנאַזיע... אויפ'ן באַלקאָן
 שטעהט דער אַלטער ראָמאַנענקאָ אָהן אַ היטעל און בויגט זיך און
 נויגט זיך, און עס לאָזט זיך הערען אַ מוראַדיגער „הורראַ!“
 — נידער מיט דער קאַנסטיטוציע! אַ טוירט צו די אידען! ! !
 — הורראַ! אַ טוירט צו די אידען! ! !

• • • • •

קאפיטעל יא.

דער שטורם פערשרייט זיך.

דעם אפטיקער סאָלאָמאָן סאַפּראַנאָוויטש איז דאָס אָפּנעראַד-
 טען, ווי אַ מוצלח. איהם האָט דאָס נאָכ'ן ערשטען שאָס אָפּנע-
 דיסען פון זיין פריינדין נאָדיעזשדאַ אַלעקסאַנדראָוונאַ און אַוועק-
 געטראַגען מיט'ן שטראָם אין אַיין אַנדער זייט שטאָדט, אין די
 ווייטע גאַסען און געסלעך, וואו ער איז שוין לאַנג נישט געווען.
 ער האָט דערהערט פון דאָרטען, פון אונטען ערגיץ, טראָגען זיך
 מאָדנע קולות; עס האָט אויסגעדראַכט, ווי מענשען שרייען, רופען
 צו הילף, און ס'איז איהם געוואָרען קאַלעמוטנע אויפ'ן האַרצען.
 און ער האָט געוואָלט שוין אומקעהרען זיך צוריק. נאָר דער גוטער
 יאָהר האָט איהם געטראַגען, און ער האָט זיך אַיינגעשטעלט און
 איז געגאַנגען אַביסעל אַראָפּ-באַרג, צו דער אידישער גאַס צו, און
 האָט אָנגעהויבען צו בעגעגענען מאָדנע מינים נפשות, וואָס ער
 האָט שוין לאַנג אַזעלכע נישט געזעהען: באָרוויסע, אָפּגעריסענע,
 מיט געשוואָלענע פּנימ'ער, מיט רויטע נעזער, מיט אונטערנעבלוי-
 טע אויגען. יעדער פון זיי האָט עפּיס געטראַגען פּולע הענד און
 האָט זיך געאַיילט מיט אַזאַ אימפעט, ווי מען אַיילט זיך אויף
 יום-טוב, אָדער מע דאַרף אָפּטראַגען דאָס און ניכער געהן נעמען
 נאָך אַ מאָל, וואָרום מע קאָן פּערשפעטיגען... צווישען דעם, וואָס

די נפשות האָבען געטראָגען, זענען געווען נייע שטיוועל, אַלמע קאַ-
לאַשען, נייע קאָלדרעס, אַלמע זעק, זילכערנע וואַזעס, פּאָפּיערענע
פּוּדלען, אייזערנע טעפּ, פעקלעך מיט טיי, פּאַרצעלייענע זייגערס
מיט היטלעך צוקער, וכדומה אַזעלכע זאַכען, וואָס פּאַרען זיך עפּים
ניט... נאָך נישט געוואוסט אַקוראַט וואָס דאָס איז, נאָר דער-
פּיהלט, אַז דאָ איז ניט פּרייליך, האָט ער חשק געהאַט שוין אַ נעם
טהון זיך צוריק. נאָר אַ מאָדנער כּח האָט איהם ווי געצויגען אַלע
מאָל וואָס ווייטער און ווייטער, ביז ער האָט בעגענענט פּון אַ
צווייטער גאַס אַ האַליאַסטרע יונגע שקצים מיט דובינקעס. האָבען
זיי איהם אָפּגעשטעלט און אַ פרעג געטהאָן, וויפּיעל געלט האָט ער
ביי זיך? נאַטירליך, האָט זיך דער אַפּטייקער אַרויסגעשטעלט
אַקעגען זיי מיט גרויסקייט: וואָס פאַר אַ העזה האָבען זיי אוועק-
שטעלען אַ רהיגען מענשען אין מיטען גאַס, און נאָך אין אַזאַ צייט,
וואָס מע האָט אונז געשענקט קאָנסטיטוציע?...

— אַהא? קאָנסטיטוציע? — האָבען די יונגע שקצים געענט-
פּערט דעם אַפּטייקער און מכבד געווען מיט אַ כּרוך-הבא איבער'ן
קאַפּ אַזוי געשמאַק, אַז ער איז באַלד פּריטשמעלעט געוואָרען, פּער-
לאָרען דעם קאַפּעליש מיט די בלויע ברילען און איז אַנדערגע-
פּאַלען אויף דער ערד. און חברה האָבען קודם אַראָפּגענומען ביי
איהם דעם גאָלדענעם זייגער מיט דער קייט, אויסגעטרייסעלט אַלע
קעשענעס, און ערשט נאָכדעם איז ביי זיי אַרויס אַ סכּסוך, צי איז
דאָס אַ איד אָדער אַ כּריסט? זאָל ער זיין אַ כּריסט? — לַמאַי
איז ער אַ געלער? איז ער אַ איד? — לַמאַי איז ער גענאָלט? און
עס איז געבליבען בתּסבּם כּולם, אַז מע זאָל פרעגען ביי'ם אַפּטייקער
אַליין, זעלכסטפּערשטענרליך, אַז דער אַפּטייקער האָט באַלד גע-
זאָגט, אַז ער איז אַ כּריסט, איין אמת'ער כּריסט.

— ווי באַלד ער איז אַ כּריסט, זאָל ער אונז בעווייזען; זאָל
ער זיך אַקאַרשט איבער'צלמ'ען דריי מאָל!

אַזוי האָבען געפּאָדערט חברה, און דער אַפּטייקער, טוידט ווי
אַלע טוידטע, האָט זיך נעכאַך געמווט דריי מאָל איבער'צלמ'ען.

— צלמ'ען זיך קאָן אַ איד אויך! — האָט זיך אָנגערופען
 איינער אַ חכם. — זאָל ער אונז ווייזען, אז ער טראָגט אַ צלם.
 דאָ איז איהם געוואָרען שלעכט: טאָמער, אַ קשיא אויף אַ
 מעשה, וואָס חברה קאָנען טהון מיט איהם? איז ער געפאלען אויף
 איין עצה (ניט אומזיסט האָבען אידען אַ שם פון אַ היטרע פּאָלק!)
 און האָט זיך כלומרשט מודה געווען פאַר זיי, אז ער אליין קומט
 אַרויס פון אידען, דאָס הייסט, ער איז אַמאָל געווען אַ איד, נאָר
 איצט איז ער אַ כריסט. אי, וואו איז זיין צלם? —

— איך בין אַ פּראָטעסטאַנט! — האָט זיך בעצייטענס פער-
 ענטפערט דער אַפטייקער און געבעטען זיך ביי די חברה-לייט, זיי
 זאָלען אויף איהם רחמנות האָבען, ער האָט אַ קראַנק ווייב מיט
 פיער קליינע קינדערלעך, מיט איין אַלטער מאַמע, מיט אַ בלינדען
 טאָטען (צוליבע פּקודה-נפש און מחמת ער האָט שוין אָנגעהויבען
 זאָגען ליגען, האָט ער שוין געהאַקט ווייטער).

און די חברה-לייט האָבען רחמנות געהאַט אויפ'ן גע'שמד'טען
 פּראָטעסטאַנט, וואָס האָט אַ קראַנק ווייב מיט פיער קליינע קינד-
 דערלעך מיט איין אַלטער מאַמע מיט אַ בלינדען טאָטען, און האָבען
 נאָר צוגענומען ביי איהם די מלבושים מיט די שטיוועל, איהם
 איבערגעלאָזט דאָס העמד מיט די זאָקען און געשענקט איהם אַ
 פּאָר פעטש דערפאַר, וואָס ער איז אַ פּראָטעסטאַנט, ניט קיין פּראַ-
 וואָסלאָונער.

— האָסט דו זיך גע'שמד'ט, האָסט דו שוין בעדאַרפט אָנ-
 נעמען דעם ריכטיגען גלויבען פון אַ פּראָוואָמלאָונעם, ניט אזא
 גלויבען, ווי ביי די פּראָטעסטאַנטען! דאָס אַנדערע מאָל, אז דו
 וועסט זיך שמד'ען, זאָלסט דו זיך שוין שמד'ען ווי עס געהר צו
 זיין!...

.....

דער על-פּיר-ניס-געראַטעוועטער אַפטייקער סאַפּראַנאָוויטש האָט
 ביי זיך אין האַרצען געבענשט גומל, וואָס ער איז ניצל געוואָרען
 פּונ'ם טוידט, וואָס ער האָט זיך מיט איהם געזעהען נאָרוואָס

פנים אל פנים. ער האָט ניט געוואוסט, אָז דאָרט, אין דער היים, איז פון זיין גאַנצען גוטס, זון זיין אַפטייק, נישט געבליבען קיין שריד ופליט. אַ גליק נאָך, וואָס זיין פריינדין נאָדיעזשדאַ אַלעקס סאַנדראַוונאַ האָט איהם האָטש אָפגעראַטעוועט זיין שטוב און זיין זוהן סאַשאָ'ן. ווען זי קומט מיט איין האַלבע שעה פריהער, וואָלט זי אפשר די אַפטייק אויך אָפגעראַטעוועט. די גוטע נאָדיעזשדאַ אַלעקסאַנדראַוונאַ, ווי באַלד ס'איז געוואָרען די גרויסע כהלה, געקומען אַהיים און געוואָהר געוואָרען, אָז אין שטאָרט איז ניט רוהיג, — אזוי איז זי אַוועק גלייך צו איהר פריינד סאַפראַנאַ וויטשיען, זעהען וואָס טהוט זיך דאָרטען, און אָנגעקומען אַקוראַט צו דער רעכטער אַרבייט. דערזעהען דעם חורבן פון דער אַפטייק, איז זי פערציטערט געוואָרען. געטראָפען הינטען ביי דער טהור אַ באַנדע כהרה־לייט שוין גרייט אויף צו געהן אַרויף אין שטוב אַריין זיך נעמען דאָרט אויך צו דער אַרבייט, האָט זיך נאָדיעזשדאַ אַלעקסאַנדראַוונאַ צעשריגען אויף אַ קול, אַז זיי זאָלען זיך די רגע אָפטראַגען פון דאַנען, וואָרום אָט רופט זי אַרויס אַ ראַטע קאָד זאַקען! זי איז אַ ראַטמיסטר'ס אַ שוועסטער, זי וועט ניט דער־לאָזען, מע זאָל זיך צוריהרען צו דעם דאָזיגען הויז. דאָס הויז איז איהרס! „עטאָ אוזשאַסנאָ! עטאָ וואָמוטיטעלנאָ!“...

— מיר דאַרפען ניט דיין הויז, מיר דאַרפען נאָר די אידען, וואָס זיצען דאָ! — האַבען איהר געענטפערט די שוואַרצע כהרה. — דאָ איז נישטאָ קיין אידען! וואָן, וואָן פון דאַנען!!! „עטאָ אוזשאַסנאָ! עטאָ וואָמוטיטעלנאָ!“...

און נאָדיעזשדאַ אַלעקסאַנדראַוונאַ האָט אויסגעזעהען שרעקליך אין איהר ניט־געמאַכטען כעס. די שוואַרצע כהרה האַבען זיך מיישב געווען: אידען זענען דאָ גענוג אין שטאָרט, דער טאַג שטעהט ניט, — און זענען אָפגעטראָטען צום צווייטען הויז.

* * *

איציקעל שאָסטעפּאַל און זיין ווייב שיווסקע, וואָס זענען גע־שטאַנען ביי'ם פענסטער אין מוראַדיגע פחדים, נישט געוואוסט

וואוהין צו לויטען, האָבען דערזעהען, ווי די שוואַרצע חברה האָבען עפּים מיט אַ סאָל ווי אָפּגעטראָטען פּון זייער טהיר, און זיי האָבען געדאַנקט גאָט, וואָס זיי זענען עפּים על-פּירנס ניצל געוואָרען פּון אַזאָ סכּנה, גאָר אַליין נישט געוואוסט וועמען זיי האָבען צו פּער-דאַנקען מיט'ן דאָזיגען נס...

אויך סאַשא'ס חבּר, קעסלער, איז געשטאַנען ביי'ם פּענסטער און האָט אַלע מינוט אָפּגעגעבען דעם קראַנקען סאַשא'ן אַ ראַפּאָרט, וואָס אין דרויסען טהוט זיך. סאַשא האָט געגעבען טאַמאַראַ'ן דאָס וואָרט, אַז ער וועט זיך ניט ריהרען פּונים אָרט, — מעג זיך קעהרען די וועלט, וועט ער זיין וואָרט האַלטען. סיידען די שוואַרצע חברה וועלען אַריינקומען אין שטוב אַריין! קעסלער האָט אַפּילו פּערבאָר-ריקאָדירט די טהיר מיט קאַסטענס און מיט בענקלעך. איין אָנגע-לאַדענעם רעוואָלווער האָט ער אויך. ער וועט שיסען יעדען איינ-ציגען, ווער עס וועט זיך ווייזען אויף דער טהיר, און וועט צו זיין קראַנקען חבּר נישט צולאָזען קיינעם, סיידען מע וועט איהם, קעס-לער'ען, הרג'ענען...

— די באַנדע האָט אָפּגעקערעוועט פּון אונזער שטוב און איז אַוועק ווייטער, — אַזוי ראַפּאָרטירט קעסלער פאַר זיין חבּר, דעם אונטערנעשאַסענעם סאַשא, און איציקעל שאַסטעפּאַל טהוט זיך אַ וואָרף צום פּענסטער און דערזעהט דעם פּריסטאַוו, אַנטאָן איי-וואַנאָוויטש האַלאַדקאָוו, דורכפּאַהרען פאַרביי רייטענדיג אויף אַ פּערד, שאַקעלט זיך אַהין און אַהער מיט דער נאַנצער גראַציע פּון איין אָפּיציער, מאַכט עפּים מיט דער האַנד, נאָר ער הייסט ניט צעטרייבען די באַסיאַקעס. איציקעל שאַסטעפּאַל וויל עפענען דאָס פּענסטער און אויסשרייען צו אַנטאָן איוואַנאָוויטש'ען, ער זאָל זיך אָננעמען זיין קריוודע, ער זאָל צעטרייבען אָט די שכורים. לאָזט איהם ניט שיווקע. זי האַלט איהם צו ביי דער האַנד.

— איצי! עפען ניט דאָס פּענסטער! מיר זענען פאַרביי,

איצי!

איציקעל שאָסטעפּאל פּערהאַקט דאָס פּענסטער, נאָר עס טראָג
 גען זיך דורכ'ן פּערהאַקטען פּענסטער משונה-מאָדנע קולות, טויר-
 זענדער קולות, אַ מאָדנער הילך, אַ מיש-מאַש פון געשרייען, פון
 געוויין, פון מענשען, וואָס בעטען זיך, מע זאָל זיי ראַטעווען, און
 פון מענשען, וואָס שרייען „ביי זשיראַוו“, און אַ קאָמאַנדע הערט
 זיך, און אַ שויסעריי פון ביקסען הערט זיך, און אַ קלונג פון צע-
 בראַכענע שויבען הערט זיך, און אַ מורא'דיגער „הורראַ“ פּערהילכט;
 די אַלע קולות — ס'איז עקוועל, אַ פנים? ...

* * *

נאָר נחמיה דעם שוסטער'ס קינדער, יודעל קטנתי'ס קריש,
 הוה דער אירינע'ס „אומגליק“, בערעניאַק-ניידטיש און די איבע-
 ריגע חברים זייערע האָבען ניט געוואַרט ביז מע וועט קומען צו
 זיי גוט-יוס-טוב ביטען... ווי באַלד זיי האָבען נאָר דערהערט, אַז
 אויף דער אירישער גאַס איז „פּרייליך“, אזוי האָבען זיי אויסגע-
 פּויקט צווישען אַלע חברים, מע זאָל זיין גרייט. זיי האָבען זיך
 איינגעטיילט אין פּערשיעדענע פּונקטען, אַרויסגעגעבען אַלעמען
 דאָס געוועהר, און אַ סך האָבען זיך געלאָזט אַראָפּ צו דער אירישער
 גאַס, און אומערום, וואו נאָר עס האָט זיך אָנגעהויבען ערגיץ וואו
 אַ חתונה, זענען זיי אונטערגעקומען און האָבען מיט זייערע רע-
 וואָלווערען צעטריבען די חברה-לייט, אזוי ווי וואַראָנעס. אזוי איז
 דאָס געאַנגען אויף איין גאַס, אויף דער אַנדערער גאַס; נאָר אַז
 ס'איז געקומען צו דער דריטער גאַס, האָט פון זיי מיט אַ מאָל דאָס
 גליק אָפּגעטראָטען. זיי האָבען בעגעגענט צו אַ שטאַרקען וויעדער-
 שטאַנד, און זיי האָבען אָנגעהויבען פאַלען איינציגווייז, אזוי ווי
 שטרוי...

צווישען די ערשטע קרבנות איז געווען נחמיה דעם שוסטער'ס
 יונגערער זוהן, בעני, וועלכער איז אַרונטערגעפאַלען פון צוויי קויר-
 לען, וואָס האָבען איהם דורכגעלעכערט די לונגען און דאָס האַרץ.
 ווי איין אונטערגעשאַסענעם הירש אויף דער אָחאָטע, האָבען
 איהם צוויי חברים אונטערגעחאַפּט אויף די הענד און האָבען איהם

אויף דער גיך אוועקגעטרעגן אהיים, און האָבען געטרעפֿען אין דערהיים נאָר די מוטער. דער ברודער, חיים, איז געווען מיט זיינע חברים אויף איין אנדער פונקט, און דער טאַטע נחמיה איז געגאַנגען מיט זיין פריינד יודעל קטנתי געוואָהר ווערען, וואָס טהומ זיך.

זעלבסטפערשטענדליך, אז יודעל קטנתי איז געווען אויפגעלעגט ווי תמיד, ובפרט ער האָט דעם פריהמאָרגען לכבוד דעם גרויסען ים-טוב געמאַכט אַ פיינע כוסה, האָט ער געשאַטען מיט שסוקים און געלאַכט פון דער קאַנסטיטוציע, זיך געהאַלטען פשוט ביי די זייטען, זיך גערייצט מיט'ן שוסטער, זיך בעריהמט, אז ער האָט געוואוסט פריהער, ער זאָל אזוי האָבען אַלדאָס גוטס אויף דער וועלט און אויף יענער וועלט, אז דאָס אַלץ דאַרף זיך אָט אזוי ענדיגען, האַהאַחאָ!...

לאַנג לאַכען האָט מען אָבער דעם דאָזיגען פרייליכען שניידערערעל נישט געלאָזט. דערהערט, אז אויף דער וואַסילטשיקאָווער גאַס הויבט שוין אויך אָן ווערען פרייליך, האָבען זיי זיך אינצוווייען מיט נחמיה דעם שוסטער געלאָזט אַרויף אהיים, און ווי זיי זענען געקומען, האָבען זיי געטרעפֿען די גאַס שוין רעכט בעלאַגערט מיט מענשען... מע איז נאָרוואָס צוגעטרעטען צו סאַפראַנאָוויטש'עם אַפטיק.

— יודעל, מיר זענען אין דער אַרבייט! — זאָגט נחמיה דער שוסטער.

— וואָס טיבע יוצר המאורות! — ענטפערט איהם יודעל דער שניידער.

ביי די ווערטער קומט אָן ליפא באַשעוויטש אָהן אַ היטעל, די האָר צעלאָזט, דאָס האַרץ צעחראַסטעט, אין האַנד אַ שטעקען, און ער האַלט אין מיטען פּרעדיגען מיט'ן נוסח פון ישעיהו:

— און עס וועט קומען אַ בראַך אויף אייערע לייבער, און איהר וועט זוכען הילף און וועט שרייען, און קיינער וועט איך ניט ענטפערען, וואָרום גרויס איז דער צאָרן פון נאָט, וואָס טהומ

ריכטען די וועלט מיט זיין גרויסען שטורם-ווינט, וואָס ער ברענגט אויף דער ערד, דערפאַר וואָס איהר האָט ניט געוואָלט צוהערען זיין געבאָט... ענעדען, מאַגערען, מאַגראָרען! עענעדען, מאַגערען, מאַגראָרען! עעענעדען, מאַגערען, מאַגראָרען!...

טרויעריג, זעהר טרויעריג האָט זיך אויסגעלאָזט דער טאָג, וואָס האָט זיך אָנגעהויבען אזוי גליקליך, אזוי פרייליך, און שטיל האָט זיך אַראָפּגעלאָזט אויף דער ערד די טונקעלע נאַכט און האָט פער שפּרייט איהרע שוואַרצע פליגעל אויף דער מרה־שחור'דיגער וועלט. נאָך דעם צו־פרייליכען און גליקליכען טאָג האָט די נאַכט אויסגעזעהן ווי איין אלמנה, אָנגעטהאָן אין שוואַרצען. שטיל איז געווען אַרום און אַרום. קיין דורכגעהער, קיין דורכפּאַהרער, אַלע טהעאָטערען זענען געשלאָסען. אַלע רעסטאָראַנען זענען געשפּאַרט. אויסגעלאָשען זענען די ליכט אין די גאַס־לאַמפּען. עס איז הושך און שטיל. ווער־ניט־ווען לאָזט זיך הערען אַ ווייטער הילף, איין אָפּקלאַנג פון אַ הייזעריגען „הוראָ“, אַ קול פון אַ געשלאָגענעם, אַ נוואַלד פון אַ סך מענשען, אַ געזאַנג פון אַ שכור, וואָס רייסט זיך דורך און ווערד פערשטאַרבען, און וויעדער ווערד שטיל... שטיל קוקט־אַראָפּ אויך דער מרה־שחור'דיגער הימעל מיט זיינע מיריאַד דען פינקעלדיגע וועלטען אויף דער קליינער הושכ'דיגער ערד, וואָס מיינט און וויל איינרעדען אויך יענעם, אַ צוליעב איהר האָט דאָס גאָט בעשאַפּען אָט די גרויסע רייכע מיליאַרדען־שטערענדיגע וועלט. שטיל, פינסטער, הושך! זי וויל ניט דערצעהלען, די שטילע פיג סטערע הושכ'דיגע נאַכט, וואָס ס'איז פּאַרגעקומען דאָרט, אין די הושכ'דיגע, אַרעמע, שמוציגע אירישע גאַסען און געסלעך, אין די הושכ'דיגע, אַרעמע, שמוציגע הייזער און הייזלעך, ביי די דערנידעריגטע, אַרעמע, הונגעריגע, אומגליקליכע, נאַקעטע און באַרפּיסע פּערוואָרפענע, פּערגעסענע און דערשלאָגע — — ניין, זי וויל ניט דערצעהלען, די שטילע פינסטערע הושכ'דיגע נאַכט, וואָס עס איז פּאַרגעקומען דאָרט! אויך שוויגט די שטילע פיג

סטערע חושב'דיגע נאכט פון די שטילע פינסטערע געהיימע פער-
זאמלונגען אין שטילע פינסטערע געהיימע קעלערס, וואו שטילע
פינסטערע געהיימע מענשלעך האָבען אויסגעטיילט די אַרבייט, זיי
זאָלען זיין גרייט צו „מאָרגענדיגען טאָג“... און נאָך און נאָך אַ סך
זאָכען זענען אָפּגעטהאָן געוואָרען אין דער דאָזיגער שטילער, פינ-
סטערער, חושב'דיגער נאכט. און זי שווייגט, די נאכט. זי ווארט
אויפ'ן ליכטיגען פרישען פריהמאָרגען. ער וועט קומען, דער גע-
וויגשטער ליכטיגער פריהמאָרגען. ער וועט קומען און מע וועט עס
אַלסדינג דערצעהלען — אין פריידען.

קאָפיטעל יב.

א י י ב י ג ע ו ו א נ ד ע ר ר .

עס איז געווען אַ נאַסער, אַ קאַלטער פריהמאָרגען, איינער פון
יענע קאַלטע נאַסע אַסייענדיגע טעג, וואָס מע זאָגט, אז עס איז
„אין עבירה אַ הונד אַרױסצולאָזען אויף דער גאַס“. דער וואָקואַל,
אויף וועלכען עס האָבען זיך אַמאָל געמראָפּען שאַסטעפּאַל מיט
סאַפּראַנאָויטש דעם אַפטיקער, בשעת זייערע קינדער זענען אָנ-
געקומען פון פעטערבורג אַהיים אויף פּסח, איז געווען פול געפּאַקט
מיט מענשען, און איבערהויפּט — די דריטע קלאַס. עס איז ניט
געווען אַ נאָדעל דורכצוואַרפען, מעהרסטענס פּאַסאַזשירען זענען
געווען אַחינו בני ישראל, מע קאָן זאָגען, כמעט לויטער אידען.
געזעסען און געשטאַנען קעפּ אויף קעפּ ווייבער מיט קינדער מיט
טישעמאָדאַנעס, טאַרבעס, זעק און פעקלעך, און קישענס, קישענס,
קישענס!... די פּנימ'ער ביי אַלע אָנגעשראַקענע, קוקען זיך אַרום
אויף אַלע זייטען, ציטערען פאַר אַ געשריי, פאַר אַ פּיף... נאָך די
שמועסען פון די פּאַסאַזשירען דאַרף מען רעכענען, אז דאָס זענען
עמיגראַנטען, וואָרום עס לאָזען זיך הערען די ווערטער: „ליבוי“...
„האַמבורג“... „שיפּסקאַרטען“... „אַמעריקאַ“... דאָס וואָרט „אַמע-
ריקאַ“ — אָפטער פון אַלץ. דאָס וואָרט „אַמעריקאַ“ האָט פאַר זיי
אַ בעזונדערע צוציהונגסדיקראַפּט, אַ מין כּשׁף. דאָס איז אַ וואונש,

א אירעאל, וואָס אַ סך, אַ סך פון זיי האָבען לאַנג וועגען דעם גע'חלומ'ט. אַמעריקאַ שטעלט זיך זיי פאַר ווי אַ מין יענע וועלט, אַ מין גן-עדן. הלוואי, רבונו של עולם, מע זאָל זיי האַטש אַריינלאָזען, ניט אַפּשיקען חלילה צוריק...

דאָס געשריי איז גרויס, דער טומעל מיט'ן לויפען מיט'ן שטר-פען זיך איז נאָך גרעסער. צווישען די פאַרשויענע זעהט מען איי-ניגע מיט איבערגעבונדענע קעפּ, מיט אונטערגעבלויטע אויגען — סימנים פונ'ם נאָך ניט פּערהיילטען אומגליק, נאָך ניט אַפּגעקיהל-טען פאַגראָם...

— מע וועט איך דען אַריינלאָזען אין אַמעריקאַ מיט אַזאַ פּאַסאָן? — רייצט זיך אַ יונגעל איין עזות-פנים, די הענד אין די קעשענעס, קענען אַ אידינע מיט איין איינגעקוועטשטען שמערן און מיט געלזוכט אין פנים.

— אַ מכה דער מאַמע דיינער! — ענטפּערט איהם די אי-דינע. — אַבי איך האָב געזונטע אויגען, האָב איך דיך אין דער ערד!

אַ יונג וויבעל און זויגט אַ קינד און שלעפט אַ אידען פאַר דער פּאַלע. זי וויל וויסען, צי מע לאָזט אַריין קיין אַמעריקאַ מיט זויגענדיגע קינדער? דער איד דאווענט, קאָן איהר נישט ענט-פערען, טהוט ער איהר אַ מאַך מיט דער האַנד, ווי איינער רעדט: „דו ביזט געבאָך אַ גרויסע בהמה!“ און קוקט זיך אַרום בשעת מעשה, צי זעהט ניט דער זשאַנדאַרם, ווי ער דאווענט.

בעזונדער אין אַ ווינקעלע זיצט אַ געזינדעל: אַ פּאַטער, אַ מוטער, זעכס קינדער; פיער יונגלעך, — יונגלעך איז אין אַמע-ריקאַ, זאָגט מען, אַ גליק, זיי געהען אַרבייטען — צוויי מיידלעך, — מיידלעך, זאָגט מען, איז אויך אַ גליק אין אַמעריקאַ, זיי געהען אַרבייטען, און אַ באַכע מיט אַ זיידען זענען אויך דאָ. די באַכע וואָלט אפּשר אויך געפּאַהרען מיט די קינדער קיין אַמעריקאַ, קאָן זי ניט איבער'ן זיידען, וויל ער איז אַ בלינדער. אַ בלינדען לאָזט מען קיין אַמעריקאַ ניט אַריין. מוז זי דאָ בלייבען מיט'ן אַלטען.

סיידען אַמאָל, איבער הונדערט און צוואַנציג יאָהר, וועלען זיי איהר צושיקען פון ראָרטען אַ שיפּסקאַרטע... דערווייל זאָל ער נאָך לעבען. גענוג, אַז נאָט האָט איהם געשטראַפּט, מע האָט איהם בשעת פּאָגראַם אויסגעשטאַכען ביידע אויגען, דערפאַר, וואָס ער האָט ניט געוואָלט זאָגען וואו איז די קינדער'ס געלד, צוויי און צוואַנציג קערבלעך... און דער אַלטער זיידע גלעט די אייניקלעך איבער די קעפּלעך, וויינט מיט זיינע בלינדע אויגען און זאָגט צו זיי:

— איך וועל אייך שוין מעהר, קינדערלעך, אַפּנים, ניט זעהען קיינמאָל! קיינמאָל אייך ניט זעהען מעהר!...

צווישען די עמיגראַנטען קאָז מען דערקענען נחמיה דעם שוים-טער, זיין ווייב זיסעל און זייער עלטערען זוהן חיים. דער יונגער-דער, בעני, ליגט אויפ'ן הייליגען אָרט נאָך אָהן אַ מצבת. זיי האָבען אויסגעפּערקויפט וואָס זיי האָבען געהאַט און פּאָהרען אין אַזאַ לאַנד, פון וואַנען זיי וועלען שוין מסתמא קיינמאָל צוריק גיטש קומען.

— האָסט אַ טעות, אַלטער, מיר וועלען נאָך קומען צוריק אַלע, און איך אַרדאי...!

אַזוי זאָגט חיים צום פּאָטער און ער וויל איהם איינרעדען, אַז ער, חיים, פּאָהרט ניט אַהין אויף שטענדיג; און ניט צוליעב זיך פּאָהרט ער, נאָר צוליעב זיי. און זאָל זיך נאָר אַ ביסעל איבער-קאָכען אָט דאָ, וועלען אַלע פּאָהרען צוריק אַהער, „צו אונז“, אַזוי ווי מע פּאָהרט אַצינד אַהין, קיין אַמעריקאַ...!

— אם ירצה השם! — מיט זיך אַרײַן אַ איד אַ ווילד־פּרעמד-דער פון דער זייט, וואָס שניידט דינע ריפּטלעך ברויט מיט אַ קליין שאַרף מעסערעל און בעשמירט דאָס מיט אַ געלכעל פון איין איי און בעט־אויס אַביסעל זאָלץ ביי אַ פּרעמדער אידינע מיט אַ פּער-וויינט פנים צו זיך אין הויפּען אַרײַן.

— אַהין געפּאָהרען, אַהער געפּאָהרען — ישראל'יק פּאָהרט! אַזוי רופּט זיך אָפּ דער איד, וואָס האָט ביז אַהער געדאווענט און איצט לעגט ער צענויף דעם טלית ותפלין, און די באַקען פּלאַ-

מען איהם. — אונזער פאלק ישראל, פארשטעהט איהר מיד, איז מקיים דעם פסוק, וואָס נאָט האָט אַמאָל געזאָגט צו אברהם אבינו: לך - 57 — זאָלט אַרויסגעהן פון דיין לאַנד און פון דיין געבורטס-אָרט און פון דיין פאָטער'ס הויז...

— אַ גליק האָט אונז געטראָפֿען! — רופט זיך אָפּ נאָך אַ זייד-טיגער פאַרשוין מיט אַ גילקע אויף איין אויג, און איהם ענטפערט אָפּ אַ דריטער, אויך אַ ווילד-פרעמדער, נאָר אַ יונגערמאַן, ווייזט אויס, אַ שטיק אינטעליגענט, אָהן פּאות און שטאַרק אונטערנע-האַקט דאָס בערדעל:

— געוויס אַ גליק, וואָרום וואַנדערען, גלות פּראַווען — דאָס איז אונזער געכאַט, אונזער מיסיאָן, האָט איהר פאַרשטאַנען, צי ווער-וואָס? אין דעם טאָג, וואָס אידען וועלען אויפהערען אָפּ-ריכטען גלות, וועלען זיי חלילה אויפהערען צו זיין אידען... דערזעהען, אַז די צוהערער קוקען אויף איהם פער'חרוש'ט, פערענטפערט ער זיך:

— איהר מיינט, ס'איז מיינס? דאָס זאָגט איינער אַ גרויסער, גאָר אַ גרויסער מענטש (און ער דרעהט-אויס מיט'ן גראָבען פינגער און זאָגט מיט אַ ניגון): „מהדאָך, זאָגט ער, אַצינד, ווען מיר זענען צו שאַנד און צו שפּאַט, פּאָדערט מען, זאָגט ער, פון אונז, מיר זאָלען זיין עהרליכער און אָרענטליכער און בעסער און פיינער פאַר אַלעמען, היינט לאַ כל שכן וואָס פאַר פּרעטענזיעס וועלען שוין האָבען, זאָגט ער, צו אונז די פעלקער אין דער צייט, ווען מיר וועלען זיין, זאָגט ער, לייטען גלייך אויף אונזער אייגענער ערד?\"... ניין, ברידער! אונזער מיסיאָן איז וואַנדערען, שטענדיג זיין צווישען פּרעמדע פעלקער, זיין אַ מוסר, אַ ביישפּיעל פאַר אַלעמען... האָט איהר עס פאַרשטאַנען, צי ווער-וואָס?

דאָס רעדעל אַרום דעם יונגען מאַן, וואָס פּרעדיגט, ווערד אַלע מינוט ברייטער און גרעסער, אידען האָבען ליעב האָרען אַ גוט נואַרט, עס מעג זיין וואו איהר ווילט און ווען איהר ווילט, אַפילו „אַ מינוט פאַר'ן פּאָיערד\", מאַנסכילען, די וואָס האָבען פּערשטאַ-

נען, האָבען פּערשטאַנען, אז דער יונגערמאַן בעראַרף זיין אַ ציוניסט, וואָרום ער רעדט צו שען און היצט זיך צו שטאַרק. און ווייבער, וואָס האָבען ניט פּערשטאַנען גאַרניט, האָבען אויך צוגע-שאַקעלט מיט די קעפּ, אונטערגעהאַלטען מיט אַ זיפּץ און גרייט געווען אַלע מינוט לאָזען אַ טרער — עלעהיי, לאָז זיך אויך דאַכטען, אַ מגיד רעדט...

צווישען עולם, וואָס האָט אַרומגערינגעלט דעם יונגען מאַן דעם אינטעליגענט, איז געווען אויך סאַשאַ סאַפּראַנאָוויטש, וואָס איז אַרויסגעקומען אַרויסבעגלייטען זיין פּאַטער דעם אַפטייקער — ער פּאַהרט קיין אַרץ-ישראל דאָרט ווערען איין אַפטייקער. טאָמער וועט מען בעראַרפּען האַלטען עקזאַמען, וועט ער האַלטען. אזאָ אומגעריכטע מעטאַמאָרפּאָזאַ האָט געקאַנט אַרויסרופּען ביי איהם גאָר דער שמורם מיט אַלע רעוולטאַטען פּונ'ם שמורם, וועלכע ער האָט איבערגעלעבט. פּערשטעהט זיך, אז סאָלאָמאָן סאַפּראַנאָ-וויטש האָט געהאַט איין אַנדער מאַרשרוט — קיין אַמעריקאַ. גאָר אויף עמיגרירען קיין אַרץ-ישראל האָט איהם אַרויפגעפיהרט זיין זוהן סאַשאַ. און אַנדערש האָט דאָס ניט געקאַנט זיין — פּאַרט איין איין-און-איניציגער זוהן. סאַשאַ בלייבט דערווייל דאָ ביז ער וועט ענדיגען; אַז ער וועט ענדיגען, וועט ער סאַי ווי סאַי אַריבער-פּאַהרען קיין אַרץ-ישראל. אַרץ-ישראל און אַמעריקאַ — צו אַ גרויסער תּהום! שענער פּון אַלץ איז געווען דאָס, וואָס דעם אַפּ טייקער'ס כּריסטליכע פּריינדין, נאַדיעזשאַ אַלעקסאַנדראָוונאַ, האָט צוגערדעט איהר פּריינד דעם אַפטייקער, ער זאָל בעסער אַריבערפּאַהרען קיין אַרץ-ישראל. „פּאַלעסטינאַ — האָט זי גע-זאָגט, און טאַקי גוט מכּבּר געווען איהם — פּאַלעסטינאַ — דאָס איז דאָך אייער באַטקאָוושטשינאַ, אייער פּאַטערלאַנד, ווי קאַנט איהר עס פּערבייטען אויף אַ פּרעמד לאַנד, אויף אַמעריקאַ?... עטאָ אוזשאַסנאָ! עטאָ וואָזמוטיטעלנאָ!...“

אַ סך האָט אויך מיטגעהאַלפּען זיין שכן איציקעל שאַסטעפּאַל, וואָס איז פּון איצט אָן נישט גאָר אַ שכן — אַ סברה, אז ער זיז

שוין נאך א מחותן. עם איז נאך נישט אפיציעל, פערשטעהט זיך, עם איז נאך דערווייל א סוד, נאך אזא סוד, וואס אלע ווייסען עם און אלע רעדען, שושקען זיך, — היינט-מארגען קאן עם ווערען א פאסט. די קינדער בעדארפען דערווייל ערשט ענדיגען זייער קורס. זיי פאָהרען ביידע וויעדער א מאָל קיין פעטערבורג, און זענען די לעצטע צייט אזוי בעפריינדעט, אז ס'איז שוין נאך ביי קיינעם קיין שום פסק ניט, אז דאָס זענען חתן-כלה, א שטיקעל מניעה איז נאך אין איין זאך: דער חתן איז א ציוניסט, און א פערפֿרענטער ציוניסט, און די כלה איז צום ציוניזם דערווייל קאלט, זעהר קאלט. נאך "מה שלא יעשה ה' עש"ה זמן" — זאגט איציקעל שאַסטעפּאל מיט א פסוק צו זיין האַלבר אַפיציעלען מחותן דעם אַפטייקער, וואָס האַטש ער פערשטעהט ניט קיין לשון-קודש, פון דעסטוועגען טהוט ער א גלאַנץ מיט די ברויגען. מע זאָל מיינען, אז ער האָט פערשטאַנען.

— אלעקסאַנדער סאָלאָמאָנאָוויטש, וואו זענט איהר פערפֿאַלען געוואָרען? עמאָ אוושאַסנאָ! עמאָ וואָזמוטיטעלנאָ!

נאָרדעושראָ אלעקסאַנדראָוונא האָט דאָס אזוי אויסגערופען, א פֿלעסק געגעבען מיט די הענר, דערזעהען סאַשא סאַפראַנאָוויטש'ען אין דריטער קלאַס צווישען עולם, וואָס אַרום דעם יונגען אינטער-ליגענט. נאָך איהר זענען באַלד אָנגעקומען אויך דער אַפטייקער, וואָס האָט זיך שטאַרק אויסגעכלייכט, און טאַמאַראַ און איציקעל שאַסטעפּאל, וואָס האָט זיך שטאַרק פערעלטערט אין דער לעצטער צייט: די אויגען זענען געוואָרען ווי אונטערנעשוואַלען, מיט קי-שעלעך. זיין טאַכטער טאַמאַראַ האָט זיך אויך פערענדערט — זי איז שענער געוואָרען, נאָך שענער ווי פריהער.

— וואָס טהוט זיך דאָ? — האָט טאַמאַראַ אַ פרעג געגעבען.

— אונזערע וואַנדערער — האָט איהר סאַשא אָפגעענטפערט, בעוויזען מיט די אויגען אויף דעם עולם עמיגראַנטען — אונזערע אויביגע וואַנדערער.

--- די אייביגע וואַנדערער! -- האָט איהם, ווי אַ וויעדער-קול.
 מעלאַנכאָליש נאַכגעוואָנט נאָרעושראָ אַלעקסאַנדראָוואַ מיט אַ
 טראַגישער אינטאַנאַציע און איז אָבער באַלד אָנגעמאַלען אויף
 איהרע גוטע פריינד: וואָס שטעהט מען? ס'איז שוין צייט זיך
 געזעגענען! און אויסגעלאָזט האָט זי מיט איהר שטענדיגען אויס-
 רופ: "עטאָ אוושאַסנאָ! עטאָ וואָמוטיטעלנאָ!"...
 און דאָס נאַנצע געווינדעל לאָזט זיך געהן אויפ'ן פערראָן, און
 דאָרט געזעגענט מען זיך מיט'ן אַפטיקער סאַפראַנאָוויטש, און
 מע קושט זיך און מע ווינשט איהם אַלדאָס גוטס פונ'ם נאַנצען
 האַרצען.

סוף פונ'ם צווייטען טהייל.

קאפיטלעך

ערשטער טייל

7	קאפיטעל א. פסח, פסח און פסח
28	קאפיטעל ב. קינדער און עלטערען, עלטערען און קינדער
42	קאפיטעל ג. מאשא באשעווייטש
47	קאפיטעל ד. יאשקא וואראנא
50	קאפיטעל ה. די קליינע קאמונע
55	קאפיטעל ו. געשאסען דעם פויגעל און ניט געטראפען
61	קאפיטעל ז. מאשא זוכט א טעריטאריע
71	קאפיטעל ח. מאשא באשעווייטש ביי טאמארא שאסטעפאל
78	קאפיטעל ט. ער האט זיי געפאקט!
83	קאפיטעל י. דער זונטאג
87	קאפיטעל יא. טאמארא בעפרייהט
91	קאפיטעל יב. מון צער און צארן

צווייטער טייל

103	קאפיטעל א. מאטעס און קינדער
117	קאפיטעל ג. פסח צום סדר :
127	קאפיטעל ג. דעם שוסטער'ס אורח
148	קאפיטעל ד. איציקעל שאסטעפאל געהט ארום אהן א טאג
159	קאפיטעל ה. א שטילע טראגעדיע מיט א רעש'דיגען סוף
168	קאפיטעל ו. א ביטער שטיקעל צייט
184	קאפיטעל ז. אלסרינג רוהט
188	קאפיטעל ח. מול טוב! גוט יומיטוב!
194	קאפיטעל ט. מערשטעהרט דעם יומיטוב
204	קאפיטעל י. וואס טאמארא האט געזעהען און געהערט
207	קאפיטעל יא. דער שטורם פערשפרייט זיך
215	קאפיטעל יב. אייביגע וואנדערער

